

Right Decisions come from wide vision

# POPULAR NEWS JOURNAL

No: 21, Vol. 7,  
May. 28, 2015  
(Thursday)



လက်ခုပ်သံတွေ ခေါ်လာပေးပါ မြန်မာယူ ၂၀

ဧပြီလ ၃၃

ကရင်ပြည်နယ်  
ဝန်ကြီးချုပ်  
ယာဉ်တန်းကို  
DKBA အဖွဲ့ဝင်  
တစ်ဦးမှ  
လက်နက်ဖြင့် ချိန်၍  
တားဆီး  
ဧပြီလ ၁၀ >

အဆင့်မြင့်ပညာရေး  
ဥပဒေမူကြမ်း  
ဆွေးနွေးပွဲလေ့လာရန်  
ဗမာသနှင့် တကသ  
ကျောင်းသားများကို  
ပထမဆုံးအကြိမ်  
ပိတ်ခေါ်  
ဧပြီလ ၆ >

သမိုင်းထဲက  
ဆွေတော်  
မျိုးတော်များနှင့်  
တွေ့ဆုံခန်း  
ဧပြီလ ၂၀ >



ဓမ္မစေတီ  
ခေါင်းလောင်း  
ဌာပေနေသူ  
ဦးကျော်ဝင်း  
လုပ်ငန်းရပ်နားပြီ  
ဧပြီလ ၁၀ >

မဲဆန္ဒရှင် စာရင်းများ  
အင်တာနက်မှ  
တစ်ဆင့်ကြည့်နိုင်  
ဧပြီလ ၆ >

ပမ်းဆီးခံကျောင်းသူ  
မဖြိုးဖြိုးအောင်၏  
သတ္တိကို  
ကန်သမ္မတဟောင်း  
ဘုရားချီးကျူး  
ဧပြီလ ၆ >

အနာဂတ်ကို  
သူတို့လည်း  
ပိုင်ပါသည်  
ဧပြီလ ၉ >

WHILE STOCKS LAST

ဆုငွေကျပ်  
သိန်းပေါင်းများစွာ  
ကံထူးနိုင်မည့်  
အခွင့်အရေး

**HITACHI**  
Inspire the Next

**‘မဟာမပါခဲခြစ်ကံစမ်းမိ အထူးအမီအစဉ်’**

1<sup>st</sup> May ~ 31<sup>st</sup>, May | 2015

Only on : 32" | 40" | 42" | 49"

YANGON : Tel: 01-400771, 400772 (Ext: 213) , 09 6800930 | MANDALAY : 02-72580, 72581

Digital Recording LED TV





ယခင်နှစ် ပြည်ခိုင်ဖြိုးပါတီအစည်းအဝေးတစ်ခုတွင် တွေ့ရသည့် သူရဦးထွန်းမန်း

### ၂၀၁၅ ရွေးကောက်ပွဲအတွက် ပြည်ခိုင်ဖြိုး အစည်းအဝေးခေါ်လေပြီ

PNews

ရန်ကုန်၊ မေ ၂၅

လာမည့် ၂၀၁၅ ခုနှစ် ရွေးကောက်ပွဲအတွက် အရေးပါမည့် ထိပ်သီးအစည်းအဝေး တစ်ခုကို ပြည်ခိုင်ဖြိုးပါတီမှ ယခုလ ၂၈ ရက် နှင့် ၂၉ ရက်တွင်နေပြည်တော်ရှိ ပါတီဌာနချုပ်၌ ကျင်းပမည်ဟု ပါတီ ဗဟိုအလုပ်အမှုဆောင် ဦးအောင် သိန်းလင်းက ပြောသည်။

မဲဆန္ဒနယ်များအလိုက် ကိုယ်စားလှယ်လောင်းများစာရင်း အတည်ပြုခြင်းအပါအဝင် ရွေးဆက်မည့်လုပ်ငန်းစဉ်တို့အတွက် ကျင်းပခြင်းဖြစ်သည်ဟု ၎င်းကဆိုသည်။

နှစ်ရက်တာ ကျင်းပမည့် ထိုအစည်းအဝေးကို ပါတီထိပ်တန်း

ခေါင်းဆောင်များအပြင် ဗဟိုအလုပ်အမှုဆောင်များနှင့် တိုင်းဒေသကြီး၊ ပြည်နယ်ပါတီအကြီးအကဲများနှင့် ကိုယ်စားလှယ်လောင်းများပါ တက်ရောက်ဖို့ရှိသည်ဟု ၎င်းထံမှသိရသည်။ ပါတီဌာနချုပ်မှတာဝန်ရှိသူတစ်ဦးက ယခုအစည်းအဝေးသည် ပုံမှန်ကျင်းပနေကျဖြစ်သည့် ဗဟိုအလုပ်အမှုဆောင်အစည်းအဝေးထက် အဆင့်မြင့်ကြောင်းပြောသည်။ အစည်းအဝေးအသေးစိတ်အစီအစဉ်များကို ၎င်းက ထုတ်ဖော်မပြောသော်လည်း ကိုယ်စားလှယ်လောင်းစာရင်း အတည်ပြုမှုကို ထိုအစည်းအဝေးက ၇၅ ရာခိုင်နှုန်းအပြီး လုပ်ရန်ရှိသည်ဟုပြောသည်။

## လှေစီးလူကုန်ကူး အဓိကကြိုးကိုင်သူ မြန်မာနိုင်ငံတွင်း တိမ်းရှောင်နေဆဲ

ရန်ကုန်၊ မေ ၂၅

အရှေ့တောင်အာရှ ဒေသတွင်း နယ်စပ်ဖြတ်ကျော် လူကုန်ကူးမှုများကို ပြုလုပ်နေသော အဓိကလက်သည်တစ်ဦးဖြစ်သော Ko Mik (ခေါ်) Nuttapat Saengthong သည် မြန်မာနိုင်ငံအတွင်းတွင်ပင် တိမ်းရှောင်နေဆဲဖြစ်ကြောင်း ထိုင်းအာဏာပိုင်များက ဆိုကြသည်။

ထိုင်းနှင့်မြန်မာ နှစ်နိုင်ငံစလုံး၏ နိုင်ငံကူးလက်မှတ် ကိုင်ဆောင်ထားသော ၎င်းအား ဖမ်းဆီးရေးအတွက် မြန်မာအာဏာပိုင်တို့က ကူညီပေးမည်ဟု ကတိပေးထားသော်လည်း ယခုအထိ ထွက်ပြေးလွတ်မြောက်နေဆဲဖြစ်ကြောင်း ထိုင်းမီဒီယာတို့က ရေးသားဖော်ပြကြသည်။

မေလ ၂၁ ရက်က ရခိုင်ပြည်နယ် မောင်တောမြို့နယ်အနီး ပင်လယ်ပြင်တွင် တပ်မတော်(ရေ)က ဖမ်းဆီးရမိသော စက်လှေ ၂ စင်းအနက် ဘင်္ဂလားဒေ့ရှ်နိုင်ငံသား ၂၀၀ ကျော်ကို တင်ဆောင်လာသော စက်လှေကို ထိုင်းနိုင်ငံသား အုပ်စု ပိုင်ဆိုင်သည့်လှေဖြစ်ကြောင်း မြန်မာအစိုးရက သတင်းထုတ်ပြန်ထားပြီး ၎င်းသည် လှေစီး



Photo: MOI

လူကုန်ကူးလုပ်ငန်းကို အဓိကကြိုးကိုင်သူတစ်ဦးဖြစ်သည့် Nuttapat Saengthong ခေါ် Ko Mik ပင်ဖြစ်ကြောင်း ထိုင်းအာဏာပိုင်တို့က ဆိုထားသည်။

၎င်းသည် ထိုင်းနိုင်ငံ ရနောင်းမြို့တွင် ရဲတပ်ဖွဲ့ဝင်အဖြစ် တာဝန်ထမ်းဆောင်နေသော Suwan Saengthong ခေါ် ညီဖြစ်ပြီး ယခုအခါ ၎င်းသည် ဇနီးသည်နှင့် အခြားလူကုန်ကူးခေါင်းဆောင် ၅ ဦးတို့နှင့်အတူ မြန်မာနိုင်ငံဘက်တွင်

တိမ်းရှောင်နေသည်ဟု ထိုင်း အာဏာပိုင်တို့က ဆိုကြသည်။ သို့ရာတွင် ၎င်း၏ ရင်းမြစ်ဇာတိကိုမူ ယခုအထိ မသိရသေးပေ။

မြန်မာနိုင်ငံတွင် ၂၀၀၆ မှ ၂၀၁၅ ခုနှစ်အထိ ၁၀ နှစ်တာကာလအတွင်း လူကုန်ကူးမှုဖြင့် ထွက်ပြေးနေသည့် တရားခံပြေးပေါင်း ၁၀၂၁ ဦးရှိသည်ဟု လူကုန်ကူးမှု တားဆီးနှိမ်နင်းရေး ရဲတပ်ဖွဲ့၏ စာရင်းများအရ သိရပြီး လူကုန်ကူးတရားခံ ၃၂၀၀ ကျော် ဖမ်းဆီး

အရေးယူနိုင်ခဲ့ကြောင်းပါရှိသည်။

ထို့အတူ ၂၀၀၆ ခုနှစ်မှ ၂၀၁၅ ခုနှစ် ဧပြီလအထိ လူကုန်ကူးခံရသူပေါင်း ၂၇၀၆ ဦးရှိသည်ဟုလည်း သိရသည်။

ထိုင်းအာဏာပိုင်တို့က နယ်စပ်ဖြတ်ကျော် လူကုန်ကူးမှုဖြင့် သံသယရှိသူ ၇၇ ဦးအား ဖမ်းဝရမ်းထုတ်ခဲ့ပြီး ယင်းတို့အနက် ၄၆ ဦးကို ဖမ်းဆီးစစ်ဆေးနေပြီဟုသိရသည်။

ပြန်မာလက်ခက်ရည်ရသာစစ်

**Royal**  
Myanmar Teamix

www.facebook.com/RoyalMyanmarTea

www.free4reader.com



af  
ASIAN FAME MEDIA GROUP  
CEO: Ngwe Thaw Dar.

POPULAR NEWS  
Established in 2009

Advisory Board  
Ko Ko Hlaing  
Mg Swe Thet  
Thayet Ma Thet Swe  
Zaw Win Aung  
Myo Tun Hlaing

Editorial & Technical Director  
Po Naing Lin

Editorial Director  
Ko Myo (Myanmarsar)

HR Director  
Pann Zan

Admin Director  
Mya Hlaing

Editor-in-charge  
Thet Naing  
Aung Khoun Set

Editor  
Minn Thu Aung, May Zin Win  
Kyaw Ye Lynn

Editorial Desk  
Khaing Thazin Oo(Assistant Editor)

Senior Reporters  
Thuta Linn,  
Myat Su Nyein

Reporters  
Sai La Min, Eain Si Soe San,  
Khine Nwe Oo, Yan Naing,  
Po La Pyae, Htoo Htoo, Zay Wai Yan  
Aung Zaw Htoo, Ye Lwin, Zu Zu

Photographer  
Aung Naing Soe (Kisapa)  
Kyaw Kyaw (AF)  
Hkun Lat

Proof  
Kyaw Moe Aung (Assistant Editor),  
Lwin Phyu Thant

Design Team  
Win Ko Ko(Design-in-charge)  
Zaw Win Mg(Designer)  
Saw Wanina (Designer)  
Phyo Phyo Khine (Designer)

IT Team  
Ko Myo (IT) (Assit: General Manager)  
Khin Wai Htet, Thidar Wine, Zayar Lin  
Thiha Htun, Naing Lin Hein  
Min Sett Paing

R & D Team  
KLMA(Research Editor)  
Nway Nway San Myint, Yamin Thu

Pre-Press Dept  
Kyaw Soe Nyunt(Assistant Manager)  
Lwin Myint Oo(Supervisor)

Distribution  
Thaung Myat Kyaw, Thet Tun Aung,  
Nyi Nyi Naing, Htoo Htoo Aung

Advertising Team  
Tin Sandar Win, Thet Wai San  
Htay Lin Aung, Tint Tint Aung  
Khin Thandar Phyo  
advertising@popularmyanmar.com  
Ph-377482

Headquarter  
No. (150/160), 35<sup>th</sup> Street (Middle),  
Kyauktada Township, Yangon.  
Tel: 372833. Fax: 385450

email: popularnews@popularmyanmar.com

Post Office Box - 140

Mandalay  
No.19, 30<sup>th</sup> street, bet: 65 x 66,  
Mandalay.  
Ph:09-402637196

email: mandalayoffice@popularmyanmar.com

Nay Pyi Taw

Ph:09-420724749

Permission No.

TEMP: 1312

Publisher

U Zaw Win Mg (04886)

84/85, (30) Quarter, Hninsi St,

Printing

Daw Nang Ciyar Win

NgweGantGaw Press(06361)

82/83 Hnini Si Phyu St, Yangon Thit

ဆင်းရဲသားတစ်ယောက်က ဗုဒ္ဓကိုမေးတယ်။ “ဘုကြောင့် သူ့ဆင်းရဲနေရတာလဲ”တဲ့။ ဗုဒ္ဓက  
... “မင်းပေးကမ်းခြင်း အလေ့အထမလုပ်ခဲ့လို့” လို့ ပြောတော့၊ သူ့မှာ ပေးစရာဆိုလို့ ဘာမှ  
မရှိဘူးတဲ့။ ဒီတော့ ဗုဒ္ဓက ... “မင်းမှာပေးစရာ အနည်းငယ်တော့ရှိပါတယ်”။ “မျက်နှာဖြင့်  
အပြုံးပန်းတွေ ပေးနိုင်တယ်။ ပါးစပ်ဖြင့် သူတစ်ပါးအား ချီးမွမ်းစကားပေးနိုင်တယ်။  
နှလုံးသားကို သူတစ်ပါးအတွက် ဖွင့်ထားနိုင်တယ်။ မျက်စိဖြင့် သူတစ်ပါးကို အကောင်းမြင်  
နိုင်တယ်။ ကိုယ်ဖြင့် သူတစ်ပါးကို ကူညီနိုင်တယ်။ ဒါကြောင့် မင်းတကယ် မဆင်းရဲပါဘူး။  
စိတ်ဓာတ်ဆင်းရဲခြင်းကသာ တကယ့်ဆင်းရဲအစစ်ပါ”...။



အယ်ဒီတာအဖော်

ကြားထဲက ထွေး ခါးမနာ စေလိုပါ

နိုင်ငံတကာသတင်းများတွင် လတ်တလော စိတ်ဝင်စားနေကြသည့် အရှေ့  
တောင်အာရှ လေ့ကျင့်မှုကွပ်ကဲရေးကော်မရှင်များကို ဖတ်ရှုနားဆင်တွေ့မြင်ရသောအခါ  
စာဆိုတော် ဦးပုည၏ ဆွန်ဆင်မင်းဇာတ်ထဲမှ “အစွယ်လိုသူ မိဖုရား၊ အသွားစေသူ  
မင်းဇကရာဇ်၊ လေးပစ်သူ ဘုရားကျွန်တော်၊ ကြံဖော်ကြံဖက်သုံးဦးသား အနက်မှ  
ကံကွက်ကြား၍ ငမိုက်သားမုဆိုးလေ၊ နှင်ချည်းပင် သေပေရောဟု ...” ဆိုသော  
စာသားကို သတိရမိသည်။

ဘင်္ဂလားပင်လယ်အော်ကမ်းခြေမှ မလေးရှားသို့လူအများကို တရားမဝင် အခကြေးငွေ  
ရယူပို့ဆောင်နေကြသူများမှာ ထိုင်းနိုင်ငံတောင်ပိုင်းမှ လူကုန်ကူးကုန်များဖြစ်သည်။  
ယင်းတို့သည် ပို့ဆောင်ခ တစ်ဦးလျှင် ဒေါ်လာနှစ်ထောင်နှုန်းဖြင့် သာမန်လေ့ တစ်စီး  
လျှင် လူ ၂၀၀ ခန့်မှ လူ ၃၀၀ ကျော်အထိ မဆုံမပြဲကျပ်သိပ်တင်ဆောင်ကြရာ ခရီးတစ်  
ကြောင်းလျှင် ဒေါ်လာ ၄ သိန်းမှ ၆ သိန်းအထိ ဝင်ငွေလမ်းဖြောင့်သော လုပ်ငန်းကြီး  
ဖြစ်နေသည်။ မလေးရှား၌ အခြေကျပြီးသူများ၏ သားမယား မိသားစုများက ယင်း  
တို့၏ လင်သားများထံ လိုက်သွားလေ့ရှိကြသည့်အတွက် ယင်းအမျိုးသမီးများနှင့်  
ကလေးများလည်း ယင်းလူကုန်ကူးကုန်တို့၏ ခိုးလေ့များဖြင့် လိုက်ပါလေ့ရှိကြသည်။  
လူကုန်ကူးခံရသူများကို ထိုင်းတောင်ပိုင်း အိန္ဒိယသမုဒ္ဒရာ၊ ကပ္ပလီပင်လယ်ဘက်ရှိ  
ဆာတန်ကျွန်းနှင့် ဖူးခက်၊ ပန်ကမ်းခြေသို့ ပို့ဆောင်ပြီး ထိုမှတစ်ဆင့် မလေးရှားသို့  
ထိုင်းနိုင်ငံ ဆောင်ခလာပြည်နယ်မှနေ၍ တောလမ်းခရီးဖြင့် ခိုးသွင်းလေ့ရှိကြသည်။

လူဦးရေ ၃၀ သန်းသာရှိ၍ အလုပ်လုပ်နိုင်သော အသက်အရွယ် ၁၄ သန်းခန့်သာ  
ရှိသော်လည်း စုစုပေါင်း ကိုဗီဒီ ၁၉ ဘီလီယံ ဒေါ်လာရှိသော မလေးရှားနိုင်ငံသည်  
စက်မှုလုပ်ငန်းများ ဖွံ့ဖြိုးသောနိုင်ငံဖြစ်ပြီး အလုပ်သမားလိုအပ်ချက် ၆ သန်း၊  
တရားဝင် ပြည်ပအလုပ်သမား ၂ ဒသမ ၉ သန်း၊ တရားမဝင် လာရောက်လုပ်ကိုင်သူ  
၃ သန်းခန့်ရှိရာ လုပ်သားမလုံလောက်သဖြင့် ပြင်ပနိုင်ငံများမှ ဝင်ရောက်လာသော  
အလုပ်သမားများကို အမှီပြုနေရသော နိုင်ငံဖြစ်သည်။ ထိုအလုပ်သမားများတွင်  
မြန်မာနိုင်ငံ ရခိုင်ပြည်နယ်အနောက်ပိုင်းမှ ဘင်္ဂါလီများလည်း ပါဝင်သည်။ ယင်းတို့  
မှာ မလေးရှားနိုင်ငံတွင် ‘ရိုဟင်ဂျာ’ ဟူသောအမည်ဖြင့် ကုလသမဂ္ဂမှခွင့်ပြုသည့်  
အဆင့်အတန်းကို အလွယ်တကူရရှိပြီး ခွင့်ပြုသည့်ထောက်ပံ့ကြေးများရရှိသည့်အပြင်  
မလေးရှား စက်မှုလုပ်ငန်းများ၌ တရားမဝင် သွားရောက်လုပ်ကိုင်ခြင်းဖြင့် ‘နှစ်သီးစား’  
ကာ အဆင်ပြေကြသည်။ ယင်းတို့နှင့် မျိုးနွယ်တူ ဘင်္ဂလားဒေ့ရှ်မှ လာရောက်ကြသူများ  
ကလည်း ဤလမ်းကြောင်းအတိုင်းလိုက်ကာ ‘ရိုဟင်ဂျာ’ စာရင်းသွင်းခြင်းကြောင့်  
ဦးရေ ဖောင်းပွလာပြီး မြန်မာနိုင်ငံအပေါ် နိုင်ငံတကာက အထင်အမြင်မှားစရာ ဖြစ်  
လာတော့သည်။

ဇာတ်ပေါင်းလိုက်သော် ‘အစွယ်လိုသူ’ မလေးရှားနိုင်ငံလည်း ခိုးဝင် ဘင်္ဂါလီနှင့်  
ဘင်္ဂလားဒေ့ရှ်နိုင်ငံသားများကြောင့် လုပ်အားလိုအပ်ချက်အဆင်ပြေခဲ့သည်။ ‘အသွား  
စေသူ’ ထိုင်းလူကုန်ကူးကုန်များကလည်း မတန်တဆ ဝင်ငွေများရ၍ အဆင်ပြေသည်။  
ယင်းကုန်ကူးကုန်များမှာ သာမန်လူကုန်ကူးရုံသာ မဟုတ်၊ ပြန်ပေးဆွဲ၊ နှိပ်စက်ညှဉ်းပန်း  
ခြိမ်းခြောက်၊ ငွေတောင်း သတ်ဖြတ်မှုများလည်း ပြုလုပ်ကြသေးသည်။ ဘင်္ဂလား

ဒေ့ရှ်နှင့် ရခိုင်အနောက်ပိုင်းမှ ဆင်းရဲသားများမှာ ‘သေလျှင် မြေကြီး၊ ရှင်လျှင် ရွှေထီး’  
မဟုတ်တော့ဘဲ ‘သေလျှင်ရေထဲ၊ ရှင်လျှင် ရွှေခဲ’ ဟူသောသဘောဖြင့်ရှိသမျှငွေ  
ကလေးကို ရှာဖွေပုံအောက်က စွန့်စားခဲ့ကြခြင်းဖြစ်သည်။

အဆိုပါ ထောက်ပံ့ရေးလမ်းကြောင်းမှာ မလေ့အားတွင် အင်ဒိုနီးရှားကျွန်းငယ်  
တစ်ကျွန်းပေါ်ရှိ အင်ဒိုနီးရှားအမည်ခံ ထိုင်းငါးဖမ်းလုပ်ငန်းတစ်ခုမှ မြန်မာအပါအဝင်  
ကျွန်ုပ်တို့အလုပ်သမားများကို ဖော်ထုတ်နိုင်ခဲ့ရာမှ စ၍ ဖရိုဖရဲဖြစ်လာခဲ့သည်။  
အနောက်နိုင်ငံ အစိုးရများ၏ ဖိအားဒဏ်ကို မခံနိုင်သည့် ထိုင်းအစိုးရက နိုင်ငံအတွင်း  
မှ လူကုန်ကူးကုန်များကို ပြင်းပြင်းထန်ထန် အရေးယူခဲ့ရာ လမ်းခွလပ်ရှိ ကပ္ပလီ  
ပင်လယ်ပြင်မှ လူကုန်ကူးလေ့များမှာ ထိုင်းကလည်း လက်မခံ၊ မလေးရှားကလည်း  
လက်မခံသဖြင့် ရေမျောဒုက္ခသည်များ ဖြစ်လာကြတော့သည်။

သို့သော် ဤဖြစ်ရပ်မှန် ဇာတ်လမ်းမှာ နိုင်ငံတကာ မီဒီယာ ဇာတ်ဆရာကြီးများ၏  
ဇာတ်ညွှန်းတွင် အမှန်တကယ် ပါဝင်ပတ်သက်နေသည့် လုပ်အားအမြတ်ထုတ်သူ၊  
လူကုန်ကူးသူများ ပျောက်သွားကာ လေ့စီးမျောနေသူများမှာလည်း ငွေနှင့်ရင်း၍  
ပြည်ပ၌ အလုပ်ရှာရန် တရားမဝင် ခိုးထွက်လာသူများ မဟုတ်တော့ဘဲ မြန်မာ  
ဗုဒ္ဓဘာသာလူများစုက နှိပ်စက်ရန်ပြုသဖြင့် အသက်ဘေးကြောင့် ကြောက်လန့်ထွက်  
ပြေးလာရသူ ‘နိုင်ငံမဲ့’ ဖွတ်ဆလင် လူနည်းစုများ အားလုံးဖြစ်သွားကြတော့သည်။  
ငိုယိုနေသော ကလေးငယ်များ၊ ဆာလောင်နေပုံရသော သားသည်မိခင်များ၏ ပုံရိပ်  
များကြောင့် ထိုသတင်းက လူသားချင်းစာနာမှု ရှုထောင့်မှ စိတ်ဝင်စားမှု အများဆုံး  
သတင်းဖြစ်လာသည်။ သို့သော် ထပ်မံစာလဲလဲ ထုတ်လွှင့်ခဲ့သော ထိုသတင်းကြောင့်  
မြန်မာနိုင်ငံက ဗီလိန်ဖြစ်သွားကာ ကြားထဲက ထွေးခါးမနာရသည့်အဖြစ်သို့ ရောက်ခဲ့  
ရတော့သည်။

ဤပြဿနာကို ဖြေရှင်းရာ၌ ရေတိုအားဖြင့် တစ်ဆင့်ခံနိုင်မှ လူကုန်ကူးမှုတွင်  
အဓိက တာဝန်ရှိသူများကို ကြပ်ကြပ်မတ်မတ် အရေးယူတိုက်ဖျက်သွားရန်လိုသကဲ့သို့  
ပင်ရင်းနိုင်ငံများတွင်လည်း တရားမဝင် ခိုးထွက်မှုများကို တားဆီးသွားရမည်ဖြစ်သည်။  
ခရီးဆုံး နိုင်ငံကလည်း တရားမဝင် အလုပ်လုပ်ကိုင်သူများကို သေချာစွာ စည်းကမ်း  
ကြပ်မတ်ကိုင်တွယ်သွားရန် လိုပေလိမ့်မည်။

ရေရှည်၌မူ ဤပြဿနာမှာ ဆင်းရဲ၍ မတည်ငြိမ်မှုကြောင့်ဖြစ်ပေါ်လာသော  
တွန်းအားနှင့် ချမ်းသာ၍ လုပ်အားလိုအပ်ချက်ကြောင့် ဖြစ်ပေါ်လာသော ဆွဲအား  
တို့၏ ရလဒ်ဖြစ်ရာ ဒေသတွင်း ဆင်းရဲချမ်းသာကွာဟမှုကို လျှော့ချဆုနိုင်သရွေ့  
လူကုန်ကူးမှု ပြဿနာသည် ကမ္ဘာတစ်ဝန်း၌ ဆက်လက်တည်ရှိနေဦးမည်သာ ဖြစ်  
လေသည်။ ရေရှည်တွင် ကမ္ဘာတစ်ဝန်း ဆင်းရဲချမ်းသာကွာဟမှုကို ကျယ်ပြန့်သည်ထက်  
ကျယ်ပြန့်အောင် ချဲ့ထွင်နေသော လက်ရှိကမ္ဘာ့စနစ်ကြီးအား ရေရှည်တည်တံ့၍  
ဆင်းရဲချမ်းသာ မရွေးအားလုံးပါဝင်သော ဖွံ့ဖြိုးတိုးတက်မှု (Sustainable and  
Inclusive Growth) ဖော်ဆောင်နိုင်သည့် ကမ္ဘာ့စနစ်သစ်ကြီးတစ်ရပ်နှင့် အစားထိုး  
နိုင်အောင် ကြိုးပမ်းသွားကြရမည်ဖြစ်ပေသည်။

အယ်ဒီတာ



စစ်တွေအခြေစိုက်  
ဘင်္ဂလားဒေ့ရှ် ကောင်စစ်ဝန်  
လေ့စီးဒုက္ခသည်များအား စစ်ဆေး

မောင်တော၊ မေ ၂၆  
စစ်တွေမြို့အခြေစိုက် ဘင်္ဂလား  
ဒေ့ရှ်ကောင်စစ်ဝန် မစ္စတာ မိုဟာ  
မက်မာဘူဘာရာမန်သည် ဘင်္ဂ  
လားဒေ့ရှ်နိုင်ငံသား လေ့စီးဒုက္ခသည်  
များအား မေ ၂၆ ရက် နံနက် ၁၀  
နာရီခန့်တွင် မောင်တောခရိုင်  
တောင်မြို့လက်ဝဲရှိ နယ်၌ ဖွင့်လှစ်  
ထားသော ယာယီဒုက္ခသည် စခန်း  
သို့ လာရောက်စစ်ဆေးသည်။  
ဘင်္ဂလားဒေ့ရှ် ကောင်စစ်ဝန်  
သည် မြန်မာနိုင်ငံဘက်မှ တာဝန်ရှိ  
သူများနှင့်အတူ ဘင်္ဂလားဒေ့ရှ်နိုင်ငံ  
သားများ၏ ၎င်းနိုင်ငံအတွင်း ဖြို့  
အလိုက် ဒေသအလိုက် နေထိုင်မှု  
နှင့် နေရပ်လိပ်စာများကို စစ်ဆေး  
မေးမြန်းကြောင်း သိရသည်။



# တိရစ္ဆာန်များအတွက် နေပီယာ အာဟာရမြက်များ မွေး/ရေမှ အခမဲ့ ဝေနေ

ဇွန် ၂၆ ရက်ကုန်၊ မေ ၂၆

မြန်မာနိုင်ငံ၏မွေးမြူရေး လုပ်ငန်းများတွင် ကုန်ကျစရိတ်သက်သာစေရန် နေပီယာ အမျိုးအစားမြက်များကိုမွေး/ရေမှ အခမဲ့ဖြန့်ဝေပေးနေသော်လည်း လူသိနည်းနေခြင်းကြောင့် စိုက်ပျိုးသူနည်းပါးလျက်ရှိသည်။

ထိုင်းနိုင်ငံ ပါချောင့်ခံ တိရစ္ဆာန်အစာသုတေသနဌာနက စတင်စမ်းသပ်စိုက်ပျိုးခဲ့သော ယင်းနေပီယာမြက်သည် တစ်ခါစိုက်ထားလျှင် ၈ နှစ်ထိအသုံးပြုနိုင်ပြီး ယင်းမြက်တွင် နှိုးနှိုးမြက်များထက် ပရိုတင်းအသားဓာတ် ပိုမိုပါဝင်သည့်အတွက် တိရစ္ဆာန်မွေးမြူရေး ကုန်

ကျစရိတ် သက်သာစေမည် ဖြစ်ကြောင်း ဘီဘီစီ၏ စမ်းသပ်တီထွင်လယ်မြေတစ်ခုတွင် အစီအစဉ်တင်ဆက်သူ ဦးဝင်းမြင့်က ဆိုသည်။

“မြန်မာနိုင်ငံအတွက် ဒီမြက်ကို စိုက်ပြီး တိရစ္ဆာန်မွေးတကာ အကောင်းဆုံးဖြစ်တယ်။ ဈေးကွက်ကလည်းရှိပြီးသား။ နောက်ပြီး ကျွဲနွား အစာအတွက် အသုံးပြုလို့ရတာကိုလည်း သိထားတယ်။ ငါ၊ ကြက်၊ ဘဲ၊ ဝက် ကို ကျွေးတဲ့နည်းကို သိတဲ့သူ အတော်နည်းတယ်”ဟု၎င်းက ဆက်ပြောသည်။

နေပီယာမြက်သည် တိရစ္ဆာန်များ အကြီးနွေးသော်လည်း ဈေးနှုန်းသက်သာပြီး တွက်ခြေကိုက်သဖြင့် အစာလုံးကျွေးခြင်းနှင့် စာ

လျှင် နေပီယာမြက်ကို စိုက်ပျိုးပြီး တိရစ္ဆာန်များကို ကျွေးမွေးခြင်းက ကုန်ကျစရိတ် သက်သာသည့်အပြင် အနွှေးလည်းရှိနိုင်မည်မဟုတ်ကြောင်း ၎င်းက ပြောသည်။

မွေးမြူရေးနှင့် ရေလုပ်ငန်းဝန်ကြီးဌာန ပြည်ထောင်စုဝန်ကြီးဦးအုန်းမြင့်က “မြက်ကို နို့လုံမြင်လာတဲ့ တစ်နေ့ကြာရင် နို့စားနွားတွေကိုမြက်ဝေအောင်ကျွေးမှ နို့အတွက်ကုန်ကျစရိတ် သက်သာမယ်၊ ကိုယ့်အတွက်ပိုကျန်အောင် မွေးမြူရေးသမားတွေ နေပီယာ မြက်မျိုးစိုက်ကြပါ။ ဆီတံ၊ ဝက်၊ ကြက်၊ ဘဲအကုန်စားတဲ့ ပရိုတင်းအားဖြည့်မြက်တွေ မွေး/ရေကအခမဲ့ဝေနေပြီ”ဟု ပေါ်ပြူလာနယူးစ်သို့ ပြော

သည်။

လက်ရှိ မြန်မာနိုင်ငံတွင် နေပီယာမြက်များကို ပုပ္ပါးတောင်ချစ်သူများအသင်းမှ ကျယ်ကျယ်ပြန့်ပြန့် အခမဲ့ ဖြန့်ဝေနေလျက်ရှိပြီး မွေးမြူရေးနှင့် ရေလုပ်ငန်းမှလည်း ဖြန့်ဝေနေလျက်ရှိသည်။

အဆိုပါ နေပီယာ မြက်မျိုးသည် သုံးလေးလနှင့် မျိုးယူ၍ ရကာ ကြုံတဲ့သို့ စိုက်ပျိုးရ လွယ်ကူပြီး မွေးမြူရေး လုပ်ငန်းများအတွက် ကုန်ကျစရိတ် သက်သာစေသဖြင့် ယင်းမြက်များကိုသာ စိုက်ပျိုးနေလျက်ရှိသည်။ ထိုင်း၊ စင်ကာပူတို့သို့သော နိုင်ငံများတွင် ယင်းမြက်များကိုကျယ်ကျယ်ပြန့်ပြန့် စိုက်ပျိုးလျက်ရှိကြောင်း သိရသည်။

# လက်ပံတန်း ဖမ်းဆီးခံ ကျောင်းသား ၂၀ ကျော် အာမခံ လျှောက်သော်လည်း ၂ ဦးသာ အာမခံရ

ဇွန် ၂၆ ရက်ကုန်၊ မေ ၂၆

လက်ပံတန်းဖမ်းဆီးခံ ကျောင်းသားများအား သာယာဝတီ တရားရုံးတွင် မေ ၂၆ ရက်က ၃ ကြိမ်မြောက်ရုံးထုတ်ရာ ကျောင်းသားငယ် ၂၀ ကျော် အာမခံလျှောက်ထားသော်လည်း အသက်မပြည့်သေးသည့်ကျောင်းသားနှစ်ဦးသာ အာမခံရရှိခဲ့သည်။

ယခု ရုံးချိန်းတွင် တရားလို ပြုသက်သေ ရဲမှူးတစ်ဦးက ဆက်လက်စစ်ဆေးနေပြီး ဖမ်းဆီးခံကျောင်းသား ၆၉ ဦးလုံးကို ရုံးထုတ်စစ်ဆေးခဲ့သည်။ ရုံးထုတ်လာစဉ် ကျောင်းသားများအား လက်ထိပ်များခတ်ထားသော ကြောင့် ပုဆိုးဝတ်ရန်ပင် အခက်အခဲရှိသဖြင့် ကျောင်းသား မိဘများက အာဏာပိုင်များအား လက်ထိပ်ဖြုတ်ပေးရန် တောင်းဆိုရာမှ ရုန်းရင်းဆန်ခတ် ဖြစ်ပွားခဲ့သေးသည်။

ရုံးထုတ် စစ်ဆေးရာတွင် လက်ထိပ်ခတ်ထားသည်မှာ အခြေအနေမှန် မဟုတ်သောကြောင့် လက်ထိပ်ဖြုတ်ရန် တရားသူကြီးက ညွှန်ကြားခဲ့ကြောင်း ကျောင်းသားများဘက်မှ အမှုလိုက်ပေးနေသည့် တရားလွှတ်တော်ရှေ့နေ ဦးရောဘတ်စန်းအောင်က ပြောသည်။

လက်ရှိ ကျောင်းတက်နေသော ကျောင်းသားငယ်များနှင့် အသက် ငယ်ရွယ်သေးသော

ကျောင်းသားများကိုသာ အာမခံတင်ခြင်းဖြစ်ပြီး အာမခံမပေးသည်ကို နားမလည်နိုင်ကြောင်း၊ အာမခံပေးပါက ကျောင်းသားများအား ထိန်းသိမ်းခံစရိတ်များ သက်သာစေပြီး နိုင်ငံတော်အတွက် အကျိုးဖြစ်စေသောကြောင့် အာမခံပေးသင့်ကြောင်း ၎င်းက ပြောသည်။

အာမခံရရှိသည့် ကျောင်းသား မောင်မျိုးသီဟနှင့် အောင်မင်းခန့်တို့မှာ အသက် ၁၆နှစ်မပြည့်သေးသောကြောင့် ကလေးသူငယ်ဥပဒေဖြင့် အမှုဖွင့်ခဲ့ပြီးမိဘများ၏ ခံဝန်လက်မှတ်ဖြင့်ပြန်လွှတ်ပေးခဲ့ကြောင်း၊ ကျန်ရှိကျောင်းသားများအား လာမည့် ဇွန်လ ၂ ရက်နေ့တွင် ထပ်မံစစ်ဆေးသွားမည်ဖြစ်ကြောင်း ဦးရောဘတ်စန်းအောင်က ပြောသည်။

အမျိုးသားပညာရေး ဥပဒေကြမ်းကို ကျေနပ်ခြင်း မရှိသောကြောင့် မန္တလေးမှ ရန်ကုန်အထိ လမ်းလျှောက် ဆန္ဒထုတ်ဖော်ခဲ့ကြသော ကျောင်းသားများနှင့် ဝန်းရံမိဘပြည်သူများသည် ရန်ကုန်နှင့် ပဲခူးအစပ် လက်ပံတန်းအရောက်တွင် အကြမ်းဖက် ဖမ်းဆီးခံခဲ့ရသည်။ ထို့နောက် ကျောင်းသားကျောင်းသူနှင့် ဝန်းရံပြည်သူ ၇၀ ဦးကိုပုသိမ် ၁၄၃၊ ၁၄၅၊ ၁၄၇၊ ၁၄၉၊ ၅၀၅(ခ) တို့ဖြင့် အမှုဖွင့်တရားစွဲခဲ့ပြီး လက်ပံတန်း တရားရုံးတွင် ၅ ကြိမ်၊ သာယာဝတီ တရားရုံးတွင် ၃ ကြိမ် ရုံးထုတ်စစ်ဆေးပြီး ဖြစ်သည်။

# မဲဆန္ဒရှင်စာရင်းများကို သွားရောက်မကြည့်ရှုနိုင်သူများ အင်တာနက်မှတစ်ဆင့် ကြည့်နိုင်

P-News

ဇွန် ၂၆ ရက်ကုန်၊ မေ ၂၆

၂၀၁၅ခုနှစ် ရွေးကောက်ပွဲအတွက် မဲဆန္ဒရှင် စာရင်းများကို အင်တာနက်မှ တစ်ဆင့် ကြည့်ရှုနိုင်ရန် ပြည်ထောင်စုရွေးကောက်ပွဲကော်မရှင်က <https://check-voterlist.uecmyanmar.org> ကို မေလ ၂၆ ရက်နေ့မှစကာ လွှင့်တင်ခဲ့သည်။

လက်ရှိတွင် မြို့နယ်အချို့၌ ကြေညာလျက်ရှိနေသော မဲဆန္ဒရှင်စာရင်းများအား သွားရောက်မကြည့်ရှုနိုင်သူများကို အဓိကထားရည်ရွယ်သည်ဟု ပြည်ထောင်စုရွေးကောက်ပွဲ ကော်မရှင်အဖွဲ့ ဝင်တစ်ဦးဖြစ်သူ ဦးဝင်းကြည်က ပြောသည်။

မြန်မာဘာသာဖြင့် လွယ်ကူစွာ ရှာဖွေနိုင်သည့် ယင်း ဝက်ဘ်ဆိုက်တွင် ရှာဖွေလိုသူက အမည်နှင့် မှတ်ပုံတင်နံပါတ်ကို ထည့်သွင်းရုံဖြင့် ရှာဖွေ၍ ရသည်ဟု ၎င်းက ပြောသည်။

မှတ်ပုံတင်မရှိပါက အမည်နှင့် မွေးသက္ကရာဇ်ကို ရိုက်ထည့်ခြင်းဖြင့် ရှာဖွေနိုင်ကြောင်းနှင့် မွေးသက္ကရာဇ် နှင့်ဆိုပါက နေ့၊ လ၊ ရက် အပြည့်အစုံဖြစ်ဖို့လိုကြောင်း ဦးဝင်းကြည်က ဆက် ပြောသည်။

<https://checkvoterlist.uecmyanmar.org> တွင် လတ်တလောအချိန်၌ ရန်ကုန်တိုင်းဒေသကြီးအတွင်းမှ ထန်းတပင်၊ သုံးခွ၊ ရွှေပြည်သာ၊ ဒဂုံမြောက်ပိုင်း၊ တောင်ပိုင်းနှင့် အရှေ့ပိုင်းမြို့နယ်

များ၊ သန်လျင်၊ သယံဇာတ၊ ကျောက် တန်း၊ ခရမ်း၊ အင်းစိန်၊ မင်္ဂလာဒုံ၊ လှိုင်သာယာစသည့် မြို့နယ် ၁၃မြို့နယ်အတွင်း နေထိုင်နေသူတို့အတွက်သာ ရှာဖွေ၍ရသေးကြောင်း သိရသည်။

ကျန် မြို့နယ်ပေါင်း ၃၀၀ ကျော်မှာ ရှာဖွေ၍ မရသေးဘဲ ဆောင်ရွက်ဆဲ အခြေအနေကြောင့် ဖြစ်သည်ဟု ဦးဝင်းကြည်ထံမှ သိရသည်။

သန်လျင်မြို့တွင် နှစ်ပေါင်း ၃၀ ဆက်တိုက်နေထိုင်လာသူ အိမ်ထောင်ရှင်မတစ်ဦးက ၎င်း၏ မွေးနေ့နှင့် အမည်၊ မှတ်ပုံတင်နံပါတ်နှင့် အမည်စသည်ဖြင့် ထိုဆိုက်ထဲ၌ အကြိမ်ကြိမ် ရှာဖွေသော်လည်း မတွေ့ဟု ပြောသည်။ ထို့အတူ ဒဂုံ

မြို့သစ်အရှေ့ပိုင်းတွင် နေထိုင်သူ အသက် ၂၅ နှစ်အရွယ် မိန်းကလေးတစ်ဦးကလည်း သူ့စာရင်းထိုဆိုက်ထဲတွင်မရှိဟု ပြောပြန်သည်။ အချို့ကလည်း စာရင်းပါသည်ဟု ပြောသည်။

ထိုသို့ ဖြစ်နေခြင်းအပေါ် စမ်းသပ်ဆဲကာဖြစ်နေသောကြောင့် ဖြစ်သည်ဟု ဦးဝင်းကြည်က ပြောသည်။

“အခုလိုမျိုး ဝက်ဘ်ဆိုက်တွေနဲ့ ရပ်ကွက်ရုံးတွေမှာ မဲဆန္ဒရှင်စာရင်းတွေကို ကြေညာပေးနေတာက မဲပေးခါနီးကျမှ မဲစာရင်းထဲမပါတဲ့ အခြေအနေဖြစ်ရအောင်ပါ။ သေချာကြည့်ကြပါ။ မပါရင် ရပ်ကွက်ရုံးမှာ သွားလျှောက်ကြပါ”ဟု ၎င်းက ဆက်ပြောသည်။

# အဆင့်မြင့်ပညာရေး ဥပဒေမူကြမ်းဆွေးနွေးပွဲ လေ့လာရန် ဗကသနှင့် တကသ ကျောင်းသားများကို ပထမဆုံးအကြိမ်ဖိတ်ခေါ်

P-News

ဇွန် ၂၆ ရက်ကုန်၊ မေ ၂၆

အဆင့်မြင့်ပညာရေးဥပဒေ မူကြမ်း ဆွေးနွေးပွဲသို့ တက်ရောက်ရန် ဗကသ နှင့် တကသ ကျောင်းသားများကို သက်ဆိုင်ရာမှ ပထမဆုံးအကြိမ်ဖိတ်ခေါ်ခံခဲ့ကြောင်း သိရသည်။

ကျောင်းသားများ တက်ရောက်ခဲ့သည့်ပွဲမှာ မေလ ၂၆ရက်နေ့ပြည်တော်၊ လွှတ်တော်တွင်းရှိ တရားဥပဒေ စိုးမိုးရေးနှင့် ငြိမ်းချမ်းရေးကော်မတီရုံးအတွင်း ပြုလုပ်သည့် ဒေါ်အောင်ဆန်းစုကြည် ခေါင်းဆောင်သော အဆင့်ပညာရေးဥပဒေဆွေးနွေးကော်မတီ စည်းဝေးပွဲဖြစ်သည်ဟု တက်ရောက်ခဲ့သူ တ. က. သကျောင်းသား ကိုရဲဇာနည်ထွန်းက ဆိုသည်။

ကော်မတီက ဗ. က. သ နှင့် တ. က. သကျောင်းသား ကျောင်းသူ ၁၂ ဦးကို ဖိတ်ခေါ်ခဲ့သည်ဟု ၎င်းက ဆိုသည်။ ဝင်ရောက်ဆွေးနွေးခွင့်ရှိသည့် အနေအထားဖြင့် မဟုတ်ဘဲ လေ့လာသူအနေဖြင့်သာ

ဖြစ်သည်ဟု ဖိတ်ခေါ်ခံ ကျောင်းသားတစ်ဦးဖြစ်သည့် ကိုဇေယျာလွင်က ဆိုသည်။ လက်ရှိရေးဆွဲနေသည့်ဥပဒေမူကြမ်းသည် တိုင်းပြည်အတွက်အကျိုးရှိမည့် ဥပဒေတစ်ခုဖြစ်ပြီး အောင်မြင်အောင်လည်း အကောင်အထည်ဖော်နိုင်ရမည့် ဥပဒေတစ်ခုဖြစ်လိမ့်မည်ဟု ဒေါ်အောင်ဆန်းစုကြည်က အစည်းအဝေးတွင် မိန့်ခွန်းပြောခဲ့ကြောင်း ကိုရဲဇာနည်ထွန်းက ပြောသည်။

ပညာရေးဆိုင်ရာလေ့လာသူများကတော့ ကန့်ကွက်မှုပြင်းထန်ခဲ့သည့်အမျိုးသားပညာရေးဥပဒေကဲ့သို့မဖြစ်ရအောင် ကျောင်းသားများအားလေ့လာစေခြင်း ဖြစ်နိုင်ကြောင်း သုံးသပ်ကြသည်။ ယခုရေးဆွဲလျက်ရှိသော ဥပဒေမူကြမ်းသည် လွန်ခဲ့သည့် နှစ်နှစ်ခန့်က ဒေါ်အောင်ဆန်းစုကြည် အပါအဝင် လွှတ်တော်ကိုယ်စားလှယ်များ၏ကန့်ကွက်မှုကြောင့် ပယ်ချခံရသည့် အဆင့်မြင့်ပညာရေးဥပဒေမူကြမ်း မဟုတ်ဘဲ အသစ်ဖြစ်ကြောင်း သိရသည်။

# ဖမ်းဆီးခံကျောင်းသူ မဖြိုးဖြိုးအောင်၏သတ္တိကို ကန်သမ္မတဟောင်း ဘုရားချီးကျူး

ဇွန် ၂၆ ရက်ကုန်၊ မေ ၂၆

အမေရိကန် သမ္မတဟောင်း ကျော့ဗလူဘူရှ်က လက်ပံတန်းဖမ်းဆီးခံကျောင်းသူ ဗကသများအဖွဲ့ချုပ်အတွင်းရေးမှူး မဖြိုးဖြိုးအောင်အားအားပေးစကားနှင့်လက်ဆောင်ပစ္စည်းများ ပေးပို့ခဲ့သည်။

မေ ၂၆ ရက်က ရုံးထုတ် စစ်ဆေးစဉ်ဘန်ကောက်မှ တစ်ဆင့်

လူကြုံဖြင့်ပေးပို့ခဲ့ခြင်းဖြစ်ပြီး စာပါအကြောင်းအရာများမှာ ပွင့်လင်းမြင်သာပြီးအာမခံချက်ရှိသော ပညာရေးစနစ်ဖြစ်ပေါ်ရန်အတွက် ပါဝင်လှုပ်ရှားခဲ့သော မဖြိုးဖြိုးအောင်၏ သတ္တိနှင့် လုပ်ဆောင်ချက်များကို ဂုဏ်ယူကြောင်း၊ မကြာခင် လွှတ်မြောက်လာရန် မျှော်လင့်ကြောင်း ကျော့ဗလူဘူရှ်က ရေးသားထားသည်။

မဖြိုးဖြိုးအောင်သည် အမေရိကန် သမ္မတဟောင်း ဦးစီးဖွင့်လှစ်သော Liberty & Leadership Forum အသင်းဝင် တစ်ဦးဖြစ်ပြီး ယမန်နှစ် အမေရိကန်တွင် ပြုလုပ်သည့်ယင်းသင်တန်းတွင် တစ်ကြိမ်တက်ရောက်ခဲ့ဖူးသည်။ ထို့နောက် Liberty & Leadership Forum ကို မြန်မာ နိုင်ငံတွင် နှစ်ကြိမ်တိတိလာရောက်ပြုလုပ်ခဲ့ပြီး တစ်ကြိမ်

တက်ရောက်နိုင်ခဲ့ကာ ကျန်တစ်ကြိမ်မှာဒီမိုကရေစီပညာရေးသပိတ်စစ်ကြောင်းနှင့်အတူ လိုက်ပါနေသောကြောင့် တက်ရောက်နိုင်ခြင်း မရှိခဲ့ပေ။ “ဒီပွဲကို မင်းလွတ်သွား ခဲ့ပေမယ့်မင်းရဲ့လုပ်ဆောင်ချက် တွေကို တို့မေမှာမဟုတ်ပါဘူး။ အခမ်းအနားမှာမင်းမရှိပေမယ့် မင်းကိုတို့ဂုဏ်ပြုပါမယ်”ဟု သမ္မတဟောင်း ဘုရားချီးပေးစာထဲတွင် ရေးသားထားသည်။

# အိန္ဒိယမှ မှားဝင်လာသူ ၂၀ ဦးအား ပြည်နယ်ဒဏ်ပေး၍ ပြန်လွှတ်ပေးခြင်း မြန်မြန်ဆန်ဆန်ဖြစ်စေလိုကြောင်း တမူးလွှတ်တော်ကိုယ်စားလှယ်ဆို

ဇွန် ၂၆ ရက်ကုန်၊ မေ ၂၆

အိန္ဒိယနိုင်ငံ မိမိရပ် ပြည်နယ်မှ ဘာသာရေးအယူအဆတစ်ခုကြောင့်မှားဝင်လာသောလူ ၂၀ဦးအား ကျန်းမာရေးအခြေအနေကြောင့် ပြည်နယ်ဒဏ်ပေး၍ ပြန်လွှတ်ပေးခြင်း မြန်မြန်ဆန်ဆန် ဖြစ်စေလိုကြောင်း တမူးလွှတ်တော်ကိုယ်စားလှယ် ဦးခင်မောင်ရွှေကပြောသည်။

၎င်းတို့ကိုးကွယ်သည့် အယူဝါဒအရ အရှေ့စူးစူးသို့ ပြောင်းရွှေ့ခြင်းမပြုလျှင် တစ်ရွာလုံး သေ

မည်ဟုယုံကြည်သောကြောင့် ထွက်ခွာလာခဲ့ရာမှ တမူးမြို့ထဲသို့ ရောက်ရှိလာခဲ့ခြင်း ဖြစ်သည်။

ယင်းနောက် တိုင်းရင်းသားအများစုသည် တမူးမြို့နယ်၊ ဦးစူးကော့ရွာသို့ရောက်ရှိလာပြီး ဘာသာလူမျိုးမတူသောသူများ ရောက်နေကြောင်းကိုဒေသခံများက တာဝန်ရှိသူများအားလာရောက် အကြောင်းကြားသောကြောင့် လဝကမှ ပြည်နယ်ဒဏ်ပေးခံရမှုအတွက် တိုင်းဒေသကြီးအစိုးရနှင့်အတူ ဆောင်ရွက်လျက်ရှိကြောင်း၊ ထိုသို့ဆောင်ရွက်

နေသည်မှာ ၂ လကျော်လာပြီ ဖြစ်ကြောင်း ဦးခင်မောင်ရွှေက ပြောသည်။ အဆိုပါမှားဝင်လာသူများမှာစိတ်ပိုင်းဆိုင်ရာနှင့် ကျန်းမာရေးအရပါ အားနည်းနေပြီး ဘာသာရေးအယူဝါဒတစ်ခုကြောင့်သာ ဖြစ်သောကြောင့် အမြန်ဆုံးပြည်နယ်ဒဏ်ပေးပြီး ပြန်လွှတ်ရန်လိုအပ်ကြောင်း၊ မကြာသေးခင် ရက်ပိုင်းအတွင်းကပင်လျှင် ယင်းတို့ထဲမှ အသက် ၇၂ နှစ်အရွယ် အဘိုးအိုတစ်ဦး ကွယ်လွန်သွားကြောင်း ၎င်းကပြောသည်။ ၎င်းမှာ လွန်ခဲ့

သည့် ၄ ရက်ခန့်က လွှတ်တော်တွင် ယင်းကိစ္စအား မည်သို့ဖြေရှင်းမည်ကိုကြယ်ပွင့်မပြမေးခွန်းဖြင့် မေးခွန်း မေးမြန်းထားခဲ့ဖူးသည်။

ချောင်းဦးမြို့နယ် ပြည်သူ့လွှတ်တော်ကိုယ်စားလှယ် ဦးစောလှထွန်းကလည်း “ဒါတွေက နယ်စပ်တွေမှာ ဖြစ်လေ့ဖြစ်ထ ရှိပါတယ်။ သက်ဆိုင်ရာက မြန်မြန်ဆန်ဆန်ဖြေရှင်းပေးသင့်တယ်။ ဒီလိုမဟုတ်ဘဲ နှစ်လကျော်ကြာသွားတော့ မသေသင့်ဘဲသေဆုံးရတဲ့အဖြစ်မျိုး ရောက်သွားတယ်”ဟု ပြောသည်။



# တန်းတူအခွင့်အရေးရရန် မသန်စွမ်းသူအားလုံးမှတ်ပုံတင်နိုင်တော့မည်

ရန်ကုန်၊ မေ ၂၅  
မသန်စွမ်းအခွင့်အရေး ကာကွယ်  
စောင့်ရှောက်ရေးဥပဒေအတည်ပြု  
ပြဋ္ဌာန်းပြီးမှသာ မသန်စွမ်းသူများ  
အားလုံး မှတ်ပုံတင်နိုင်မည်ဖြစ်  
ကြောင်း မြန်မာနိုင်ငံ ကိုယ်အင်္ဂါ  
မသန်စွမ်းသူများအဖွဲ့မှ ဥက္ကဋ္ဌ  
ဦးမြတ်ဦးက ပြောသည်။  
အဆိုပါဥပဒေတွင် မသန်စွမ်း  
မှတ်ပုံတင်ထားသူများအတွက်  
အစိုးရက အကျိုးခံစားခွင့်ပေးထား  
ခြင်းဖြစ်ပြီး ၎င်းတို့၏ ပညာရေး၊  
ကျန်းမာရေးနှင့် အလုပ်အကိုင်  
အခွင့်အလမ်းများသာမက အလုပ်  
မလုပ်နိုင်သည့် မသန်စွမ်းသူများ၏  
အခြေခံစားဝတ်နေရေးအတွက်ပါ  
နိုင်ငံတော်ကထောက်ပံ့ပေးရမည်  
ဟူသောအချက်များ ပါရှိသည်။  
မြန်မာနိုင်ငံကိုယ်အင်္ဂါ မသန်



တတ်ပုံ-အောင်နိုင်စိုး(ကမ္ဘာ့)

စွမ်းသူများအဖွဲ့ဥက္ကဋ္ဌ ဦးမြတ်ဦး  
က “အခု အားလုံးက ဦးဥပဒေကိုပဲ  
စောင့်နေကြတာပါ။ မသန်စွမ်းမှန်  
ရင် မသန်စွမ်း မှတ်ပုံတင်ရမှာပဲ။  
ဒါပေမဲ့ မှတ်ပုံတင်ပြီးသား မသန်  
စွမ်းကိုမှ အခွင့်အရေးတွေ၊ အကျိုး

ခံစားခွင့်တွေပေးမယ်ဆိုတာ မဖြစ်  
သင့်ပါဘူး။ မသန်စွမ်းအားလုံးနဲ့  
သက်ဆိုင်တဲ့အတွက်အားလုံးအကျိုး  
ခံစားခွင့်ရှိပါတယ်”ဟု ဆိုသည်။  
အဆိုပါမှတ်ပုံတင်တွင် မသန်  
စွမ်းအမျိုးအစားအလိုက် အဆင့်  
ခွဲခြားထားသဖြင့် ပညာရေး၊ ကျန်း  
မာရေးနှင့် အလုပ်အကိုင်အခွင့်  
အရေးခံစားခွင့်များ ကွဲပြားသွား  
မည်ဖြစ်ပြီး ကိုယ်လက်သန်စွမ်း  
သူများက မည်သည့်အကြောင်းနှင့်  
ဖြစ်စေ၊ မသန်စွမ်း အယောင်  
ဆောင်ခြင်းများ ပြုလုပ်နိုင်မည်  
မဟုတ်တော့ကြောင်း မသန်စွမ်း  
များအရေး ဆောင်ရွက်ပေးနေ  
သည့်အသင်းအဖွဲ့များကမှတ်ချက်  
ပြုကြသည်။  
ထိုဥပဒေ ပေါ်ထွက်လာပါက  
မသန်စွမ်းများသည် ၎င်းတို့၏  
အခွင့်အရေးများဖြစ်သည့်အသက်

ရှင်နိုင်ခွင့်၊ နိုင်ငံသားဖြစ်မှု၊ လွတ်  
လပ်မှု၊ လုံခြုံမှု၊ တန်းတူညီမျှမှု  
များကို ခံစားခွင့်ရရှိလာမည်ဖြစ်ပြီး  
ပညာသင်ကြားခွင့်များ၊ သတင်း  
အချက်အလက်များ ရယူခွင့်နှင့်  
များနှင့် ကျန်းမာရေး စောင့်ရှောက်  
ခွင့်များလည်း ပိုမို ရရှိလာမည်  
ဖြစ်သည်။  
မသန်စွမ်း ဥပဒေမူကြမ်း  
အစည်းအဝေးတွင် ဝင်ရောက်  
ဆွေးနွေးခဲ့သည့် ဉာဏ်ရည်မမီ  
ကလေးမိဘများကွန်ရက် ဒုဥက္ကဋ္ဌ  
ဦးမိုးဇင်က “လူမှုဝန်ထမ်း ဝန်ကြီး  
ဌာနကလည်း သူတို့လုပ်သင့်တာကို  
အကောင်းဆုံးဖြစ်အောင်လုပ်တယ်။  
ကျွန်တော်တို့ကလည်း ကျွန်တော်  
တို့ မသန်စွမ်းတွေရဲ့ရင်ထဲက ခံစား  
ချက်တွေပါတဲ့ ဥပဒေကြီးဖြစ်လာ  
အောင် ဝိုင်းပြီးကြိုးစားကြမယ်”ဟု  
ဆိုသည်။

လွန်ခဲ့သော နှစ်လခန့်က မ  
သန်စွမ်းကလေးများ ဘက်စုံဖွံ့ဖြိုး  
တိုးတက်စေရန်နှင့်ယင်းတို့၏ ဘဝ  
ကို မြှင့်တင်ပေးနိုင်ရန်ဟူသော  
ရည်ရွယ်ချက်ဖြင့် မှတ်ပုံတင်ပြီး  
သား မသန်စွမ်းများအား ထောက်  
ပံ့ငွေပေးရန်အဆိုကို လွှတ်တော်  
တွင်တင်ခဲ့သော်လည်း ၎င်းအချက်  
သည် ဥပဒေထဲတွင် ပါရှိပြီးဖြစ်၍  
မလိုအပ်ကြောင်း မသန်စွမ်းသူ  
များက ထောက်ပြကြသည်။  
လက်ရှိ မြန်မာတစ်နိုင်ငံလုံး  
တွင် မသန်စွမ်းဦးရေ ၁ ဒသမ ၃  
သန်းကျော်ရှိပြီး ၎င်းတို့အားလုံး  
သည် မသန်စွမ်းမှတ်ပုံတင်နိုင်ရန်  
နှင့် အခွင့်အရေးများ တန်းတူရရှိ  
စေရန်အတွက် အဆိုပါဥပဒေကို  
စောင့်မျှော်နေကြသည်။

အရွယ်မတိုင်ခင်အိမ်ထောင်ရေးနှင့်ဆက်သွယ်မှုကို ကာကွယ်ထားမယ်...  
**Protec**  
/နူး

Protec  
Complete protection  
barrels with grape  
seed extract

Zham-v



## ငွေဆောင် - ချောင်းသာ ဒေသခံများ၏ လူမှုဘဝဖွံ့ဖြိုးရေး စီမံကိန်းချ လုပ်ဆောင်နေ

လွယ်လင်း  
ရန်ကုန်၊ မေ ၂၅  
ငွေဆောင်-ချောင်းသာဒေသ  
ခံများ လူမှုစီးပွားရေးဘဝဖွံ့ဖြိုးရေး  
အတွက် စီမံကိန်းများချမှတ် လုပ်  
ဆောင်နေပြီဖြစ်ကြောင်း ဟိုတယ်  
နှင့် ခရီးသွားလာရေးဝန်ကြီးဌာန  
မှ သိရသည်။  
ငွေဆောင်-ချောင်းသာ ဒေသ  
ကို ငပလီကဲ့သို့ မြို့ပြဖွံ့ဖြိုးရေး  
လုပ်ဆောင်ရန် နိုင်ငံတော်သမ္မတ  
က လမ်းညွှန်ထားပြီး ရွေးဦးစွာ  
ငွေဆောင်ဒေသကိုလုပ်ဆောင်သွား  
ရန်ရှိကြောင်း၊ ထိုသို့လုပ်ဆောင်ရန်  
အတွက်လည်း ဟိုတယ်ခရီးဝန်ကြီး  
သည် ငွေဆောင်သို့ကွင်းဆင်းလေ့  
လာခဲ့ပြီး မြို့ခံများ၊ ဟိုတယ်ဇုန်မှ  
တာဝန်ရှိသူများ၊ ဌာနဆိုင်ရာများ  
နှင့် တွေ့ဆုံညှိနှိုင်းပြီးဖြစ်ကြောင်း  
ဟိုတယ်ခရီးမှ ထုတ်ပြန်ချက်အရ  
သိရသည်။  
“အခု လက်ရှိမှာ ငွေဆောင်  
မှာရှိတဲ့ လူဦးရေ စာရင်းကောက်  
နေပြီ။ ဌာနတိုင်းရဲ့ ညွှန်မှန်တွေက  
သူတို့ကဏ္ဍအလိုက် အစီအစဉ်တွေ  
ဆွဲနေပြီ”ဟု အစည်းအဝေးသို့တက်  
ရောက်ခဲ့သည့်ချောင်းသာဟိုတယ်  
ဇုန်မှ တာဝန်ရှိသူတစ်ဦးက ပြောသည်။  
လက်ရှိတွင် မည်သည့်ကဏ္ဍ

ကို ဦးစွာလုပ်ဆောင်မည်ကို အုပ်  
စုဖွဲ့ကာ ကွင်းဆင်းစစ်ဆေးနေ  
ကြောင်း၊ စီမံကိန်းတွင် ဆက်သွယ်  
ရေး၊ ရေ၊ မီး၊ လမ်းကတည်း ဖွံ့ဖြိုး  
ရေးများ ပါဝင်မည်ဖြစ်ကြောင်း  
ဟိုတယ်နှင့် ခရီးသွားလာရေး ဝန်  
ကြီးဌာနမှ တာဝန်ရှိသူတစ်ဦးက  
ပြောသည်။  
“ဒီနှစ် ဘတ်ဂျက်ကတော့  
လွှတ်တော်က ချမှတ်ပြီးပြီ။ နောက်  
ပိုင်းတော့ ဖြစ်လာမှာပါ”ဟု ၎င်းက  
ပြောသည်။  
ငွေဆောင်-ချောင်းသာ ဒေသ  
ကို မြို့ပြဖွံ့ဖြိုးရေး လုပ်ဆောင်ပါ  
က မြို့ပြအဆင့်အတန်းနှင့်ညီညွတ်  
အခြေခံအဆောက်အအုံများ တိုး  
တက်လာမည်ဖြစ်၍ အစီအစဉ်ကို  
ကြိုဆိုကြောင်း ချောင်းသာအခြေ  
စိုက်ဟိုတယ်လုပ်ငန်းရှင်တစ်ဦးက  
ပြောသည်။  
ပြည်ပဧည့်သည်များ ပိုမိုသွား  
ရောက်ကြသည့် ငပလီကမ်းခြေ  
ဒေသကိုလည်း မြို့ပြဖွံ့ဖြိုးရေး  
လုပ်ဆောင်ရန် သမ္မတက လမ်း  
ညွှန်ခဲ့ပြီး လက်ရှိတွင် လမ်းပန်း  
ဆက်သွယ်ရေးနှင့် လျှပ်စစ်ဓာတ်အား  
ကို လုပ်ဆောင်လျက်ရှိသည်ဟု  
သိရသည်။



# လူသားများ အတွက် လွန်စွာအန္တရာယ်ကြီးသည့် ပေါင်းသတ်ဆေးများကို မြန်မာလယ်ယာသမားများ သုံးစွဲနေသဖြင့် ပညာပေးနေရ

မုံရွာ

ရန်ကုန်၊ မေ ၂၅

တစ်ကမ္ဘာလုံးတွင် အဆိပ် အတောက်အဖြစ် ကန့်ကွက်ထားသော မြက်သတ်ဆေးနှင့် ပေါင်းသတ်ဆေးများကို မြန်မာလယ်ယာလုပ်သားများက သုံးစွဲလျက်ရှိသဖြင့် ပညာပေးမှုများပြုလုပ် နေကြောင်း တောင်သူလယ်သမားများနှင့် စိုက်ပျိုးရေးအလုပ်သမားသမဂ္ဂများအဖွဲ့ချုပ် (AFFM) မှ သိရသည်။

လက်ရှိ တစ်ကမ္ဘာလုံးရှိ နိုင်ငံများအားလုံးတွင် သုံးစွဲခြင်းမပြုရန် တားမြစ်ထားသော မြက်သတ်ဆေး၊ ပေါင်းသတ်ဆေးများ ဖြစ်သည့် Paraquat နှင့် Glymosate တို့ကို အသုံးပြုမှုနှင့် ပတ်သက်၍ မြန်မာနိုင်ငံအတွင်းရှိ ဒေသ ရှစ်ခုသို့ သွားရောက်စစ် တမ်းကောက်ယူရာတွင် ဒေသအားလုံး၌ ယင်းပိုးသတ်ဆေးများကို အသုံးပြုမှုရှိကြောင်း AFFM ဥက္ကဋ္ဌဦးဇော်နည် သွေးက ပြောသည်။

“ကျွန်တော်တို့ မြန်မာနိုင်ငံမှာ က ဒီလိုကိစ္စတွေကို အစိုးရက ကျယ်ကျယ်ပြန့်ပြန့် အသိပညာပေးတာတွေလုပ်ရမှာ။ တချို့လယ်သမားတွေက ဒီပိုးသတ်ဆေးနာမည်တွေကို သိတောင် မသိဘူး။ ဝါပေမဲ့ သုံးနေတယ်။ သူတို့ သုံး



နေတဲ့ ဆေးတွေကို ပြဆိုတော့မှ ဒီဆေးတွေ ဖြစ်နေတယ်” ဟု ၎င်းက ပြောသည်။

အဆိုပါ ဆေးများကြောင့် သဘာဝပတ်ဝန်းကျင် ထိခိုက်မှုအပြင် အသုံးပြုသူများတွင် အာရုံကြောစနစ် ထိခိုက်ခြင်း၊ မျိုးပွားအင်္ဂါထိခိုက်ခြင်းနှင့် အရေပြားကင်

ဆာဖြစ်ပွားစေကြောင်း သိရသည်။ ယင်းဆေးဝါးများသည် လူသားများအတွက် လွန်စွာအန္တရာယ်ကြီးသောကြောင့် ဆက်လက်သုံးစွဲခြင်းမပြုရန် သတိပေးသည့် အနေဖြင့် ယခုလ ၂၃ ရက်နေ့က ကမ္ဘာလုံးဆိုင်ရာ စားသောက်ကုန်လုပ်ငန်းသမဂ္ဂများအဖွဲ့ချုပ် (RUF)

နှင့် (AFFM) တို့ပူးပေါင်း၍ အသိပညာပေး သင်တန်း ပြုလုပ်ခဲ့ကြောင်း ၎င်းက ပြောသည်။

“သုံးတဲ့သူတွေက ဒီပစ္စည်းမှာ အန္တရာယ်ရှိမှန်းလည်းမသိဘူး။ သူတို့ပတ်ဝန်းကျင်မှာ သိသာတဲ့ ပြောင်းလဲမှုတွေ ရှိလားဆိုရင် ရှိတယ်။ ဒါပေမဲ့ ဒီဆေးကြောင့်ဖြစ်

တယ်ဆိုတာကို မသိဘူး” ဟု ၎င်းက ပြောသည်။

၂၃ ရက်နေ့မှစ၍ နှစ်ရက်ကြာ ပြုလုပ်ခဲ့သော ယင်းအသိပညာပေးသင်တန်းသို့ မြန်မာနိုင်ငံ တစ်ဝန်းမှ စိုက်ပျိုးရေးတောင်သူ လုပ်သား ၆၀ ခန့် တက်ရောက် ခဲ့ကြောင်း သိရသည်။

## အင်ဒိုပြန် ရေလုပ်သားများ အလုပ်အကိုင်ရရန် ဝန်ကြီးဌာန စီစဉ်ပေးမည်

မုံရွာ

ရန်ကုန်၊ မေ ၂၅

အင်ဒိုနီးရှားမှ ပြန်ရောက်လာသော မြန်မာရွှေ့ပြောင်းလုပ်သားများအလုပ်အကိုင်ရရှိရန် အလုပ်သမားဝန်ကြီးဌာနမှ စီစဉ်ပေးမည် ဖြစ်ကြောင်း သိရသည်။

ယခုလ ၁၄ ရက်နေ့မှစကာ မြန်မာနိုင်ငံသို့ ပြန်လည်ရောက်ရှိလာသော အင်ဒိုနီးရှားရောက် မြန်မာရွှေ့ပြောင်းလုပ်သား များသည် နေရပ်သို့ ပြန်ရောက်ပြီး အလုပ်အကိုင်လိုချင်ပါက စီစဉ်ပေးနိုင်ရန် သက်ဆိုင်ရာတိုင်းနှင့် ပြည်နယ် အလုပ်သမားရုံးများသို့ ညွှန်ကြားထားကြောင်း၊ ယင်းအ

လုပ်သမားများ၏ အတတ်ပညာနှင့် ကိုက်ညီသော အလုပ်အကိုင်ကို သက်ဆိုင်ရာ တိုင်းနှင့်ပြည်နယ် အလုပ်သမားရုံးမှ စီစဉ်ပေးသွားမည်ဖြစ်ကြောင်း အလုပ်သမားဝန်ကြီးဌာန၊ ရွှေ့ပြောင်းလုပ်သားဌာနမှ ဒုတိယညွှန်ကြားရေးမှူးဦးသိန်းဝင်းက ပြောသည်။

“အလုပ်သမားတွေဘက်က သူတို့ရဲ့ သက်ဆိုင်ရာတိုင်းနဲ့ပြည်နယ်ရုံးတွေမှာ မှတ်ပုံသွားတင်ရင်ရပြီ။ သူတို့နဲ့ကိုက်ညီတဲ့ အလုပ်အကိုင်ကို စီစဉ်ပေးမှာပါ။ မြန်မာပြည်တွင်းလုပ်ငန်းရှင် တွေကလည်း လုပ်သားလိုအပ်ချက် တွေရှိနေတာကိုး။ အားလုံးရမယ်လို့

တော့အတိအကျ ပြောဖို့ ခက်ပါတယ်” ဟု ၎င်းကဆိုသည်။

ယင်းလုပ်သားများကို ဦးစားပေး အဆင့်အနေဖြင့် ဆောင်ရွက်ပေးခြင်းဖြစ်သည့်အတွက် အလုပ်အကိုင်လိုချင်သော လုပ်သားများအနေဖြင့် သက်ဆိုင်ရာ ဒေသအလုပ်သမားရုံးသို့ ခုတ်ပုံသွားတင်ရန်လိုကြောင်း ယင်းကဆိုသည်။

ထို့အပြင် ပြန်လည်ရောက်ရှိလာသော အလုပ်သမားများတွင် အများစုမှာမှတ်ပုံတင်မရှိကြ၍ လူဝင်မှုကြီးကြပ်ရေးမှူးလည်း မှတ်ပုံတင်များ အမြန်ဆုံးပြုလုပ်ပေးသွားရန် စီစဉ်လျက်ရှိကြောင်း သိရသည်။

“တချို့က ဒေသပြန်ဖို့ အ

ထောက်အထားမရှိဘူး။ အဲဒါတွေကိုလည်း ရန်ကုန်တိုင်းကနေ ထောက်ခံစာတွေ ထုတ်ပေးလိုက်တယ်။ ဒေသကိုပြန်ရောက်ရင် ဒီလူတွေကိုတော့ ဦးစားပေးအနေနဲ့ ဥပဒေနဲ့အညီ မှတ်ပုံတင်လုပ်ပေးလိုက်ပါဆိုပြီးတော့ အကြောင်းကြားထားတယ်” ဟု လူဝင်မှုကြီးကြပ်ရေးနှင့် အမျိုးသားမှတ်ပုံတင်ရေးဦးစီးဌာနမှ တာဝန်ရှိသူတစ်ဦးက ပြောသည်။

လက်ရှိတွင် မြန်မာနိုင်ငံသို့ ပြန်လည်ရောက်ရှိလာသော အင်ဒိုနီးရှားရောက် ရွှေ့ပြောင်း လုပ်သား စုစုပေါင်း ၂၈၈ ယောက်ရှိပြီ ဖြစ်ပြီး လာမည့် ၂၈ ရက်နေ့

တွင်လည်း ငါးကြိမ်မြောက်အဖြစ် အလုပ်သမား ၁၂၅ ဦးရောက်ရှိမည်ဟု ခန့်မှန်းထားကြောင်းနှင့် အင်ဒိုနီးရှားတွင် သွားရောက်ခေါ်ယူရန် အလုပ်သမား ၂၄၇ ဦး ကျန်သေးကြောင်း ရန်ကုန်တိုင်းဒေသကြီး လူကုန်ကူးမှု တားဆီးနှိမ်နင်းရေးရဲတပ်ဖွဲ့၊ အမှတ် ၆ တပ်ဖွဲ့စုမှူးရဲဝင်းအောင်က ပြောသည်။

လက်ရှိ ပြန်လည်ရောက်ရှိလာသော ရွှေ့ပြောင်းလုပ်သားများကို လူမှုဝန်ထမ်းဌာနတွင် ခေတ္တထားရှိပြီး ယင်းတို့နေထိုင်ရာ ဒေသများသို့ လိုက်လံပို့ဆောင်ပေးလျက်ရှိကြောင်း သိရသည်။

## ထိုင်းနှင့် မလေးရှားတွင် အလုပ်သမား သံအရာရှိတစ်ဦးစီ ထပ်တိုး

MZW

ရန်ကုန်၊ မေ ၂၅

မြန်မာအလုပ်သမားများစွာ ရှိသော ထိုင်းနိုင်ငံနှင့် မလေးရှားနိုင်ငံတို့တွင် အလုပ်သမားသံအရာရှိတစ်ဦးစီ ထပ်တိုးထားပေးကြောင်း သိရသည်။

ယခုလအတွင်း ထားပေးခြင်း ဖြစ်ပြီး မလေးရှားသို့ သံအရာရှိတစ်ဦး ထပ်မံရောက်သွားပြီဖြစ်ကာ၊ ထိုင်းသို့ ယခုလကုန်တွင် အလုပ်သမားသံအရာရှိတစ်ဦး ထပ်မံသွားရောက်မည်ဖြစ်ကြောင်း သိရသည်။

ထိုင်းနိုင်ငံဆိုင်ရာ မြန်မာသံနန်း၏ ဥပဒေအကြံပေး ဦးအောင်မျိုးသန့်က “လက်ရှိဦးလွှထွန်းရှိနေပြီး လက်ရှိမှာ ဦးစိုးနိုင်ထပ်ရောက်မယ်။ လာတဲ့သူတွေက အလုပ်သမားအရေး တကယ်လုပ်ပေးတဲ့သူတွေ ဖြစ်ဖို့လိုတယ်။ နယ်ခံတွေနဲ့လည်း လက်တွဲဆောင်ရွက်ဖို့လိုပါတယ်” ဟု ပြောသည်။

မလေးရှားနိုင်ငံရှိ သံအရာရှိ နှစ်ဦးမှာ ဦးမျိုးမင်းအောင် (ဖုန်း ၀၁၀၁၅၄၇၈၇၃၃)၊ ဦးအောင်ကျော်မြင့် (ဖုန်း ၀၁၀၁၅၀၉၇၀၂) တို့ဖြစ်ပြီး ထိုင်းနိုင်ငံရှိသံအရာရှိ နှစ်ဦးမှာ ဦးစိုးနိုင် (ဖုန်း ၀၈၆၇၅၆၄၆၄၅)၊ ဦးလွှထွန်း (ဖုန်း ၀၉၄၈၄၇၄၈၄) တို့ဖြစ်ကြောင်း သိရသည်။

လက်ရှိတွင် ထိုင်းနိုင်ငံ၌ မြန်မာအလုပ်သမား သုံးသန်းကျော် ရှိပြီး လူကုန်ကူးမှု ပြဿနာများ၊ အလုပ်သမား အခွင့်အရေး အပြည့်အဝရရှိမှုများ ဖြစ်ပွားနေပြီး အဆိုပါပြဿနာများကို မြန်မာသံရုံး အလုပ်သမား ကူညီစောင့်ရှောက်ရေးအဖွဲ့က လိုက်လံဖြေရှင်းပေးလျက်ရှိသည်။ သို့သော် ထိုင်းတွင် ဖြစ်ပွားသော အချို့ ပြဿနာများသည် သံအရာရှိများလက်လှမ်းမမီနိုင်သည့် ဒေသများတွင်ဖြစ်၍ အရာရှိအရေအတွက် များများ ထားပေးရန်လိုအပ်ကြောင်း အလုပ်သမားအရေး ဆောင်ရွက်သူများက ထောက်ပြကြသည်။

## အနည်းဆုံးအခကြေးငွေ သတ်မှတ်ရေး အမျိုးသား ကော်မတီဝင်နှစ်ဦး အလုပ်သမားများ နှင့်တွေ့မည်

မုံရွာ

ရန်ကုန်၊ မေ ၂၅

အနည်းဆုံးအခကြေးငွေသတ်မှတ်ရေး အမျိုးသားကော်မတီဝင် (အလုပ်သမားကိုယ်စားလှယ်) နှစ်ဦးသည် စက်မှုဇုန်များရှိ အလုပ်သမားသမဂ္ဂများနှင့် တွေ့ဆုံကာ အနည်းဆုံးအခကြေးငွေ အဆိုပြုနှုန်းထားကို ဆွေးနွေးမည် ဖြစ်ကြောင်း သိရသည်။

အမျိုးသားကော်မတီဝင် အလုပ်သမား ကိုယ်စားလှယ်နှစ်ဦးဖြစ်သည့် ဦးနော်အောင်နှင့်ဒေါက်တာစိုင်းခိုင်မျိုးထွန်းတို့က ယခုအပတ်အတွင်း ကွင်းဆင်းလုပ်ဆောင်မည်ဖြစ်ပြီး မိမိတို့ကို ရွေးချယ်ပေးခဲ့သည့် မဲဆန္ဒရှင် အလုပ်သမားများ၏ အနည်းဆုံး အခကြေးငွေနှင့် ပတ်သက်၍ ဖြစ်စေချင်သော ဆန္ဒများကို ဆွေး

နွေးသွားမည်ဟု ကိုယ်စားလှယ်တစ်ဦး ဖြစ်သည့် ဦးနော်အောင်က ပြောသည်။

“အလုပ်သမားတွေ လုပ်ခိုင်းချင်တာဘာလဲ။ အနည်းဆုံးအခကြေးငွေ ဘယ်လောက်တောင်းမှာလဲဆိုတာမေးမယ်။ သူတို့ဆီကနှုန်းတစ်ခုထွက်လာရင် အမျိုးသားကော်မတီကဆုံးဖြတ်ချက်ချတဲ့အခါ ဘယ်လောက်နဲ့ လက်မှတ်ထိုးပေးရမလဲဆိုတာထွက်လာမယ်။ ကျွန်တော်တို့က သူတို့ရဲ့မဲတွေနဲ့ အရွေးချယ်ခံရတာလေ။ အခုက ရွေးချယ်ခံထားတဲ့ ကိုယ်စားလှယ်တွေက မဲပေးသူတွေရဲ့ဆန္ဒတွေကို မေးမြန်းခြင်းမရှိကြဘူး။ ကျွန်တော်တို့က အဲဒီလိုယဉ်ကျေးမှုကို တည်ဆောက်ချင်တယ်။ အဲဒါကြောင့်စက်မှုဇုန်တွေမှာ ကျွန်တော်တို့သမဂ္ဂတွေနဲ့လိုက်တွေ့မယ်” ဟု ၎င်းက ပြောသည်။

ကော်မတီမှ နှုန်းထားသတ်မှတ်ပါက ထိုတွေ့ဆုံမှုမှ ရရှိချက်များကိုအခြေခံကာ သဘောတူ လက်မှတ်ထိုးရေး၊ မထိုးရေးကိုလည်း ဆုံးဖြတ်သွားမည်ဟု သိရသည်။

လက်ရှိတွင် အနည်းဆုံးအခကြေးငွေ သတ်မှတ်ရေးအတွက် အလုပ်သမား၊ အလုပ်ရှင်နှင့် ဝန်ကြီးဌာနတို့တွေ့ဆုံပွဲများ ပြုလုပ်ထားပြီးဖြစ်ပြီး အထည်ချုပ်လုပ်ငန်းများမှအပ ကျန်လုပ်ငန်းများမှာ ဝန်ကြီးဌာနသတ်မှတ်သော နှုန်းထားကို ပေးနိုင်ကြောင်း ပြောကြားထားပြီးဖြစ်သည်။

ကော်မတီဝင်နှစ်ဦး၏ အစီအစဉ်နှင့်ပတ်သက်၍ ရွှေ့ပြည်သားမြို့နယ် Red Stone အထည်ချုပ်စက်ရုံမှ အလုပ်သမား ခေါင်းဆောင် ကိုဖြိုးဝေအောင် က

“အလုပ်သမားတွေရဲ့အသံကို နားထောင်မယ်ဆိုတာ ကောင်းပါတယ်။ တစ်ယောက်တစ်သံစီတော့ ထွက်မှာပဲ။ အလုပ်သမားတွေက အများကြီးဆိုတော့လေ။ လိုချင်တာတော့ အများကြီးပေါ့။ ဖြစ်နိုင်မဖြစ်နိုင်ဘဲ ရှိတာပါ” ဟု မှတ်ချက်ပြုသည်။

အနည်းဆုံးအခကြေးငွေနှုန်းထားအဖြစ် အလုပ်သမားများဘက်မှ နေ့စဉ်ကြေးအဖြစ် ကျပ်လေးထောင်မှ ခြောက်ထောင်ကြေး တောင်းဆိုထားပြီး အထည်ချုပ်လုပ်ငန်းရှင်များကမူ တစ်နေ့လျှင် ကျပ် ၁၅၀၀ ထက် ပိုမပေးနိုင်ကြောင်းပြောကြားထားသည့်အတွက် နှုန်းထားသတ်မှတ်မှုတွင် အခက်အခဲများရှိနေပြီး အလုပ်သမားများဘက်မှလည်း အနည်းဆုံး အခကြေးငွေကို အမြန်ဆုံး သတ်မှတ်ပေးစေလိုကြသည်။



ခေါင်းခေါင်း ခေါင်းလေးလှုပ်ပါလား  
ခေါင်းခေါင်း ခေါင်းလေးလှုပ်လိုက်ပါ  
ငုံတီး ငုံတီး ချပ် ချပ် ချပ်  
ငုံတီး ငုံတီး ချပ် ချပ် ချပ်  
ခေါင်းလေးလှုပ်ကာကလိုက်ပါ-

ညီညာလှသည်မဟုတ်သော်လည်း ကြိုးစားကာ တက်တက်ကြွကြွစွာဆိုနေသည့် ကဗျာသံများက ကျောင်းစာသင်ခန်းတစ်ခုထဲမှမဟုတ်ပါ။ ရွတ်ဆိုနေကြသူများမှာလည်း သက်တူရွယ်တူများ မဟုတ်ကြပါ။ သို့သော် မြင်ကွင်းက ကဗျာရွတ်သူများ၏ သာမန်ဘဝများနှင့်မတူ ကြိုးစားကာ ဘဝဖြတ်သန်းနေရသည်ကို သည်တစ်ချိန်အတွင်းမှာပင် အကဲခတ်နိုင်သည်။

ကဗျာရွတ်သံများ၏ တည်နေရာမှာ မြန်မာနိုင်ငံ အော်တစ်ဇင်အသင်းမှ ဖွင့်လှစ်ထားသည့် နေ့ပိုင်းစောင့်ရှောက်ရေးဂေဟာ (Day Care Center) တွင် လာရောက်အပ်နှံထားသည့် အော်တစ်ဇင်ကလေးများ၏ ကဗျာရွတ်သံများပင် ဖြစ်တော့သည်။

အော်တစ်ဇင်ဟူသည် စွမ်းဆောင်ရည်အချို့နှင့်သက်ဆိုင်သော ဖွံ့ဖြိုးမှုမညီမျှခြင်း သို့မဟုတ် မသန်စွမ်းခြင်းတို့ကြောင့် လူအချင်းချင်းပေါင်းသင်းဆက်ဆံရေး၊ ပြောဆိုဆက်သွယ်ရေးနှင့် တွေးခေါ်မြော်မြင်မှု ဖန်တီးနိုင်စွမ်းရည်များ ချို့ယွင်းအားနည်းခြင်းတို့ဖြင့် ဘဝတစ်လျှောက်လုံး သူတစ်ပါးအပေါ်တွင် အနည်းနှင့်အများ မှီခို၍ အသက်ရှင်နေထိုင်နေရသော အခြေအနေတစ်မျိုးဖြစ်သည်။

အော်တစ်ဇင် ဖြစ်ရသည့် အကြောင်းအရင်းနှင့်ပတ်သက်၍ သိပ္ပံပညာရှင်များ၊ သုတေသနပညာရှင်များမှ သုတေသနအမျိုးမျိုးပြုလုပ်ကြသော်လည်း ယနေ့အထိ တိကျသည့် အဖြေကို ရှာဖွေဖော်ထုတ်နိုင်ခြင်း မရှိသေးပါ။

အော်တစ်ဇင်ဟူသည် စိတ်ရောဂါမဟုတ်

အော်တစ်ဇင်သည် စိတ်ရောဂါတစ်မျိုးမဟုတ်သကဲ့သို့ ကူးစက်ရောဂါတစ်မျိုးလည်းမဟုတ်ပေ။ လူမျိုးဘာသာမရွေး၊ ဆင်းရဲချမ်းသာမရွေး၊ နေရာဒေသမရွေး ဖြစ်နိုင်သည်။

ထိုကလေးမျိုးကို မွေးလာသည့်မိသားစုတွင် ကလေးဝေယျာဝစ္စနှင့်သင်ကြားလေ့ကျင့်မှုများအတွက် ဂ္ဂုတစ်ဦး သီးသန့်ရှိမှသာ ဖြစ်နိုင်သည့် အနေအထား ဖြစ်သည့်အပြင် ၎င်းတို့သည် အပြုအမူပိုင်းအားဖြင့် ထူးခြားမှုများ ရှိနေသည့်အတွက် မိဘ သို့မဟုတ် မိသားစုဝင်ဖြစ်မှသာ ၎င်းအော်တစ်ဇင်ဖြစ်သူကို ထိန်းကျောင်းရန် အဆင်ပြေမည်ဖြစ်သည်။

စာအုပ်နှင့် စာများရေးသားနေသည့် အသက် ၁၇ နှစ်အရွယ်ရှိ 'မျိုးလေး' ဆိုသူကလေးမှာ အော်တစ်ဇင်ဆိုသည့်အတိုင်း ခန္ဓာကိုယ်နှင့် အသိဉာဏ်ညီမျှခြင်းမရှိပါ။

မျိုးလေးမှာ ဆရာမခေါ်ပေးသမျှစာများကို အလွန်လျင်မြန်လှသည့် လက်များဖြင့် လိုက်ရေးနေသည်။ ထိုလိုက်ရေးကိုဖြင့် သာမန်လူများ အလွယ်တကူ ဖတ်လိုရနိုင်မည်မဟုတ်ပါ။ လျင်မြန်လွန်းလှသည့် လက်ရေးဆက်များဖြစ်သည်။

သို့သော် ရှေ့ကခေါ်ပေးနေသည်များကို မှန်ကန်မြန်ဆန်လွှာစာ အမှားမရှိ ရေးနိုင်သည်ပင်။

"ကြည့်ပါ။ သူ့စာတွေက ပန်းချီဆွဲထားတာကဲ့သို့ပဲ။ သူ့ကို ပန်းချီဆရာကြီး ဦးလွန်းကြွယ်ဆီသွားအပ်ရင် ဆရာကြီးတောင် ရူးသွားနိုင်တယ်" ဟု တပည့်ကျော်မျိုးလေးကို ဆရာမတစ်ဦးက ချီးကျူးလိုက်သေးသည်။



အနာဂတ်ကို သူတို့လည်း ပိုင်ပါသည်

အိမ်စည်စိုးစံ၊ မြတ်စုဌိမ်း

မျိုးလေးကို 'စားပြီးရင် မုန့်ကျွေးမယ်' ဟု ဆရာမတစ်ဦးက ပြောလိုက်သည်နှင့် 'ဝေး' ဟု အော်ကာ ပေါင် ၂၀၀ ရှိသည့် ခန္ဓာကိုယ်ကိုနှင့်မလိုက် ပျော်ရွှင်စွာ ခုန်ပါတော့သည်။

မျိုးလေးသည် မျက်နှာတွင်ဆံပင်များ ရှုပ်နေသည်ကိုမကြိုက်၊ ထို့ပြင်ဆံပင်ဆွဲတတ်သည့် အကျင့်ရှိသည့်အတွက် သူ၏ ဆရာမဖြစ်သူမှာ ခေါင်းကို ပေါင်းထားရသည်။ ထို့ပြင် တစ်ချက်တစ်ချက်စိတ်အလိုမကျပါက သူ၏ကြီးမားသည့်လက်ဖဝါးဖြင့် ရိုက်တတ်သည့်အကျင့်ကြောင့် ဆရာမများကသတိထားရသည်။ ပိုင်းဆွဲရသည်။

အော်တစ်ဇင် အခွင့်အလမ်းထိန်းကျောင်း

ထိုကဲ့သို့သော ထိန်းသိမ်းစောင့်ရှောက်ရခက်ခဲသည့် ကလေးများကို နေ့တစ်ပိုင်း အခမဲ့ထိန်းသိမ်းစောင့်ရှောက်ပေးနေသည့် နေရာကား အမှတ် (၄၉) အသောကလမ်း၊ တာမွေမြို့နယ်တွင် တည်ရှိသည့် မြန်မာနိုင်ငံအော်တစ်ဇင်အသင်းရုံး၌ပင် ဖြစ်သည်။

အဆိုပါ Day Care Center တည်ထောင်ခြင်းနှင့်ပတ်သက်၍ ၎င်းကျောင်းမှ ကျောင်းအုပ် ဒေါ်နီနီအောင်မှ ဘဝတူအမေများ မိမိတို့ကလေးများကို ပုဂ္ဂလိကအော်တစ်ဇင်ကျောင်းများပြုကြရင်း အချင်းအချင်း ရင်ဖွင့်ပေးမကြရင်း အော်တစ်ဇင်ကလေးများအရေးဖြေရှင်းရာတွင် အဆင်ပြေစေရန်နှင့် ငွေကြေးမတတ်နိုင်ကြသည့် အော်တစ်ဇင်မိဘများကို ကူညီရင်းပင်းရန် စိတ်ကူးစိတ်သန်းဖြင့် တည်ထောင်ခဲ့ခြင်း ဖြစ်သည်ဟုဆိုသည်။ ယခုနှစ်ဆိုလျှင်အော်တစ်ဇင် Day Care Center ကိုတည်ထောင်ခဲ့သည်မှာ နှစ်နှစ်ခန့်ရှိနေပြီ ဖြစ်သည်။

လက်ရှိတွင် အဆိုပါ စင်တာ၌ အော်တစ်ဇင် ကလေး နှစ်ဆယ် လေးဦးကို လက်ခံထားပြီး ဘဝတူမိဘများ၏ကလေးများတွင် ငွေကြေးတတ်နိုင်သူများဆိုပါက လစဉ်ပုံမှန်အလှူငွေတစ်ခု သတ်မှတ်ကာ ကောက်ခံသော်လည်း ငွေကြေးချို့တဲ့သူများကိုဖြင့် အခမဲ့ခွင့်ပြုပေးထားသည်။

အော်တစ်ဇင်ကလေးများသည် အာရုံစူးစိုက်နိုင်စွမ်း နည်းပါးသည့်အတွက် ကလေးတစ်ဦးအနေဖြင့် တစ်ရက်လျှင် လေ့ကျင့်သင်ကြားချိန် နှစ်နာရီသာ သတ်မှတ်ထားသည်။ မြန်မာနိုင်ငံ အော်တစ်ဇင်အသင်း Day Care Center တွင် မနက် ၁၀ နာရီမှ ၁၂ နာရီ တစ်ချိန်နှင့် မွန်းလွဲ

၁နာရီမှ ၃နာရီအထိ တစ်ချိန်ဟူ၍ စုစုပေါင်းနှစ်ချိန် လေ့ကျင့်သင်ကြားပေးသည်။  
"အော်တစ်ဇင်ကလေးတွေက သူတို့တစ်ယောက်ကို ဆရာမတစ်ယောက်ပဲ သင်ပေးရတာ။ အော်တစ်ဇင်က တခြားကလေးတွေ စာသင်သလို မဟုတ်ဘူး။ သင်ပုံသင်နည်းလည်းမတူဘူး။ တစ်ဦးနဲ့ တစ်ဦး Level လည်းမတူဘူး" ဟုမြန်မာနိုင်ငံအော်တစ်ဇင်အသင်းအတွင်းရေးမှူး ဦးနေထွန်းက ဆိုသည်။

66  
အော်တစ်ဇင်များတွင် ထွန်းပေါက်အောင်မြင်သူများ ပေါ်ထွက်ခဲ့ပြီး အိမ်ဘတ်အိုင်းစတိုင်း၊ မိုက်ခရိုဆော့ဖက်မူဂီ၊ တည်ထောင်သူ ဘီလီဂိတ်နှင့် မိုက်ကယ်ဂျက်ဆင် စင်သနာမည်ကြီး ပုဂ္ဂိုလ်များသည် Asperger's Syndrome ဟု ခေါ်သည့် အော်တစ်ဇင်အုပ်စုထဲက လက္ခဏာတွေ ရှိနေသူများဖြစ်ကြသည်။

99  
အော်တစ်ဇင်ကလေးများ၏ အော်တစ်ဇင်ဖြစ်မှုအခြေအနေ ကွာခြားချက်များအပေါ် မူတည်ကာ စာသင်ချိန်၊ လေ့ကျင့်ခန်းလုပ်ချိန်၊ မုန့်စားချိန်စသည်ဖြင့် ခွဲခြားလုပ်ဆောင်ပေးကြသည်။

အော်တစ်ဇင်အဆင့်များ

အော်တစ်ဇင်တွင် အဆင့်သုံးဆင့်ရှိသည်။ ပထမအဆင့်ကို အပြင်းစားအော်တစ်ဇင်ဟုခေါ်သည်။ အပြင်းစား အော်တစ်ဇင်ကလေးများသည် တခြားလူတစ်ယောက်အား လုံးဝမှီခိုနေရသူဖြစ်သည်။ တစ်ကိုယ်ရေ သန့်ရှင်းရေးမှအစ ထမင်းစားခြင်း ရေသောက်ခြင်း စသည်တို့အထိ

သူ့အချိန်နှင့်သူ အခြားသူတစ်ဦးမှ လုပ်ကိုင်ပေးမှသာ အဆင်ပြေသည်။  
ဗုတိယအဆင့်ကို အလတ်စားအော်တစ်ဇင်ဟုခေါ်သည်။ အလတ်စားအော်တစ်ဇင်ကလေးသည် တချို့သောကိစ္စများဖြစ်သည့် စားမည့်အရာအား ညွှန်ပြနိုင်ခြင်း၊ အစားစားခြင်းကို မိမိဘာသာ လုပ်ဆောင်နိုင်သော်လည်း အပြင်သွားလျှင်မူ အုပ်ထိန်းသူတစ်ယောက် လိုအပ်သော အဆင့်ဖြစ်သည်။

တတိယအဆင့်ဖြစ်သည့် အပျော့စားအော်တစ်ဇင်ကို Asperger ဟုလည်း ခေါ်ကြသည်။ အပျော့စားအော်တစ်ဇင်ကလေးများသည် တခြားကလေးများထက်အိုက်ကျွမ်းမြင့်ကြသည်။ ယင်းကလေးများသည်ကိစ္စအများအပြားကို ကိုယ်တိုင်လုပ်ဆောင်နိုင်ကြပြီးအနည်းငယ်ကိုသာ အခြားသူကို မှီခိုရသူများဖြစ်သည်။

ယင်းကဲ့သို့ အော်တစ်ဇင်များတွင် ထွန်းပေါက်အောင်မြင်သူများ ပေါ်ထွက်ခဲ့ပြီး အိမ်ဘတ်အိုင်းစတိုင်း၊ မိုက်ခရိုဆော့ဖက်မူဂီတည်ထောင်သူ ဘီလီဂိတ်နှင့် မိုက်ကယ်ဂျက်ဆင် စသောနာမည်ကြီး ပုဂ္ဂိုလ်များသည် Asperger's Syndrome ဟု ခေါ်သည့် အော်တစ်ဇင်အုပ်စုထဲက လက္ခဏာတွေ ရှိနေသူများဖြစ်ကြသည်။

"ကျွန်တော်တို့ အော်တစ်ဇင်ကလေးတွေကို ဒီမှာဉာဏ်ရည်မသန်စွမ်းထဲထည့်တယ်ဆိုပေမယ့် သူများနိုင်ငံတွေမှာကျတော့သတ်သတ်ပဲ" ဟု ဦးနေထွန်းက ဆိုသည်။

ကွက်လပ်ပြည့်ပါ

မြန်မာနိုင်ငံရှိလူဦးရေ ၅၁ သန်းတွင် ၂ သန်းမှာ မသန်စွမ်းများဖြစ်ကြပြီး မသန်စွမ်း ၄ မျိုးအနက် ဉာဏ်ရည် မသန်စွမ်းကို အချိုးကျခွဲလိုက်မည်ဆိုပါက ဉာဏ်ရည်မသန်စွမ်းဦးရေမှာ သိန်းဂဏန်း ရှိကြောင်း မြန်မာနိုင်ငံအော်တစ်ဇင်အသင်း အတွင်းရေးမှူး ဦးနေထွန်းက ဆိုသည်။

လက်ရှိ မြန်မာနိုင်ငံအတွင်းရှိ အော်တစ်ဇင်များအား လေ့ကျင့်သင်ကြားပေးသည့် ကျောင်းစုစုပေါင်းမှာ ၁၁ ကျောင်းခန့်သာရှိပြီး သင်ကြားပေးမည့်ဆရာမဦးရေနှင့် လက်ခံနိုင်သည့် ကျောင်းသားဦးရေပေါ် မူတည်ပြီး တွက်ချက်ကြည့်ပါက အများဆုံး အော်တစ်ဇင်ကလေးသုံးရာခန့်သာ သင်ကြားပေးနိုင်သည်ဟု သိရသည်။ ထို့ကြောင့်ပင် အော်တစ်ဇင် ဦးရေ

နှင့် သင်ကြားပေးနိုင်သည့် ကျောင်းအရေအတွက်မှာ လိုအပ်ချက်များစွာ ရှိနေသေးကြောင်း ၎င်းက သုံးသပ်သည်။

Day Care Center ကျောင်းအုပ်ဖြစ်သူ ဒေါ်နီနီအောင်၏သမီးကြီး သဲသဲမှာလည်း အော်တစ်ဇင်တစ်ဦးပင်ဖြစ်ကာ လက်ရှိတွင် အသက် ၁၆ နှစ်ရှိပြီဖြစ်သည်။ သဲသဲသည် အရွယ်ရောက်လာချိန်တွင် ရုပ်ရှင်မင်းသား နေတိုးကို အလွန်သဘောကျသူတစ်ဦးဖြစ်သည်ဟု ၎င်းက ဆိုသည်။

"သူ့အရွယ်ရောက်လာတော့ သူ့ခံစားချက်က နေတိုးကို အရမ်းကြိုက်တာ။ နေတိုးကို ကြည့်နေရရင် သူ့စိတ်ချမ်းသာတယ်။ နေတိုးပုံပါရင် သူ့စာကောင်းကောင်းလုပ်တယ်။ နေတိုးမပါရင် သူ့စိတ်ဆိုးတယ်။ နေကြာစရာမှာပါတဲ့ နေတိုးပုံရဲ့ ပလတ်စတစ်ပုံကိုလည်း သူ့လက်နဲ့ ညီညာညာလေးဖြုန်းတယ်" ဟု ဆိုသည်။

သဲသဲမှာ သူ့ပျော်ရွှင်နေပါက မကြာခဏ ခုန်နေလေ့ရှိပြီး သူ့စိတ်ညစ်သည့် အခါ လှဲအိပ်လိုက်သည့်သူ ဖြစ်သည်။

Day Care တွင် တက်ရောက်နေသည့် အောင်ဆက်သွေးဆိုသည့်ကလေးငယ်ကတော့ အသက် ၆ နှစ်အရွယ်ရှိနေပြီဖြစ်ကာ Day Care စဖွင့်သည့် အချိန်ကတည်းကပင် လာတက်နေသူ တစ်ဦးဖြစ်သည်။ သူတစ်ဦးတည်း တက်ရသည့်ရက်တွင် သွက်လက်လှသော်လည်း လူစုံသည့်နေ့များမှာတော့ ငြိမ်သက်လွန်းလှသည်။ အရာအားလုံးသည် သူနှင့်မဆိုင်သကဲ့သို့ တိတ်တဆိတ်ရှိကာ အရွယ်နှင့် မလိုက်အောင်ပင် လူကြီးလေးတစ်ဦးကဲ့သို့ သူ့စိတ်ကူးနှင့်သူ နေသည့်ပုံရှိနေသည်။

အော်တစ်ဇင် Day Care Center ကျောင်းသို့ ရောက်စက မျောက်ကလေးတစ်ကောင်ကဲ့သို့ ခုံများပေါ်သို့တွယ်တက်တတ်ပြီး ငြိမ်ငြိမ်မနေနိုင်သည့် အပြုအမူများကို ပိုင်ဆိုင်ထားသည့် ခြောက်နှစ်အရွယ် ရွှေစင်ကတော့ ကျောင်းတက်ပြီး နောက်ပိုင်းတွင် ယခင်ကလောက် လှုပ်ရှားမှု မများတော့ဘဲ အာရုံစူးစိုက်နိုင်သည့် တိုးတက်မှုများ ရလာသည်ဟု ဆရာမများက ဆိုသည်။

အနာဂတ်ရှိပါသည်

ယင်း Day Care Center တွင် တက်ရောက်နေကြသည့် ကလေးများမှာ အော်တစ်ဇင်များဖြစ်သည့်အလျောက် မတူညီသော စရိုက်လက္ခဏာများ အသီးသီးရှိကြသည်။ သို့သော်လည်း သူတို့၏တူညီသည့်အချက်က သည်အချိန်တွင် သည်အလုပ်ကို သည်လိုမျိုးလုပ်ရသည်ဟု သင်ထားပါက ယင်းအတိုင်းသာ တရားသေစွဲမှတ်ထားတတ်ကြသူများဖြစ်ကြသည်။

အိမ်ပြန်ချိန်ဆိုပါက ကျောင်းတံခါးဝတွင်ချိတ်ထားသည့် အိမ်ပုံစံကျွန်းများကို တစ်ယောက်လျှင်တစ်ရွက်ဖြုတ်၍ ဘေးမှ ပလတ်စတစ်ခြင်းတောင်းလေးထဲသို့ထည့်ကာ မိဘရင်ခွင်ကို ခိုလှုံရန် ပြန်ကြလေသည်။

ဤ Day Care Center တွင် တက်ရောက်နေကြသည့်ကလေးများ၏အနာဂတ်ကလည်း ကြိုတင်မှန်းဆမရနိုင်ပေ။ တစ်နေ့တွင် ၎င်းတို့ထဲမှ အိုင်းစတိုင်းနှင့်စတီဖင်ဟော့ဖ်ကင်းကဲ့သို့ ကမ္ဘာကျော်ပုဂ္ဂိုလ်များ မထွက်ပေါ်လာနိုင်ဟု မည်သူက ငြင်းဆို နိုင်မည်နည်း။

မေးခွန်းကတော့ရှိပါသည်။ အော်တစ်ဇင်ကလေးသူငယ်တစ်ဦးဦး စိတ်ခွန်အားတက်ကြွစေရန် သင်မည်သို့လုပ်ပေးဖူးပါသလဲဟူ၍သာ။



# ကရင်ပြည်နယ်ဝန်ကြီးချုပ်ယာဉ်တန်းကို DKBA အဖွဲ့ဝင်တစ်ဦး လက်နက်ဖြင့် ချိန်၍ တားဆီး

P-News

ရန်ကုန်၊ မေ ၂၆  
မေလ ၂၄ ရက်နေ့က မြဝတီ-အာရှလမ်းမကြီးပေါ် ဖြတ်သန်းလာသည့် ကရင်ပြည်နယ် ဝန်ကြီးချုပ် ယာဉ်တန်းကို DKBA အဖွဲ့ဝင်တစ်ဦးမှ လက်နက်ဖြင့် ချိန်၍ တားဆီးခဲ့သည်ဟု သတင်းရရှိသည်။ ပြည်နယ်ဝန်ကြီးချုပ် ဦးဇော်မင်း ခေါင်းဆောင်သော ပြည်နယ်

ဝန်ကြီးအဖွဲ့တို့သည် တားအံ့မြို့မှ မြဝတီရိပ်တော်တစ်ဆူဥပဒေသွင်း အလှူပွဲသို့အသွားလမ်းတွင် တားဆီးခံခဲ့ရခြင်း ဖြစ်ကြောင်း ပြည်နယ်အစိုးရအဖွဲ့က အတည်ပြုသည်။  
ယင်းကဲ့သို့ တားဆီးမှုကြောင့် ယာဉ်တန်းသည်ရေဆက်သွားမရတော့ဘဲ အချိန်အတော်ကြာ စောင့်ဆိုင်းနေကြရကြောင်း ခရီးစဉ်အတွင်း လိုက်ပါလာသည့် ပြည်နယ်

ဝန်ကြီးတစ်ဦးက ဆိုသည်။  
“မူးနေတာကြောင့် ခုလို တားတယ်လို့ သိရပါတယ်။ သူတို့ဘက်က လူကြီးတွေ မရှိတာလည်းပါတော့ ခုဖြစ်ရပ်ဖြစ်သွားတယ်လို့ သိရပါတယ်”ဟု ၎င်းကပြောသည်။  
သို့သော်လည်း နောက်ပိုင်းတွင် တားဆီးသူက ပြန်လည်လမ်းဖွင့်ပေးခဲ့ရာ မူလခရီးစဉ်အတိုင်း မဖျက်သိမ်းဘဲ ဆက်သွားခဲ့သည်ဟု ပြည်နယ်အစိုးရအဖွဲ့က ပြောသည်။

ယခုဖြစ်စဉ်သည် ၂၀၁၄ ခုနှစ် ဇန်နဝါရီ ၃၁ ရက်နေ့က မိုင်းဆွတ်ကန်ခရိုင်ခရိုင်ကြောင့် သတင်းထောက်တစ်ဦးနှင့် သတ္တုတွင်းဝန်ကြီးကိုယ်ရေးအရာရှိတို့ ဒဏ်ရာရရှိခဲ့သောမန္တလေးတိုင်းဝန်ကြီးချုပ် ဦးရဲမြင့်၏ယာဉ်တန်းဖြစ်စဉ်နှင့် ၂၀၁၅ ခုနှစ် ဇန်နဝါရီ ၁၄ ရက်က ကချင်ပြည်နယ် ဖားကန့်နှင့်ကာမိုင်းလမ်းခုလတ်၌ တားဆီးခံခဲ့ရပြီး အနီးကပ်လုံခြုံရေး လိုက်

ပါခဲ့သည့် ရဲတပ်ဖွဲ့ဝင်သုံးဦးအား ဖမ်းဆီးသွားသော ကချင်လမ်းပန်းဆက်သွယ်ရေးဝန်ကြီးဦးကမန်းဦး နေဦး၏ ခရီးစဉ်အပြီး ထပ်မံဖြစ်ပွားလာသော ဖြစ်စဉ်ဖြစ်သည်။  
မန္တလေးနှင့် ကချင်ပြည်နယ်တွင်း ဖြစ်ရပ် ၂ ခုတို့ကို အမှုဖွင့်ခဲ့သော်လည်း ယခုကရင်ပြည်နယ်တွင်း ဖြစ်စဉ်ကိုမူ အမှုမဖွင့်ခဲ့ဟု ကရင်ပြည်နယ် ဝန်ကြီးတစ်ဦးက ဆိုသည်။

“ငြိမ်းချမ်းရေး လုပ်နေတဲ့ ကိစ္စမှာ ဒီကိစ္စက အသေးအမွှာကိစ္စပါ။ သူတို့ဘက်က လူကြီးတွေကလည်း ဒီလုပ်ရပ်ကိုမကြိုက်ကြပါဘူး” ဟု၎င်းက ပြောသည်။  
DKBA စစ်ဦးစီးချုပ် အပါအဝင် ဆက်ဆံရေး အရာရှိတို့ထံ ယင်းကိစ္စနှင့် ပတ်သက်၍ ဖုန်းဖြင့် အကြိမ်ကြိမ် ဆက်သွယ်သော်လည်း မရရှိခဲ့ပေ။

## ဓမ္မစေတီခေါင်းလောင်းရှာဖွေနေသူ ဦးကျော်ဝင်း လုပ်ငန်းရပ်နားပြီ

ရန်ကုန်၊ မေ ၂၆  
ဦးစံလင်းရှာဖွေ၍ မရခဲ့သည့် ဓမ္မစေတီ ခေါင်းလောင်းကို တွေ့အောင်ရှာမည်ဟု ပြောဆိုခဲ့သူ ဦးကျော်ဝင်းမှာ ခေါင်းလောင်းရှာဖွေနေလုပ်ငန်းကို ရပ်ဆိုင်းတော့မည်အကြောင်း ခွင့်ပြုပေးခဲ့သည့် ရန်ကုန်တိုင်းဒေသကြီး အစိုးရထံ မေလ ၂၇ရက်နေ့က စာတင်လိုက်ပြီဖြစ်သည်။

သန်လျင် ရေနံချက် စက်ရုံဆင်ကုန်ဆိပ်ခံတံတားအနီးမြစ် ၃ ခု ဆိုင်နေရာတွင်ပြီးခဲ့သည့် ဇန်နဝါရီလ ၁၄ ရက်နေ့မှစ၍ ဓမ္မစေတီခေါင်းလောင်းရှာဖွေခဲ့သည့် ဦးကျော်ဝင်းက ၄ လခွဲအကြာတွင် လုပ်ငန်းကို ရပ်ဆိုင်းလိုက်ခြင်းဖြစ်သည်။  
ကာယကံရှင်ဖြစ်သူက “ရန်ပုံငွေ မရှိတော့ဘူး၊ ရာသီဥတု မကောင်းတော့ဘူး၊ ဒါတွေကြောင့်ပါ”ဟု ပြောသည်။

တိုင်းဒေသကြီး အစိုးရထံ တင်လိုက်သည့်စာတွင် ခေတ္တရပ်နားကြောင်းသာ ပါပြီး ပြန်လည်စတင်ရန်လည်းရှိကြောင်း ထည့်သွင်းဖော်ပြထားသည်။  
ဦးကျော်ဝင်းသည် ရှာဖွေနေစဉ်အချိန်အတွင်း ရေအောက် ရှာဖွေနေစက်မှရရှိသောပျားကောင်းကင်ပြိုဟ်တုပုံရိပ် စသည်တို့ပြကာ ခေါင်းလောင်းတွေ့နေပြီဖြစ်ကြောင်းနှင့် မကြာမီ ကုန်းပေါ်တင်ပြမည်ဟု ပြောဆိုနေသူ ဖြစ်သည်။

ယင်းအပြင် မကြာသေးမီကာလကလည်း ရန်ပုံငွေ မရှိတော့၍ ရွှေတိဂုံဘုရား အလှူတော်ငွေဖြင့် ဆက်ရှာနိုင်ရန် ကြိုးပမ်းမည်ဟု မီဒီယာမှတစ်ဆင့် ပြောကြားသူလည်း ဖြစ်သည်။  
ဦးကျော်ဝင်းသည် ခေါင်းလောင်းရှာဖွေမတွေ့ရှိပါက လျှာအဖြစ်ခံမည်ဟု၍ လူသိရှင်ကြား ပြောဆိုခဲ့သူလည်း ဖြစ်သည်။

## ရန်ကုန် - မန်းအမြန်လမ်း အဆင့်မြှင့်ရန် ကုမ္ပဏီတစ်ရာကျော် လျှောက်ထားသော်လည်း ၂၆ ခုသာ ယှဉ်ပြိုင်

နေဝယ် နိုင်ငံလမ်း  
နေပြည်တော်၊ မေ ၂၆  
ရန်ကုန်-မန္တလေးအမြန်လမ်းအား ကမ္ဘာအဆင့်မီ လမ်းအဖြစ် အဆင့်မြှင့်တင်ရန် ပြည်တွင်း ပြည်ပကုမ္ပဏီ ၁၆၂ ခုက လာရောက် လျှောက်ထားခဲ့ကြောင်း ဆောက်လုပ်ရေး ဝန်ကြီးဌာနမှ သိရသည်။  
ထိုသို့ အဆင့်မြှင့်တင်ရာတွင် ရန်ကုန်-မန္တလေးအမြန်လမ်းမကြီးအား စလမ်းသွား လမ်းမကြီးအဖြစ် ထပ်မံတိုးချဲ့သွားမည်ဖြစ်ပြီး အဆိုပါလမ်း တစ်လျှောက်တွင် စီစီတီတီ ကင်မရာများ တပ်ဆင်ကာ ထိန်းချုပ်သွားမည်ဖြစ်ကြောင်း လမ်း၏ ဘေးပတ်လည်တွင် ဆိုင်ကယ်၊ စက်ဘီး၊ ကျွဲ၊ နွားစသည့် တို့ဝင်ရောက်ခြင်း မပြုနိုင်ရန်အတွက် ခြံစည်းရိုးအပြည့် ကာရန်သွားမည်ဖြစ်ကြောင်း သိရသည်။  
“လာလျှောက်တဲ့ ကုမ္ပဏီကတော့ အများကြီးပဲ။ တကယ်တမ်း လာပြိုင်တော့ ကုမ္ပဏီက ၂၆ ခုပဲ လာပြိုင်ပါတယ်”ဟု ၎င်းက ဆက်ပြောသည်။  
ထို့ကဲ့သို့အဆင့်မြှင့်တင်ရန် ဆောင်ရွက်ရခြင်းမှာ အမြန်လမ်းတွင် ယာဉ်မတော်တဆ ဖြစ်ပွားခြင်း များပြားမှုအား လျော့ကျသွားစေရန်နှင့် အမြန်လမ်း စတင်ဆောက်လုပ်စဉ်ကတည်းကရေးဆွဲ

ခဲ့သည့် ပင်မအစီအစဉ် တစ်ရပ်လည်းဖြစ်ကြောင်း လမ်းဦးစီးဌာနမှတာဝန်ရှိသူတစ်ဦးက ပြောသည်။  
“ကျွန်တော်တို့ ရေးဆွဲထားတဲ့ ပင်မအစီအစဉ်တွေရှိပါတယ်။ ဒီကုမ္ပဏီတွေကို ဘယ်လိုတာဝန်ခွဲပေးမယ်ဆိုတဲ့ အစီအစဉ်ကိုတော့ နောက်လလောက်ဆို သိရမှာပါ”ဟု ၎င်းက ဆက်ရှင်းပြသည်။  
ထိုသို့ အမြန်လမ်း အဆင့်မြှင့်တင်ခြင်းအစီအစဉ်မှာ အလွန်ကောင်းမွန်ကြောင်း၊ ထိုသို့ လုပ်ဆောင်ခြင်းဖြင့် ယာဉ်မောင်း ဝိုဠ်လုံခြုံသည့် ခံစားချက်ဖြစ် ပေါ်စေနိုင်ပြီး လမ်း၏ ဘေးဘက် မှာ ကျရောက်လာနိုင်သော အန္တရာယ်များမှ ကင်းဝေးသွားနိုင်ကြောင်း အစီအစဉ်အမှန်တကယ် ဖြစ်လာမည်ဆိုလျှင် အလွန် ကောင်းမွန်ကြောင်း မန္တလေးအခြေစိုက် ခရီးသွားလုပ်ငန်းတစ်ခုမှ ယာဉ်မောင်းတစ်ဦးက ပြောသည်။  
ရန်ကုန်-မန္တလေး အမြန်လမ်းအရှည်သည် ၃၆၆ မိုင် ၃ ဖာလုံရှိပြီး အဆိုပါလမ်းကို ၂၀၀၉ ခုနှစ်တွင် စတင်ဖွင့်ပေးခဲ့ခြင်း ဖြစ်သည်။ စဖွင့်သည့် အချိန်မှ စ၍ လက်ရှိအချိန်ထိ ယာဉ်မတော်တဆမှုများ မကြာခဏ ဖြစ်ပွားနေသဖြင့် လမ်းကိုအဆင့်မြှင့်ရန် လိုအပ်ကြောင်း ကျွမ်းကျင်သူများက ထောက်ပြကြသည်။

## ယခုနှစ် မြေဆိပ်ဖြေဆေး ရှစ်သောင်းကျော် ထုတ်လုပ်မည်

နိုင်ငံလမ်း  
နေပြည်တော်၊ မေ ၂၆  
ခေတ်မီ နည်းစနစ်များနှင့် အညီ မြေဆိပ်ဖြေဆေးထုတ်လုပ်နိုင်ရန်နှင့် ကုသခြင်းဆိုင်ရာနည်းပညာများရရှိရေးအတွက် ကမ္ဘာ့ကျန်းမာရေးအဖွဲ့ (WHO)၊ ဩစတြေးလျနှင့် ဘရာဇီးနိုင်ငံများမှ အကူအညီအထောက်အပံ့များ ရယူဆောင်ရွက်လျက်ရှိသည်ဟု ကျန်းမာရေးဝန်ကြီးဌာန ဒုတိယဝန်ကြီးဒေါက်တာဝင်းမြင့်က ပြောသည်။  
“မြေဆိပ်ဖြေဆေး ထုတ်လုပ်ရာမှာ အဓိကအသုံးပြုတဲ့မြေ၊ မြင်းနွဲ့သိုးတွေ မွေးမြူခြင်း၊ ထိန်းသိမ်းခြင်း၊ ရောဂါလက္ခဏာများရှာဖွေ

ခြင်း တွေကို ကမ္ဘာ့ ကျန်းမာရေးအဖွဲ့ နှင့်ဒီနိုင်ငံတွေရဲ့အကူအညီနဲ့ဆောင်ရွက်သွားမှာပါ”ဟု ၎င်းက ဆက်ပြောသည်။  
ထို့အပြင် မြေဆိပ်ဖြေဆေးအား နိုင်ငံတော်၏ လိုအပ်ချက်များပြည့်မီအောင် ထုတ်လုပ်နိုင်ရေးအတွက် နိုင်ငံတော်မှ ငွေလုံးငွေရင်း အသုံးစရိတ်တောင်းခံပြီး မြေဆိပ်ဖြေဆေး အဆောက်အအုံ သစ်ကိုကောင်းမွန်သော ကျန်းမာရေးစနစ် (GMP)နှင့်အညီ တည်ဆောက်လျက်ရှိသည်ဟု ဒုဝန်ကြီးက ပြောကြားခဲ့သည်။  
မြေကိုက်ခံရသည့်နှုန်း မြင့်မားသည့် မြန်မာနိုင်ငံတွင် ယခုနှစ်အတွက် မြေဆိပ်ဖြေဆေးအလုံး

၈၀၀၀၀ ထုတ်လုပ်ရန် စီမံချက်ရေးဆွဲထားကြောင်း ကျန်းမာရေး ဝန်ကြီးဌာန ဒုတိယဝန်ကြီး ဒေါက်တာဝင်းမြင့်က ပြောသည်။  
ကမ္ဘာ့ ကျန်းမာရေးအဖွဲ့ (WHO)၏ အထောက်အပံ့ဖြင့် မြေဆိပ်ဖြေဆေး ထုတ်လုပ်မှုဆိုင်ရာဝန်ထမ်းသုံးဦးအား ထိုင်းနိုင်ငံသို့ မြေဆိပ်ဖြေဆေးနှင့် မြင်းဇောင်းများ စီမံခန့်ခွဲခြင်းနှင့် ထိန်းသိမ်းခြင်းနည်းပညာများ လေ့လာသင်တန်းတက်နိုင်ရန် စေလွှတ်ခဲ့သည်ဟု ၎င်းကဆက်ပြောသည်။  
ထို့အပြင် ဩစတြေးလျနိုင်ငံမှ မြန်မာ့ကျန်းမာရေးဆိုင်ရာ ဩစတြေးလျအကူအညီပေး ရေးအဖွဲ့၏ DFAT-GPFT Project မှ

Improving the Health Outcomes for Snake Bite Victims in Myanmar စီမံချက်အရ ၂၀၁၅ ခုနှစ်နှင့် ၂၀၁၇ ခုနှစ် အတွင်း မြေဆိပ်ဖြေဆေး ထုတ်လုပ်သော ဝန်ထမ်းများအတွက် သင်တန်းများ ပေးခြင်းနှင့်စက်ပစ္စည်း အထောက်အပံ့များရရှိနိုင်ရေးအတွက် ဆောင်ရွက်ထားသည်ဟု ကျန်းမာရေး ဝန်ကြီးဌာနမှ သိရသည်။  
မြန်မာနိုင်ငံတွင် ၂၀၀၅ ခုနှစ်မှ ၂၀၁၂ ခုနှစ်ထိမြေကိုက်မှု ဖြစ်စဉ်ပေါင်း ၉၉၇၉၂ မှုဖြစ် ပွားခဲ့ပြီး ထိုမြေကိုက်မှုကြောင့် သေဆုံးသူပေါင်း ၃၁၄၄ ဦးရှိကြောင်း ကျန်းမာရေး ဝန်ကြီးဌာန၏ စာရင်းဇယားများအရ သိရသည်။

## ရန်ကုန်ဘတ်စ်ကား အများပိုင်ကုမ္ပဏီ မှတ်ပုံမတင်နိုင်သေး

ရန်ကုန်၊ မေ ၂၆  
ရန်ကုန်ရှိ ယာဉ်လိုင်းများကို အများပိုင် ကုမ္ပဏီတည်ထောင် ပြေးဆွဲနိုင်ရန် ဆောင်ရွက်ရာတွင် ဦးစီးတည်ထောင်သူ တစ်ဦးလိုနေသည့်အတွက် ကုမ္ပဏီမှတ်ပုံတင်နိုင်ခြင်း မရှိသေးကြောင်း သိရသည်။  
ဦးစီးတည်ထောင်သူ ၄ ဦး ပြည့်မှသာကုမ္ပဏီအဖြစ် တရားဝင် ဆောင်ရွက်ခွင့်ရမည်ဖြစ်ပြီး အစုရှယ်ယာများကို ရောင်းချခွင့်ရမည်ဖြစ်ကြောင်း အများပိုင်ကုမ္ပဏီ

တည်ထောင်ရေးအဖွဲ့မှ ဒေါက်တာမောင်အောင်က ပြောသည်။  
“ကျွန်တော် တို့ ဘက်က လိုအပ်နေတဲ့ တစ်ဦးကို အမြန်ဆုံး ရှာသွားမှာပါ။ လာမယ့် အပတ်လောက်မှာတော့ ကုမ္ပဏီမှတ်ပုံတင် ဖြစ်လောက်ပါတယ်”ဟု ၎င်းက ဆိုသည်။  
သို့သော်လည်း ရန်ကုန်မြို့ အတွင်းပြေးဆွဲလျက်ရှိသော မော်တော်ယာဉ်ပိုင်ရှင်များက အစုရှယ်ယာမထည့်ကြသည့်အတွက် လိုအပ်သော ၁၅ ဘီလျံကို ရရှိရန် ကုမ္ပဏီ ၄ ခုပေါင်းလုပ်ဆောင်ခြင်း

ဖြစ်ကြောင်း ယာဉ်ပိုင်ရှင်များက ပြောသည်။  
အမှတ် ၄၈ ယာဉ်လိုင်းမှ ယာဉ်ပိုင်ရှင် တစ်ဦးဖြစ်သူ ကိုတရုတ်လေးက “ကျွန်တော်တို့ ကိုဒီလ အစောပိုင်းလောက်က ယာဉ်လိုင်းဥက္ကဋ္ဌတွေက ခေါ်ပြီးပြောတယ်။ အဲဒီလိုပဲ ပြောတာ။ အများပိုင်ကို လုပ်နေတယ် ဆိုပေမယ့် ကျွန်တော်တို့ ပုဂ္ဂလိကယာဉ်ပိုင်ရှင်တွေတော်တော်များများနဲ့တော့ ချိတ်ဆက်လုပ်ကိုင်တာ မရှိဘူး”ဟု ပြောသည်။  
ထိုသို့ပြောဆိုမှုနှင့် ပတ်သက်

၍ဒေါက်တာမောင်အောင်ကယင်းကိစ္စသည်မဟုတ်ကြောင်း၊ ကုမ္ပဏီထူထောင်ပြီးမှသာ အစုရှယ်ယာ ရောင်းချသည့် အပိုင်းကို သွားရခြင်း ဖြစ်ကြောင်း၊ ထိုအခါတွင် ယာဉ်ပိုင်ရှင်များပါဝင်လာမည်ဖြစ်ကြောင်း ပြောသည်။  
လက်ရှိတွင် အများပိုင်ယာဉ်လိုင်း၌ ပြေးဆွဲမည့်ကားများထားရန်အတွက် နေရာများ၊ ကားမှတ်တိုင်ပြုလုပ်မည့် နေရာများကို ရွေးချယ်ပြီး သွားပြီဖြစ်ပြီး မကြာခင် အချိန်၌ ပြည်သူများကို အသိပေးတင်ပြသွားမည်ဟုလည်း ၎င်းက

ပြောသည်။  
“ကျွန်တော်တို့ဘက်က လက်ရှိ အခြေအနေကို ဘာမှ ထုတ်ပြောလို့မရသေးလို့ပါ။ ပွင့်လင်းမြင်သာမှု မရှိတာမဟုတ်ပါဘူး။ အဆင်သင့်ဖြစ်ရင်တော့အားလုံးကို အသိပေးချပြသွားမှာပါ”ဟု ယင်းက ထပ်လောင်းပြောဆိုသည်။  
ရန်ကုန်တိုင်းအတွင်း ကျွမ်းကျင်ယာဉ်မောင်း ရှားပါးမှု၊ မော်တော်ယာဉ်များအတွက် ချမှတ်ထားသော မူဝါဒများတွင် မလိုအပ်သည့် မူဝါဒများ ပါဝင်နေခြင်း၊ ဓာတ်ငွေ့ရရန် ခက်ခဲခြင်း၊ ယာဉ်

မီးခတ်ထိုက်တန်သလောက်ကောက်ခွင့်မရှိခြင်း၊ ကားတင်သွင်းခွင့်မူဝါဒများ မကောင်းခြင်းတို့ကြောင့် ယာဉ်လိုင်းများ အရွုံးပေါ်နေ၍ ယင်းစနစ်ကိုပါဝင်ရန် အခက်အခဲဖြစ်နေကြောင်း မော်တော်ယာဉ်ပိုင်ရှင်များက ပြောကြသည်။  
ယင်းခရီးသည် ဘတ်စ်ကားလိုင်းများကို အများပိုင်အဖြစ် အဆင့်မြှင့်တင်ပြောင်းလဲရန်အတွက် ရင်းနှီးမြှုပ်နှံငွေ ၂၅ ဘီလျံ သတ်မှတ်ထားပြီး အစိုးရမှ ၁၀ ဘီလျံ မတည်ထားကာ ၁၅ ဘီလျံလိုအပ်လျက်ရှိကြောင်း သိရသည်။



# ပါတီတို့၏ကတိ ပြည်သူများ သိစေ . . .

ယခုအပတ်တွင်လည်း ပါတီတို့၏ကတိပြည်သူများသိစေ ကဏ္ဍအတွက် ကချင်ပြည်နယ်ဒီမိုကရေစီပါတီမှဥက္ကဋ္ဌဒေါက်တာ မနာမ် တူးကုနှင့် ဥက္ကဋ္ဌဦးစော်မိုးနော်တို့ အားပေါ်ပြုလာနယူးစ်မဆက်သွယ် မေးမြန်းထားခြင်း ဖြစ်ပါသည်။

တို့ အတိုင်းပါပဲ။ ပေါင်းစည်းတဲ့ ကိစ္စကနားလည်မှုနဲ့လည်း ပေါင်းစည်းထားလို့ ရပါတယ်။ ဒါပေမဲ့ ၂၀၁၅ ရွေးကောက်ပွဲပြီးရင်တော့ ကချင်ဒေသမှာရှိတဲ့ ပါတီတွေ ပေါင်းစည်းရေးကို ဆက်ပြီး လုပ်သွားဖို့ ရှိပါတယ်။

လက်ရှိမှာ ကချင်တိုင်းရင်းသား ပါတီတစ်ခု အနေနဲ့ ကချင်ပြည်နယ်ရဲ့ထောက်ခံမှုကို ရရှိနေပြီလို့ ထင်ပါသလား။


ကျွန်တော်တို့ ပါတီအနေနဲ့ ကတော့ ကချင်ပြည်နယ် လူထုရဲ့ ထောက်ခံမှုကို ရရှိနေပါပြီ။ ကချင်ပြည်နယ်မှာမြို့နယ် ၁၈ မြို့နယ်ပေါ့။ အဲဒီမှာကျွန်တော်သွားပြီးတာ ၁၅ မြို့နယ်။ ရောက်ခဲ့တဲ့မြို့နယ်တိုင်းမှာ လူထုနဲ့ တွေ့ဆုံတိုင်းမှာတော့ ထောက်ခံမှုကို ရရှိပါတယ်။

ကချင်ပြည်နယ်မှာ ပါတီလေးငါးခု လောက်ရှိတယ်လို့ သိရပါတယ်။ လွန်ခဲ့တဲ့နှစ်တွေက အဲဒီပါတီတွေကို ပေါင်းစည်းဖို့ ကြိုးစားခဲ့သေးတယ်။ ဒါပေမဲ့ မအောင်မြင်ခဲ့ဘူးလို့ သိရတယ်။ ဘာကြောင့်လဲ။

ကျွန်တော်တို့ ပေါင်းစည်းတဲ့ ကိစ္စက မူအရသာဘာတူကြတယ်။ အကြမ်းဖျင်းပြောရရင် ကျန်တဲ့ အခြေအနေနဲ့အချိန်အခါကိုလည်း ကြည့်ရသေးတယ်။ ဘာကြောင့်ဆိုတာတော့ ကျွန်တော် အစောပိုင်း တွေက အင်တာဗျူးတွေမှာ ဖြေခဲ့

ယခင် KIO ဥက္ကဋ္ဌဟောင်းတစ်ယောက်အနေနဲ့ လက်ရှိ ကချင်တိုင်းရင်းသားလက်နက်ကိုင်တွေနဲ့ မြန်မာအစိုးရနဲ့ဖြစ်နေတဲ့ တိုက်ပွဲတွေအပေါ်မှာ နည်းနည်းသုံးသပ်ပေးပါ။

ကချင်စစ်ပွဲတွေ ကတော့ အဓိက တိုက်ပွဲတွေ ရပ်ဖို့ပါပဲ။ တိုက်ပွဲတွေ ဖြစ်တော့ ယုံကြည်မှုတွေပျက်တယ်။ လက်ရှိကြိုးစားနေတဲ့ အပစ်ရပ်စဲရေးတွေ နိုင်ငံရေး ဆွေးနွေးပွဲတွေ ဒါတွေကိုမလုပ်နိုင်တာက တိုက်ပွဲတွေမရပ်လို့ပဲ။ အဲဒီတော့ အစိုးရကတိုက်ပွဲတွေ ရပ်သွားဖို့ အရင်လုပ်ရမယ်။ အဲဒီမှာ တိုက်ပွဲတွေမရပ်နိုင်တာကလည်း နိုင်ငံရေးအရ အပြေမရသေးလို့။ နိုင်ငံရေး အပြေရဖို့ကလည်း နိုင်ငံရေး နည်းအရအပြေရှာရမယ်။ တိုင်းရင်းသားတွေဘက်က လက်ခံနိုင်တဲ့ သဘောတူညီချက် မရသေးလို့ပဲ။ တိုင်းရင်းသားတွေ ဘက်က လက်ခံနိုင်တဲ့ အပြေတစ်ခုထွက်လာရင် အခုလုပ်နေတဲ့ ငြိမ်းချမ်းရေးလုပ်ငန်းတွေ အားလုံးအောင်မြင်သွားမှာပါ။



လက်ရှိမှာလည်း တိုင်းရင်းသားတွေ အားလုံးနဲ့ အစိုးရ အပါအဝင် ဖက်ဒရယ်စနစ်ဆိုတာကို ပြောနေကြတယ်။ ဖက်ဒရယ်ဆိုတာလည်း အမျိုးမျိုးရှိနေတော့ KIO ဥက္ကဋ္ဌဟောင်းတစ်ဦးအနေနဲ့ လက်ခံတဲ့ ဖက်ဒရယ်စနစ်ဆိုတာ ဘယ်လိုမျိုးလဲဆိုတာ သိပါရစေ။

ကျွန်တော်တို့လိုချင်တဲ့ ဖက်ဒရယ်စနစ်ဆိုတာကကိုယ်ပိုင် အုပ်ချုပ်ခွင့်ကို အာမခံချက်ပေးနိုင်မယ့် စနစ်။ စစ်မှန်တဲ့ဖက်ဒရယ်စနစ်ဖြစ်ဖို့ လိုတယ်။ တိုင်းရင်းသားတွေအားလုံးကလည်း ဒါကို လိုချင်တာ။ တိုင်းပြည်တစ်ခုလုံး တန်းတူအခွင့်အရေးရဖို့။ အာဏာခွဲဝေမှု၊ သယံဇာတခွဲဝေမှု ဒါတွေကို မျှော်လင့်တာ။ နိုင်ငံတော်သမ္မတဦးသိန်းစိန်က သူ့အစိုးရသက်တမ်းမှာနိုင်ငံလုံးဆိုင်ရာ အပစ်ရပ်စဲရေးကို လက်

မှတ်ထိုးချင်တယ်။ ဒါက ဖြစ်နိုင်ရင်တော့ ကောင်းတာပေါ့။ ပြီးခဲ့တဲ့ အချိန်တုန်းကလည်း စာချုပ်မူကြမ်းကို ပန်ဆန်းမှာပြန်ဆွေးနွေးတယ်လို့သိရတယ်။ ဒါပေမဲ့ မကြာခင်မှာပြုလုပ်မယ့် NCCT ခေါင်းဆောင်တွေရဲ့ညီလာခံပြီးရင် ထွက်လာတဲ့ အဖြေကို အစိုးရအနေနဲ့ လိုက်လျောမှုတွေလုပ်ရင်တော့ အဲဒီလက်မှတ်ထိုးမှုတွေက ဖြစ်လာမှာပါ။

လက်ရှိကန့်သတ်သောဖွဲ့စည်းပုံအခြေခံဥပဒေမှာ အစိုးရအနေနဲ့ ကျွန်တော်တို့ကချင်ပြည်နယ်မှာရှိတဲ့ တိုင်းရင်းသားပါတီတစ်ခု အနေနဲ့ ဘယ်လို သုံးသပ်ပါသလဲ။ ဖြစ်သင့်သလား။ မဖြစ်သင့်ဘူးလားဆိုတာ ရှင်းပြပေးပါ။

မြန်မာနိုင်ငံသမိုင်းကို ပြန်ကြည့်ရင် တချို့သော ပြည်နယ်

ပါတီအမည် - ကချင်ပြည်နယ်ဒီမိုကရေစီပါတီ  
ဥက္ကဋ္ဌ - ဒေါက်တာမနာမ်တူးကု  
ပါတီဝင်ဦးရေ - တစ်သောင်းသုံး  
ရုံးချုပ်တည်နေရာ - အမှတ် ၃၀၆၊ ယုဒဂရပ်ကွက်၊ ကချင်ပြည်နယ်၊ ဖြစ်ကြီးနားမြို့  
ဆက်သွယ်ရန် - ဖုန်း။ ။ ၀၉ ၄၀၀၀ ၂၁၅၃၀



တွေက ပြည်ထောင်စုအနေနဲ့ ရပ်တည်နေကြတာ ရှိတယ်။ တချို့က အစိုးရက သတ်မှတ်ပေးထားတာ ရှိတယ်။ တချို့ဒေသတွေကိုလည်း ခေတ်အဆက်ဆက် အစိုးရက ကိုယ်ပိုင်အုပ်ချုပ်ခွင့်ပေးထားတာပဲ။ အဲဒီတော့ ကျွန်တော်တို့ကချင်ပြည်နယ်က ပြည်နယ်အဖြစ်သတ်မှတ်ထား ပြီးသားပဲလေ။ ကချင်ပြည်နယ်ကတော့ တောင်းဆိုဖို့ မရှိလောက်ဘူး။ ကျွန်တော်တို့က ကိုယ်ပိုင်အုပ်ချုပ်ခွင့်နဲ့ စစ်မှန်တဲ့ ဒီမိုကရေစီရရှိဖို့ ကိုယ့်ကိုယ်ကိုယ် လွတ်လပ်စွာဖန်တီးနိုင်ဖို့ပဲ လိုတာပါ။ ဒါတွေရဖို့ကိုပဲ ဆက်လက် လုပ်ဆောင်သွားမှာပါ။ ကျွန်တို့ တိုင်းရင်းသားဒေသတွေမှာ ဖြစ်တဲ့ တောင်းဆိုမှုတွေကိုတော့ ကျွန်တော်တို့အနေနဲ့ ပြောဖို့ခက်ပါတယ်။ အဓိကကတော့ အဲဒါအစိုးရနဲ့ပဲ ဆိုင်ပါတယ်။ အစိုးရမှာ


ပဲ တာဝန်ရှိပါတယ်။ နောက်ဆုံးအဖြစ် ဆရာတို့ပါတီအနေနဲ့ ထည့်သွင်းဖြည့်စွက်ပြောကြားချင်တာများရှိရင် ပြောပေးပါဦး။

ကျွန်တော်တို့ ပြောချင်တာကတော့ သက်ဆိုင်ရာ အဖွဲ့အစည်း အသီးသီးကအများအားဖြင့်လွှတ်တော်ကို ရောက်သွားရင်စစ်မှန်တဲ့ ဖက်ဒရယ်ပြည်ထောင်စုစနစ်ကို ဦးတည်သွားနိုင်ပါတယ်။ ကျွန်တော်တို့ပါတီအနေနဲ့လည်း ကချင်ပြည်နယ် ၁၈ မြို့နယ်မှာ ဝင်ပြိုင်ဖို့ကြိုးစားနေပါတယ်။ အဲဒီမှာ နိုင်ငံခြားကချင် ပြည်နယ် အစိုးရအဖွဲ့မှာ ပါဝင်ဆောင်ရွက်ခွင့် ရရင်တော့ ကချင်ပြည်နယ်ကြီး ဖွဲ့ပြီးတီးတက်ဖို့အတွက် ဆောင်ရွက်သွားနိုင်မယ်လို့ ပြောချင်ပါတယ်။

## ပေါ်ပြူလာနယူးစ်ကတွန်းများ







ထိုသို့ကြည်တန်ဖိုးထားမှုနှင့်ပင် ပေါပြုလာနယူးစီဂျာနယ်အနေဖြင့် မြန်မာပြည်သူတို့အတွက် တရားစင်မြင့် ဖွင့်ပေးလိုက်ခြင်းဖြစ်ပြီး မိမိတို့၏ အမှန်တကယ် နစ်နာမှုများ၊ အဖိနှိပ်ခံခြင်းများ၊ အဂတိတရားများနှင့် အပစ်ပယ်ခံ တရားမျှတခြင်းတို့အတွက် ကြိုဆိုလက်ကမ်းအပ်ပါသည်။

၏ တင်ပြချက်များသာဖြစ်သည်။)

ဦးအောင်သန်းတင် ဥက္ကဋ္ဌ ရှေးကော်မတီ၊ သ/သတန(ပိုင်) ၀၀၂၀၀၀ ပါ (၁၅)ဦး  
(မှတ်ချက်။ ။ဖော်ပြပါ တိုင်ကြားစာများသည် ကာယက

၁၆-၅-၂၀၁၅မှ ၂၂-၅-၂၀၁၅အတွင်း နိုင်ငံပိုင်သတင်းစာများတွင် ကြော်ငြာခဲ့သော တင်ဒါ/လေလံစာရင်း

သက်တမ်း စတင်	ရန်ကုန်/ဦးစီးဌာန	တင်ဒါ/လုပ်ငန်းအမည်	တင်ဒါ/လုပ်ငန်း		တင်ဒါ/လုပ်ငန်းပေးရက်စက်စက် ဆက်သွယ်ရန်နံပါတ်
			စတင်	ပိတ်	
16-5-2015	ကုန်းမာရောင်စုံကြီးရွာ၊ ကုသမ္မာဗိမ္ဗူ	ရန်ကုန်ကလေးဆေးရုံကြီးတွင် တက်ရောက်ကုသလျက်ရှိသော လူနာများအတွက် FDA အသိအမှတ်ပြု ဆေးဝါးပစ္စည်းများ ဝယ်ယူလိုခြင်း	18-5-2015	17-6-2015	01-221421
16-5-2015	ကုန်းမာရောင်စုံကြီးရွာ၊ ကုသမ္မာဗိမ္ဗူ	မန္တလေးမြို့၊ မုက်စိ၊ နား၊ နားခေါင်း၊ လည်ချောင်းရောဂါအထူးကုဆေးရုံကြီးအတွက် FDA အသိအမှတ်ပြု ဆေးဝါးပစ္စည်းများ ဝယ်ယူလိုခြင်း	18-5-2015	17-6-2015	02-31200, 02-21106
16-5-2015	စွမ်းအင်ဝန်ကြီးဌာန	မြန်မာ့ရေနံနှင့် သဘာဝဓာတ်ငွေ့လုပ်ငန်းအတွက် ရေနံတူးဖော်/ထုတ်လုပ်ရေးလုပ်ငန်းသုံး ပစ္စည်းများ ဝယ်ယူလိုခြင်း	16-5-2015	9-6-2015	067-411097, 411206
16-5-2015	ရန်ကုန်ပြည်သူ့ဆေးရုံကြီး	ဆေးဝါးများ(FDA အသိအမှတ်ပြု) ဓာတ်ဆေးပစ္စည်းများ ဓာတ်မှန်ဖလင်များနှင့် အောက်စီဂျင် ဝယ်ယူလိုခြင်း	11-5-2015	10-6-2015	ရန်ကုန်ပြည်သူ့ဆေးရုံကြီး
16-5-2015	ရန်ကုန်ပြည်သူ့ဆေးရုံကြီး	Network နှင့် Hospital Management Information (HMI) တည်ထောင်ရန်အတွက် တင်ဒါခေါ်ယူခြင်း	18-5-2015	29-5-2015	ရန်ကုန်ပြည်သူ့ဆေးရုံကြီး
17-5-2015	မိုး/ရေ/ကျေးလက်ဝန်ကြီးဌာန	ကျေးလက်ဒေသခံ့ပြီးတိုက်တက်ဆေးဦးစီးဌာနမှ ရေပေးရေးလုပ်ငန်းသုံးပစ္စည်းများ ဝယ်ယူလိုခြင်း	17-5-2015	11-6-2015	067-409407, 409215
17-5-2015	ရခိုင်ပြည်နယ်အစိုးရအဖွဲ့	ရခိုင်ပြည်နယ်၊ မြို့နယ်များတွင် ကျေးလက်ဒေသခံ့ပြီးရေးလုပ်ငန်းများ ဆောင်ရွက်ရန်အတွက် တင်ဒါခေါ်ယူခြင်း	15-5-2015	30-5-2015	043-22798, 043-22799
17-5-2015	ရန်ကုန်မြို့တော်စည်ပင်သာယာရေးကော်မတီ	မြောက်ဥက္ကလာပမြို့နယ်၊ ရွှေပေါက်ကဲ၊ ပုဂံလမ်းနှင့် ဟံသာဝတီလမ်းထောင့်၊ မြေဧရိယာတွင် ဖြိုပြဲအိမ်ရာစီမံကိန်း ဆောက်လုပ်လိုခြင်း	17-5-2015	2-6-2015	စည်ပင်သာယာရေးကော်မတီ ရန်ကုန်
17-5-2015	လျှပ်စစ်ဓွမ်းအားဝန်ကြီးဌာန	မဟာဓာတ်အားလိုင်းများတွင် ထိန်းသိမ်းဖြုတ်ရန်အတွက်လိုအပ်သော Transmission Line Maintenance ပစ္စည်းများ ဝယ်ယူလိုခြင်း	18-5-2015	17-6-2015	067-410282
17-5-2015	သာသနာရေးဝန်ကြီးဌာန	သာသနာတော်ထွန်းကားပြန့်ပွားရေးဦးစီးဌာနမှ ရန်ကုန်နှင့် မန္တလေးမြို့ကြီးများတွင် တည်ဆောက်ရေးလုပ်ငန်းများ ဆောင်ရွက်လိုခြင်း	18-5-2015	6-6-2015	01-662148, 02-61112
17-5-2015	အားကစားနှင့် ကာယပညာဦးစီးဌာန၊ ရန်ကုန်	မြို့နယ်(၉)မြို့နယ်တွင် အားကစားကွင်း/ရုံများအား ပြုပြင်၊ တည်ဆောက်ရေးလုပ်ငန်းများ ဆောင်ရွက်လိုခြင်း	19-5-2015	18-6-2015	01-564489
17-5-2015	ပြည်သူ့ဆေးရုံကြီး၊ နေပြည်တော်၊ နေပြည်တော်၊ နေပြည်တော်	ခုတင်(၂၀၀)ဆုံ ပြည်သူ့ဆေးရုံကြီးရှိ လူနာများအားကုသပေးရန် လိုအပ်သောဆေးဝါးများ (FDA အသိအမှတ်ပြု) ဝယ်ယူလိုခြင်း	18-5-2015	16-6-2015	067-24664, 067-22309
17-5-2015	မြန်မာ့သစ်လုပ်ငန်း	ပြည်တွင်းရောင်းဝယ်ရေးနှင့် သစ်စက်ဌာနမှ စက်မှုကုန်ကြမ်း သစ်လုံး/သစ်ခွံသားများကို ဖျော်ဖြိုလေလစနစ်ဖြင့် ရောင်းချလိုခြင်း	17-5-2015	2-6-2015	01-372423, 01-372023
18-5-2015	မကွေးတိုင်းဒေသကြီး အစိုးရအဖွဲ့	မကွေးတိုင်းဒေသကြီးအတွင်း မြန်မာ့မိုးရထား တိုင်းအမှတ်(၁၀) ပခုက္ကူနယ်မြေတွင် တည်ဆောက်ရေးလုပ်ငန်းများ ဆောင်ရွက်လိုခြင်း	18-5-2015	8-6-2015	062-22509, 09-6557085
18-5-2015	မြန်မာ့သစ်လုပ်ငန်း	Tyre -3795 (Sets), Battery -1400 (Nos), Lubricants -7404 (Tins) များ ဝယ်ယူလိုခြင်း	18-5-2015	2-6-2015	254191, 254168
18-5-2015	အလုပ်သမား အလုပ်အကိုင်နှင့်လူမှုပတ်ဝန်းကျင်ဝန်ကြီးဌာန	တိုင်းဒေသကြီး/ပြည်နယ်များရှိ မြို့နယ်များတွင် နံ့၊ ဆေးခန်း၊ ဝန်ထမ်းအိမ်များဆောက်လုပ်လိုခြင်းနှင့် နံ့သုံးပစ္စည်းများဝယ်ယူလိုခြင်း	22-5-2015	19-6-2015	067-430371
18-5-2015	လျှပ်စစ်ဓွမ်းအားဝန်ကြီးဌာန	မြန်မာ့လျှပ်စစ်ဓာတ်အားလုပ်ငန်းမှ ၆၆ ကီလို ဓာတ်အားခွဲနှင့် ဓာတ်အားလိုင်းစီမံကိန်းများအတွက် လိုအပ်သောပစ္စည်းများဝယ်ယူလိုခြင်း	18-5-2015	12-6-2015	067-410282
18-5-2015	ဆောက်လုပ်ရေးဝန်ကြီးဌာန	မြို့ပြနှင့်အိမ်ရာဖွံ့ဖြိုးရေးဦးစီးဌာနမှ ရန်ကုန်တိုင်းဒေသကြီးအတွင်းရှိ မြို့နယ်အချို့တွင် လမ်းနှင့်သက်ဆိုင်သည့်လုပ်ငန်းများဆောင်ရွက်လိုခြင်း	19-5-2015	19-6-2015	067-407527
18-5-2015	ကုန်းမာရောင်စုံကြီးရွာ၊ နေပြည်တော်	နေပြည်တော် ခုတင်(၁၀၀၀)ဆုံအထွေထွေရောဂါကုဆေးရုံကြီးရှိ လူနာများအတွက် F.D.A အသိအမှတ်ပြု ဆေးဝါးများဝယ်ယူလိုခြင်း	18-5-2015	18-6-2015	067-420683, 067-420097
18-5-2015	အစိုးရရောဂါအထူးကုဆေးရုံကြီး၊ ရန်ကုန်	FDAအသိအမှတ်ပြုဆေးဝါးများ၊ ဓာတ်မှန်ဖလင်နှင့်ဆေးရည်များ၊ ဓာတ်ခွဲနှင့်သက်ဆိုင်သောပစ္စည်းများနှင့် အောက်ဆီဂျင်များ ဝယ်ယူလိုခြင်း	18-5-2015	17-6-2015	အစိုးရရောဂါအထူးကုဆေးရုံကြီး
18-5-2015	ဓွမ်းအင်ဝန်ကြီးဌာန၊ နေပြည်တော်	မြန်မာ့ရေနံထွက်ပစ္စည်းရောင်းဝယ်ရေးလုပ်ငန်းမှ အသုံးမပြုတော့သည့် ပစ္စည်းများအား အစိတ်အပိုင်းလေလစနစ်ဖြင့် ရောင်းချလိုခြင်း	18-5-2015	9-6-2015	067-41149, 067-411284
19-5-2015	ပြန်ကြားရေးနှင့်ပြည်သူ့ဆက်ဆံရေးဦးစီးဌာန	ကချင်ပြည်နယ်၊ ပုတာဘိုခရိုင် ပြန်ကြားရေးနှင့်ပြည်သူ့ဆက်ဆံရေးဦးစီးဌာနမှ အဆောက်အအုံသစ် ဆောက်လုပ်လိုခြင်း	22-5-2015	21-6-2015	074-22461, 0949328000
19-5-2015	စက်မှုဝန်ကြီးဌာန၊ နေပြည်တော်	စက်မှုကြီးကြပ်ရေးနှင့်စစ်ဆေးရေးဦးစီးဌာနမှ စက်ပစ္စည်းကိရိယာ တန်ဆာပလာများဝယ်ယူလိုခြင်း	11-5-2015	10-6-2015	067-408291, 408334
19-5-2015	မန္တလေးမြို့တော်စည်ပင်သာယာရေးကော်မတီ	အဆောက်အအုံနှင့်ကုန်ပစ္စည်း (၆) မြို့နယ်ရှိ လမ်းမကြီးများတွင် နိုင်ငံတကာသုံး အဆင့်မြင့် မီးဖိုချိုးများ တပ်ဆင်လိုခြင်း	7-5-2015	8-6-2015	02-36172(Ext: 161)
19-5-2015	စက်မှုဝန်ကြီးဌာန၊ အမှတ်(၁)အကြီးစားစက်မှုလုပ်ငန်း	SKD Parts for Wheel Loader (5 Ton), SKD Parts for 5 Ton Forklift, SKD Parts for 3 Ton Forklift များအား ဝယ်ယူလိုခြင်း	21-5-2015	1-6-2015	067-405059, 067-405322
19-5-2015	ဆောက်လုပ်ရေးဝန်ကြီးဌာန၊ ထားဝယ်မြို့	ရန်ကုန်-မြိတ်လမ်း (ထားဝယ်မလွှဲတောင်)နှင့် (ထားဝယ်-ပုလော)အပိုင်း လမ်းလုပ်ငန်းများအတွက် လုပ်ငန်းသုံးပစ္စည်းများ ဝယ်ယူလိုခြင်း	15-5-2015	1-6-2015	059-23860, 059-23920
19-5-2015	ဓွမ်းအင်ဝန်ကြီးဌာန	မြန်မာ့ရေနံထွက်ပစ္စည်းရောင်းဝယ်ရေးလုပ်ငန်းအတွက် လိုအပ်သောပစ္စည်းများအား ဝယ်ယူလိုခြင်း	19-5-2015	18-6-2015	067-411487



အစိုးရ စာသင်ကျောင်းများ၌ တိုင်းရင်းသားဘာသာစကား သင်ကြားခြင်းလုပ်ငန်းကို သမ္မတ ဦးသိန်းစိန်အစိုးရနှင့် လွှတ်တော်က ယနေ့နှစ်က ပြန်လည်ခွင့်ပြုပေးခဲ့သည်။

ဆယ်စုနှစ်နှင့်ချီကာ သင်ကြားသင်ယူခွင့် ပိတ်ပင်ထားသော ယင်းတိုင်းရင်းသားဘာသာစကား သင်ကြားခြင်းကို အစိုးရကျောင်းများ၌ ခွင့်ပြုပေးခဲ့သော်လည်း စာသင်ချိန်များတွင်တော့မဟုတ်။ ကျောင်းချိန်ပြင်ပ၌ သင်ယူစေခြင်းပင်ဖြစ်သည်။ သဘောကောင်းသည့် အစိုးရဟု တိုင်းရင်းသားတို့၏ ချီးမွမ်းသံမဆုံးခင်မှာပင် ပြဿနာတို့က စတင်ပေါ်ပေါက်နေပြီဖြစ်သည်။

ယင်းပြဿနာ၏အခြေခံက နေရာတိုင်းအသုံးဝင်သည့် ငွေကြေးကိစ္စနှင့်ဖြစ်သည်။ သင်ကြားခွင့်ပြုသည့် အစိုးရတစ်ရပ်တွင် တာဝန်ရှိသော ငွေကြေးထောက်ပံ့မှုကို အပြည့်အဝ မပေးသဖြင့် ယခုပြဿနာဖြစ်ရသည်ဟု ကာယကံရှင်တို့က ဆိုနေကြသည်။

တိုင်းရင်းသားစာပေသင်ပေးသည့် ဆရာ၊ ဆရာမငယ်များ တစ်လအတွက်ကြေးမည်ဟုဆိုသော ထောက်ပံ့ကြေးက အများကြီးတော့မဟုတ်။ ၃၀၀၀၀ ကျပ်သာဖြစ်သည်။ သို့သော်လည်း အမှန်တကယ်တွင် ၁၀၀၀၀ ကျပ်သာ ဆရာတွေ ရနေကြသည်။ ကျန် ၂၀၀၀၀ ဘယ်ပျောက်သွားသလဲဟု စိတ်ဝင်စားစရာဖြစ်လာသည်။ ထို့ကြောင့် မွန်ပြည်နယ် ချောင်းဆုံမြို့မှ ပြည်နယ်လွှတ်တော် ကိုယ်စားလှယ် ဒေါက်တာအောင်နိုင်ဦးနှင့် ထိုကိစ္စကို ဆက်သွယ်မေးမြန်းလိုက်ရပါသည်။

အခု ချောင်းဆုံမှာ မွန်စာပေသင်ပေးတဲ့ ဆရာတွေကို ထောက်ပံ့ကြေး တစ်လ ၃၀၀၀၀ ပေးမယ်ပြောပြီး ၁၀၀၀၀ကျပ်ပဲ ပေးလို့ဘေးက မကျေမနပ်ဖြစ်နေကြတယ်လို့ သတင်းရထားပါတယ်။

# နှစ်ပေါင်းများစွာပိတ်ပင်ထားခဲ့သော တိုင်းရင်းသားစာပေကို သင်ယူခွင့်ပေးသလိုထောက်ပံ့ကြေးလည်း အပြည့်အဝ ပေးမှာလား

## မွန်ပြည်နယ် ချောင်းဆုံမြို့မှ ပြည်နယ်လွှတ်တော်ကိုယ်စားလှယ် ဒေါက်တာအောင်နိုင်ဦးနှင့် တွေ့ဆုံခြင်း မ င် ။ သ ဖ အ ဝ ခ ဂ တွေ့ ဆုံ မေး မြန်း သည်



ချောင်းဆုံမြို့နယ်အတွင်းရှိ ကျောင်းတစ်ကျောင်းတွင် မွန်စာပေ သင်ကြားနေစဉ်

ဟုတ်တယ်ဗျ။ ဒါကြောင့် လာမယ့် ပညာသင်နှစ်မှာ မွန်စာပေ သင်ကြားရေးကိစ္စက မရေရာ၊ မသေချာတောင် ဖြစ်နေတယ်။

ဘယ်လိုဖြစ်တာလဲဗျ။

ကျောင်းချိန်အတွင်းမှာ မွန်၊ ကရင်၊ ပအိုဝ်း စတဲ့ တိုင်းရင်းသားစာပေတွေ သင်ကြားခွင့်ရရှိရေးကို မွန်ပြည်နယ်လွှတ်တော်က ဆွေးနွေးအတည်ပြုခဲ့ပေမယ့် ပြီးခဲ့တဲ့ ပညာသင်နှစ်မှာ ကျောင်းချိန်ပြင်ပ ညနေ (၃း၁၅-၄း၀၀) နာရီအထိပဲ သင်ကြားခွင့် ရခဲ့ပါတယ်။ ကျွန်တော်တို့ ဘီလူးကျွန်း(ချောင်းဆုံ) မှာတော့ မွန်ဆရာ ၈၀ ဦးခန့်နဲ့

ကျောင်းပေါင်း ၃၈ ကျောင်းမှာ သင်ကြားပေးခဲ့ပါတယ်။ အဲဒီမှာ ပြည်နယ်ပညာရေးဌာနက လစဉ် ထောက်ပံ့ငွေ ၃၀၀၀၀ကျပ် ပေးမယ်ပြောခဲ့ပြီး လက်တွေ့မှာတော့ ၁၀၀၀၀ ကျပ်တည်းသာ ပေးခဲ့ကြလို့ အနစ်နာခံ၊ စေတနာအရင်းခံ မွန်ဆရာ၊ ဆရာမများအကြား အဆင်မပြေမှုများစွာ ဖြစ်ခဲ့ကြရပါတယ်။

ပညာရေးဌာနက ဘာဖြစ်လို့ တစ်ယောက် ၁၀၀၀၀ ကျပ်ပဲ ပေးတာလဲ။

တစ်လ နာရီ ၃၀ ပြည့်မှ ကျပ် ၃၀၀၀၀ ရမယ်၊ မပြည့်လို့ ခု ၁၀၀၀၀ ကျပ် ပဲပေးတယ်ဆိုတဲ့

အကြောင်းပြချက်ကို ပညာရေးဌာနကပေးခဲ့ပါတယ်။ အစက ဒီစကားတွေမပြောခဲ့ပါဘူး။ အစက ပြောခဲ့ရင်လည်း ဒီလိုဖြစ်မှာမဟုတ်ဘူးလေ။ တစ်နေ့မှ ၄၅ မိနစ်ပဲ သင်ရတာလေ။ ဒီတော့ နာရီ ၂၀ ပဲ ရှိတယ်။

ဒီထောက်ပံ့ကြေးကိစ္စနဲ့ ပတ်သက်ပြီး ပြီးခဲ့တဲ့လွှတ်တော်အစည်းအဝေးမှာ မေးခွန်းနဲ့မေးမြန်းခဲ့ဖူးသေးတယ်နော်။ ဒါလည်း အဆင်မပြေခဲ့ဘူးလား။

ပြည်နယ်လူမှုရေးဝန်ကြီးက ပညာရေးဌာနရဲ့မူအရ တစ်လမှာ နာရီပေါင်း၃၀ ပြည့်အောင် သင်



ဒေါက်တာ အောင်နိုင်ဦး

ကြားပေးမှသာ ၃၀၀၀၀ကျပ်ကို ထောက်ပံ့ပေးသွားမှာလို့ ဖြေကြားခဲ့တယ်ဗျ။ မပြောခဲ့လို့ ဒီလိုတွေ ဖြစ်နေတာပေါ့ဗျာ။ အခုတော့ ကျွန်တော်ကိုယ်တိုင် ပညာရေးဌာနရဲ့ ရှေ့နောက်စကား မညီမျှမှုကို ကောင်းကောင်းနားလည်ပြီး စိတ်ပျက်မိပါတယ်။ ဟုတ်ပြီ ထားလိုက်ပါတော့။ အချိုးကျနဲ့ပေးမလား။ နာရီ ၂၀ ဆိုတော့ ၂၀၀၀၀ ကျပ်ဗျာလို့ တောင်းတော့လည်း ဘာမှ ပြန်မပြောပြန်ဘူး။ ကျွန်တော့်အနေနဲ့ ပြောလိုက်တာက ပုံမှန်တစ်ရက်မှာ ၄၅ မိနစ်သာ သင်ကြားခွင့်ရထားတယ်။ ဒီတော့ နာရီ ၃၀ ပြည့်ဖို့ဆိုတာ ဘယ်လိုမှ မဖြစ်နိုင်ဘူး။ ပညာရေးဌာန အနေနဲ့လည်း နာရီ ၃၀ ပြည့်ဖို့ သင်ကြားချိန်ကို ဖန်တီးပေးနိုင်သလားဆိုတာ ပြန်မေးတော့ အဖြေမပေးနိုင်ဘူး။ စိတ်ပျက်မိတယ်ဗျာ။

ကျွန်တော်တို့ သိထားတာက မွန်ပြည်နယ်ဟာ တက္ကသိုလ်ဝင်တန်းမှာဆိုရင် အောင်ချက်အကောင်းဆုံး ပြည်နယ်တစ်ခု ဖြစ်တယ်။ ပညာရေးကိုလည်း အားပေးတယ်၊ အခုဟာက ဘာတွေ လိုအပ်ချက်တွေရှိနေတာကြောင့်လို့ ထင်လဲ။

သက်ဆိုင်သူတွေ စီမံခန့်ခွဲမှု လိုအပ်ချက်ရှိတယ်လို့ ပြောချင်ပါတယ်။ နောက်ပြီးခံစားရတာက တိုင်းရင်းသားစာပေအပေါ် မွန်ပြည်နယ် ပညာရေးဌာနက အလေးမထားဘူးဆိုတဲ့ သံသယဝင်မိသွားတယ်။

ဦးအောင်နိုင်ဦးတို့ မွန်ဆရာတွေကိစ္စကို သက်ဆိုင်ရာက စေ့စပ်ပေးမှုရောရှိလားဗျ။

နာရီ ၃၀ ပြည့်ကြောင်း မှတ်တမ်းယူခဲ့ပါတဲ့။ ဒီလိုဆိုရင်ပေးမယ်တဲ့ဗျာ။ စာရင်းပဲ ယူခိုင်းတာနော်။ ဒါက ဘာလဲဗျာ။ အဓိပ္ပာယ်မရှိတာပဲ။ ဒါမျိုးမလိုချင်ဘူး။ ဒါက လိမ်တောင်းတာလေ။

မွန်ပြည်နယ်က ကျန်တဲ့နေရာတွေမှာရော အဲဒီလိုပဲလား။

ကျန်တဲ့မြို့၊ အကုန်လုံးတော့ ကျွန်တော်မသိဘူး။ မုဒုံမှာဆိုလည်း ရတဲ့သူ ရ၊ မရတဲ့သူ မရလို့ သိရပါတယ်။

ဘာများ ဖြည့်စွက်ပြောချင်ပါသေးလဲ။

တိုင်းရင်းသားတွေက ကိုယ်ပိုင် ဘာသာစကားကိုတန်ဖိုးထားပါတယ်။ အလေးထားပါတယ်။ မပျောက်ကွယ်ရအောင် ထိန်းသိမ်းစောင့်ရှောက်သလို ထွန်းကားအောင်လည်း လက်ဆင့်ကမ်းထိန်းသိမ်းရပါတယ်။ အခုက မူလတန်းအောက်အဆင့် ကျောင်းသားလေးတွေကို သင်ပေးတဲ့ကိစ္စပါ။ ၃၀၀၀၀ ဆိုတာလည်း တစ်နေ့ ၁၀၀၀ ပဲ ရှိပါတယ်ဗျာ။ ဒါတောင် လကုန် မဟုတ်ဘူးနော်။ နှစ်ကုန်မှ စုပေးတာပါ။ ဒါကိုတောင် အပြည့်မပေးချင်လို့အကြောင်းပြချက်တွေ လျှောက်ပေးနေတာ မကောင်းပါဘူး။ ဒီလိုဆိုရင် ဆရာတွေက ဝမ်းနည်းစွာနဲ့ သင်ကြားပေးမှုကို အဆုံးသတ်ကြရပါလိမ့်မယ်။ ဒါပေမဲ့ မွန်အမျိုးသားစာပေသင်တန်း ကျောင်းတွေကတော့ ပုံမှန်ပို့ချပေးနေတာကတော့ ရှိနေမှာပေါ့ဗျာ။ အရင်ကဆို မွန်စာသင်ရင် လာစစ်တာတွေရှိပါတယ်။ ဒါတွေကို အားမလျှော့ခဲ့လို့ ဒီလိုတွေအထိ မွန်စာပေ ဆက်ရှိနေတာပေါ့ဗျာ။ ဒါပဲ ပြောချင်ပါတယ်။

# မြန်မာနိုင်ငံရှိ ပုဂ္ဂလိကကျောင်းများ ပြည်ပကျောင်းများနှင့် ချိတ်ဆက်ကာ ဒီဂရီများ တိုက်ရိုက်ပေးအပ်လာ

KTZO ရန်ကုန်၊ မေ ၂၂

မြန်မာနိုင်ငံရှိ ပုဂ္ဂလိကကျောင်း အများစုသည် ပြည်ပကျောင်းများနှင့် ချိတ်ဆက်၍ သဘောတူညီမှု ရယူကာ ဘွဲ့၊ ဒီဂရီများတိုက်ရိုက်ပေးအပ်နိုင်ရန် လုပ်ဆောင်လာနေကြောင်း သိရသည်။

“မြန်မာနိုင်ငံမှာပဲ ပြည်ပတက္ကသိုလ်တွေက ပညာရေးကို သင်ယူခွင့်ရတော့ ဟိုမှာ တွေ့ကြုံရမယ့် ပညာရေးဆိုင်ရာအခက်အခဲတွေကို ဒီမှာ ပြင်ဆင်ပြီးသားဖြစ်သွားတယ်။ မိဘတွေအနေနဲ့လည်း ကိုယ့်ကလေးတွေကို နိုင်ငံရပ်ခြားမှာ ပညာဆက်လက်သင်ယူစေချင်ရင် အတွေးအခေါ် ရင့်ကျက်ပြီး သားဖြစ်တဲ့အတွက် စိတ်ချနိုင်တယ်” ဟု အမေရိကန်ပညာရေးကို ဆောင်ရွက်နေသော ပုဂ္ဂလိက

ကျောင်းတစ်ကျောင်းဖြစ်သည့် Connect Institute မှ မအိဖြူသိမ့်က ဆိုသည်။

ပညာကို ဦးစားပေးသည့် ခေတ်တွင် နည်းပညာတိုးတက်မှု မြန်ဆန်လာသကဲ့သို့ လူငယ်တို့၏ အသိဉာဏ် ဖွံ့ဖြိုးမှုများလည်း ထက်မြက်လာကြောင်း၊ ထို့ကြောင့် ပုဂ္ဂလိကကျောင်းတစ်ကျောင်း အနေနှင့်ပြဋ္ဌာန်းသင်ကြားသော ဘာသာရပ်နှင့်သင်ရိုးညွှန်းတမ်းများကို အဆင့်မြင့်ကာသင်ကြားမှု ထိရောက်စေသည့်နည်းစနစ်ကောင်းများကိုအသုံးပြုကြောင်း မေလ ၁၉ ရက်နေ့ကပြုလုပ်သည့် စာနယ်ဇင်း မိတ်ဆက်ပွဲတစ်ခုတွင် Victoria University College (VUC) မှ ကျောင်းအုပ်ကြီး ဒေါက်တာ နေဝင်းနိုင်ကပြောကြားခဲ့သည်။ ထို့အပြင် VUC အနေနှင့်

လည်း အင်္ဂလန်နိုင်ငံရှိ University of Wolverhampton နှင့် တိုက်ရိုက်ချိတ်ဆက်၍ HND(Higher National Diploma) အတန်း ပြီးမြောက်သွားသည့် ကျောင်းသားများကို Level 6 အဆင့်ရှိ Degree ကို တိုက်ရိုက်ပေးအပ်နိုင်ရန်ကြိုးစားထားခဲ့ကြောင်း၊ ထိုသို့ကြိုးစားရာတွင် သင်ရိုးညွှန်းတမ်းများကိုသာမက သင်ကြားသည့်ဆရာ၊ ဆရာမများ၏ အရည်အသွေးပိုင်းကိုပါ မြှင့်တင်ထားသည်ဟု သိရသည်။

ယင်းသို့ ဒီဂရီများ တိုက်ရိုက်ရယူနိုင်ခြင်းဖြင့် မြန်မာကျောင်းသား၊ ကျောင်းသူများအနေနှင့် စရိတ်စက သက်သာသည့်အပြင် မိမိနိုင်ငံအတွင်း၌ပင် နေထိုင်ကာ သင်ကြားရသောကြောင့် ပြည်ပတွင်ကြုံတွေ့ရမည့် အခက်အခဲများမှ ရှောင်လွှဲနိုင်မည်ဖြစ်သည်။



Photo News

# တပ်မတော်မှ ဖွင့်လှစ်သည့် ရေကြောင်းနှင့် လေကြောင်း လူငယ်သင်တန်း အောင်မြင်စွာ ပြီးဆုံး

၂၅ ရက်ကြာ တပ်မတော်မှ သင်ကြားပို့ချပေးသည့် အခြေခံနှင့်တန်းမြင့်သင်တန်း ၁/၂၀၁၅ တို့သည် မေလ ၂၁ ရက်နေ့တွင် ပြီးဆုံးသွားပြီဖြစ်၍ သင်တန်းတက်ရောက်ခဲ့သည့် ကျောင်းသား ကျောင်းသူ ၇၀၀ ကျော်ကို တပ်မတော်က ဂုဏ်ပြုမှတ်တမ်းများ အသီးသီးပေးအပ်ခဲ့ကြောင်း သတင်းရရှိသည်။





ဒီတစ်ပတ်မှာတော့ အမျိုးသမီးတိုင်း သိထားသင့်တဲ့ ကျန်းမာရေးဗဟုသုတတစ်ခုဖြစ်တဲ့ သန္ဓေတားဆေးတွေအကြောင်းကို ဖော်ပြပေးသွားမှာ ဖြစ်ပါတယ်။ ဒီအကြောင်းအရာနဲ့ပတ်သက်ပြီး ပြည်ပြည်စုံစုံသိရအောင် မြောက်ဥက္ကလာပ အထွေထွေရောဂါကုနှင့် သင်ကြားရေးဆေးရုံကြီး၊ သားဖွားမီးယပ်ဌာနမှ ပါမောက္ခ ဦးအေးအောင်နှင့် တွေ့ဆုံမေးမြန်း ဖော်ပြပေးလိုက်ပါတယ်။

# သန္ဓေတားဆေး သုံးချင်တယ်ဆိုရင်တော့ ကျွမ်းကျင်ပညာရှင်နဲ့ပြပြီး သုံးနိုင်တယ်

မြောက်ဥက္ကလာပ အထွေထွေရောဂါကုနှင့် သင်ကြားရေးဆေးရုံကြီး၊ သားဖွားမီးယပ်ဌာနမှ ပါမောက္ခ ဦးအေးအောင် နှင့် မေးမြန်းခြင်း



မြောက်ဥက္ကလာပ အထွေထွေရောဂါကုနှင့် သင်ကြားရေးဆေးရုံကြီး၊ သားဖွားမီးယပ်ဌာနမှ ပါမောက္ခ ဦးအေးအောင်

မြန်မာနိုင်ငံမှာ လက်ရှိ အသုံးပြုနေတဲ့ သန္ဓေတားနည်း ဘယ်လောက်ရှိတယ်ဆိုတာ အရင်ဆုံး ပြောပြပေးပါ ဆရာ။

မြန်မာနိုင်ငံမှာ သုံးတဲ့ သန္ဓေတားဆေးနဲ့ အခြားနိုင်ငံများမှာ သုံးတဲ့ သန္ဓေတားဆေးက သိပ်မကွာဘူး။

ဟော်မုန်းပါတဲ့ သန္ဓေတား သောက်ဆေးမှာ ပရိုဂျက်စတိုဂျင် တစ်မျိုးတည်းပါသောဆေး၊ အီစတိုဂျင်နဲ့ ပရိုဂျက်စတိုဂျင် နှစ်မျိုးပါသောဆေး ဆိုတာရှိတယ်။

နောက်တစ်ခုက ဟော်မုန်းပါတဲ့ သန္ဓေတား ထိုးဆေးဆိုတာ ရှိတယ်။ သုံးလခံဆေးဆိုတာရှိတယ်။ တစ်လခံဆေးတွေက ပြည်တွင်းရောင်းတန်းမှာ မတွေ့ရသေးဘူး။ အပြင်မှာလည်း အလွယ်တကူဝယ်မရဘူး။ NGO တွေသုံးနေတဲ့ဟာတွေ ရှိတယ်။ အဲဒါတွေက ရှိလိုက် ပြတ်သွားလိုက် ရှိလိုက် ပြတ်သွားလိုက်နဲ့ပေါ့။

နောက်တစ်ခုက ဟော်မုန်းပါတဲ့ အရေပြားအောက်မှာ ထည့်တဲ့သန္ဓေတားဟာကို အင်ပလန် (Implanon) လို့ခေါ်တယ်။ အဲဒါလည်း ပရိုဂျက်စတိုဂျင်တစ်မျိုးတည်းပါတယ်။ လက်မောင်းအတွင်းဘက်မှာ ထည့်လေ့ရှိတယ်။

အဲဒါပြီးတော့ သားအိမ်တွင်းမှာ ထည့်တဲ့ သန္ဓေတားဟာပေါ့။ IUCDပေါ့။ အဲဒါက ကော့ပီးပါတဲ့ ကော့ပီး(T)ဆိုတာ ရှိတယ်။ နောက်ပြီးတော့ Multiload ဆိုတာရှိတယ်။ နှစ်ခုစလုံးက ကော့ပီး ပါတယ်။ ပြီးရင်ကွန်ဒုံးပေါ့။ ကွန်ဒုံးမှာ အမျိုးသားသုံးတာရှိတယ်။ အမျိုးသမီးတွေသုံးတာရှိတယ်။ နောက်ပြီးတော့အရေးပေါ် သန္ဓေတားဆေးဆိုတာရှိတယ်။ ဒါက ပရိုဂျက်စတိုဂျင် တစ်မျိုးတည်း ပါတာ ရှိတယ်။

အခုလောလောဆယ် မြန်မာပြည်မှာ သန္ဓေတားနည်းက လောလောဆယ် ဒါပဲ ရှိတယ်။ အဲဒီအထဲမှာ အသုံးအများဆုံးကတော့ သောက်ဆေး ဆေးကတ်ရယ်။ ထိုးဆေးရယ်ပေါ့။

ဘယ်လို အမျိုးသမီးတွေက ဘယ်လိုသန္ဓေတားနည်းလမ်းတွေနှင့် သင့်တော်ပါသလဲ ဆရာ။

သန္ဓေတားဆေးဆိုတာ သူတို့ အသုံးပြုမယ့်သူ သင့်တော်တဲ့ နည်းလမ်းကိုပဲ သုံးရတယ်။ ဆရာဝန်ပြောတာကို မသုံးရဘူး။ ဆရာဝန်က ဒီ သန္ဓေတားဆေးသည် ဘယ်လိုသုံးရတယ်၊ ဘယ်အကျိုးအာနိသင်ရှိတယ်၊ ဘယ်လိုဘေးထွက် ဆိုးကျိုးရှိတယ်ဆိုတာကိုပဲ ချပြရတယ်။ ဒီဥစ္စာကို ရွေးတာက သုံးမယ့်လူကပဲ ရွေးတာ၊ တို့တွေက မရွေးဘူး။ သူတို့က အဆင်ပြေတာကို သုံးတယ်။ ဥပမာ ကလေးမွေးပြီးတဲ့ အမျိုးသမီးသည် နို့ထွက်နှုန်းကို မထိခိုက်စေချင်ဘူးဆိုရင် ပရိုဂျက်စတိုဂျင် တစ်

မျိုးတည်းပါတဲ့ ဆေးကို သုံးလို့ရတယ်။ ပရိုဂျက်စတိုဂျင် တစ်မျိုးတည်းပါတဲ့ သောက်ဆေးကို သောက်မလား၊ ထိုးဆေးကို ထိုးမလား၊ လက်မောင်းထဲထည့်တဲ့ဟာကို သုံးမလား ကြိုက်တာကို ရွေးလို့ရတယ်။ နောက် IUCD သုံးလို့ရတယ်။ ကွန်ဒုံးသုံးမလား၊ မဟုတ်ရင်ရှောင်မလား၊ ဒါက သဘာဝနည်းပေါ့။

အဲဒီတော့ တစ်ခါ အီစတိုဂျင်နှင့် မတည့်တဲ့ ရောဂါဖြစ်ထားတဲ့လူတွေ၊ ရင်သားကင်ဆာဖြစ်ထားတဲ့လူတွေ၊ သားအိမ်ကင်ဆာဖြစ်ထားတဲ့ လူတွေဆိုရင် ပရိုဂျက်စတိုဂျင် တစ်မျိုးတည်းပါတဲ့ဟာ သုံးသင့်တယ်။ ပရိုဂျက်စတိုဂျင် တစ်မျိုးတည်းပါတဲ့ဟာသည် ရာသီပုံမှန်လာလေ့မရှိဘူး။ တစ်ခါတလေကျရင် သွေးကမောက်ကမ ဖြစ်တတ်တယ်။

ပရိုဂျက်စတိုဂျင် တစ်မျိုးတည်း ပါတဲ့ဟာနဲ့ အီစတိုဂျင်နဲ့ ပရိုဂျက်စတိုဂျင် နှစ်မျိုးပါတဲ့ဟာမှာ အီစတိုဂျင်နဲ့ ပရိုဂျက်စတိုဂျင် နှစ်မျိုးပါတဲ့ဟာသည် ရာသီကို တစ်လတစ်ခါ မှန်မှန်လာတယ်။ ဆေးနှစ်မျိုးစလုံးဟာ သူ့သောက်ရမယ့်နေ့မှာ ပုံမှန်သောက်ရမယ်။ မေ့လို့မရဘူး။ မေ့လို့မရဘူးလို့ပဲ အကြမ်းအားဖြင့် ဆရာဝန်တွေက မှာတယ်။ မေ့ရင် ဘာတွေလုပ်ရမလဲဆိုတာတော့ ဆရာဝန်တွေက ညွှန်ကြားလေ့ ရှိတယ်။ ဒါပေမဲ့ မမေ့ရဘူး။ မေ့သွားရင် ဘာလုပ်ရမလဲဆိုတာကိုတော့ သောက်တဲ့ဆေးပေါ်မှာ မူတည်ပြီးတော့ ဆရာဝန်တွေက သတ်သတ်မှတ်မှတ်။

အဲဒါမှ မဟုတ်ဘူး။ ကျွန်မ ဘယ်ဟော်မုန်းမှလည်း မသောက်ချင်ဘူး။ ကျွန်မတို့နှစ်ယောက်ကွန်ဒုံးပဲ သုံးချင်တယ်ဆိုလည်း ရတယ်။ ဒါတွေသုံးတဲ့အခါမှာ တစ်ခါတလေကျရင် ဒါတွေ သုံးဖို့မေ့

သွားတတ်ကြတယ်။ မေ့သွားတဲ့အခါမှာ ပုံမှန်သန္ဓေတားဆေးကို မသုံးဘဲ ဆက်ဆံမိကြတယ်ဆိုရင် အရေးပေါ် သန္ဓေတားဆေးကို သုံးကြတယ်။ အရေးပေါ်သန္ဓေတားဆေးသည် ပုံမှန်အသုံးပြုရမယ့် သန္ဓေတားဆေးမဟုတ်ဘူး။ သူ့ကိုအားကိုးပြီးတော့ သန္ဓေတားလို့မရဘူး။ အရေးပေါ်သန္ဓေတားဆေးသည် ပုံမှန် သန္ဓေတားဆေးသောက်ဖို့ မေ့သွားတဲ့အခါ၊ ကွန်ဒုံးပေါက်သွားတဲ့အခါ အဲဒီလို အခါမျိုးတွေမှာ သုံးတာပါ။

ကလေးမရသေးတဲ့၊ ကလေးမယူချင်သေးတဲ့ ဇနီးမောင်နှံတွေအတွက်ကျတော့ ဘယ်လိုသန္ဓေတားဆေးမျိုးကိုသုံးသင့်ပါသလဲ။ သန္ဓေတားဆေးကိုရေရှည် သုံးစွဲနေသူတွေမှာရော ဘာရောဂါတွေဖြစ်လာနိုင်ပါသလဲ။

ကြိုက်တာ သုံးလို့ရတယ်။ ကလေးမလိုချင်ရင်တော့ သောက်ရမှာပဲ။ မသောက်ချင်ရင်တော့ ကလေးယူရမှာပဲ။ အချို့ဆို သန္ဓေတားဆေးသုံးရင် ကလေးရလာတာတို့ ဘာတို့တော့ရှိတယ်။ စာတွေ၊ အရ ရောဂါတွေ ဘာတွေ ဖြစ်နိုင်တယ်။ ဒါပေမဲ့ ယေဘုယျအားဖြင့် သောက်တဲ့အခါ ဆရာဝန်နှင့် တိုင်ပင်ပြီး သောက်သင့်ပါတယ်။

ဥပမာအားဖြင့် သွေးခဲတဲ့ရောဂါတို့၊ လေဖြတ်ဖူးတဲ့လူတွေ သွေးခဲတတ်တဲ့ရောဂါ ရှိတဲ့လူတွေဆိုရင်တော့ အီစတိုဂျင်ပါတဲ့ သန္ဓေတားဆေးကို မသောက်သင့်ဘူး။ နောက်ပြီးတော့ စီးကရက်အများကြီးသောက်တဲ့ လူတွေဆိုရင် မသောက်သင့်ဘူး။ ပုံမှန်အားဖြင့်တော့ အဲဒီလို ရောဂါတစ်ခုခုရှိရင်တော့ သားဖွားမီးယပ်ပါရသူတို့ ကျွမ်းကျင်တဲ့လူနဲ့ ပြသပြီးမှသုံးသင့်တယ်။

သန္ဓေတားဆေးတွေ အလွယ်တကူရလာတဲ့အခါမှာ လက်မထပ်ရသေးဘဲ အတူနေတဲ့ စုံတွဲတွေ တလွဲသုံးစွဲလာကြတာ တွေ့ရတယ်။ အဲဒီအပေါ် ဆရာအမြင်လေး သိပါရစေ။

သန္ဓေတားဆေး သုံးချင်တယ်ဆိုရင်တော့ ကျွမ်းကျင် ပညာရှင်နဲ့ ပြပြီး သုံးနိုင်တယ်။ လက်ထပ်တယ်၊ မထပ်ဘူး ဆိုတာက ကိုယ့်ရဲ့ ပြဿနာ ဖြစ်တယ်။ နောက်ပိုင်းကျတော့ လူတစ်ဦးတစ်ယောက်ရဲ့ လွတ်လပ်ခွင့် လျှို့ဝှက်ချက်နှင့်ပတ်သက်ပြီး စဉ်းစားလာမယ်ဆိုရင်တော့ လက်ထပ်ထားလား၊ မထားဘူးလားဆိုတာကို ဆရာဝန်တွေက မေးခွင့် ရှိ၊ မရှိဆိုတဲ့ အချိန်တစ်ခုကို ရောက်လာတယ်။ လက်မထပ်ရင် သုံးလို့မရဘူးလားဆိုတော့ ကောင်းတဲ့ဘက်က တွေးမယ်ဆိုရင်တော့ လက်ထပ်မထားရင် ပိုသုံးသင့်တာပေါ့။

## အသည်းရောင်စီပိုးကို ငွေကုန်သက်သာစွာဖြင့် ကုနိုင်မည့် ကုထုံးသစ်လာပြီ

မြတ်ရဦး၊ ရန်ကုန်၊ မေ ၂၂

အသည်းရောင်ရောဂါစီပိုးကို အချိန်နှင့်ငွေသက်သာစွာဖြင့် ကုသနိုင်မည့် ရောဂါကုထုံး ယခုလအတွင်းထွက်ရှိမည်ဟု အသည်းဖောင်ဒေးရှင်းဥက္ကဋ္ဌ ပါမောက္ခ ဒေါ်ခင်ပြုံးကြည်က ဆိုသည်။

“ကုထုံးကတော့ ကိုယ့်ရဲ့တိုင်းပြည်အခြေအနေပေါ်မူတည်ပြီး ဆွဲခိုင်းတာဆိုတော့ ပြည်တွင်းမှာပဲ ဆွဲမယ်။ ရန်ကုန်မှာ ဆွဲမယ်။ နေပြည်တော်သွားပြီးလည်း ဆွဲမယ်” ဟု ၎င်းကဆိုသည်။

အဆိုပါကုထုံးရေးဆွဲရာတွင် မြန်မာဆရာဝန်များသာမက ကမ္ဘာ့ ကျန်းမာရေးအဖွဲ့ (WHO)နှင့် အမေရိကန်မှ ဆရာဝန်များလည်း ပါဝင်မည်ဟု သိရသည်။

အသည်းရောင်ရောဂါစီပိုးသည် လူ၏ခန္ဓာကိုယ်မှထွက်သော သွေးနှင့် ကိုယ်တွင်းအရည်တို့မှ တစ်ဆင့်ကူးစက်သည်။ ကူးစက်ခံရပြီးနောက် ချိကြာ၍ အသည်းရောင်မှသာ ရောဂါလက္ခဏာ ပြလေ့ရှိသည်။

အသည်းရောင်ရောဂါ စီပိုး ကူးစက်ခံရပါက အသည်းရောင်ခြင်း၊ အသည်းခြောက်ခြင်းနှင့် အသည်းကင်ဆာတို့ကို ဖြစ်စေနိုင်သည်။

မြန်မာနိုင်ငံတွင် လူဦးရေ တစ်ရာလျှင် နှစ်ယောက်မှာ စီပိုးဖြစ်ပွားနေပြီး တစ်နိုင်ငံလုံးတွင် အသည်းရောင်စီပိုးရှိသူ တစ်သန်းကျော်ရှိကြောင်း ခန့်မှန်းထားသည်။

လက်ရှိတွင် အသည်းရောင်ရောဂါ စီပိုးကုသရာ၌ သောက်ဆေးနှင့် ထိုးဆေးနှစ်မျိုးလုံးသုံးစွဲရပြီး ဈေးနှုန်းကြီးမြင့်ခြင်း၊ ကုသရာတွင်အချိန် တိုကျမှုနှင့် အချိန်ယူကုသခြင်းနှင့် ဘေးထွက်ဆိုးကျိုးများကြောင်း သိရသည်။

အသစ်ထွက်ရှိလာသောဆေးမှာ သောက်ဆေးဖြစ်ပြီး အဆိုပါ သောက်ဆေးကို သုံးလသောက်ရုံဖြင့် ရောဂါပျောက်ကင်းနိုင်ကြောင်း၊ ဘေးထွက်ဆိုးကျိုးနည်းပါးကြောင်း ပါမောက္ခ ဒေါ်ခင်ပြုံးကြည်က ဆိုသည်။

“အခု အသစ်ထွက်လာတဲ့ဆေးက အသည်းခြောက်တာ ရောင်တာမဖြစ်သေးဘူး။ စီပိုးရှိနေတဲ့ ပိုးသယ်ဆောင်သူလည်း သောက်လို့ရတယ်။ သယ်တဲ့လူ သောက်ထားရင် ရောဂါမဖြစ်တော့ဘူး။ ပျောက်သွားတယ်။ ရောဂါရှိတဲ့ အသည်းရောင်တာတို့ ခြောက်တာတို့ ဖြစ်နေရင်လည်း သောက်လို့ရတယ်။ ကောင်းသွားတယ်။ ဒါပေမဲ့ ကင်ဆာဖြစ်ရင်တော့ မရဘူး” ဟု ၎င်းက ဆိုသည်။

အဆိုပါ ဆေးသစ်ကို အမေရိကန်၊ အင်္ဂလန်၊ ဥရောပနိုင်ငံများနှင့် ဂျပန်နှင့် ဖိလစ်ပိုင်တို့တွင် ထုတ်လုပ်သုံးစွဲနေကြပြီဖြစ်သည်။ ၎င်းအပြင် အဆိုပါဆေးကို မြန်မာနိုင်ငံအပါအဝင် ဆင်းရဲသည့်နိုင်ငံများကို ဈေးသက်သာသောသွေးဖြင့် ရောင်းချပေးမည်ဟု သိရသည်။

“အမျိုးသား အသည်းရောင်ရောဂါ စီပိုးကို စလုပ်တာနဲ့ လျော့ပေးမယ်။ ဒီမှာတော့ တစ်ယောက်ကို သုံးလစာအတွက်ကို ကျပ်ကိုးသိန်းလောက်ပေးရမယ်။ ဒီထက် ထပ်လျော့ပေးဖို့ရှိတယ်။ နောက်ပိုင်းမှာ ငါးသိန်းလောက်နဲ့လည်း ရနိုင်တယ်” ဟု ပါမောက္ခ ဒေါ်ခင်ပြုံးကြည်က ဆိုသည်။

အမျိုးသားအသည်းရောင်စီပိုးကို စတင်ဆောင်ရွက်လျက်ရှိပြီး စီပိုးကူးစက်မှု ပိုမိုပြင်းပြ အကောင်အထည်ပေါ်လာစေရန်အတွက် ပြည်တွင်း၌ အသည်းရောင်ရောဂါစီပိုးရှိသူ အရေအတွက်ကို စာရင်းကောက်ခံရမည် ဖြစ်သည်။ ယင်းသို့ စာရင်းကောက်ခံရန် အချိန်လေးလခန့် ယူရမည်ဖြစ်ပြီး စာရင်းပြီးပါက စရိတ်အကြမ်းတွက်ချက်ရမည်ဖြစ်သည်။ ယင်းသို့တွက်ချက်မှုများ ပြုလုပ်တင်ပြပြီးပါက ယခုနှစ်အတွင်း ဆေးရရှိနိုင်မည်ဖြစ်ကြောင်း ၎င်းကဆိုသည်။

မြတ် စု ငြိမ်း မေး မြန်း သည်



မြန်မာနိုင်ငံရဲ့ ခရီးစဉ်ဒေသတွေများစွာကို ပြုပြင်ထိန်းသိမ်းဖို့ လိုအပ်တယ်လို့သိရတယ်။ ဘယ်လိုဒေသတွေက အဓိကဖြစ်တယ်ဆိုတာကို ပြောပြပေးပါ။

မြန်မာနိုင်ငံမှာ အများစုက ခေတ်မှီ ကျွန်းကျွန်းစုစုရှိမယ်။ ပဲခူးရိုးမမှာရှိမယ်။ ရွှေစက်တော်တို့လို ဘေးမဲ့တောတွေပေါ့။ ထိန်းသိမ်းရမယ့် ဧရိယာတွေပေါ့။ အဲဒါတွေကို ဘယ်လိုထိန်းသိမ်းမယ်။ စီမံခန့်ခွဲမယ်ဆိုတာကို မဟာဗျူဟာရေးဆွဲမယ်။ ထုံးစံအရ ပြောရရင် မူဝါဒပိုင်းဆိုင်ရာပါ။

မြန်မာနိုင်ငံက ယဉ်ကျေးမှုကို အခြေခံတယ်။ နောက်ပြီး တည်နေရာအနေအထားက သဘာဝပတ်ဝန်းကျင်အရ တောင်တန်းတွေ ရှိတယ်။ မြေပြန့်ဒေသရှိတယ်။ ကမ်းရိုးတန်းတွေ ရှိတယ်။ ကျွန်းစု ရှိတယ်။ အကုန်လုံး ရောနှောနေတယ်။ အရှေ့တောင်အာရှမှာ ရေခဲဖုံးထားတဲ့ တောင်တန်းတွေရှိတာ မြန်မာနိုင်ငံတစ်ခုပဲ ရှိတယ်။ နောက်ပြီး မြောက်ကနေတောင်ကို သွယ်တန်းနေတဲ့ တောင်တန်းတွေ ရှိတယ်။ အရှေ့ဘက်ကုန်းမြင့်၊ အနောက်ရိုးမ၊ ပဲခူးရိုးမ၊ တနင်္သာရီရိုးမ ဒါတွေက တောက်လျှောက် အများကြီးရှိနေတယ်။ သဘာဝပတ်ဝန်းကျင်အရ စိမ်းလန်းစိုပြည်တဲ့ တောတောင်ရေမြေ သဘာဝတွေရှိတယ်။ မြန်မာနိုင်ငံ အလယ်မှာ စီးနေတဲ့ ဧရာဝတီမြစ်ကလည်း ခရီးသွားလုပ်ငန်းအတွက် အသုံးဝင်တယ်။

သယ်ယူပို့ဆောင်ရေးအတွက် သာမက အသုံးဝင်တယ်။ အဲဒီတော့ သဘာဝပတ်ဝန်းကျင်နဲ့ပတ်သက်ပြီး ခရီးသွားလုပ်ငန်းကြောင့် ချိတ်ဆက်မှုတွေ ရှိလာနိုင်တာကို ကြိုတင်ပြီးတော့ ကာကွယ်ဖို့ ခရီးသွားလုပ်ငန်းက ရှေ့ဆုံးက ပါနေတယ်။

ခရီးသွားလုပ်ငန်းကိုလည်း ဖွံ့ဖြိုးတိုးတက်အောင်လုပ်ဖို့ စီမံခန့်ခွဲမှုလုပ်တဲ့နေရာမှာ သဘာဝပတ်ဝန်းကျင်ကို ခရီးသွားလုပ်ငန်းကြောင့်

မြန်မာနိုင်ငံ၏ ခရီးစဉ်ဒေသများအား ခရီးသွားလုပ်ငန်းကြောင့် ထိခိုက်မှုမရှိစေရန်နှင့် ရေရှည်တည်တံ့ခိုင်မြဲရန် အပြည်ပြည်ဆိုင်ရာ သဘာဝအခြေခံခရီးသွားလုပ်ငန်း ကွန်ဗင်းရှင်ကို ၂၀၁၅ ခုနှစ်၊ မေလ ၁၉ ရက်နေ့မှ ၂၁ ရက်နေ့အထိ နေပြည်တော်၊ Kempinski Hotel တွင် ကျင်းပခဲ့ပြီး အဆိုပါပွဲသို့ ဆက်စပ်ဝန်ကြီးဌာနများနှင့် နိုင်ငံတကာအဖွဲ့အစည်းများမှ ကိုယ်စားလှယ်များစုစုပေါင်း ၄၀ ဦးခန့် တက်ရောက်ခဲ့ကြသည်။ မြန်မာနိုင်ငံ၏ သဘာဝအခြေခံခရီးသွားလုပ်ငန်းနှင့် ပတ်သက်၍ ထိန်းသိမ်းလိုက်နာသင့်သောအချက်များနှင့် ပိုမိုအကြောင်းကို Myanmar Marketing Committee မှ ဥက္ကဋ္ဌ ဦးမြိုးဝေရာဇာအား မေးမြန်းဖော်ပြလိုက်ပါသည်။

# မြန်မာနိုင်ငံမှာလည်းဝင်ကြေးငွေကောက်ခံမှု ဘယ်လိုကောက်သင့်တယ်။ ဘယ်လောက်ထိ ကောက်သင့်တယ်။ ဘယ်လိုနေရာတွေမှာ ဖြန့်ဖြူးအသုံးချပမဲဆိုတာတွေပွင့်လင်းမြင်သာမှု ရှိရှိပြသင့်တယ်။



Myanmar Marketing Committee မှ ဥက္ကဋ္ဌ ဦးမြိုးဝေရာဇာနှင့် မေးမြန်းခြင်း။

## ခိုင်နွယ်ပြီး မေးမြန်းသည်

ဗိုက်ခတ်မှု ထိခိုက်မှုအနည်းဆုံးဖြစ်အောင်လုပ်ဖို့က ရှေ့တန်းကပါနေတယ်။

ခရီးစဉ်ဒေသတွေ မပျက်စီးအောင် အဓိကတ ဘယ်သူတွေပေးပေါင်းဆောင်ရွက်ဖို့လိုနေတာလဲ။

အိမ်နီးချင်းနိုင်ငံတွေမှာ မြန်မာနိုင်ငံထက် ခရီးသွားလုပ်ငန်းမှာ နှစ်ပေါင်းများစွာ အောင်မြင်မှုတွေ ရနေပြီးတော့ ရှေ့ကို အများကြီး ရောက်နေတဲ့ နိုင်ငံတွေမှာ သူတို့ မှားခဲ့တဲ့ အမှားတွေကို ကိုယ်တွေ့ လိုက်မမှားရအောင် မဟာဗျူဟာ တစ်ရပ်ကိုရေးဆွဲပြီးတော့ အကောင်အထည်ဖော်ဖို့အတွက်ကို ဒီလို ဖိုရမ်တွေလုပ်ပြီး ရေရှည်တည်တံ့ ခိုင်မြဲအောင် နောင်လာနောက်သားတွေ ဒီလုပ်ငန်းကို လုပ်ကိုင်စားသောက်လို့ရမယ်။ သဘာဝပတ်ဝန်းကျင်အနေအထားကိုလည်း ထိခိုက်မှုမရှိအောင် ထိခိုက်ခဲ့ရင်လည်း လျော့နည်းအောင် ဒါတွေ

ကိုလုပ်ဖို့အတွက်ကို အစိုးရပိုင်းရော ပြည်သူလူထုအပိုင်းကရော၊ ကိုယ်နဲ့ဆိုင်ရာဆိုင်ရာ ကိစ္စတွေကို ဘယ်လိုမျိုးအကောင်အထည်ဖော်ကြမလဲ။ အဲဒါတွေကို စီမံခန့်ခွဲဖို့ မဟာဗျူဟာရေးဆွဲပြီး အကောင်အထည်ဖော်ဖို့ကိုတော့ အစိုးရနဲ့ ပြည်သူတွေက ပူးပေါင်းဆောင်ရွက်ရမယ်။

လက်ရှိ အင်းလေးကန်ကိုပဲပေါ့။ ဘယ်လိုထိန်းသိမ်းသွားသင့်လဲ။ နိုင်ငံတကာနဲ့ယှဉ်ပြီး သုံးသပ်ပေးပါ။

နိုင်ငံခြားသား ခရီးသွားဧည့်တွေဝင်တဲ့အခါမှာ အင်းလေးကို ဝင်ရင် ဝင်ကြေးတစ်ခွက်ကောက်တယ်။ အဲဒီကောက်တိုက်ဆံတွေကို ဒီလိုလုပ်ငန်းတွေမှာ ဘယ်လောက်ထိသုံးလဲဆိုတာကို ပွင့်လင်းမြင်သာမှုရှိရှိ ပြနိုင်တယ်ဆိုရင် ပေးရတဲ့ပိုက်ဆံနဲ့ တန်တဲ့ထိန်းသိမ်းမှုကို လုပ်နေစာလဲဆိုတာကို ပြနိုင်တယ်ဆိုရင် ပိုပြီးတော့တောင်

ပေးချင်လာမယ်။

နိုင်ငံခြားသားတင် မကဘူး။ ပြည်တွင်းကလူတွေပါ ပေးချင်လာအောင် တို့ကတော့ ဒီပိုက်ဆံနဲ့ ဘာတွေအကောင်အထည်ဖော်နေတယ်ဆိုတာကို အစိုးရပိုင်းကနေပြနိုင်ရင် ကောင်းမယ်။

ခရီးသွားလုပ်ငန်းနဲ့ ပတ်သက်ပြီး ဒီဒေသကိုချိတ်ဆက်မှာ စိုးရိမ်တယ်။ အဲဒီအတွက် ပိုက်ဆံတွေလည်းကောက်ထားတယ်။ ကောက်ထားတဲ့ဟာကို ဘယ်လိုအကောင်အထည်ဖော်နေတယ်ဆိုတာ ပွင့်လင်းမြင်သာမှုရှိ ရှိပြသင့်တယ်။ ဒီနိုင်ငံတင်မကပါဘူး။ တောင်တန်းခရီးစဉ်ဒေသတွေဖြစ်တဲ့ နီပေါ၊ ဘူတန်တို့မှာလည်း ကောက်တာတွေရှိတယ်။ အထူးသဖြင့် ဘူတန်ဆို တော်တော်များများကောက်တယ်။ သူတို့ကောက်ခြင်းအားဖြင့် ခရီးသွား ဧည့်အရေအတွက်ကို ထိန်းချုပ်ထားနိုင်တယ်။ ဘာလို့လဲဆိုတော့ ခရီးစဉ်

ဒေသတိုင်းမှာ ဒီဒေသကို ဧည့်သည်အုပ်စုလိုက်တွေ အများကြီး ဝင်လာပြီးတော့ ချိတ်ဆက်မှုများကြီးမဖြစ်အောင် ဒီဒေသမှာ လူဘယ်နှယောက်ပဲ လက်ခံနိုင်တယ်ဆိုတာကို ကန့်သတ်ပြီး အဲဒီဟာထက်ပိုပြီး မဝင်လာနိုင်အောင်ထိန်းသိမ်းထားတယ်။ အဲဒီလိုလုပ်ဖို့အတွက် သူတို့က ဝင်ကြေးခပ်မြင့်မြင့် ကောက်ခံထားတော့ အဲဒီပမာဏကို တတ်နိုင်တဲ့လူတွေပဲလာတော့တယ်။ ဒါပေမဲ့ ဘူတန်လိုနိုင်ငံမျိုးက သူတို့ဘာတွေ လုပ်တယ်ဆိုတာကို ပွင့်လင်းမြင်သာစွာနဲ့ ပြလို့ရတယ်ဆိုတာမျိုးရှိတယ်။ သူတို့ စီမံခန့်ခွဲမှုအရ မြန်မာနိုင်ငံမှာလည်း ဝင်ကြေးငွေကောက်ခံမှု ဘယ်လိုကောက်သင့်တယ်။ ဘယ်လောက်ထိကောက်သင့်တယ်။ ဘယ်လိုနေရာတွေမှာ ဖြန့်ဖြူး အသုံးချပမဲဆိုတာတွေ ပွင့်လင်းမြင်သာမှုရှိရှိ ပြသင့်တယ်။

တခြားနိုင်ငံတွေက ဝင်ကြေးတိုးကောက်တာကို လက်ခံကြပေမယ့် မြန်မာနိုင်ငံက လုပ်ငန်းရှင်တွေအနေနဲ့ ဒီလို ဇန်နဝင်ကြေးမျိုး တိုးကောက်တာတွေ ရှိခဲ့တဲ့အပေါ် စီးပွားရေး အခက်အခဲဖြစ်ခဲ့တယ်ဆိုတာမျိုးရှိတော့ ဒီလိုကောက်ခံကြေးနှုန်းကြီးကြီး သတ်မှတ်တာက အောင်မြင်နိုင်ပါ့မလား။

ကိုယ့်ပေါင်ကိုယ် လှန်ထောင်းသလို ဖြစ်တော့ဖြစ်တယ်။ မြန်မာလူမျိုးတချို့က လူတစ်ယောက်အလုပ်လုပ်ရင် အပြစ်မြင်တဲ့စွဲထောင်ကကြည့်ပြီး ပြောလိုက်ရတာကို အရသာတွေ့တတ်ကြတယ်။ အပြုသဘောနဲ့လုပ်တာကို မကောင်းတဲ့ဘက်ကကြည့်ပြီး ထောက်ပြတာမျိုးကို များများလုပ်နေတဲ့လူတွေ ရှိနေသရွေ့ ဒီလိုမျိုးအခက်အခဲကတွေ့မှာပဲ။

ဒါပေမဲ့ တစ်ခုရှိတာက ဒီလိုနှုန်းထားကောက်ခြင်းက ဘာကြောင့် ဒီလောက်ကောက်သင့် တယ်ဆိုတာရယ်၊ ဘယ်နေရာမှာ ဖြန့်အသုံးချမယ် ဆိုတာကို ပွင့်ပွင့်လင်း

လင်းပြနိုင်မယ်ဆိုရင် အဲဒီလိုဝေဖန်သုံးသပ်ချက်တွေက ပျောက်သွားပါလိမ့်မယ်။

ခရီးသွားလုပ်ငန်း ရေရှည်တည်တံ့ခိုင်မြဲမှု သဘာဝပတ်ဝန်းကျင်ထိန်းသိမ်းခြင်းအားဖြင့် ခရီးစဉ်ဒေသတွေနဲ့ ခရီးသွားလုပ်ငန်းအတွက် ဘယ်လို အကျိုးရလဒ်တွေဖြစ်လာနိုင်လဲ။

ခရီးသွားလုပ်ငန်းကို နောင်လာနောက်သားတွေ လက်ရှိလုပ်နေကြတဲ့လူတွေအပြင် ရေရှည်လုပ်ကိုင်စားသောက်လို့ရအောင် ခရီးစဉ်ဒေသတွေကို လုပ်ငန်းကြောင့် ထိခိုက်တာကိုမရှိအောင် ပထမဆုံး လုပ်ရမှာပါ။ ဒါပေမဲ့ မရှိအောင် လုပ်ဖို့ မဖြစ်နိုင်ဘူးဆိုရင် ထိခိုက်မှုအလျော့နည်းဆုံးဖြစ်အောင် ဒီလိုညီလာခံကြီးမျိုး လုပ်ရတာပါ။ နောက်ပြီး ဒီလိုထိန်းသိမ်းဖို့ဆိုရင် တခြားနိုင်ငံတွေက အကူအညီတွေ အထောက်အပံ့တွေရမှ လုပ်လို့ရမယ်ဆိုတာထက် တကယ်တော့ ကိုယ့်အိမ်မှာ အမှိုက်ရှုပ်နေရင် တောင် လည်းရမှာက ကိုယ့်အိမ်သားတာဝန်ပဲလေ။ ဒီမြေမှာနေတဲ့ မိသားစုတွေတာဝန်ပဲ။ အပြင်က ပိုက်ဆံပေး ကူညီထောက်ပံ့မှဆိုရင်တော့ တစ်သက်လုံး အမှိုက်ပုံထဲမှာ နေနေရမယ်။ အဲဒီလို မဖြစ်အောင် မူဝါဒပိုင်းဆိုင်ရာလမ်းညွှန်ချက်တွေကို လုပ်နည်းကိုင်နည်းရှိပြီဆိုရင် ဒီဟာကို အမြန်ဆုံး အကောင်အထည်ဖော်ဖို့က ကိုယ့်နိုင်ငံသားတွေ တာဝန်ပါပဲ။

ကိုယ့်အားကိုးကိုးပြီး နောက်မဆုတ်တမ်း အကောင်အထည်ဖော်ဖို့က အားလုံးညီညွတ်ညွတ် လက်တွဲသွားနိုင်မယ်ဆိုရင် မြန်မာနိုင်ငံရဲ့ခရီးသွားလုပ်ငန်းက ရေရှည်ခိုင်မြဲမယ်။ သဘာဝပတ်ဝန်းကျင်ကိုလည်း ထိခိုက်မှုမရှိအောင် လျော့နည်းအောင် အတုတူစီမံခန့်ခွဲလုပ်ဆောင်နိုင်ကြမယ်လို့ ယုံကြည်ပါတယ်။

## နေပြည်တော်ခရီးသွားတိုးတက်စေရန် ဈေးလျှော့စီစဉ်ပေးနေ



ခိုင်နွယ်ပြီး ရန်ကုန်၊ မေ ၂၂

နေပြည်တော် ခရီးစဉ်ဖွံ့ဖြိုးတိုးတက်ရန် ခရီးစဉ်နှုန်းထားများ လျှော့ချ၍ ဝန်ဆောင်မှုပေးလျက်ရှိကြောင်း ပြည်တွင်းဘုရားဖူးနှင့် ခရီးသွားဝန်ဆောင်မှုအသင်းမှ ဥက္ကဋ္ဌ ဦးသန်းဌေးက ပြောသည်။

“ပြည်တွင်းခရီးသွားအဖွဲ့တွေက နေပြည်တော်ကို ဝင်စေချင်လို့ အရင်ဈေးနဲ့ မဟုတ်ဘဲ နေ့ချင်းပြန်မှာ ထမင်းကျွေးတာ မပါတော့ဘဲ ကားခကို တော်တော်လျှော့ထားတယ်။ အပတ်စဉ် စနေညတွက် တနင်္ဂနွေညပြန်ရောက်မယ်။ လိုက်ပို့တဲ့နေရာတွေကတော့ အများကြီးပဲ”ဟု ၎င်းက ဆက်ပြောသည်။

နေပြည်တော်သို့ ပြည်တွင်းခရီးသွားများ ပိုမိုဝင်ရောက်စေရန် ကားခနှုန်းထားကို ယခင်က နှစ်

သောင်းနှစ်ထောင်ဖြင့် ရောင်းချခဲ့သော်လည်း လက်ရှိတွင် တစ်သောင်းခြောက်ထောင်ဖြင့် ရောင်းချလျက်ရှိသည်။ ထို့အပြင် ခရီးသွားပိုမိုဝင်ရောက်စေရန် လွတ်

တော်သို့ လေ့လာခွင့် ပြုခဲ့သော်လည်း ခရီးသွားများ၏ မှတ်ပုံတင်နှင့် ဝင်ရောက်လေ့လာခွင့်ကို ၅ ရက်ကြိုတင် အကြောင်းကြားရသောကြောင့် ခရီးသွားများအနေ

ဖြင့် နေပြည်တော်ခရီးစဉ်တွင် အခြားလည်ပတ်စရာနေရာ များဖြစ်သောဆာမာနီဥယျာဉ်၊ ဘုရားအစုံ၊ ရေပန်းဥယျာဉ်နှင့် စစ်သမိုင်းပြတိုက် အစရှိသည့်နေရာများသို့သာ

နေ့ချင်းပြန်အနေဖြင့် သွားရောက်လေ့လာလည်ပတ်လျက်ရှိကြောင်း သိရသည်။

“နေ့ချင်းပြန်က အချိန်မှ မရှိတာ။ ရှိတဲ့အချိန်ကို အပြည့်လည်ချင်ကြတယ်လေ။ လွှတ်တော်ကို လေ့လာချင်ကြတယ်ဆို ပေမယ့် အဲဒီမှာ စောင့်ရမယ့်အချိန် အကန့်အသတ်တွေအတွက် မပေးနိုင်တော့ဘူး။ လက်မှတ်ကိုလည်း ကပ်ဝယ်တော့ လွှတ်တော်ထဲ ဝင်ချင်ရင်တောင် စီစဉ်ပေးဖို့က အချိန်မရှိတော့ဘူး”ဟု ဦးသန်းဌေးက ပြောသည်။

ပြည်တွင်းခရီးစဉ်များအတွက် ခရီးသွားအာမခံကြေး ထားရှိရာတွင် ယခုနေပြည်တော် ခရီးစဉ်အတွက် အာမခံကြေး ကျပ် ၁၅၀ ပေးဆောင်ရပြီး ခရီးသွား လုပ်ငန်းလုပ်ကိုင်နေသူများမှသာ ကုန်ကျ

ခံပေးနေကြောင်း သိရသည်။

“အာမခံကြေး တွေကိုတော့ ရှေ့နှစ်ခရီးသွားရာသီအစမှ ခရီးသည်ဆီက ကောက်မယ်။ လက်ရှိက လုပ်ငန်းရှင်တွေပဲ ကုန်ကျပေါ့။ နေပြည်တော်က နေ့ချင်းပေမယ့် အာမခံတော့ ထားပေးရတယ်”ဟု ဦးသန်းဌေးက ရှင်းပြသည်။

နေပြည်တော်ကို ယခင်က ခရီးသွားဒေသအဖြစ် ဖော်ဆောင်ခဲ့သော်လည်း အောင်မြင်မှု မရှိခဲ့ပေ။ သို့သော် ယခုနှစ်တွင် စတင်ကာ ခရီးစဉ်တစ်ခုအဖြစ် ပြန်လည်ဖော်ဆောင် ရာတွင် အဓိက လွှတ်တော်ရုံးသို့ သွားရောက်လည်ပတ်ခွင့်တင်မှု လျှောက်ထားခြင်းမှာ အချိန်အခက်အခဲ ရှိသောကြောင့် ဖြေလျှော့ပေးနိုင်ပါက အဆင်ပြေနိုင်ကြောင်း လုပ်ငန်းရှင်များက ပြောသည်။




# ရာမညမြို့ရာမညတိုင်းသည် မည်သည့်နေရာတွင် တည်ရှိခဲ့ပြီး မည်သူကြောင့် ပျက်သုဉ်းခဲ့သနည်း

သု ဝ ဣ ဘု မိ သု တေ သ န



သုခလ္လမေတ္တရာမညသုဉ်းရာတွင် တွေ့ရှိရသော ဝင်းကရွာမှ ဦးတောပိုတွေရှိသော ငွေဒဂါးပြား  
ဆင်ဆင်တူသော တိုက်ကုလား သဏ္ဍာန် ဝင်းကရွာမှ ဦးတောပိုတွေရှိသော ငွေဒဂါးပြား  
ခေါင်းဘက်တွင် ခရုသင်းပုံအပြည့်ပါရှိပြီး ပန်းဘက်တွင် သီရိန္ဒ ဖွဲ့ဖြစ်သည်။

ကျွန်းကိုးပုံ - ဦးစံဝင်း (သမိုင်းသုတေသန)



လဝပူရ(လောပူရီ)မြို့ဟောင်း  
ကျွန်းကိုးပုံ - ဦးစံဝင်း၊ သုခလ္လမေတ္တရာမညသုဉ်းရာတွင်

စတုတ္ထပုဂံမြို့တည် ပျဉ်းခြား မင်းလက်ထက် (အေဒီ ၈၄၆-၈၇၆) (ဝါ) အေဒီ ၉ ရာစုတွင် ထေရဝါဒ ဗုဒ္ဓဘာသာ ပုဂံဗုဒ္ဓဘာသာ ခေါ် မရဗ္ဗာ-မြန်မာနိုင်ငံတွင်းသို့ အခြားအရပ်မှ မွန်လူမျိုးများ အမြောက်အမြား အဘယ့်ကြောင့် ရွှေ့ပြောင်းလာခဲ့ပါသနည်း။

အေဒီ ၉ ရာစု စတုတ္ထပုဂံမင်း နေပြည်တော် ပုဂံနိုင်ငံတွင်းသို့ ပုဂံ နိုင်ငံ ပြင်ပအခြားအရပ်မှ မွန်လူ မျိုးများအမြောက်အမြား ရွှေ့ပြောင်း လာသည်ဟူသောပျို့ရာဝေဝ စကား သည် ဖြစ်နိုင်ခြေ အမှန်တကယ် ရှိပါ၏လော။ ယင်း မေးခွန်းကို ဖြေဆိုရှင်းလင်းရန်-

ထိုကာလတွင် ပုဂံနိုင်ငံ ရှိပြီ လော။ ထိုကာလ ပုဂံနိုင်ငံ ပြင်ပ မည်သည့်အရပ်ဒေသတွင် မွန်လူ မျိုးတို့ နေထိုင်နေခဲ့ကြပါသနည်း။ ပျို့ခေါ် ဗုဒ္ဓဘာသာတို့၏ ပုဂံနိုင်ငံတော် ပြင်ပနေမွန်လူမျိုးတို့သည်မူလနေရာ မှအခြားအရပ်ဒေသသို့ မရွှေ့မပြန် ရွှေ့ပြောင်းကြရစေရန် အဘယ် ဘေးအန္တရာယ်ဆိုးများ မကြုံချင်ဘဲ ကြုံခဲ့ရပါသနည်းဟူသော မေးခွန်း သုံးခုကိုရာဝေဝမြင်မဟုတ်ဘဲ ခေတ် ပြိုင် အထောက်အထားများဖြင့် ဖြေဆို ပေးနိုင်ရန်လိုအပ်ပါသည်။ (၁) ဈေးမြို့၊ ပုဂံနှင့် မင်းနေပြည် ပုဂံ

ဘီစီ ၂ ရာစုအတွင်း တရုတ် ဧကရာဇ် ဝူတီမော် လက်ထက်တွင် တရုတ်နန်းတော်မှ အမတ်ကြီး ချန်ချီယန်သည် ယူနန်နှင့် ပင် လယ်ကြားရှိ ပျူနိုင်ငံကို စုံစမ်းသိရှိ ပြီး တရုတ်ဧကရာဇ်ထံ အစီရင်ခံ ခဲ့သည်။ ယင်း တရုတ်ဧကရာဇ် လက်ထက်တွင်ပင် တရုတ်နန်း တော်မှ တံခါးဝါအမည်ရှိ တပ်ဖွဲ့ ကို အရှေ့တောင်အာရှတစ်ခွင်သို့ စေလွှတ်ထောက်လှမ်းလေ့လာစေ ခဲ့ရာ မလေးကျွန်းဆွယ် အနောက် ဘက်ကမ်း တစ်နေရာရှိ “ဖူကန် တွာရာ” ပုဂံအဝင် တံခါးမြို့ (ဝါ) ပျူနိုင်ငံအဝင် တံခါးမြို့ကို သိရှိ ဖော်ပြခဲ့ကြသည်။

ယင်းဘီစီ ၂ ရာစုကာလ ရှေး ခေတ်မြန်မာနိုင်ငံသည် သရေခေတ္တ ရာ မင်းနေပြည်တော် ဗုဒ္ဓဘာသာ နိုင်ငံဖြစ်သည်။ ရှေးအိန္ဒိယသားတို့ က သရေခေတ္တရာမညနိုင်ငံနှင့် လူမျိုး ကိုဗုဒ္ဓဘာသာဒေသရာဇ်နိုင်ငံနှင့် ဗုဒ္ဓဘာသာ လူမျိုးဟု သိရှိခေါ်ဝေါ်ကြသည်။ ဗုဒ္ဓဘာသာ ဗမာလူမျိုးတို့မှာ ပျူဟူ သော အမည်ပွားရှိခဲ့သည်။

သရေခေတ္တရာ နိုင်ငံခေတ် တွင် ဘီစီ ၄၁၀ ပြည့်နှစ်တည် ပုဂံ ဈေးမြို့ကြီး ရှိခဲ့ကြောင်း၊ ပြည်တွင်း ပြည်ပ အရပ် ၈ မျက်နှာမှ ကုန် ရောင်းကုန်ဝယ်လာကြသော ကုန် သည်များဖြင့် ပုဂံဈေးမြို့ကြီးသည် ကြက်ပျံမကျ စည်ကားကြောင်း ရှေးသရေခေတ္တရာ ရာဝေဝ၊ ပုဂံ ရာဝေဝတို့တွင် ဖော်ပြပါရှိသည်။

ယင်းရာဝေဝ စကား မှန်ကန် ကြောင်းမှာ ဘီစီ ၂ ရာစု ကာလ တွင် ဗုဒ္ဓဘာသာ ခေါ် ပျူနိုင်ငံ တောင်ဘက် (မလေးကျွန်းဆွယ် အနောက်ဘက်ကမ်း ဟက္ခာပါမြို့ ဟု ယူဆရသော) နေရာတွင် ဖူကန် တွာရာ ခေါ် ပုဂံဒဂါး - ပုဂံ အဝင်

တံခါးမြို့ဟု အမည်ရှိသော ဆိပ် ကမ်းမြို့တစ်မြို့ ရှိခဲ့သည်။ ဗုဒ္ဓဘာသာ ခေါ် ပျူနိုင်ငံတွင်ပုဂံအမည်ရှိသော မြို့ပေါ်ပေါက်နေပြီ ဖြစ်ကြောင်း၊ ပုဂံဒဂါးပုဂံဟူသောအမည် ဝေါ ဟာရကိုယ်၌က သက်သေတည်နေ သည်။ ပျူနိုင်ငံအတွင်း တစ်နေရာ တွင် ပုဂံမြို့မရှိဘဲပုဂံဟူသောအမည် ပေါ် ပေါက်စရာ မရှိပါ။ ပျူနိုင်ငံသို့ သွားလိုသူများသည် ယင်းပုဂံဒဂါး ရာ-ပုဂံအဝင် တံခါးဆိပ်ကမ်းမြို့ တွင်သင်္ဘောပြောင်းစီးလျှင် ကျော် ကြားထင်ရှားသော ဈေးမြို့၊ ပုဂံ အမည်နှင့်တင်စားခေါ်ဝေါ်သော ဗုဒ္ဓဘာသာခေါ်ပျူနိုင်ငံသို့ ရောက် ရှိမည်ဖြစ်သည်။

သရေခေတ္တရာ မင်းနေပြည် တော်ခေတ်ကုန်ဆုံးပြီးနောက် အေဒီ ၁၀၈ ခုနှစ်တွင် မင်းနေပြည်တော် အသစ်ကို နာမည်ကျော် ပုဂံဈေး မြို့ဒေသ၌ တည်ဆောက်ခဲ့သော ကြောင့် ယင်းမင်းနေပြည်ကို ပုဂံ ပြည်ကြီးဟု ခေါ်ဆိုခဲ့ကြကြောင်း ရှေးဗမာရာဝေဝတို့က ဆိုသည်။

အေဒီ ၃ ရာစု ဝေဒနန်းတော် မှတ်တမ်းတွင် အေဒီ ၂၂၆ ခုနှစ် ပုဂံနိုင်ငံကို သိရှိမှတ်တမ်းတင်ခဲ့ပြီး ယင်းပုဂံနိုင်ငံကို ဗုဒ္ဓဘာသာ ခေါ် ပျူ နိုင်ငံဟူသော အမည်တို့ဖြင့်လည်း သိရှိမှတ်တမ်းတင်ခဲ့သည်။ ပထမ ပုဂံမင်းနေပြည်၏ အမည်သည် “အရိမဒ္ဒနပူရ”ဟု ခေါ်တွင်ကြောင်း ရာဝေဝတို့တွင် ပြဆိုသည်။

ဒုတိယ ပုဂံမင်းနေပြည် အမည် “သီရိပစ္စယာ”ကို ပုဂံခေတ် ရှေး ဗမာကျောက်စာ ၁၃၁၂တွင် ရေး ထိုးဖော်ပြခဲ့ကြသည်။

အေဒီ ၆ ရာစု ပုဂံမင်းနေ ပြည်တော် ဗုဒ္ဓဘာသာခေါ် ပျူကန် တွာရာ ခေါ် ပုဂံဒဂါးမြို့ကို အေဒီ ၆ ရာစု ကျန်မင်းဆက်ခေတ် တရုတ်မှတ်တမ်းတွင်လည်း မှတ် တမ်းတင် ဖော်ပြခဲ့သည်။

တတိယ ပုဂံမင်းနေပြည် တမ္ပ ဝတီ ခေါ် တပ်ပုဂံ၏ အမည် သည် ထန်မင်းဆက်ခေတ် ထန် မင်းဆက်မှတ်တမ်းသစ်ပါ (ဗုဒ္ဓဘာ သာ) ပျူနိုင်ငံ၏ ကျော်ကြားထင်

ရှားပြီး အင်အားတောင့်တင်းသော ပျူမြို့ကြီး ၃၂ မြို့စာရင်းတွင် ဖော် ပြပါရှိသည်။ တတိယ ပုဂံပြည် ခေတ် ဗုဒ္ဓဘာသာခေါ်ပျူနိုင်ငံမှ ပျူသံ အဖွဲ့နှင့် ပျူဂီတအဖွဲ့တို့ကို အေဒီ ၈၀၂ ခုနှစ်တွင်တရုတ်နိုင်ငံသို့ စေ လွှတ်ခဲ့သည်။ တရုတ်နိုင်ငံမှတရုတ် သံအဖွဲ့သည်(ဗုဒ္ဓဘာသာ) ပျူနိုင်ငံ သို့ အေဒီ ၈၀၇ ခု နှစ်တွင် ရောက် ရှိဆက်ဆံခဲ့သည်။

အေဒီ ၈၄၉ ခုနှစ် တည်ပြီး သော စတုတ္ထပုဂံပြည်မြို့ကြီး အ ကြောင်းမှာ ပညာရှင်အများ သိရှိ ဖော်ပြခဲ့ကြပြီး ဖြစ်သည်။ ဗုဒ္ဓဘာ သာ ခေါ် ပျူတို့သည် မရဗ္ဗာ-မြန်မာ ဟူ သောအမည်သစ်ကို ထပ်မံပြောင်း လဲခေါ်တွင်လာခဲ့ကြ၍ ဘီစီ ၂ ရာစုမှ အေဒီ ၁၀ရာစု ဗုဒ္ဓဘာသာခေါ် ပျူနိုင်ငံကို အေဒီ ၁၁ ရာစုမှ ၁၅ ရာစု ဆက်ခံခဲ့သည်။ ယွန်ရှီခေတ်၊ မင်ခေတ် တရုတ်တို့သည် ပုဂံ နိုင်ငံ-ပျူနိုင်ငံ-မီယန် (မြန်မာ) နိုင်ငံဟူ၍ အမည်သုံးမျိုးဖြင့် သိရှိ ခေါ်ဆို မှတ်တမ်းတင်ခဲ့ကြသည်။ မြန်မာသည် မရဗ္ဗာဖြစ်ကြောင်း ကောင်းစွာ သိသဖြင့် ဂျီအိပ်ချ်လုစ် သည် သူ၏ (“Old Burma Early

Pagan) ကျမ်းတွင် ဗုဒ္ဓဘာသာ-မြန်မာ ကို မရဗ္ဗာ (Mrama) ဟု တစ် ကြိမ်မက ရေးသားဖော်ပြခဲ့သည်။

အေဒီ ၇ ရာစု-၁၀ ရာစု တရုတ်တန်မင်းဆက် ခေတ်ကြီး တွင် ထန်နန်းတော်သည် ပျူနိုင်ငံ တည်နေပုံနှင့် အကျယ်အဝန်းကို စုံစမ်းသိရှိ မှတ်တမ်းတင်ခဲ့ပုံကို ဆရာ ဦးရည်စိန်သည် သူ၏ “ပျူ ခေတ်မြန်မာနိုင်ငံ၏ နိုင်ငံခြား ဆက်ဆံရေး” သုတေသနစာတမ်း တွင် ဖော်ပြခဲ့သည်။

“ဤအကြောင်း (ပျူနိုင်ငံ တည်နေပုံ) နှင့် ပတ်သက်၍ ရှေး ဦးစွာ မှတ်တမ်းတင်ခဲ့သော ကျမ်း သည်ထန်မင်းဆက်သမိုင်းဟောင်း’ ဖြစ်ပါသည်။ ထို့နောက် ခရစ်နှစ် ၉၆၁-ခုနှစ်တွင်ပြုစုပြီးစီးသော ထန် မင်းဆက် အုပ်ချုပ်ပုံ စာတမ်းတွင် လည်းကောင်း၊ ခရစ် နှစ် ၁၀၆၀ ပြည့်နှစ်တွင် ပြုစုပြီး စီးသော ‘ထန်မင်းဆက်သမိုင်းသစ်’ တွင် လည်းကောင်း ပျူနိုင်ငံ၏ တည် နေရာကို ရေးသားခဲ့ကြသည်။

အထက်ပါ ထန်မင်းဆက် ခေတ် နန်းတော် မှတ်တမ်းကြီး ၃ စောင်အရ (၁) ပျူနိုင်ငံ တောင်

ဘက်တွင် ပင်လယ်သာ ရှိပြီး ရာ မညမွန်နိုင်ငံမရှိခြင်း (၂) ပျူနိုင်ငံ သည် အရှေ့ဘက်တွင် ကွဲ့လာ ခေါ် ခမာ(ကမ္ဘောဒီးယား) နှင့် နယ် ချင်းစပ်ခြင်း(၃)ပျူနိုင်ငံနှင့် ကွဲ့လာ ခေါ် ခမာနိုင်ငံကြားတွင် ရှိသော ဂွါရာဝတီ နိုင်ငံသည် ပျူနိုင်ငံ၏ လက်အောက်ခံ နိုင်ငံဖြစ်ခြင်းဟူ သော သမိုင်းဝင် အချက်များ ထင် ရှားပေါ်ပေါက်လျက် ရှိပါသည်။

ဘီစီ ၂ ရာစုမှ အေဒီ ၁၀၆၀ ခုနှစ်အထိ ဗုဒ္ဓဘာသာ ခေါ် ပုဂံနိုင်ငံ ခေါ် ပျူနိုင်ငံကြီးသည် မြောက် ဘက်တွင် ယူနန်နှင့် နယ်နိမိတ်၊ တောင်ဘက်တွင် ပင်လယ်နှင့် နယ်နိမိတ် ဖြစ်ကြောင်း တရုတ်တို့ သိရှိမှတ်တမ်းတင် ဖော်ပြခဲ့သည်။ အထက်ပါ ရှေးတရုတ်ခေတ်ပြိုင် မှတ်တမ်း အထောက်အထားများ အရ ဘီစီ ၂ ရာစုမှ အေဒီ ၁၁ ရာ စုအထိ ကာလတွင် ဗုဒ္ဓဘာသာ-မရဗ္ဗာ ခေါ် ပျူနိုင်ငံတောင်ဘက်တွင် ပင် လယ်သာရှိပြီး ရာမညတိုင်း ရာမ ည နိုင်ငံ ဟူ၍မရှိခဲ့ပါ။

၂။ ဂွါရာဝတီဒေသ အတွင်းရှိ ရာ မညမြို့ ရာမညတိုင်း ရာမညနိုင်ငံ အေဒီ ၂ ရာစု ပုဂံနိုင်ငံနှင့် ခေတ်ပြိုင် ပေါ်ပေါက်ထွန်းကားခဲ့ သောဖူနန်ခေါ် ဇနန်းနိုင်ငံကြီးသည် အေဒီ ၅ ရာစု နောက်ပိုင်းတွင် ပျက်သုဉ်းခဲ့ပြီး အေဒီ ၆ ရာ စုတွင် ကမ္ဘောဇခေါ် ခမာနိုင်ငံပေါ်ပေါက် ထွန်းကားလာခဲ့သည်။ ယင်းနောက် အေဒီ ၇ ရာစုနှင့် ၈ရာစုတွင် ဂွါရာ ဝတီ နိုင်ငံ ပေါ်ပေါက်လာခဲ့သည်။

ယင်းဂွါရာဝတီ နိုင်ငံအတွင်း မွန်လူမျိုးများ ပါဝင်နေထိုင်ကာ မွန်ယဉ်ကျေးမှုများကောင်းစွာ ထွန်း ကားခဲ့သော မွန်မြို့အချို့ တည်ရှိခဲ့ ကြောင်း ခေတ်ပြိုင် အထောက် အထားများ ထင်ရှားကျန်ရှိသည်။ အေဒီ ၇ ရာစု ပရပထု မွန်ကျောက် စာ၊ အေဒီ ၉ ရာစုလော့ဗူဗူမွန် ကျောက်စာများကိုတွေ့ရှိခဲ့ကြသည်။

ယင်းဂွါရာဝတီ နိုင်ငံဟု ခေါ် ဆိုကြသော နယ်မြေရပ်ဝန်းအတွင်း လော့ဗူဗူခေါ် လဝပူရမြို့၊ ရာမန် နာဂခေါ် ရာမညမြို့၊ ရာမည တိုင်း၊ ဟာရိဘူဇခေါ် လင်ဖွန်းမြို့၊ လင်ပိုင်မြို့များ လူသိထင်ရှား ရှိ ခဲ့ကြောင်း ၁၅ ရာစုရေး ဇီဝကလမ္မ လိနီ မှတ်တမ်းနှင့် ဓမ္မဒေဝီဝံသ မှတ်တမ်း ၂စောင်တွင်ပြဆိုသည်။

လဝပူရမြို့ခေါ် လော့ဗူဗူ သည် အယုဒ္ဓရမြို့အနီးတွင် လည်း ကောင်း၊ ဟာရိဘူဇခေါ် လင်ဖွန်း မြို့သည် ဇင်းမယ်မြို့၏ အရှေ့ တောင်ဘက် ၁၇ မိုင်ခန့်အကွာ မီ ကွန်မြစ်ပေါ်တွင်လည်းကောင်း၊ လပိုင်းသည်လင်ဖွန်းမြို့၏ မြောက် ဝန်းကျင် တစ်နေရာတွင် လည်း ကောင်း၊ ပရပထု ဘုရားသည်

ဗန်ကောက်မြို့အနီးတွင် လည်း ကောင်း တည်ရှိခဲ့ကြကြောင်း ဦးနိုင်ပန်းလှ အညွှန်းပေးပါသည်။

၁၉၂၇ ခုနှစ် ထိုင်းနိုင်ငံတွင် သုတေသန ပြုလုပ်သော ဆရာကြီး စေးဒီးစာကို ကျမ်းကိုးပြုပြီး ဆရာ ကြီး ဂီယွန်းသည် သူ၏ မွန်စာ တမ်းကျမ်းတွင် ဇီဝကလမ္မလိနီ မှတ်တမ်းပါ အကြောင်းအရာများ ကို ဖော်ပြခဲ့ပါသည်။

ဂီယွန်း၏ ရေးသားဖော်ပြချက် ကို မြန်မာ ဘာသာသို့ ပြန်ဆို ဖော်ပြပါမည်။

“ဘုရင်၏ မကောင်းသော အမှုအကျင့် အကျိုးဆက်အဖြစ် ရေးကြီးရေလွှမ်းမိုးကာ ပျက်သုဉ်း ခဲ့ရသော မြို့တော်တစ်ခုကို အစား ထိုး ထူထောင်ရန် အလိုငှာ ရသေ့ ဝသုဒေဝသည်မြို့တော်သစ်အတွက် သင့်တော်လိမ့်မည်ဖြစ်သော ပင်း မြစ်ကမ်းပေါ်က နေရာတစ်ခုကို ရွေးချယ်ခဲ့သည်။ (အမှန်တကယ် ဖြစ်ပျက်ခဲ့သော သမိုင်းဝင်ဖြစ်ရပ် တစ်ခုနှင့်ပတ်သက်သောရည်ညွှန်း မှုဟု ကျွန်တော်ဂီယွန်း ယုံကြည် သည်။) ထို့နောက် ရသေ့သည် အနာဂတ် နိုင်ငံဟု ပြောရန်ဖြစ် သော၊ အနာဂတ်မြို့တော်ကို အုပ်ချုပ်ကြီးစိုးနိုင်စွမ်း ရှိမည်ဖြစ် သော ကောင်းခြင်းတရားများနှင့် ပြည့်စုံသော ပုဂ္ဂိုလ်ကို ရှာဖွေရန် ခရီးထွက်ခဲ့သည်။

ထိုရသေ့၏ သူငယ်ချင်း ဖြစ် သော ရသေ့သုက္ကဒန္တက ထိုမြို့သစ် ၌အုပ်ချုပ်ကြီးစိုးရန်အဆင့်အတန်း နှင့် ပြည့်စုံသော သမီးတော်ကို ခွင့်ပြုရန် လဝပူရ၏မင်းကို သူခွင့် တောင်းသင့်ကြောင်း အကြံပေးခဲ့ သည်။ ရှေးကျောက်စာ ဟောင်း များက အတည်ပြုထောက်ခံ သကဲ့ သို့အတိုင်း လပို ခေါ် လဝပူရ မြို့ တော်သည် ထိုခေတ်ကာလတွင် မွန်မြို့တော်တစ်မြို့ ဖြစ်ခဲ့သည်။ ယင်းဖြစ်ရပ်သည် ဆရာစေးဒီးက ဆုံးဖြတ်ပြီး ဆရာဟန်စိန်ပန်သ်က အတည်ပြု သကဲ့သို့အတိုင်း အေဒီ ၇၆၈ ခုနှစ်တွင် ဖြစ်ပျက်ခဲ့သည်။ စမ္မဒေဝီ မင်းသမီးသည် လဝပူရမြို့ တော်အနီးရှိ ရာမန်နာဂရ (ရာမည တိုင်း ရာမညမြို့တော်) ကို စိုးစံ သော အိမ်ရှေ့ဥပရာဇာမင်းသား သို့မဟုတ် ယင်းရာမညမြို့၏ မင်း ၏ မိဖုရားဖြစ်သည်။

ရာမန်နာဂရ (ရာမညမြို့) အမည်သည် မွန်နိုင်ငံကို ဖော်ပြ ခြင်း ဖြစ်သည်။ ယင်းရာမညနိုင်ငံ ကို အောက်မြန်မာနိုင်ငံတွင်နေရာ ချပြောဆိုကြလေ့ရှိသည်။ယခုအချိန် အထိကျန်တော်သိရသည်မှာ ယင်း သို့မရှင်းမရှင်းဖြစ်နေသော အချက် ကို မည်သည့်စာရေးသူကမျှ လက် တွေ့သုတေသနအလုပ်ဖြင့်သော် လည်းကောင်း၊ လေ့လာမှန်းဆချက် ဖြင့်သော်လည်းကောင်း၊ အခြေမှန် ရရန် ကြိုးစားအားထုတ်ခြင်း မရှိ သေးကြောင်း ဖြစ်သည်။ ဤ ဂွါရာဝတီ နိုင်ငံလဝပူရမြို့ အနီး တည်ရှိသောဤရာမညမြို့ ရာမည နိုင်ငံသည် အမှန်တကယ် မည် သည့် အဓိပ္ပာယ်ကို ဆိုလိုဖော်ပြ ပါသနည်း။ . . . . .

(ဆက်ပါဦးမည်။)



ဥရောပ၏ မြေထဲပင်လယ်နှင့် အရှေ့တောင်အာရှ၏ ကပ္ပလီပင်လယ်ပြင်တို့ကို အသက်နှင့်ရင်းကာ ဖြတ်ကျော် ထွက်ပြေးနေကြသည့် လေ့စီးလူသား တွေကြား မိုင်ပေါင်းများစွာ ဝေးကွာပြီး ပင်လယ်ပြင်ကြီး ခြားနေလင့်ကစားတူညီသော အကြောင်းရင်းခံတို့ ရှိနေပါသည်။

ပင်လယ်ပြင်ကို ဖြတ်ကျော်ဖို့ မသင့်သည့် လေ့စီးလူသား ပြတ်သိပ်ကျပ်ညပ်စွာ လိုက်ပါရင်း နေရပ်ကို စွန့်ခွာထွက်ပြေးရန် အဓိကတွန်းအားပေးနေသော အရာများမှာ ပဋိပက္ခများ၊ ခွဲခြားဆက်ဆံမှုနှင့် ဆင်းရဲမွဲတေမှုတို့ပင် ဖြစ်သည်။

၎င်းတို့အတွက် မည်သူက အရေးတယူရှိပါသနည်း။ နိုင်ငံတကာ ခေါင်းဆောင်များကလေ့စီးလူသားသည် ကိစ္စအားအရေးစိုက်ရန် ဆောင်းဆိုနေကြသော်လည်း ၎င်းတို့ကို စိတ်ချလုံခြုံစွာနားခိုနိုင်မည့် နေရာတစ်ခု ဖန်တီးပေးရန် မည်သူကမျှ စိတ်ဝင်စားဟန်မပြဘဲ ဒေသတွင်း နိုင်ငံများကိုသာ အပြစ်တင်ပုံချနေဆဲဖြစ်သည်။

ထိုလေ့စီး လူသားများက မူနားခိုရာ နေရာတစ်နေရာ အတွက် ပင်လယ်ပြင်ကို အသက်နှင့်ရင်း၍ စွန့်စားဖြတ်ကျော်နေကြရဆဲ ဖြစ်ပါသည်။

“လေ့စီးလူသား လက်တွေ့ဝေရမ်းပြီးအကူ အညီတောင်းနေတာ၊ အော်ဟစ်ငိုယိုနေတာတွေတွေ့တော့ ကျွန်တော်မျက်စိရည် မထိန်းနိုင်တော့ဘူး” ဟု အင်ဒိုနီးရှား ကမ်းခြေသို့ ဆိုက်ရောက်လာသော လေ့စီးလူသား ၄၃၀ ကို ကယ်ဆယ်ရေးလုပ်ဆောင်ရာတွင်ပါဝင်ခဲ့သော တင်ငါသည် Razali Puteh ကပြောသည်။


“သူတို့ကို ဒီအတိုင်းသေသွားတာကို ကျွန်တော် လက်ပိုက်ကြည့်မနေနိုင်ဘူး။ ဘာလို့လဲဆိုတော့ သူတို့က ကျွန်တော့်လိုပဲ လူသားတွေပဲလေ” ဟုသူကဆိုသည်။

ပင်လယ်ပြင်တွင် အစာရေစာ ပြတ်လပ်မှုကြောင့် လေ့စီးလူသားသည်ရာနှင့်ချီ သေဆုံးခဲ့ရသည့်သတင်းများအဆက်မပြတ်ပေါ်ထွက်လာပြီးနောက်တွင်တော့ ဥရောပနှင့် အာရှအစိုးရတို့သည် အရေးပေါ်တွေ့ဆုံမှုများ ပြုလုပ်ပြီး ပြဿနာကို ရေတိုနည်းဖြင့် ဖြေရှင်းရန် ကြိုးစားနေကြသည်။

မည်သို့ပင် ကြိုးစားကြစေကာမူ ဤလေ့စီးလူသားတို့နှင့် ဆက်စပ်သော မေးခွန်းများစွာကျန်နေပါသေးသည်။

ဒုက္ခသည်အဖြစ် ခိုလှုံခွင့်ရရန်လိုအပ်သော အချက်အလက်များနှင့် ပြည့်စုံသော လေ့စီးလူသားတို့ကိုမည်သည့် နိုင်ငံက ခိုလှုံခွင့်ပေးမည်နည်း။ ရေမြေသစ်တွင် ပိုမိုကောင်းမွန်သောဘဝ တည်ဆောက်ရန်အတွက် နေရပ်စွန့်ခွာလာသူ လေ့စီးလူသားတို့ကိုမည်သို့မည်ပုံနေရပ်ပြန်ပို့လျှင် အကောင်းဆုံးဖြစ်မည်နည်း။

ဥရောပ တောင်ပိုင်းကမ်းရိုးတန်းနှင့် အရှေ့တောင်အာရှနိုင်ငံ



## လေ့စီးလူသား (သို့မဟုတ်) ဥရောပနှင့် အရှေ့တောင်အာရှအတွက် ခေါင်းခံစရာ ကိစ္စတစ်ခု ကျော်ရဲလင်း

များသည် ဖြေဆိုရခက်သော ယင်းမေးခွန်းများကို ရင်ဆိုင်ရသည်ခြင်းတူညီနေပါသည်။

ထို့ကြောင့် ဒေသနှစ်ခုက လေ့စီးလူသားအရေး မည်သို့ လုပ်ဆောင်နေကြသည်ကို နှိုင်းယှဉ်ကြည့်မိပါသည်။

အာဖရိကနှင့် သူတို့နေထိုင်ရာဒေသများ

အရှေ့တောင်အာရှ၏ လေ့စီးလူသားများသည် အများစုသည် မြန်မာနိုင်ငံ ရခိုင်ပြည်နယ်နယ်စပ်မှဘင်္ဂါလီများဖြစ်ပြီး အချို့

ဒေသမှ ထွက်ပြေးလာသူများကလည်း ၎င်းတို့သည် ဘင်္ဂါလီများဖြစ်သည်ဟု ဆိုကြသည်။

လွန်ခဲ့သည့် ရက်သတ္တ ၃ ပတ်ကျော်အတွင်းအင်ဒိုနီးရှားနှင့် မလေးရှားကမ်းခြေသို့ ဆိုက်ရောက်လာသော လေ့စီးလူသားအရေအတွက်မှာ ၃ ထောင်ကျော်သွားပြီဖြစ်သည်။ ထို့အတူလူသားချင်းစာနာမှု အထောက်အကူပေးရေးအဖွဲ့များ၏ အဆိုအရလေ့စီးလူသား ထောင်ပေါင်းများစွာသည် ပင်လယ်ပြင်အတွင်းအတိဒုက္ခရောက်နေကြရဆဲဖြစ်ကြောင်း

နေရပ်တွင် ဆက်လက်နေထိုင်ရန် မဖြစ်နိုင်တော့သောကြောင့် ထွက်ပြေးလာသူ ၈ ထောင်ကျော်သည် ယခု နှစ်အတွင်းတွင်ပင် ဥရောပတောင်ပိုင်း ကမ်းခြေနိုင်ငံများထံသို့ ရောက်ရှိလာခဲ့ပြီ ဖြစ်သည်။

ပိုမိုကောင်းမွန် အာဏာကိုမျှော်လင့်သည့် လူကုန်ကူး သားကောင်များ

အရှေ့တောင်အာရှ၏ လေ့စီးလူသားများကို လူမှောင်ခိုများက အခကြေးငွေ ရယူပြီး ပင်လယ်ခရီးသွားရန် မသင့်တော်သော စက်လှေများဖြင့် ကပ္ပလီပင်လယ်

များက အခကြေးငွေဖြင့် ပို့ဆောင်ကြခြင်းဖြစ်ပြီး တူရကီမှတစ်ဆင့် ကုန်းလမ်းခရီးဖြင့် ဘူလ်ဂေးရီးယားနှင့် ဂရိသို့ ဝင်ရောက်ကြသည်။

နိုင်ငံတကာသတင်းများအရ ရခိုင်ပြည်နယ် နယ်စပ်မှ ထောင်ပေါင်းများစွာသော ဘင်္ဂါလီမှတ်ဆလင်များကို လူမှောင်ခိုများက အခကြေးငွေရယူပြီး တိုင်းတစ်ပါးသို့ ပို့ဆောင်ပေးနေသည်။ နိုင်ငံတကာရေပိုင်းနက်အတွင်းရှိ စက်လှေတစ်စီးပေါ်သို့လည်းကောင်း၊ အနီးစပ်ဆုံးထိုင်းနိုင်ငံတော်တွင်း စခန်းတစ်နေရာရာသို့လည်းကောင်း ပို့ဆောင်ရန် လူမှောင်ခိုများက ၎င်းတို့ထံမှ တစ်ဦးလျှင် အမေရိကန်ဒေါ်လာတစ်ထောင်ထက်မနည်း ရရှိနေကြသည်ဟု ဆိုကြသည်။

သို့ရာတွင် မြန်မာအစိုးရကတော့ လေ့စီးလူသားအများစုမှာ အိမ်နီးချင်း ဘင်္ဂလားဒေ့ရှ်နိုင်ငံမှ ဘင်္ဂါလီများဖြစ်ပြီး ကမ်းကပ်နိုင်ငံများတွင် ခိုလှုံခွင့် အလွယ်တကူရစေရန်အတွက် ဖိနှိပ်မှုကြောင့်

ပြေးသွားတတ်ကြသည်။ ထို့ကြောင့် လေ့စီးလူသားအများစုမှာပင်လယ်ပြင်အတွင်း စွန့်ပစ်ခံသဘောပေါ်တွင် သေဆုံးခဲ့ကြရသည်။

ဥရောပ၏ မြေထဲပင်လယ်တစ်ဝိုက် ရာဇဝတ်မှုတိုက်ဖျက်ရေးကွန်ရက်မှ ကမ်းခြေစောင့်တပ်များကို ပြတ်သားစွာလုပ်ကိုင်ခွင့် ပေးထားသည်။ ဥရောပသမဂ္ဂက အဆိုပါ လူကုန်ကူးပုံစံကိုတိုက်ဖျက်ရန် စစ်ဆင်ရေး တစ်ရပ်ကို ခွင့်ပြုလိုက်သည်။ လူမှောင်ခိုလေ့များကို ပစ်ခတ်နှစ်မြှုပ်ရန် ဖြစ်သည်။

ယင်းအစီအစဉ်သည် သက်ရောက်မှု အနည်းငယ် ရှိလာနိုင်သည်ဟု ကျွမ်းကျင်သူများက ဆိုသည်။

လေ့စီးလူသားတွေအတွက် ဂရုစိုက်မှုရှိသေး

လေ့စီးလူသားတို့အားပင်လယ်ပြင်တွင် ရှာဖွေကယ်ဆယ်ရေးကို အရှေ့တောင်အာရှဒေသတွင်း နိုင်ငံများက လုပ်ဆောင်ရန် လက်နဲ့နေကြသော်လည်း ယခုမှနိုင်ငံတကာဖိအားကြောင့် လုပ်ဆောင်လာကြပြီ ဖြစ်သည်။

မလေးရှားနှင့် အင်ဒိုနီးရှားတို့ကလေ့စီးလူသားများအတွက် ယာယီခိုလှုံခွင့်ကို တစ်နှစ်အထိခွင့်ပြုထားပြီး ဩစတြေးလျက မူမည်သည့် လေ့စီးလူသားကိုမျှ ဒုက္ခသည်အဖြစ် ခိုလှုံခွင့် ပေးမည်မဟုတ်ဟု ယတိပြတ် ကြေညာထားသည်။

ဥရောပသမဂ္ဂ၏ နယ်စပ်စုပေါင်းတပ်ဖွဲ့က မြေထဲပင်လယ်တွင် ကင်းလှည့်ရင်း လေ့စီးလူသားများကို ကယ်ဆယ်လျက် ရှိသည်။ အထူးသဖြင့် လစ်ဗျားကမ်းလွန် ပင်လယ်ပြင်တွင် ဖြစ်သည်။

သို့ရာတွင် အီးယူတွင်လည်း လေ့စီးလူသားများအတွက် အမှန်တကယ် အဖြေမရှိသေး။ ပြီးခဲ့သည့်လအတွင်းက မြေထဲပင်လယ်ထဲတွင် လေ့စီးလူသားတစ်ထောင်ထက် မနည်းသေဆုံးခဲ့ရသည်နှင့် ပတ်သက်ပြီး ဥရောပနိုင်ငံခေါင်းဆောင်များ ဧပြီလနှောင်းပိုင်းက အရေးပေါ်တွေ့ဆုံစုဝေးခဲ့ကြ ရသည်။ လက်ရှိထက်ကင်းလှည့်ယာဉ်များနှင့်အရေးပေါ် အထောက်အကူပစ္စည်းများ ပိုမိုအသုံးပြုရန် ဆုံးဖြတ်ခဲ့ကြသည်။

ထို့အပြင် လေ့စီးလူသားအချို့ကို ခိုလှုံခွင့်ပေးရန်၊ ထိုသူတို့ကိုမည်သို့ ခွဲတမ်းအလိုက် နေရာချမည်စသော ရေရှည်အစီအစဉ် တစ်ရပ်ကိုလည်း ဆွေးနွေးခဲ့ကြသည်။ သို့ရာတွင် အီးယူအဖွဲ့ဝင် နိုင်ငံများကြားယင်းအစီအစဉ်သည် မစတင်မီမှာပင် ဝေဖန်မှုများနှင့် ကြုံနေရပြီးအတည်ပြုနိုင်ဖွယ် မရှိပေ။

AP သတင်းဌာန၏ The Boat People Crisis in Europe and Asia Comparison ကို မှီငြမ်းပါသည်။



မှာဘင်္ဂလားဒေ့ရှ်နိုင်ငံမှ ဖြစ်သည်ဟု နိုင်ငံတကာ မီဒီယာများက သုံးသပ်ထားကြသည်။ ခွဲခြားဆက်ဆံမှုများနှင့် ဖိနှိပ်မှုများကြောင့် ထွက်ပြေးလာကြသော ဘင်္ဂါလီများသည် နိုင်ငံတကာ ဥပဒေအရ ဒုက္ခသည်အဖြစ် ခိုလှုံခွင့်ရနိုင်ခြေများသည်။ ထို့ကြောင့်ပင် ဘင်္ဂလား

သိရသည်။ ဥရောပသို့ ရောက်ရှိရန် ပင်လယ်ဖြတ်သန်းလာသော လေ့စီး လူသားများမှာအဓိက အားဖြင့် ဆီးရီးယား၊ အာဖဂန်နှင့် ဆိုမာလီနိုင်ငံတို့မှ ဖြစ်ကြသည်။ ဆင်းရဲမွဲတေမှု၊ စစ်ပွဲများနှင့် အင်အားသုံးနှင်ထုတ် ခံရမှုတို့ကြောင့် မူလ

ပြင်ကိုဖြတ်ကာ ထိုင်း၊ မလေးရှားနှင့် အင်ဒိုနီးရှား နိုင်ငံများသို့ ပို့ဆောင်ပေးနေ လျက်ရှိပြီး ဥရောပတွင်တော့ မြေထဲပင်လယ်ကို ဖြတ်လာသော လေ့စီးလူသားများက အီတလီ၊ ဂရိနှင့် မော်လ်တာ နိုင်ငံတို့သို့ ရောက်ရှိရန်အဓိကထားကြသည်။ ၎င်းတို့ကိုလည်း လူမှောင်ခို

ရခိုင်ပြည်နယ်မှ ထွက်ပြေးလာရဟန် ဆောင်နေကြခြင်းဖြစ် ကြောင်း ဆိုထားသည်။

ဒေသတွင်းနိုင်ငံ များအကြား လူကုန်ကူးတားဆီးရေး အရှိန်မြှင့်ဆောင်ရွက်မှုကြောင့် လူမှောင်ခိုများက ၎င်းတို့ကို ပင်လယ်ပြင်တွင် စွန့်ပစ်ခဲ့ပြီး လက်လွှတ်ထွက်



နိုင်ငံရေးအင်အားစုတို့နှင့် မြန်မာနိုင်ငံ ရေးလေ့လာသူတို့က ၂၀၁၅ အထွေထွေရွေး ကောက်ပွဲ၌ နိုင်ငံရေးပါတီတို့၏ ရွေးကောက် ပွဲရလဒ်များအပေါ် ခန့်မှန်းသုံးသပ်ကြရာ တွင် တူညီသည့်အချက်တစ်ချက်ရှိနေခဲ့ကြ သည်။

ယင်းမှာ NLD ပါတီ သည်၁၉၉၀ ရွေး ကောက်ပွဲနှင့် ၂၀၁၂ ကြားဖြတ်ရွေးကောက်ပွဲ က အနိုင်ရရှိခဲ့သကဲ့သို့ နေရာအားလုံးနီးပါး၌ အနိုင်ရလိမ့်မည်မဟုတ်တော့ဆိုသည့် အ ချက်ပင် ဖြစ်ပေသည်။

မတူညီသည့် နယ်ပယ်အသီးသီးမှ အ ရေးပါသောပုဂ္ဂိုလ်တို့၏ သုံးသပ်ချက်အချို့ တို့ ထိုသို့ တူညီနေကြသည်မှာ တိုက်ဆိုင် လှသည်ဟုဆိုနိုင်ပါသည်။

**အပြေထုတ်ကြည့်ခြင်း**

တိုင်းရင်းသားနယ်မြေတို့တွင် တိုင်းရင်း သားပါတီများယခင်ကထက် အားကောင်း လာနေပြီး ဒေသခံတို့၏ထောက်ခံမှုကလည်း NLD ထက် ပိုသာနေခြင်းကြောင့်ဟု ၎င်း တို့က အကြောင်းပြချက်ပေးကြသည်။

NLD ကိုထောက်ခံလာသူလည်းဖြစ်၊ ၉၀ ရွေးကောက်ပွဲအနိုင်ရသူတစ်ဦးလည်း ဖြစ်သည့် ဒေါက်တာဇော်မြင့်က

“မှန်ပါတယ်။ ဒါကြောင့် တိုင်းရင်းသား ပါတီတွေကို NLD အနေနဲ့ မဖြစ်မနေမဲကို ခွဲပေးရပါတော့မယ်”ဟုပြောသည်။

၂၀၀၇ ခုနှစ် အရေးအခင်းအပြီး ပေါ် ပေါက်လာသည့် အဖွဲ့တစ်ဖွဲ့ဖြစ်သော ရွှေဝါ ရောက်သံယာတော်များကွန်ရက်မှ ဆရာ တော်ဦးပြည့်ကျော်ကလည်း ထိုအတိုင်းယုံ ကြည်သည်ဟုပြောသည်။

“လာမယ့်ရွေးကောက်ပွဲမှာ ပါတီကြီး တစ်ခုက အပြတ်အသတ်နိုင်သွားဖို့တော့ မရှိဘူး။ မဲပြန့်သွားနိုင်တယ်။ လက်ရှိအင် အားကြီးပါတီဖြစ်နေတဲ့ NLD မှာက ဒေါ်စု ကို တရားဥပဒေစိုးမိုးရေးကော်မတီဥက္ကဋ္ဌ အဖြစ် ခန့်ထားပေးမယ့် လက်ပံတောင်းလို ကိစ္စတွေမှာ ဘာမှအားရကျေနပ်နိုင်ဖို့မရှိဘူး ဆိုပြီးတော့ လူတွေက သိလာကြတယ်။ အဲဒီ လိုကိစ္စတွေအတွက် ပြီးခဲ့တဲ့ ၂၀၁၀၊ ၁၉၉၀ တွေတုန်းကလိုတော့ အပြတ်အသတ်နိုင်သွား နိုင်တဲ့အခြေအနေမှာ မရှိဘူး”ဟု မိန့်သည်။

ရှမ်းတိုင်းရင်းသားများ ဒီမိုကရက်တစ် ပါတီမှ ဦးလှရဲထွဋ်ကမူ NLD နှင့်ကြုံခိုင် ရေးတို့သည် တိုင်းရင်းသားတို့၏အကြံကို ယနေ့အထိ သေသေချာချာမသိသေးခြင်း ကြောင့်လည်း တိုင်းရင်းသားနယ်မြေတို့ကို ၎င်းတို့လွှမ်းမိုးနိုင်မည် မဟုတ်ဟု ဝေဖန် သည်။

“အဲဒီအတွက် ကျွန်တော်ပြောချင်တာ က ကြုံခိုင်ရေးကလည်း သူထိန်းချုပ်ထားတဲ့ နေရာတွေမှာတော့ သူမရမှာပဲ။ အရင်ရွေး ကောက်ပွဲကိုပြန်ပြီး ကြည့်ရင်လည်း အဓိက ကတော့ ဗမာကလူမျိုးကြီးဝါဒဆိုတာကို ကိုင် ဆွဲထားတာ။ ဒါပေမဲ့ သူလူမျိုးရဲ့စရိုက်နဲ့ အ ကြိုက်ကို သူတို့မသိဘူး။ အဲဒါကလည်း သူ တို့အတွက် အားနည်းချက်တစ်ခုပေါ့။ အဲဒီ လောက်ပဲပြောမယ်”ဟု ၎င်းကဆိုသည်။

ထို့အတူ NLD သည်လည်း ၂၀၁၅ တွင်အပြည့်အဝမနိုင်နိုင်ကြောင်း ဦးလှရဲ ထွဋ်က သုံးသပ်သည်။

“ဘာလို့လဲဆိုတော့ တစ်ချက်လောက် ထုတ်ပြောရရင် ဒေါ်စုကို တရားဥပဒေစိုး မိုးရေးကော်မတီဥက္ကဋ္ဌခန့်လိုက်တယ်။ အဲဒီတော့ သူ့ဆီကို အောက်ခြေကတိုင် စာတွေ ပစ်စာတွေ ရောက်တယ်။ ဒါပေမဲ့ တိုင်စာမှာဘာရေးထားမှန်းတောင် မသိဘူး။ အောက်ခြေမှာပဲပြီးတာများတယ်။ ဒေါ်စုက တော်တဲ့ပညာရှင်။ ဒါပေမဲ့ အဓိကချွတ်ချော် နေတဲ့အချက်က သူဒေသ သူလူမျိုးအကြိုက်



# တိုင်းရင်းသား အလံဇော်လှပွဲ

## ပေါ်ပြူလာနယူးစံသတင်းအဖွဲ့

ကိုသူမသိဘူး။ ကိုယ့်လူမျိုးဘာဖြစ်ချင်တယ်၊ ဘာပြောချင်တယ်ဆိုတာ ကြိုသိဖို့ သိပ်ခက် ခဲတယ်”ဟု ၎င်းက သုံးသပ်သည်။

ယင်းကြောင့် လူအများစုသုံးသပ်သကဲ့ သို့ပင် ၂၀၁၅ တွင်၎င်းတို့အပြည့်အဝမနိုင် နိုင်ကြောင်း ဦးလှရဲထွဋ်ကဆိုပါသည်။

“ရွေးကောက်ပွဲမှာလည်း ဝင်ပြိုင်မယ့် ပါတီ ရှစ်ဆယ်ကျော်မှာ တိုင်းရင်းသားပါတီ က တစ်ဝက်ကျော်လောက်ရှိတယ်။ နောက် ဆုံးကျွန်တော်ပြောချင်တာ တိုင်းရင်းသား ဒေသတွေအားလုံးကို သွားကြည့်၊ ဒုက္ခသည် စခန်းတွေရှိတယ်။ အဲဒီကို တတိယနိုင်ငံ၊ အနောက်နိုင်ငံတွေက သွားတယ်။ ကျွန် တော်တို့ဒေသမှာ ဒုက္ခသည်စခန်းမရှိဘူး။ အဲဒီတော့အဖြေကို ခင်ဗျားတို့ဘာသာတွက် ကြည့်တော့”ဟု ၎င်းကဆက်ပြောသည်။

**၂၀၁၅မှာ တိုင်းရင်းသားပါတီတွေ အမှန်တကယ် အနိုင်ရနိုင်ပါသလား**

ကြိုတင်မဲပြဿနာ ကြီးကြီးမားမားရှိ သော ၂၀၁၀ ရွေးကောက်ပွဲမှာပင် တိုင်းရင်း သားနယ်မြေများအတွင်း တိုင်းရင်းသားပါတီ များ၏ အနိုင်ရရှိမှုအချိုးအစားကို ကြည့်ခြင်း ဖြင့် ၂၀၁၅ အခြေအနေကို ခန့်မှန်းရလွယ်ကူ သည်ဟု ရွေးကောက်ပွဲဆိုင်ရာလေ့လာသုံး သပ်သူတစ်ဦးက ပြောသည်။

“ဒါက အထင်အရှားသက်သေတစ်ခုပဲ” ဟု ၎င်းကပြောသည်။

၁၉၉၀ ရွေးကောက်ပွဲမှာပင် တိုင်းရင်း သားပါတီ ၁၈ ပါတီတို့ ဝင်ပြိုင်သည့် မဲဆန္ဒ နယ် ၆၄ ခု၌ အမျိုးသားဒီမိုကရေစီအဖွဲ့ချုပ် အနိုင်မရခဲ့သည့် သာဓကတစ်ခုကြောင့် လည်း ယခုကဲ့သို့ပြောနိုင်ခြင်းဖြစ်ကြောင်း ၎င်းက ဆက်ပြောသည်။

မြို့တိုင်းရင်းသားဖွဲ့ပြီးရေးပါတီ ဥက္ကဋ္ဌ ဖြစ်သူ ဦးစံသာအောင်ကတော့ တိုင်းရင်း သားနယ်မြေတို့တွင် တိုင်းရင်းသားပါတီတို့ သာ အခြားပါတီတို့ထက် နေရာရရှိကိန်း သေကြောင်း သူ့အမြင်ကိုဆိုရာ၌ “ကိုယ့် လူမျိုးရရှိကို လုပ်ကြမှာပဲလေ။ ပြည်နယ်မရှိ တဲ့ တိုင်းရင်းသားတွေကလည်း သူတို့လူမျိုး နိုင်ဖို့အတွက် ကြိုးစားနေတော့ ပါတီကြီးတွေ

အပြတ်အသတ် မနိုင်သွားနိုင်ဘူး”ဟု ဥပမာ ဖြင့် ပြောသည်။

**၂၀၁၀ ရွေးကောက်ပွဲ တိုင်းရင်းသားပါတီတို့၏ရလဒ်**

လွန်ခဲ့သည့် လေးနှစ်ကျော်က ကျင်းပခဲ့ သော အထွေထွေရွေးကောက်ပွဲတွင် တိုင်း ရင်းသား ၂၂ ပါတီတို့ ကြုံခိုင်ရေးပါတီနှင့် ယှဉ်ပြိုင်အရွေးခံခဲ့ကြသည်။

အဆုံးသတ်တွင် တိုင်းရင်းသားပါတီ ၁၅ ပါတီက ကြုံခိုင်ရေးကို အနိုင်ရခဲ့ကာ တိုင်းရင်းသားကိုယ်စားလှယ် ၁၀၄ ဦးတို့ ပြည်သူ့လွှတ်တော်နှင့် အမျိုးသားလွှတ် တော်တို့တွင် နေရာယူနိုင်ခဲ့ကြသည်။

ထိုထဲတွင် ရခိုင်နှင့်ရှမ်းပြည်နယ်တို့၌ တိုင်းရင်းသားပါတီတို့က ကြုံခိုင်ရေးပါတီ ထက်ပင် မဲဆန္ဒနယ်အများအပြား၌အနိုင်ရ ခဲ့သည်။

မွန်ပါတီနှင့်ချင်းပါတီတို့က ရခိုင်နှင့် ရှမ်းပါတီတို့ထက် အနိုင်ရမှု ရာခိုင်နှုန်း မများသော်လည်း ကချင်၊ ကရင်ပါတီတို့ကမူ နေရာအနည်းငယ်တွင်သာ အောင်ပွဲခံနိုင် ခဲ့သည်။ ရှမ်းပြည်နယ်တိုင်းရင်းသားပါတီတို့ ကလည်း လူနည်းစု လူမျိုးတို့ကိုအခြေခံဖွဲ့ စည်းထားသော မြို့၊ လားဟူ၊ ကိုးကန်၊ ကယန်း၊ ကမန်နှင့် ခမီ စသည့်ပါတီငယ် လေးများသာဖြစ်နေသည်ကို တွေ့ရသည်။

**၂၀၁၅ တွင်ရော တိုင်းရင်းသားပါတီများ ထိုကဲ့သို့နိုင်ပါသလား**

ယခုလာမည့်ရွေးကောက်ပွဲတွင် ပါဝင် ယှဉ်ပြိုင်နိုင်ရန် ပြည်ထောင်စုရွေးကောက် ပွဲကော်မရှင်ထံတွင် ပါတီမှတ်ပုံတင်တိုင်းရင်း သားပါတီတို့က ၂၀၁၀ ကထက် နှစ်ဆပိုများ သွားသည်။

ထို့အပြင် ပေါင်းစည်းလိုက်သော တိုင်း ရင်းသားပါတီတို့ကလည်း ရှိနေပြန်သည်။ ၂၀၁၀ တုန်းကထက်အနိုင်ပိုရလျှင် ဒုတိယ သမ္မတများ ရွေးချယ်ပေးနိုင်သည့် အမျိုး သားလွှတ်တော်နှင့် ပြည်သူ့လွှတ်တော်တို့ တွင် တိုင်းရင်းသားပါတီတို့က အဆုံးအဖြတ် ဝင်ပေးနိုင်သည်အထိဖြစ်လာလိမ့်မည်ဟု နိုင်ငံရေးလေ့လာသူ ဒေါက်တာဇော်မြင့်က

ပြောသည်။

ထို့အတူ ပြည်နယ်လွှတ်တော်တို့တွင် ပါ အရေးပါသည့်နေရာ ရလာလိမ့်မည်ဟု စည်းလုံးညီညွတ်ရေးနှင့် ဒီမိုကရေစီပါတီ- ကချင်ပြည်နယ်မှ တွဲဖက်အတွင်းရေးမှူး ဒေါ်ခွဲဘူက ဆိုသည်။

“၂၀၁၀မှာ ကျွန်မတို့ပါတီက ပြည်နယ် စည်ပင်ဝန်ကြီးတစ်ယောက်၊ ပြည်နယ်လွှတ် တော်၊ ပြည်သူ့လွှတ်တော်၊ အမျိုးသားလွှတ် တော် တစ်နေရာစီမှာ တစ်ယောက်စီရတယ်။ ပြည်နယ်တစ်ခုမှာ စည်ပင်ဝန်ကြီးကတော့ လုပ်ပိုင်ခွင့်အပြည့်အဝရတာပေါ့။ လက်ရှိက တော့ ပြည်နယ်လွှတ်တော်တွေက သိပ်ပြီး အသက်မဝင်ဘူး”ဟုပြောသည်။

**၂၀၁၀ အနိုင်ရလဒ်**

တိုင်းရင်းသားပါတီတို့က ပြည်နယ်တို့ တွင် ကြုံခိုင်ရေးနီးပါး အနိုင်ရခဲ့သည်ဟုဆို သော်လည်း အားလုံး ပေါင်းစုရေတွက်ပါမှ ပြည်သူ့လွှတ်တော်တွင် ၆၅ နေရာ၊ အမျိုး သားလွှတ်တော်တွင် ၃၉ နေရာသာ ရှိနေ သဖြင့် ကြုံခိုင်ရေးနှင့်တစ်မတော်သား ကိုယ် စားလှယ်အားလုံးပေါင်းရလဒ်၏ ၁၈ ရာခိုင် နှုန်းခန့်သာ ရှိသည်။

ထို့အတွက် အဆိုတစ်ခု၊ အဆုံးအဖြတ် တစ်ခုအပေါ်တွင်ပင် ဩဇာမလွှမ်းမိုင်ခဲ့ဟု ဒေါ်ခွဲဘူက ဆိုသည်။

တိုင်းရင်းသားပါတီတို့မှာ ပြည်ထောင်စု အစိုးရအဖွဲ့ထဲ ဒုတိယဝန်ကြီးနေရာနှင့်ပြည် နယ်နှင့်တိုင်းဒေသကြီးအစိုးရအဖွဲ့ထဲ ဝန် ကြီးနေရာတို့ရခဲ့သော်လည်း အရေးပါအရာ ရောက်မှုကမရှိခဲ့ဟုလည်း တိုင်းရင်းသား ပါတီအချို့က ဆိုသည်။

ရှမ်းတိုင်းရင်းသားများ ဒီမိုကရက်တစ် ပါတီမှ ဦးလှရဲထွဋ်က “အရင်က တိုင်းရင်း သားဒေသတွေမှာ ကျွန်တော်တို့ကသိပ်ပြီး လုပ်ပိုင်ခွင့်မရဘူး။ ဥပမာကျွန်တော်တို့ ပါတီဥက္ကဋ္ဌဆိုရင် ပြည်နယ်သတ္တုတွင်းဝန် ကြီး။ ဒါပေမဲ့ သူလုပ်ပိုင်ခွင့် အပြည့်အဝ မရဘူး။ နေရာတစ်ခုမှာ သတ္တုတူးဖော်ဆိုရင် အကြောင်းပြချက်တစ်ခုနဲ့ အစိုးရအာဏာ ပိုင်တွေက ပိတ်ပင်တယ်။ အကြောင်းပြချက်

ကတော့ ဒေသဆိုင်ရာလုံခြုံရေးဆိုပြီးပေး သူတို့ရဲ့ထောက်ခံချက်ရမှ သွားပြီးအ၊ လုပ်ရတယ်”ဟု ပြောသည်။

လုပ်ပိုင်ခွင့်မရှိသည်မှာ ထိုမျှမက တစ်နိုင်ငံလုံးတွင် ၃၉ ယောက်ရှိသော င ရင်းသားရေးရာဝန်ကြီးတို့သည်ပင် ၎် နှစ်တာဝန်က ဘာမှန်းမသိကြဟု နိုင်ငံ ပါတီတို့က ဆိုကြပြန်သည်။

စစ်ကိုင်းတိုင်း ချင်းတိုင်းရင်းသားဧ ဝန်ကြီး ဦးနီထပ်ကပ်က “အခွင့်အရေး ပါဘူး။ ဘာလို့လဲဆိုရင်သက်ဆိုင်ရ ၂၀၀၈ ခြေဥကို အကောင်အထည်မဖော် အစိုးရအဖွဲ့ထဲမှာ ပြည်သူ့ရွေးတာ ကျွန်တော်တိုင်းရင်းသားရေးရာဝန်ကြီးတွေပဲ တယ်။ ခြေဥ ပုဒ်မ ၁၆၂ အရ နိုင်ငံ ( တော်တို့က အစိုးရအဖွဲ့ထဲပါတယ်။ ဒါ၊ ကျွန်တော်တို့ကို အစိုးရအဖွဲ့ထဲ မထည့် သုံးနှစ်လောက်ထားတယ်”ဟုပြောသည်။

ထို့အတွက်ကြောင့် အခြေခံဥပဒေ ရာခုံတွင် တရားစွဲခဲ့ခြင်းဖြင့် အခွင့်အ တို့ရခဲ့ရသည်ဟု ၎င်းကပြောသည်။

“အဲဒီမှာမှတုန်းတူဖြစ်သွားတယ်။ ( တော်တို့က ဘာလုပ်လုပ် သက်ဆိုင်ရာဝန် ချုပ်နဲ့ အစိုးရအဖွဲ့ကို တင်ပြရတယ်။ င ရိုက်ဘာမှလုပ်လို့မရဘူး။ ဆုံးဖြတ်ချက် မရဘူး။ ပြန်ပြီး သူတို့ဆိုမှာအတည်ပြုရတ. ဥပမာ -ကျွန်တော်တို့တိုင်းရင်းသားဧ တစ်ခုက ကျွေးရွာတစ်ရွာကို ရေပေးမလ ရင် အစိုးရအဖွဲ့ကို တင်ပြရတယ်။ သူတ ပြုမှ လုပ်ရတယ်။ အခုက ကျွန်တော်င နာမည်ပဲရှိတယ်။ အားလုံးကို ဝန်ကြီး တွေက ချုပ်ကိုင်ထားတယ်။ နာမည်တစ်မပြောတော့ဘူး။ တချို့တိုင်းပြည် တွေဆိုတော်တော်ဆိုးတယ်။ ပြီးတော့ ( တော်တို့ဒေသမှာ ပညာရေးဝန်ကြီးက ရေးဝန်ကြီးအောက် ရောက်နေတယ်။ တော့ ပညာရေးဝန်ကြီးက စာရေးသာ လောက်ဖြစ်သွားတယ်။ ပြည်ထောင် ဆင့်မှာလည်း ဒီလိုပဲ”ဟု ဝေဖန်သည်။

ထို့အတူ တိုင်းရင်းသားပါတီတို့ကို ချမ်းရေးဆွေးနွေးပွဲတို့တွင် အလွယ်င ပါဝင်ခွင့်မပေး၍ တချို့ကျိတောင်းဆိုရ ကြောင်း ကချင်ပါတီတစ်ခုက ဆိုသည်။

“ပြောရရင်တချို့ အပိုင်းတွေမှာ အ ကိုမလုပ်တာတွေ ရှိတယ်”ဟု အဆိုပါ( က ဆိုသည်။

ခမီအမျိုးသားဖွဲ့ပြီးတိုးတက်ရေး( အထွေထွေအတွင်းရေးမှူး ဦးလေသာ( ကတော့ အစိုးရအနေဖြင့် တိုင်းရင်း ပါတီတို့အပေါ် အလေးမထားခြင်းအား မာတစ်ခုဖြင့် ပြောပြသည်။

“၂၀၁၀ မှာက ကျွန်တော်တို့လူမျ ရခိုင်ပြည်နယ်ထဲမှာကိုက တစ်သိန်းဝန်း ပဲရှိတော့ လူဦးရေနည်းတာကြောင့် ( တော်တို့ရှုံးခဲ့တာပါ။ အရင်က ကျွန်တော် တိုင်းရင်းသားဒေသတွေမှာ တိုင်းရင်း တွေကို အစိုးရက အသိအမှတ်မပြုတာ ရှိတယ်။ အတိအကျပြောလို့မရပေမယ့် ရေးအရ ဆက်ဆံတဲ့အပိုင်းတွေမှာပေါ့ အဲဒီတော့ ကျွန်တော်တို့လည်း လူမျိုးစုဝ နေနဲ့ နိုင်ငံတော်ကပေးတဲ့အခွင့်အရေး ရချင်ပါတယ်”ဟု ၎င်းကပြောသည်။

**၂၀၁၅အလွန် တိုင်းရင်းသားပါတီတို့၏ အား**

၂၀၁၅ရွေးကောက်ပွဲအပြီး တိုင်း သားမဲဆန္ဒနယ်များတွင် အနိုင်ရနိုင်( များဆုံးရှိသည်မှာ တိုင်းရင်းသားပါတီ သာဖြစ်သည်ဟု ခန့်မှန်းခဲ့ကြသည့်အ( ယင်းတို့၏ အခန်းကဏ္ဍသည် ပိုမိုပြိုင် ရေးပါလာ၍ ပါတီကြီးများ အပြိုင်စည်း များရှိလာသည်ဟု နိုင်ငံရေးလေ့လာသုံး သူများက သုံးသပ်ကြသည်။



ရွှေဝါရောင်သံယာဇာတိများကွန်ရက်မှ ဘုရားရှင်ဦးပြည်ကျော်က “ပါတီကြီး က အပြတ်အသတ်မခံနိုင်တဲ့ အခြေအနေ တိုင်းရင်းသားပါတီတွေရဲ့အားကိုးရရင် ဂုဏ်တော်မှာ အဆိုတင်တဲ့ကိစ္စတွေမှာ အားတစ်ခုဖြစ်သွားနိုင်တယ်” ဟု မိန့်ဆို ပြန်။

ထို့ပြင် အင်အားကောင်းလာနိုင်သည့် ဦးရင်းသားပါတီများ၏ ဆန္ဒမေးမြန်းမှုသည် အပြတ်အသတ်မခံနိုင်ခြေမရှိသည့်ပါတီ များ၏ လိုအပ်ချက်ကို ဖြည့်တင်းနိုင်သည့် နှုတ်စာအားရရှိနေသည်ဟု လွှတ်တော်ပြင်ပ ဦးရင်းသားများက ပြောသည်။

လက်ရှိလွှတ်တော်တွင် ကိုယ်စားလှယ် ချာအများဆုံးရရှိထားသော ကြံ့ခိုင်ရေး ဦးစီးဌာနသည် တပ်မတော်သား ၂၅ ရာခိုင်နှုန်း အားကိုးရရှိထားသော်လည်း ယင်းအခြေ နေသည် နိုင်ငံရပ်မတိုင်းသေသည့်အတွက် ဦးရင်းသားကိုယ်စားလှယ်များ၏ ကဏ္ဍ ပြင် ယင်းတို့အတွက် အာရုံစိုက်စရာတစ်ခု လာနိုင်သည်ဟု တိုင်းရင်းသားလွှတ် ကိုယ်စားလှယ်အချို့က သုံးသပ်မှုလည်း ပြုသည်။

မွန်ပြည်နယ်မှ ပြည်နယ်လွှတ်တော် ဦးစားလှယ်ဦးအောင်နိုင်ဦးက “တပ်မ က်သားတွေရဲ့ အားကလည်း ပြည်ခိုင်ဖြိုး ဂွက်ပဲလို့ပြောလို့မရဘူး။ လက်ရှိအစိုးရနဲ့ မတော်သားတွေသွားနေတဲ့ လမ်းက နှိပ်ချိန်မှာ ကွဲသွားနိုင်တယ်။ ဥပမာ-ငြိမ်း ရေးကိစ္စ။ သမ္မတရဲ့ပြောဆိုမှုနဲ့ တပ်မ က်သား တွေရဲ့လုပ်ကိုင်မှုကလွဲနေတယ်။ ဘာ သူတို့အတွက် အင်အားတစ်ခုလို ယ်”ဟုဆိုသည်။

တပ်မတော်ကာကွယ်ရေးဦးစီးချုပ်ဗိုလ် များကြီးမင်းအောင်လှိုင်ကတော့ ပြည်ခိုင် ဝါတီက တပ်မတော်သားဟောင်းတို့နှင့် ခြုံငုံစွဲစည်းထားသည်ဖြစ်၍ ရပ်တည် တည်ငြိမ်မှု ယခုရောက်ပိုင်းအတွင်း တရုတ် ဦးမှ ကိုယ်စားလှယ်များလာစဉ် ပြောထား ကြံ့ခိုင်ရေးဘက်တွင် မဲရရှိနေနိုင်သည်ဟု သပ်ကြသလိုက ရှိနေပြန်သည်။

တိုင်းရင်းသားမဲပါ ထည့်ပေါင်းလျှင် တရုတ်အတွက် မှော်မှန်း၍ ရနိုင်သေး ပါဟု ၎င်းတို့ကပြောကြသည်။

**မဲနေသည့်စည်းရုံးမှုများ**

တိုင်းရင်းသားပါတီများ၏ အင်အား လာမှုအပေါ် သိရှိကြသည့်နည်းတူ နိုင်ငံ အင်အားစုတို့က တွေ့ဆုံမှုများ၊ စည်းရုံး ချက် လုပ်လာကြသလို အစိုးရ လွှတ် က်နှင့် အင်အားကြီးပါတီတို့ကလည်း ဦးရင်းသားပါတီတို့အပေါ် ချဉ်းကပ်မှုများ ပြီး ခပ်စိပ်စိပ်ရှိလာနေကြောင်း နိုင်ငံ အင်အားစုတို့က ပြောကြသည်။

“ဟိုတစ်ပတ်က တိုင်းရင်းသားပါတီတွေ ၈ တွေ့ဆုံမှုက စိတ်ဝင်စားစရာအများ ပါတယ်”ဟု ၉၀ ရွေးကောက်ပွဲအနိုင်ရ ခတ်တစ်ဦးက ပြောသည်။

ယင်းအပြင် တိုင်းရင်းသားပါတီများကို ကိရိယာအာရုံပေါ်စေခေါ်ဆောင်မှုများက လူတွေ့ဆုံမှုများလည်း ရှိလာခဲ့သည်။ လက်ရှိအချိန်ထိ ရွေးကောက်ပွဲ ဝင် ခက်ယှဉ်ပြိုင်မည့် နိုင်ငံရေးပါတီ ၈၀ ကျော်နှင့် ကြံ့ခိုင်ရေးပါတီမှ အာဏာရပြီး တဖြစ်လာသော ဦးသိန်းစိန်တို့၏ တွေ့ မှုမှာလည်း နှစ်ကြိမ်ရှိခဲ့ပြီဖြစ်သည်။

ကြံ့ခိုင်ရေးပါတီဥက္ကဋ္ဌ တာဝန်ယူထား က သူရဦးရွှေနန်းနှင့် တိုင်းရင်းသားဝန် တို့တွေ့ဆုံမှုကလည်း ခပ်စိပ်စိပ်ရှိနေ သည်။

တိုင်းရင်းသားနယ်မြေများအတွင်း ၁၀ က အနိုင်ရခဲ့ဖူးသော တိုင်းရင်းသား

စည်းလုံးညီညွတ်ရေးပါတီကိုလည်း NLD နှင့် ကြံ့ခိုင်ရေးပါတီတို့က ၂၀၁၅ ရွေးကောက်ပွဲ တွင် မဲမေ့သင့်ဟု ပြောနေကြသလိုက ရှိပြန် သည်။

၂၀၁၀၁၁ ကချင်ပြည်နယ် ဝိုင်းမော်နှင့် မချမ်းဘောအပါအဝင် အမျိုးသားလွှတ် တော်ကိုယ်စားလှယ် ဥနေရာနှင့် ပြည်နယ် လွှတ်တော်ကိုယ်စားလှယ် ၁၅ နေရာကို တစည်းက အနိုင်ရခဲ့ခြင်းနှင့် မွန်ပြည်နယ်နှင့် ရှမ်းပြည်နယ်တို့ရှိနေရာအချို့တွင် နေရာရ ထားသည့်အတွက်ကြောင့်ဟု ရွေးကောက် ပွဲဆိုင်ရာရလဒ်များအား လေ့လာနေသူတစ် ဦးက ပြောသည်။

တစည်း ပါတီ၏ ဗဟိုအလုပ်မှုဆောင် ကော်မတီဝင် ဦးဟန်ရွှေက “ကျွန်တော်တို့ ပါတီက တိုင်းရင်းသားပြည်နယ်တွေအားလုံး ပေါင်း ၅၄ မြို့နယ်မှာ အပြည့်ဝင်မယ်။ အခု အချိန်ထိကတော့ ကချင်ပြည်နယ်ကိုအများ ဆုံးဝင်မယ်။ ပြီးမှတော့ ရွေးကောက်ပွဲကလည်း ကချင်ပြည်နယ်မှာ နေရာ ၁၈ နေရာရခဲ့ တယ်။ ဒီဝင်ပြိုင်မယ့် ၅၄ မြို့နယ်က အမျိုး သားလွှတ်တော်၊ ပြည်သူ့လွှတ်တော်၊ တိုင်း ဒေသကြီး(၁၂) အားလုံးကိုဝင်ပြိုင်မှာပါ။ လက်ရှိအချိန်ထိကတော့ အဲဒီနေရာတွေနဲ့ပတ် သက်ပြီးလည်း ကျေနပ်အားရမှုရှိပါတယ်။ တချို့ တစ်စိတ်တစ်ပိုင်းဝင်ပြိုင်မယ့် မြို့နယ် တွေကတော့ ၁၃ မြို့နယ်လောက်ရှိပါတယ်။ အားလုံးပေါင်းလိုက်ရင်တော့ တိုင်းရင်းသား ဒေသတွေမှာ ရွေးကောက်ပွဲဝင်ပြိုင်မယ့် မြို့ နယ်ပေါင်း ၆၇ မြို့နယ်ရှိပါတယ်။ တိုင်းရင်း သားပါတီတွေနဲ့ ပတ်သက်ပြီး အသင်းအဖွဲ့ တွေတော့ မရှိပါဘူး။ ငြိမ်းချမ်းရေးဖြစ်စဉ် တုန်းက နိုင်ငံရေးမူဘောင်ရေးဆွဲဖို့ ၅၆ ပါတီပါဝင်ဖွဲ့စည်းထားတဲ့ UNA မှာတော့ ပါတယ်” ဟု ပြောသည်။

**တိုင်းရင်းသားပါတီတွေ တစ်ဖက်ဖက်ယှဉ် လို ယလို**

လိုသည်ဟု အများစုက ပြောကြသည်။

“ဥပမာ NLD က လွှတ်တော်ထဲ ၄၀ ရာခိုင်နှုန်းလွှမ်းမိုး၊ ကျန်တဲ့ ၂၅ ရာခိုင်နှုန်းက တိုင်းရင်းသားတွေရဲ့ ကြံ့ခိုင်ရေးက ၁၀ ရာ ခိုင်နှုန်း ဒီလိုဆိုရင် ကြံ့ခိုင်ရေးက တပ်မနဲ့ တိုင်းရင်းသားတွေကို စည်းရုံးနိုင်ရင် NLD ကို နိုင်ပြီ”ဟု ရွေးကောက်ပွဲဆိုင်ရာစောင့် ကြည့်လေ့လာသူတစ်ဦးက ဆိုသည်။

ထို့အပြင် NLD ကလည်း တိုင်းရင်း သားတို့ကို စည်းရုံးနိုင်လျှင် ကြံ့ခိုင်ရေးနှင့် တပ်မတော်သားမဟုတ်ပင် အနိုင်ရသွားမည်ဟု ၎င်းက ဆက်ပြောသည်။

**ကဲ ဘယ်ဘက်ကို ယှဉ်ကြမလဲ**

ကြံ့ခိုင်ရေးဘက်ကို ယှဉ်ကြမည့် တိုင်း ရင်းသားပါတီတို့ ရှိနေသလို NLD ဘက် ယှဉ်သွားမည့်ပါတီတို့လည်း ရှိနေကြသည်။

၂၀၁၀ ရွေးကောက်ပွဲတွင် ကြံ့ခိုင်ရေး ပါတီနှင့်မဟာမိတ်ဖွဲ့ထားသည့် စည်းလုံး ညီညွတ်ရေးနှင့် ဒီမိုကရေစီပါတီ၊ ကချင် ပြည်နယ်မှ တွဲဖက်အတွင်းရေးမှူးဒေါ်ခွဲဘူ ကလက်ရှိတွင် မဟာမိတ်လုပ်ထားသော ကြံ ခိုင်ရေးနှင့် ဆက်ပြီးလက်တွဲသွားမည်ဟု ပြောသည်။

“ကျွန်မတို့က ပြည်ခိုင်ဖြိုးကို မဟာမိတ် ပြုပြီး လွှတ်တော်ထဲဝင်လာတယ်ဆိုတော့ ကျန်တဲ့သူတွေက နည်းနည်းတော့ အမြင် စောင်းတယ်။ ကျွန်မတို့က အားဖြစ်ဖို့အတွက် သူတို့နဲ့သွားပေါင်းလိုက်တာ။ ကြံ့ခိုင်ရေးနဲ့ မဟာမိတ်လုပ်တဲ့အတွက် တပ်မတော်သား တွေရဲ့ မဲကိုပါရတယ်။ ကျွန်မတို့ဒေသအ တွက် အကျိုးရှိတယ်။ အဲဒါကိုတော့ အခု လူတော်တော်များများနားလည်လာပါပြီ။

၀၁(၂၇)သို့...

# ဒီမိုကရေစီ လော်စပီကာ

စာမေးပွဲအမှတ်ဖြင့် တက်ရောက်ရမည့်တက္ကသိုလ်များကို ဆုံးဖြတ်ပေးသည့် စနစ်အစား မီမိုတိုက်ရောက်ချင်သည့် တက္ကသိုလ်ကို ဝင်ခွင့် စာမေးပွဲဖြေခြင်းဖြင့် တက်ရောက်ရမည့်စနစ်ကို ယခုနှစ်မှစကာ ပြောင်းလဲကျင့်သုံးသွားမည်ဟု ပညာရေးဝန်ကြီးဌာနမှ တာဝန် ရှိသူတို့က ထုတ်ဖော်ပြောဆိုခဲ့ကြသည်။ သို့သော်လည်း တက္ကသိုလ်ဝင်အောင်စာရင်းထွက်ရန် လအနည်းငယ်အလိုတွင် တက္ကသိုလ်ဝင်ခွင့်စနစ်ကို အပြောင်းအလဲမရှိဘဲ မူလအတိုင်းဆက်လုပ်သွားမည်ဟု အဆိုပါ တာဝန်ရှိသူတို့ကပင် ပြောကြားကြပြန်သည်။ ပြင်ဆင်စရာ အများကြီး ရှိနေခြင်းကြောင့်ဟု ပညာရေးဝန်ကြီးဌာန အတွင်းဝန် ဒေါက်တာစိုးဝင်းက အကြောင်းပြချက်ပေးခဲ့သည်။ အပြောင်းအလဲမပြုခဲ့သည့်အပေါ် သက်ဆိုင်သူတို့၏အမြင်များကို စုစည်းဖော်ပြလိုက်ပါသည်။

## ဒေါက်တာအောင်သူ (ရန်ကုန်တက္ကသိုလ်ပါမောက္ခချုပ်)

ကျွန်တော်တို့ ဒီလ ၂၂ရက်နေ့ကစပြီးပြုလုပ်တဲ့ အစည်းအဝေးမှာ ဆုံးဖြတ်လိုက်တာပါ။ ဘာလို့လဲဆိုတော့ အရန်သင့်မဖြစ်သေးလို့ပါ။ တက္ကသိုလ်တော်တော်များများက ပါမောက္ခချုပ်တွေက တော့ အဆင်သင့်မဖြစ်သေးတဲ့အတွက် နောက်နှစ်မှလုပ်ဖို့ပေါ့။ တက္ကသိုလ်တစ်ခုကတော့ ဝင်ခွင့်စာ မေးပွဲစနစ်ကို ဒီနှစ်လုပ်ချင်တယ်လို့တင်ပြတယ်။ ကျွန်တော်တို့ကလည်း ဆုံးဖြတ်ချက်ချနိုင်သူတွေ မဟုတ်တော့ အထက်ကိုပြန်တင်ပြပြီး ညှိနှိုင်းဆောင်ရွက်ရမှာပါ။ နောက်နှစ်လောက်တော့ ဖြစ်နိုင် ပါတယ်။ လက်ရှိမှာလည်း အခုပြုလုပ်ခဲ့ကြတဲ့ ဆွေးနွေးပွဲရလဒ်တွေကို အနှစ်ချုပ်နေကြပါပြီ။ ဒီစနစ် ကို ဒီနှစ် မကျင့်သုံးနိုင်တဲ့အတွက် အကျိုးသက်ရောက်မှုကတော့ အနည်းငယ်တော့ ရှိနိုင်ပါတယ်။ ပြောချင်တာကတော့ အပြောင်းအလဲတစ်ခုကို ဖြည်းဖြည်းချင်းပြောင်းလဲနေတာဖြစ်တဲ့အတွက် နည်း နည်းတော့ စိတ်ရှည်ပေးဖို့ပါ။ စနစ်တွေ ခိုင်ခိုင်မာမာမရှိသေးခင်လေးတော့ ဒီလိုပြောင်းလဲလိုက်တာက နည်းနည်းသက်ရောက်မှု ရှိနိုင်ပါတယ်။ နောင်ကျရင်တော့ ကျောင်းသားတွေရဲ့အခွင့်အလမ်းတွေ ပိုမိုများပြားလာမှာပါ။ ဒီနှစ်မှာ စာမေးပွဲဖြေပြီး ကိုယ်စိတ် ဝင်စားတဲ့ကဏ္ဍကိုဝင်ရောက်ဖို့ ကြိုးစားနေတဲ့ ကျောင်းသားတွေအနေနဲ့လည်း စိတ်ဓာတ်မကျဖို့ ပြောချင်ပါတယ်။

## ဒေါက်တာအာကမိုးသူ (နိုင်ငံလုံးဆိုင်ရာ ပညာရေးပြုပြင်ပြောင်းလဲရေးကွန်ရက်)

ကြားမိပါတယ်။ အဓိကကတော့ သူတို့ကြားထဲမှာ နည်းနည်းအဆင်မပြေတဲ့အပိုင်းရှိတယ် လို့သိရတယ်။ ကျွန်တော်ကြားတာကိုပြောရရင် ဒီလို စာမေးပွဲစနစ်နဲ့သွားရင် ဘယ်သူကတာဝန်ယူ မှာလဲ။ ဘယ်သူကတာဝန်ခံမှာလဲ။ ဘယ်သူက အလုပ်ကလေးလုပ်မှာလဲဆိုတဲ့ အပိုင်းတွေမှာ ညှိမရ ဘူးလို့သိရတယ်။ ရေကြောင်းတို့ အချို့တက္ကသိုလ်တွေက ပညာရေးလက်အောက်ကိုရောက်သွား ပြီလို့ပြောတယ်။ အဲဒီတော့ ရာထူးတိုးတဲ့အပိုင်းတို့ဘာတို့မှာ ရာထူးတိုးကို ပညာရေးဝန်ကြီးဌာန ကိုတင်ရမှာလား။ အရင်လိုပဲ ဆိုင်ရာကိုတင်ရမှာလားဆိုတာတွေက ပြဿနာဖြစ်လာတယ်။ ဒါတွေ ကိုဘယ်သူကခေါင်းခံဆောင်ရွက်မှာလဲဆိုတာတွေ အဖြေမပေါ်ဘူး။ အမှန်က ဒီလိုစနစ်ကို လုပ် မယ်ဆိုရင် ပညာရေးဝန်ကြီးဌာနက ကြိုတင်စီစဉ်ရမယ်။ အခုတော့ဘယ်လိုဖြစ်သွားလဲဆိုတော့ လုပ်နေတဲ့ပြောင်းလဲမှုက ဘာမှထူးခြားမှု မရှိတော့ဘူး။ ဒီလိုဖြစ်သွားတာက ကျောင်းသားတွေအတွက် ဝင်ခွင့်မဖြေရတဲ့အခါ ကျူးရှင်ကိစ္စတွေ အသက်ရှူချောင်သွားတယ်။ ဒါပေမဲ့ မိမိဝါသနာပါတဲ့ မေဂျာတွေကို သင်ကြားခွင့်မရဘူး။ လက်ရှိစနစ်မှာက အသက်မွေးဝမ်းကျောင်းအလုပ်နဲ့ ပညာနဲ့ ကိုက်ညီမှု မရှိဘူး။ ဥပမာ- ရူပဗေဒနဲ့ဘွဲ့ရပြီး သတင်းထောက်ဖြစ်နေတယ်ဆိုတာမျိုး။ အဲဒီအတွက် တစ်နှစ်ထက်တစ်နှစ် ကျောင်းပြီးလာတဲ့ ကျောင်းသားတွေအလေအလွင့်ဖြစ်တယ်။ ကျောင်းသားတွေအတွက်ရော၊ နိုင်ငံအတွက်ရောနစ်နာတယ်။

## ဒေါ်ဝိဝိရှိ (ကျောင်းသားမိဘတစ်ဦး)

ပထမပိုင်းတုန်းက ဝင်ခွင့်ဖြေရမယ်လို့သတင်းထွက်တယ်။ အခုတော့ မဟုတ်တော့ဘဲနဲ့ အရင် ကအတိုင်းအမှတ်နဲ့ဖြတ်ချယ်လို့ပြောကြပြန်တယ်။ အခုအချိန်ထိ တိတိကျကျ မသိရတဲ့အနေအထား မျိုးကတော့ မဖြစ်သင့်ဘူး။ အမှတ်နဲ့ဖြတ်ချယ်တဲ့စနစ်က တော်တော်ကြာနေပြီလေ။ မဖြစ်သင့်တော့ဘူး။ ပြောင်းလဲသင့်နေပြီ။ အမှတ်နဲ့ဖြတ်ချယ်မှုကြောင့် အန်တီသားတစ်ယောက်ဝါသနာကို လက်လွှတ်ဆုံးရှုံး ခဲ့ရဖူးတယ်။ ဆေးတက္ကသိုလ်ကို အမှတ် ၂ မှတ်တည်းနဲ့ ကပ်ပြတ်ခဲ့တာကြောင့် သွားဘက်ဆိုင်ရာ ဆေးတက္ကသိုလ်ကို ပြောင်းလဲတက်ခဲ့ရတယ်။ သူမပျော်တာကို အန်တီတို့ တွေ့ခဲ့ရတယ်။ အဲဒီတုန်းက အန်တီ စဉ်းစားဖူးတယ်။ ဝင်ခွင့်စာမေးပွဲထပ်လုပ်ပြီး ဆုံးဖြတ်ရင် ငါ့သားလေးတော့ ဆေးတက္ကသိုလ် တက်ခွင့်ရမှာလို့ လွန်ခဲ့တဲ့သုံးနှစ်လောက်က တွေးခဲ့ဖူးတယ်။ အခု ဒီနှစ်လုပ်မယ်ကြားတော့ ဝမ်းသာခဲ့ ရတာပေါ့။ မဖြစ်ဘူးဆိုတော့လည်း ဘယ်တတ်နိုင်ပါ့မလဲ။ ဒါဆိုရင်နောင်နှစ်မှာ ဝင်ခွင့်စာမေးပွဲနဲ့ လုပ်မလုပ်ဆိုတာကို ပညာရေး ဝန်ကြီးဌာနအနေနဲ့ တရားဝင်တိတိကျကျပြောသင့်တယ်။ ဒါမှလည်း ပြင်ဆင်သင့်တာတွေကို ပြင်ဆင်လို့ရမှာပေါ့။ အဲဒီအခါကျရင် ဝင်ခွင့်စာမေးပွဲကို စနစ်တကျနဲ့ ဆောင်ရွက်ပေးပါ။ လေးတန်းနဲ့ ရှစ်တန်း အချို့တွေလို မေးခွန်းပေါက်တာတွေဖြစ်သွားရင်တော့ ကျောင်းသားတွေ မိအေးနှစ်ခါနာဖြစ်သွားလိမ့်မယ်ဆိုတာ ပညာရေးဝန်ကြီးဌာနကလူကြီးမင်းများ သတိထားစေဖို့ ပြောကြားလိုပါတယ်။

## ကိုအောင်ရန်ဖြင့် (CONNECT institute ပညာရေးဝန်ဆောင်မှုလုပ်ငန်းတည်ထောင်သူ)

အမှတ်အနည်းအများပေါ်မူတည်ပြီး တက္ကသိုလ်တွေကို သွားတဲ့စနစ်ကို ဝင်ခွင့်စာမေးပွဲနဲ့ အစားထိုးပြောင်းလိုက်မယ်ဆိုရင် မြန်မာက နိုင်ငံတကာပညာရေးစနစ်ထဲကို ဝင်သွားပါလိမ့်မယ်။ ကျောင်းသားတွေအနေနဲ့ ပိုပြီး ယှဉ်ပြိုင်ရမယ့်အခွင့်အလမ်းတွေလည်း ရှိလာပါလိမ့်မယ်။ အခုလိုမျိုး ပညာရေးဝန်ကြီးဌာနအနေနဲ့ စနစ်တစ်ခုပြောင်းဖို့ ကြန့်ကြာနေတယ်ဆိုတာက အချိန်ပေးရမယ့် အလုပ်တစ်ခုအပေါ် အချိန်ပေးတယ်လို့ ကျွန်တော်ကတော့ မြင်တယ်။ ပြင်ဆင်ထားမှုမရှိဘဲ မြန် မြန်ဆန်ဆန်လုပ်လိုက်ရင် အများအယွင်းတွေ ရှိတတ်တယ်။



ပါတီနဲ့ဒီမိုကရေစီရွေးကောက်ပွဲဆိုတာကြီးဟာ အင်မတန်မှကို နတ်ကြီးတယ်လို့ ပြောရမယ်ဗျ။ အဲဒီရွေးကောက်ပွဲကြီး နီးလာလေလေ ပြဿနာတွေ တစ်ခုပြီးတစ်ခု ပေါ်လာလေလေ ဖြစ်နေတာကို တွေ့ရတယ်။ပေါ်လာသမျှ ပြဿနာတွေကို ခြုံငုံသုံးသပ်ရင်လည်းလက်ရှိ အစိုးရဟာ အဘက်ဘက်မှာ မနိုင်မနင်းဖြစ်ပြီး ဦးကနင်း ပဲ့ကထောင်၊ ပဲ့ကနင်း ဦးကထောင်ဆိုတဲ့ ပုံစံမျိုးပေါ်လာအောင်လုပ်တဲ့ ပြဿနာတွေ ဖြစ်နေကြတယ် ခင်ဗျ။

နိုင်ငံတကာက လေ့လာသူတွေ၊ နိုင်ငံအကြီးအကဲတွေ ဆိုတာဟာလည်း သတင်းအချက်အလက်တွေ၊ သတင်းမီဒီယာတွေကနေ တစ်ဆင့်သာ သတင်းတွေကို သိရတာကိုး။ ဒီတော့က နိုင်ငံတကာ မီဒီယာတွေရဲ့ တင်ပြပုံ၊စီစဉ်ပုံနဲ့ သတင်းအရေးအသား၊ စကားလုံး ရွေးချယ်မှုတွေဟာ အင်မတန်မှကို အရေးပါလှတယ်ခင်ဗျ။

လောလောဆယ် ကမ္ဘာတစ်လွှားမှာ ကြော်ငြာ လူသိများနေတာကတော့ လေ့စားဒုက္ခသည်တွေရဲ့သတင်းဆိုတာ အားလုံး အသိပါပဲ။ ဒီလေ့စားဒုက္ခသည်တွေ ဘယ်ကလာကြတယ် ဆိုတာကိုလည်း မြန်မာတွေ ကောင်းကောင်း သိကြပါတယ်။သို့သော်နိုင်ငံတကာ လေ့လာသူတွေကတော့ တကယ်ကိုပဲ မသိကြတာလား။ သိလျက်နဲ့ပဲ မသိချင်ယောင် ဆောင်ကြတာလား။ အဲဒီလိုဖြစ်လာအောင် နိုင်ငံတကာ မီဒီယာတွေကပဲ ပုံသွင်းယူနေတာလားဆိုတာကိုတော့ ကာယကံရှင်တွေပဲ သိလိမ့်မယ်ဗျ။

အမှန်ကတော့ အဲဒီလေ့စားဒုက္ခသည်တွေရဲ့အဖြစ်ဟာ အင်မတန် ရင်နာစရာကောင်းပါတယ်။ မလေးရှားမှာ လစာကောင်းကောင်းနဲ့ အလုပ်ရမယ်ဆိုပြီး လူကုန်ကူးသူတွေရဲ့ ဖျားယောင်းမှုကြောင့် ရှိစုမဲ့စုလေးတွေပေါင်နှံရောင်းချနေရပြီး လူကုန်ကူးဂိုဏ်းက တောင်းသမျှကို ပေးရ၊ အလုပ်ကလေးများ ကောင်းကောင်း ရလို့ရငြား သူတို့တိုင်းပြည်က ထွက်လာကြသူတွေပါ။ လူကုန်ကူးဂိုဏ်းတွေဟာလည်း အင်မတန်မှကို ငွေဝင်လမ်းပြောင့်နေကြသလိုပဲ။

သို့သော် တလောလေးက ဖော်ထုတ်နိုင်ခဲ့တဲ့ အင်ဒိုနီးရှားက ကျွန်ုပ်တို့အလုပ်သမားတွေ ကိစ္စကနေစပြီးတော့ သက်ဆိုင်ရာနိုင်ငံ

တွေက လူကုန်ကူး ဂိုဏ်းတွေကို ထိထိရောက်ရောက်အရေးယူလာကြလေတော့က အရင်လမ်းကြောင်း အတိုင်းရေကြောင်းချီလာနေကြတဲ့လူကုန်ကူးလေတွေကို အရင်က လက်သင့်ခံနေကျနိုင်ငံတွေက လူကုန်ကူးဂိုဏ်းတွေက လက်သင့်မခံတော့တာကြောင့် ဘယ်ဆိပ်ကမ်းမှကပ်လို့မရတဲ့ ပင်လယ်ပြင်မှာလေ့စားဒုက္ခသည်ဘဝ ရောက်ကြရတာပါပဲခင်ဗျ။

မောင်ဟက်ကာတို့က သတင်းသမား အလုပ်လုပ်ရတာဆိုတော့ နိုင်ငံတကာ မီဒီယာတွေနဲ့ အမြဲ

မပြတ် ထိတွေ့နေကြရတာပါခင်ဗျ။ ဒီတော့က အဲသည့် လေ့စားဒုက္ခသည်တွေနဲ့ ပတ်သက်လို့ နိုင်ငံတကာ မီဒီယာတွေက ဘယ်လိုတင်ပြခဲ့တယ်၊ ဘယ်လိုတင်ပြနေတယ် ဆိုတာကိုလည်း ကောင်းကောင်းကြီး သိပါသလေ။

ခုမှမဟုတ်ပါဘူး။ ဟိုးအရင်ရခိုင်ပြည်နယ်ဘက်မှာ ပြဿနာတွေ စဖြစ်ကတည်းက နိုင်ငံတကာ မီဒီယာတချို့ရဲ့ တင်ပြပုံဟာ အင်မတန်မှ ပညာသားပါလှတာကို တွေ့ခဲ့ရပါတယ်ခင်ဗျ။ ဓာတ်ပုံတွေကို ရွေးချယ်ထားတာ၊ အစီအစဉ်

ချပြီး တင်ပြထားတာတွေကိုက အင်မတန် ပညာသား ပါတယ်ခင်ဗျ။ ပညာတွေလည်း ရပါရဲ့ခင်ဗျ။

ဒီလိုပြောလို့ နိုင်ငံတကာ မီဒီယာတွေမှာ တာဝန်ထမ်းဆောင်နေကြတဲ့ မြန်မာတွေ အထင်မလွဲကြစေချင်ဘူးဗျ။ ဓာတ်ပုံသတင်းထောက်တွေ၊ရိုးရိုးသတင်းထောက်တွေအနေနဲ့ ဘယ်လိုပဲ ရိုက်ပို့၊ ရေးပို့ကြသည်ဖြစ်စေကာမူ သက်ဆိုင်ရာအယ်ဒီတာတွေက သူတို့လိုချင်တဲ့ပုံစံဖြစ်အောင် ရွေးချယ်စီစဉ်၊ တည်းဖြတ်သုတ်သင်လိုက်

ကြတော့က သူတို့လည်း ဘယ်တတ်နိုင်တော့ မလဲခင်ဗျ။

သတင်းအရေး အသားတွေမှာလည်း ဒီလေ့စားဒုက္ခသည်တွေဟာဘင်္ဂလားဒေ့ရှ်နိုင်ငံကောင်းစားမြို့ ဆိပ်ကမ်းကနေ ထွက်ပြေးလာကြတယ်ဆိုတာကို ပြန်ကိုးကားဖော်ပြတဲ့ နိုင်ငံတကာ သတင်းတချို့မှာတော့ ဝေလည်လည်ဖြစ်နေတာကို တွေ့ရပြန်တယ်ဗျ။ ပြန်ကြားရေးဝန်ကြီး ဌာနကထုတ်ပြန်တဲ့သတင်းကို ကိုးကားဖော်ပြရာမှာလည်းအဲဒီလိုပဲ ရောကောသောကောနဲ့ မလိမ့်တပတ် လုံးတုပ်ထားလို့ ပြန်ကြားရေးဝန်ကြီးက တောင် သူ facebook စာမျက်နှာပေါ်မှာ အဲဒီအကြောင်းကို ရေးထားတာတွေလိုက်မိသေးသလေ။

ဒီတော့က မလေးရှားကနေ မြန်မာတွေထွက်သွားဆိုပြီး ဆန္ဒပြတာတွေလည်း ပေါ်လာတယ် ခင်ဗျ။ ကုလသမဂ္ဂအပါအဝင် နိုင်ငံတကာကလည်း အဲဒီကိစ္စကို ဝိုင်းပြောလာကြရောခင်ဗျ။

ပြီးတော့က မြန်မာနိုင်ငံ အစိုးရပိုင် အင်တာနက်ဝက်ဘ်ဆိုက်တွေကို အနှောင့်အယှက်လုပ်လာကြတာတွေပါနောက်ဆက်တွဲ အဖြစ်နဲ့ ပေါ်လာကြသလေ။ #Op Myanmar လို့တောင် စစ်ဆင်ရေးနာမည်ပေးထားကြသေးသလေ။ သူတို့နှောင့်ယှက်မယ့် ဝက်ဘ်ဆိုက်စာရင်းပြုစုထားကြတာတွေကို လဲတွေ့ရသလေ။ ထူးဆန်းတာက မြန်မာတချို့ကလည်း ဝင်ပါနေကြတာကို တွေ့ရပြန်သလေ။ ဧပြီလကုန်ပိုင်းလောက် ကတည်းက နှောင့်ယှက်နေကြတာ တွေဟာခုရက်ပိုင်းအတွင်းမှာ ပိုစိပ်လာတာကိုတွေ့ရသလေ။

မဟာစည် သာသနာ့ရိပ်သာ ဝက်ဘ်ဆိုက်လိုဘာသာရေးဝက်ဘ်ဆိုက်ကိုတောင် လုပ်သွားသေးသလေ။ မြန်မာတွေဘက်ကတော့ အင်မတန်မှကို ထိန်းထိန်းသိမ်းသိမ်းနဲ့ တုံ့ပြန်ကြတာကို တွေ့ရပါတယ်ဗျ။ မီဒီယာတွေကလည်း ပဋိပက္ခရပြု သတင်းရေးသားနည်းနဲ့ ထိန်းထိန်းသိမ်းသိမ်းရေးကြတာကို တွေ့ရပါသလေ။

သို့သော် တစ်ဖက်က ဖွဲ့နေတဲ့ပုံကတော့ ဘင်္ဂလားကထွက်ပြေးလာတဲ့ လေ့စားဒုက္ခသည်တွေကိစ္စ၊ လူသားချင်းစာနာထောက်ထားရမည့် ကိစ္စကနေ နောက်ဆက်တွဲလူမျိုးရေး ဘာသာရေးဆိုင်ရာ ပဋိ

ပက္ခတွေအထိ ဆင့်ပွားဖြစ်လာစေချင်တဲ့ သဘောဆောင်နေတာကို တွေ့ရတယ်ဗျ။အဆင့်ဆင့်ကွဲမယ့် ဝိုင်းကြီး တစ်လုံးကို လုပ်နေတာဗျ။

ဒီတော့က အဖြစ်အပျက်အားလုံးကို ခြုံကြည့်တဲ့အခါ နိုင်ငံတကာ လေ့လာသူတွေ၊ နိုင်ငံတကာအဖွဲ့အစည်းတွေအနေနဲ့ မြန်မာတွေရက်စက်လှသည်လား၊ လူမဆန်လှပါကလား၊ အစိုးရကလည်းဘာကိုမှ တာဝန်မယူနိုင်ပါလားလို့ မြင်သွားကြမှာ မဆန်းပါဘူးခင်ဗျ။

ဒီလို သဘောမျိုးဆောင်တဲ့ ပြဿနာမျိုးတွေ ရှေ့မှာ ဖြစ်ခဲ့တာတွေကလည်း မနည်းလှဘူးခင်ဗျ။ ဒီနှစ်အတွင်းမှာ ခပ်စိပ်စိပ်လေး ပိုဖြစ်လာတာကိုး ခင်ဗျ။ ဒီတော့က ဒီလို မနိုင်မနင်းဖြစ်နေတဲ့ အစိုးရမျိုးကို ဘာအကြောင်းကြောင့် ဆက်ပြီးထောက်ခံနေမှာလဲဆိုတဲ့ အကျိုးသက်ရောက်မှုတွေပါ ဖြစ်လာနိုင်တယ်ခင်ဗျ။ ပေါ်ပေါက်လာတဲ့ အခြေအနေကို အမီအရမ်းဆုပ်ပြီး နှစ်ဆင့်ကွဲ၊ သုံးဆင့်ကွဲအဆင့်ဆင့်ပေါက်ကွဲမှုဖြစ်အောင် လုပ်တတ်သူတွေကလည်း အများသားကိုးခင်ဗျ။

ဒီတော့က နိုင်ငံရေးပဲခဲနေသူတွေ၊ အတွေ့အကြုံ ရှိသူတွေအနေနဲ့ကတော့ ဘာဖြစ်ချင်လို့ ဘယ်အကွက်ကို ခင်းနေတယ်ဆိုတာကို သဘောပေါက်ကြပေမယ့် ပြည်သူ့အများစုကတော့ မြန်မာပီပီ မျိုးချစ်စိတ်ပြင်းတယ်ဗျ။ သွေးဆူလွယ်တယ်ဗျ။ မဟာဗျူဟာမြောက် နိုင်ငံရေးလှုပ်ရှားသူတွေဟာ အဲဒီအချက်တွေကို လည်းကောင်း ကောင်းကြီးသိကြပါတယ်ဗျ။ ဘယ်အချိန်မှာ ဘယ်လိုလေး လုပ်လိုက်ရင်ဖြင့် ဘယ်သူတွေ ဘယ်လို ပါလာကြပြီး ဘာတွေ ဆက်ဖြစ်ကုန်မယ်ဆိုတာ မဟာဗျူဟာ သမားတွေကောင်းကောင်းကြီး သိထားကြပါတယ်ဗျ။

ဒီတော့က အဲဒီလို အဆင့်ဆင့်ကွဲနိုင်တဲ့ဝိုင်းကြီးကို စနက်တိ ဖြုတ်ဖို့အရေးမှာ အားလုံး မျှမျှတတ ထိန်းထိန်းသိမ်းသိမ်းလေးပိုင်းလုပ်ပေးကြဖို့ လိုမယ်ခင်ဗျ။ ပြိုင်တူတွန်းရင်ရွှေ့ပါတယ်ဗျ။ သို့သော် တစ်ဖက်တည်းကနေ ညီညာတူ ဝိုင်းတွန်းကြဖို့တော့ လိုတယ်ခင်ဗျ။

# လူ့ဘောင်သစ် လူငယ်အဖွဲ့ရေရှားပါးသည့် ဒေသများသို့ ရေတွင်းတူး လှူဒါန်းမည်

နီလမြည် ရန်ကုန်၊ မေ ၂၅  
ရေတွင်းတူး စရိတ်ကြီးမားသောကြောင့် ရေအခက်အခဲဖြစ်ပေါ်နေသောဒေသများသို့လူ့ဘောင်သစ် လူငယ်အဖွဲ့က ရေတွင်းတူး လှူဒါန်းသွားမည် ဖြစ်ကြောင်း သတင်းရရှိသည်။  
လက်ရှိတွင် တောင်သာမြို့နယ် ကျေးရွာ ၂၀ ကျော်အတွင်း

နေထိုင်သော ရွာသားများမှာ ရေအခက်အခဲ ဖြစ်ပေါ်နေပြီး တောင်သာမြို့နယ် ရေပေးဝေရေးလူငယ်အဖွဲ့နှင့် ပူးပေါင်းကာ မြို့နှင့် အလှမ်းဝေးသည့် ကျေးရွာများ အတွက် စက်ရေတွင်း ၁၀ တွင်းတူး၍ လှူဒါန်းရန် စီစဉ်လျက်ရှိကြောင်း လူ့ဘောင်သစ် လူငယ်အဖွဲ့မှ တွဲဖက်အတွင်းရေးမှူး ကိုဟန်သူက ပြောသည်။

“အစကတော့ ရေလှူမလို့ပဲ။ ဒါပေမဲ့ ရေပဲလှူလို့ ကုန်သွားရင် ထပ်လို့မှာပဲ။ ဒါကြောင့် ရေတွင်းတူးပြီးလှူမယ်။ အမြဲတမ်းသုံး လို့ရတာပေါ့”ဟု ၎င်းက ပြောသည်။  
ခန့်မှန်းချက်များအရ အနက်ပေ ၇၀၀ တွားလျှင်ပင် ရေချိုရ ရန် ခက်ခဲနေပြီး တူးဖော်ခံမှာ တစ်ပေလျှင် ၅၀၀၀ ကျပ်၊ ပိုက်အရှည်တစ်ပေလျှင် ၉၀၀ ကျပ်၊ အင်ဂျင်တစ်

လုံးလျှင် နှစ်သိန်းကျပ် ကျသင့်မည် ဖြစ်သောကြောင့် အလှူငွေ လိုက်လံကောက်ခံနေကြောင်း ဆက်သွယ် လှူဒါန်းလိုသူများအနေဖြင့် ၀၉-၇၉၆၈၂၁၁၈၄၊ ၀၉-၄၂၃၇၁၅၁၄၉၊ ၀၉-၄၂၁၁၄၂၇၁၀၊ ၀၉-၇၉၈၄၁၀၇၃၃ ဖုန်းများသို့ ဆက်သွယ်နိုင်ကြောင်း ကိုဟန်သူက ပြောသည်။





နိုင်ငံ၏ပြည်တွင်းပြည်ပရင်းနှီးမြှုပ်နှံမှု ပမာဏတို့သည် နှစ်စဉ်ဆိုသလို ဆက်တိုက်မြင့်တက်လာနေရာ အလုပ်အကိုင်အခွင့်အလမ်းများလည်း ယခင်ကထက်ပိုရှိလာသည်။ လုပ်ငန်း ကျွမ်းကျင်မှု၊ ပညာရပ်ဆိုင်ရာနှင့် ဘာသာစကားတတ်မြောက်မှုတို့ကြောင့် တစ်လလျှင် ကျပ် ၅သိန်း၊ ၆ သိန်းအစရှိသည့် လစာတို့ကိုပင် လူငယ်တို့ လွယ်လွယ်ရလာကြသည့် အနေအထားရှိလာသည်။ ထို့အတွက်ကြောင့် အလုပ်တစ်ခုလုပ်လိုလျှင် ဦးဆုံးဆောင်ရွက်ရသည့် CV ဖောင်ရေးသားနည်းနှင့် အင်တာဗျူးဖြေဆိုနည်းတို့က ယှဉ်ပြိုင်မှုအတွက် အရေးပါလာမည်။ ယင်းကိုအခက်မကြုံစေရန် မြန်မာနိုင်ငံမှနေ၍ စင်ကာပူနိုင်ငံရှိ နာမည်ကြီးဆေးကုမ္ပဏီတွင် အလုပ်ရအောင်ပြည်ပနိုင်ငံသားတို့နှင့် ယှဉ်ပြိုင်ကာ စွမ်းဆောင်နိုင်သူလည်းဖြစ်၊ ကင်ဆာဆရာဝန်ကြီးလည်းဖြစ်သည့် ဒေါက်တာအောင်မျိုးနှင့် ဆက်သွယ်ကာ ၎င်း၏အတွေ့အကြုံအပေါ် အခြေပြုဖြေဆိုထားသည်တို့ကို ဖော်ပြပေးလိုက်ရပါသည်။

CV(Curriculum Vitae) ဖောင် (ကိုယ်တိုင်ရေးမှတ်တမ်း)က ဘာကြောင့် အရေးကြီးလာတာလဲဆရာ။

ဒါက ဘာလို့လဲ ဆိုတော့ . . . CV ဟာ ကိုယ့်ရဲ့အရည်အချင်း၊ အတွေ့အကြုံ၊ ကျွမ်းကျင်မှုတွေကို ပြောပြမယ့် အလွန်အရေးကြီးတဲ့ မှတ်တမ်းတစ်ခုကြောင့်မို့ပါ။

အလုပ်လျှောက်တဲ့အခါမှာ ဖြစ်ဖြစ်၊ အလုပ်ထဲမှာ ရာထူးတိုးဖို့ အတွက်ပဲဖြစ်ဖြစ်၊ Scholarship လျှောက်တဲ့နေရာမှာပဲ ဖြစ်ဖြစ် CV ဟာ သိပ်အရေးကြီးပါတယ်။ ကိုယ့်အရည်အချင်းကို ရွေးချယ်မယ့်သူသိအောင် စပြီးပြောပြနိုင်တဲ့ အထောက်အထားဖြစ်လို့ပါပဲ။ လူလူချင်းတွေ့ရင် ပထမဆုံး ကိုယ်အပေါ် သူ့ရဲ့အထင်အမြင်က အရေးကြီးစေချင်တယ်ဆိုရင် လူချင်းမတွေ့ခင် မိမိကိုရွေးချယ်မယ့်သူဖတ်မယ့် CVဟာအထင်အမြင် သိပ်ကောင်းနေဖို့လိုတာပေါ့။ ကိုယ်ရဲ့ CV ဖတ်ပြီးတာနဲ့ ကိုယ့်ကို အင်တာဗျူးခေါ်ချင်စိတ်၊ အလုပ်ခန့်ချင်စိတ်၊ Scholarship ပေးလိုစိတ်ပေါက်သွားအောင် ရေးရမှာ။ ဒါကြောင့် အရေးကြီးလာတာပါ။

အဲဒီလို CV မှီ ဘယ်လိုရေးရမလဲ။

အခုတော့ ပြောင်းလဲနေပြီလား မသိဘူး။ အရင်တုန်းကတော့ CV ရေးဖို့လိုရင် မိတ္တူဆိုင်၊ ကွန်ပျူတာဆိုင်က ပုံစံကိုယူပြီး ဖြည့်ချင်ရင်ဖြည့်၊ ပိုသပ်သပ်ရပ်ရပ် ဖြစ်စေချင်ရင် ကွန်ပျူတာစာစီခိုင်းလိုက်တာပေါ့။ အမည်၊ မွေးသက္ကရာဇ်၊ လူမျိုး၊ ဘာသာ၊ ဖခင်အမည် အစရှိတာတွေနဲ့စတဲ့ ပုံစံကိုဖြည့် လိုက်တာပါပဲ။ အရင်က ကိုယ်တိုင်လည်း အလုပ်ရှာခဲ့၊ အခုလူတွေကိုလည်း အလုပ်ခန့်တော့မှ လူမျိုးတို့၊ ဘာသာတို့ဆိုတာ အရေးမှမကြီးပဲ။ ဘယ်လူမျိုး၊ ဘယ်ဘာသာမဆို ကိုယ့်အလုပ်အတွက် အရည်အချင်းရှိတဲ့ သူဆို အလုပ်ခန့်မှာပဲ။ အဖေအမည်ဆို ပိုတောင်မှ မသိချင်သေးတယ်။ လွန်ခဲ့တဲ့ နှစ်တွေကကျွန်တော်ဌာနမှာ ဒေသဆိုင်ရာမန်နေဂျာ တစ်ယောက်နဲ့ ကင်ဆာဆရာဝန် တစ်ယောက်လိုတော့ မန်နေဂျာရာထူးအတွက် မွန်ဘိုင်း(ဘုံဘေ)ကတစ်ယောက်နဲ့ ကင်ဆာပညာ ရှင်ရာထူးအတွက် တရုတ်ပြည်က ကင်ဆာအထူးကု ဖြစ်ပြီးစင်ကာပူက Ph.D ရထားတဲ့ သူတစ်ယောက်ကို ကျွန်တော်ခန့်ခဲ့တယ်။ လူမျိုး၊ ဘာသာတွေ အရေးမကြီးပါဘူး။ အခြား ဌာနတွေ၊ ကုမ္ပဏီတွေမှာလည်း ဒီလိုပဲ။ ကိုယ်လိုချင်တဲ့ အရည်အချင်း ရှိရင် အလုပ်ခန့်မှာပဲ။

ပြောချင်တာက ကျွန်တော်တို့က မလိုအပ်တဲ့ အချက်အလက်တွေအတွက် အရေးကြီးတဲ့ (ရွေး



ဘွဲ့ရခါစ လူငယ်တွေဆိုရင်လည်း ကျောင်းတုန်းက ဘာသာရပ်တွေမှာ၊ ကျောင်းတွင်း၊ ကျောင်းပြင်လုပ်ခဲ့တဲ့ Activity တွေမှာ အောင်မြင်မှုတွေ ရှိခဲ့လိမ့်မယ်။ အနည်းဆုံး ၅ ရက်.. တစ်ပတ်လောက်တော့တွေးကြည့်၊ ရေးပြစရာ အောင်မြင်မှုတွေ တွေ့လာလိမ့်မယ်။

“စင်ကာပူ နာမည်ကြီးဆေးကုမ္ပဏီမှ ကင်ဆာဆရာဝန်ကြီး ဒေါက်တာအောင်မျိုးနှင့် တွေ့ဆုံမေးမြန်းခြင်း”

မင်းသုအောင် မေးမြန်းသည်။

ချယ်မယ့်သူ စဖတ်မယ့်) ပထမစာမျက်နှာရဲ့ အပေါ်ပိုင်း တစ်ဝက်လောက်ကို ဖြုန်းပစ်လိုက်တာ။

ဟုတ်ပါပြီ။ ဒီတော့ ပထမအမည်၊ နောက်က ပညာရေး(ဘွဲ့)နဲ့ ဆက်သွယ်ဖို့ လိပ်စာ (ဖုန်းနံပါတ်) ရေးပြီးရင် ကိုယ့်ရဲ့ အရည်အချင်းနဲ့ အောင်မြင်မှုအကျဉ်းချုပ်ကို စရေးပါ။ သိပ်အရေးကြီးပါတယ်။ တကယ်တော့ အလုပ်ရှင်ဖြစ်ဖြစ်၊ ပညာသင်ဆုပေးမယ့် တက္ကသိုလ်ကဖြစ်ဖြစ် ဒါကို သိချင်တာ။ ကိုယ့်ရဲ့အလုပ်အတွက် လူမှန်နေရာမှန်ဖြစ်ပါမလားဆိုတာ စသိချင်တာ။ မဟုတ်ရင် ရေရှည်မှာသူရော၊ ကိုယ်ရော စိတ်ဆင်းရဲရမှာ။ အဲဒီတော့ရေးရင် ကိုယ့်ရဲ့ အရည်အချင်း၊ အောင်မြင်မှု တစ်ခုစီကို စာကြောင်းတစ်ကြောင်းနဲ့ တိုတိုရှင်းရှင်းရေးပါ။ ၄/၅ ခုလောက်ပေါ့။ အရေးကြီးဆုံးက အဲဒီထဲမှာ ဘာတွေရေးရမလဲဆိုတာပဲ။

အဲဒီလို အောင်မြင်မှုတွေ၊ ရလဒ်တွေကို အခြေခံ ရေးပြနိုင်ရင် CV ဖတ်နေနိုင်တဲ့ အလုပ်ရှင်တောင် ချက်ချင်းထင်ပြီး ခင်ဗျားတို့ဆီ ချက်ချင်း ဖုန်းဆက်လာနိုင်တယ်။ ဒီလိုအရည်အချင်းရှိတဲ့လူမျိုး မလိုချင်တဲ့သူရှိမလား။ အဲဒီတော့ ကိုယ့်ဘက်က အဲဒီလိုရေးပြနိုင်ဖို့ပဲ လိုတာပေါ့။ အချိန်တစ်ခုပေးပြီး ငါဘာအောင်မြင်မှုတွေ၊ ရလဒ်တွေရခဲ့သလဲဆိုတာ စတွေးရ၊ စအားထုတ်ရမှာပေါ့။

ကျွန်တော် အလုပ်ရှာတုန်းက ဒါမျိုးကိုရေးတာ ၅ ရက်လောက်ကြာတယ်။ ငါ့မှာ ဘာအောင်မြင်မှုတွေ ရခဲ့သလဲဆိုတာ တွေးလိုက်၊ ရေးလိုက်၊ ပြင်လိုက်၊ ပြန်ရေးလိုက်

နဲ့ပေါ့။ မြန်မာပြည်က ဆေးရုံ ၄ ခုမှာ ၁၀နှစ်ကျော်လောက်(နောက်ဆုံးရန်ကုန်ဆေးရုံကြီး၊ ကင်ဆာဌာနမှာလည်း ၅ နှစ်ကျော်လောက်) အလုပ်လုပ်ခဲ့ပါရဲ့။ လူနာတွေက လိုက်ရတာလည်း အမြောက်အမြား။ ရလဒ် စဉ်းစားကြည့်တော့ စဉ်းစားရတော်တော်ခက်တယ်။ ဒါပေမဲ့ ကျွန်တော်ပြောရဲတယ်။ အလုပ်လုပ်နေတဲ့ သူတွေ အားလုံးမှာ အောင်မြင်တဲ့ Result ရလဒ် တစ်ခုမဟုတ်၊ တစ်ခုတော့ရှိတယ်။ ကျွန်တော်တို့ စနစ်တကျ တွေးမထားလို့သာ။ ဘွဲ့ရခါစ လူငယ်တွေဆိုရင်လည်း ကျောင်းတုန်းက ဘာသာရပ်တွေမှာ၊ ကျောင်းတွင်း၊ ကျောင်းပြင် လုပ်ခဲ့တဲ့ Activity တွေမှာ အောင်မြင်မှုတွေရှိခဲ့လိမ့်မယ်။ အနည်းဆုံး ၅ ရက်.. တစ်ပတ်လောက်တော့ တွေးကြည့်၊ ရေးပြစရာ အောင်မြင်မှုတွေ တွေ့လာလိမ့်မယ်။

အင်တာဗျူးမပြေခင် ဘာတွေ ပြင်ရမလဲဆရာ။

အင်တာဗျူးမပြေခင် လုပ်ရမယ့် အလုပ် ၂ခု ရှိပါတယ်။

ပထမလုပ်ရမှာက ကိုယ်လုပ်မယ့် ကုမ္ပဏီ၊ အဖွဲ့အစည်း၊ ဌာနအကြောင်းသိအောင် လုပ်ရမယ်။ ပြီးတော့ ကိုယ်လုပ်ချင်တာက ဘယ်အပိုင်း၊ ဘယ်ဌာန၊ ကိုယ့်တာဝန်ကဘာဆိုတာ သေချာလေ့လာရမယ်။

အင်တာဗျူးမှာ ဘယ်လို မေးခွန်းတွေ မေးတတ်သလဲ ဆရာ။

အင်တာဗျူး မေးတဲ့သူက ပထမဆုံး . . . စကားစမြည်လေး နည်းနည်း ပြောလိမ့်မယ်။ ပြီး

ရင် . . . စမေးလေ့ ရှိတာက . .

(၁)ကဲ . . . မင်းအကြောင်းလေး ပြောပြစမ်းပါလို့။ အဲဒီမေးခွန်းအတွက် . . . ကိုယ့်အကြောင်းကို ဘယ်ကစပြောမယ်၊ အင်တာဗျူးခေါ်တဲ့ အလုပ်ခန့်လျှော်ညီအောင် ဘယ်လောက်တော့ ပြောမယ်ဆိုတာ စဉ်းစားထား၊ ပြင်ဆင်လေ့ကျင့်ထားပါ။ တချို့တွေဖူးတယ်။ ကိုယ့်အကြောင်းပြောတာတောင်မှ ပြင်ဆင် မထားတော့ . . . အဲ . . . အား . . . နဲ့ . . . ခွေးအကြီး လည်း နင်းခံရသလို . . . အစီအစဉ် မကျဘူး။ ဒါနဲ့ပဲ ရှေ့ဆက်မေးမှာတွေ အတွက် ကိုယ့်အပေါ် အထင်အမြင်က မကောင်းတော့ဘူး။

(၂) နောက်မေးခွန်းက-မင်းရဲ့ အရင်အလုပ်က အတွေ့အကြုံအကြောင်းပြောပြပါလို့။ အလုပ်ခန့်မယ့်သူက အရင်အလုပ်တုန်းက ဘာအတွေ့အကြုံတွေ ရှိတယ်။ ဒီအတွေ့အကြုံတွေကို အခုလျှောက်တဲ့အလုပ်မှာ ဘယ်လို အသုံးဝင်တယ်ဆိုတာ သိချင်တယ်လေ။

(၃)နောက်မေးခွန်းတစ်ခုက အဲဒီအရင်အလုပ်တုန်းက အောင်မြင်မှုတွေရှိခဲ့ရင် ပြောပြပါဆိုတဲ့မေးခွန်းပေါ့။ ဒါကိုလည်း သေချာတွေးထားရမှာ။ အခုနောက်ပိုင်း အလုပ်လုပ်ခဲ့တဲ့ အတွေ့အကြုံသာမကဘူး လုပ်ခဲ့တဲ့အလုပ်တွေပေါ်မှာ ဘာအောင်မြင်မှုတွေရခဲ့သလဲဆိုတာ ပိုအလေးထားလာကြတယ်။ ဒါကလည်း သေချာစဉ်းစားထားရင် ပေါ်ပါတယ်။

(၄) နောက်မေးလေ့ရှိတာက ဘာကြောင့် အရင်အလုပ်က ထွက်ချင်တာလဲလို့။ ဒီမေးခွန်းကို သတိထား ဖြေပါ။ အရင် အလုပ်ရှင် မကောင်းလို့စသဖြင့် အရင်

အလုပ်မကောင်းကြောင်း မပြောမိပါစေနဲ့။ အဲဒီလိုပြောရင် အလုပ်ခန့်မယ့်သူက သူတို့ကိုလည်း မကောင်းကြောင်း ပြောနိုင်တယ် ထင်တတ်တယ်။ အကောင်းဆုံး အဖြေကတော့ အရင်အလုပ်က ကောင်းပါတယ်။ လုပ်ရတာလည်းပျော်တယ်။ ဒါပေမဲ့ ဒီထက် အတွေ့အကြုံရချင်လို့ အခုအလုပ်ကို လျှောက်တာပါ ဆိုတာမျိုးပေါ့။

(၅)နောက်အလုပ်ခန့်တဲ့သူတွေ သိပ်သိချင်တာက ဘာကြောင့် သူတို့ရဲ့ အလုပ်မှာ လုပ်ချင်တာလဲဆိုတာ မေးပါလိမ့်မယ်။ ဒါကျတော့ အရင်ဆောင်းပါးတစ်ပုဒ်ဖြစ်တဲ့ အကောင်းဆုံး မိတ်ဆက်စာရေးနည်းမှာ ပြောထားသလို - လူကြီးမင်းတို့ အဖွဲ့အစည်း၊ ကုမ္ပဏီက ဒါတွေ လုပ်နေတယ်ဆိုတာ ကျွန်တော် သိတယ်။ (ဒါကြောင့် . . . အစမှာ ပြောခဲ့တာ။ ကိုယ်အလုပ်လျှောက်တဲ့အဖွဲ့အစည်း၊ ကုမ္ပဏီအကြောင်း သိအောင်လုပ်ထားဆိုတာ။ အဲဒီလိုပြောရင်သူတို့အကြောင်း တော်တော်လေ့လာထားတာပဲ ဆိုပြီး အင်တာဗျူးတဲ့သူ တော်တော် သဘောကျသွားပြီ။) ခင်ဗျားကလည်း ဒီလိုအရည်အချင်း၊ ဒီလိုအတွေ့အကြုံရှိတဲ့သူ ရှာနေတယ်။ ကျွန်တော့်မှာ ခင်ဗျားလိုချင်တဲ့ အရည်အချင်း၊ အတွေ့အကြုံတွေ ရှိတယ်။ ကျွန်တော်ကလည်း ကျွန်တော့်အရည်အချင်းတွေ အစွမ်းကုန် သုံးနိုင်မယ့် ခင်ဗျားအလုပ်ကို သိပ်စိတ်ဝင်စားလို့ ခင်ဗျားတို့ အလုပ်မှာ လုပ်ချင်တာဆိုရင် သူတို့ဘယ်လောက် သဘောကျမလဲ။

စဉ်းစားသကြည့်။ (၆)တစ်ခါတလေ . . . မင်းရဲ့ အားသာချက်၊ အားနည်းချက်တွေက

ဘာလဲလို့ မေးတတ်တယ်။ ဒီမေးခွန်းကျတော့ အထူးသဖြင့် အားနည်းချက်ဖြေဖို့ စဉ်းစားထားရမယ်။ ကိုယ့်ရဲ့ အားနည်းချက်ကို ကောင်းတဲ့အမြင်နဲ့ ဖြေနိုင်ဖို့ ပြင်ဆင်ထားရမယ်။ ဥပမာ ကျွန်တော်က အလုပ်အပေါ် အလွန် ဇောကပ်တာ။ ညနေပြန်တာ နောက်ကျလို့ မိသားစုတွေ မကြိုက်ဘူး။ အဲဒါကျန်တော့ အားနည်းချက်ဖြစ်နေတာပေါ့ဗျာ ဆိုရင် အလုပ်ကိုတော့ ဂရုစိုက်မယ့်သူပဲဆို ပြီးအလုပ်ခန့်မယ့်သူဘက်က မြင်နိုင်တာပေါ့။ ဒီမေးခွန်းကိုတော့ သေချာတွေးပြီး ပြင်ဆင်ထားပါ။

(၇) သူတို့ မေးချင်တာ မေးပြီး သွားရင် မဖြစ်မနေမေးတဲ့မေးခွန်းကတော့ မင်းအနေနဲ့ ဘာတွေသိချင်လဲ။ မေးစရာတွေ ရှိသလဲလို့။ တကယ်တော့ အင်တာဗျူးဆိုတာ . . . အလုပ်ခန့်မယ့်သူကပဲ မေး၊ ကိုယ်ကဖြေပဲ ဖြေရတာမျိုး မဟုတ်ဘူး။ ကိုယ်သိချင်တာလည်း မေးကို မေးရမယ်။ ဘာလို့လဲ ဆိုတော့ သူတို့က မကြိုက်ရင် ကိုယ့်ကို မခန့်လို့ ရသလို၊ ကိုယ်ကလည်း သူတို့ရဲ့ အဖွဲ့အစည်း၊ အလုပ်ကို မကြိုက်ရင် မလုပ်ဘဲ နေလို့ရတဲ့ အခွင့်အရေးရှိတယ်လေ။

(၈) နောက်ဆုံးအရေးကြီးဆုံး မေးခွန်းကတော့ လစာဘယ်လောက်မျှော်လင့် သလဲဆိုတာပဲ။ ဒါကျတော့ ကိုယ်က ပါးပါးနပ်နပ်ရှိရမယ်။ သူတို့ရဲ့ အဖွဲ့အစည်း၊ ကုမ္ပဏီကလည်း လေးစားရတဲ့ အဖွဲ့အစည်း ဖြစ်တယ်ဆိုရင် အဖွဲ့အစည်းရဲ့ မူအတိုင်းပဲလုပ်ပါ။ လက်ခံပါတယ်ဆိုပြီး သူတို့ သဘောလွတ်ပေးထားလိုက်ပါ။ သူတို့ မှန်မှန်ကန်ကန်လုပ်လိမ့်မယ်။ ကိုယ်သွားတောင်းရင်တောင်မှ လစာနည်းနေနိုင်တယ်။ တကယ်လို့ သူတို့ရဲ့ အဖွဲ့အစည်း၊ ကုမ္ပဏီက ဘယ်လိုမှန်းမသိရင်တော့ ကိုယ်မျှော်လင့်တာ ပြောပြလိုက်ပါ။ တစ်ခါတလေ ကျွန်တော်တို့က ကိုယ်ကတောင်းတာ သိပ်များသွားရင် အလုပ်မခန့်တော့ဘူးလို့များ ရှိမလားလို့ ထင်ပြီးလျှော့ ပြောတတ်တယ်။ တကယ်တော့ အလုပ်ခန့်ဖို့ စဉ်းစားတဲ့နေရာမှာ လစာများတာက သိပ်အရေးမကြီးဘူး။ အရည်အချင်းကြိုက်ရင် ခန့်မှာပဲ။ သိပ်ရေးမချပါနဲ့။ သူတို့မှာလည်း မှန်းထားတဲ့လစာ ရှိပြီးသား။ ကိုယ်မျှော်လင့်တာ သိပ်များနေရင် ညှိနှိုင်းပါလိမ့်မယ်။

ကဲ အခု အင်တာဗျူးမှာ မေးတတ်တဲ့ မေးခွန်းတွေလည်း သိပြီ၊ အဖြေတွေကို ဘယ်လို ပြင်ရမလဲဆိုတာလည်းသိပြီ။ ဒီတော့ဘယ်လို ဖြေမယ်ဆိုတာ သေချာပြင်ထားကြပေတော့။ မြန်မာလို မေးရင် မြန်မာလို၊ အင်္ဂလိပ်လို မေးရင် အင်္ဂလိပ်လိုပေါ့။ အရေးကြီးတာက ကိုယ့်ရဲ့ ပါးစပ်ကအဖြေတွေကို ရှော့ရှော့ရှုရှု ပြောတတ်တဲ့အထိ နေ့တိုင်းလေ့ကျင့်ဖို့ပဲ။

ဟုတ်ကဲ့ အခုလိုဖြေပေးတာ ကျေးဇူးပါဆရာ။



ပင်လယ်ရေ မြစ်ရေ၊ ကန်ရေနှင့် အပင်ထဲမှ ရေများအစွေ့ပျံ့၍ လေထဲရောက်၊ လေထဲမှ ရေငွေ့များ မိုးနှင့် ဆီးနှင်းအဖြစ် မြေပြင်ပေါ်ကျ၊ မိုးရေနှင့် နှင်းရည်များ မြေပြင်နှင့် မြစ်ချောင်းများအတိုင်း စီး၍ ပင်လယ်ထဲဝင်၊ တစ်ဖန် ရေများ အစွေ့ပျံ့၍ လေထဲပြန်ရောက်စသဖြင့် စဉ်ဆက်မပြတ်လည်ပတ်နေသော သံသရာတွင် နေရောင်ခြည်၏ အပူကြောင့် ပင်လယ်ရေနှင့် မြေပေါ်ရေများ အစွေ့ပျံ့ကာ လေထဲမှ တစ်ဆင့် မြေပြင်ပေါ်သို့ ကျဆင်းလာသော ရေများကို သောက်သုံးရှင်သန်နေကြရသဖြင့် အစွေ့ပျံ့ခြင်းကို လူတို့၏ အသက်သခင် ဖြစ်စဉ်တစ်ခုအဖြစ် သတ်မှတ်နိုင်သည်။

သို့သော် အစွေ့ပျံ့မှုကြောင့်ပင် လူတို့ စုဆောင်းသိုလှောင်ထား သောရေများ အစွေ့အမြစ်လေထဲသို့ အလုံးအရင်း လွင့်ထွက်ဆုံးရှုံး နေခြင်းကိုမူ မျက်စိဖြင့် တပ်အပ်မမြင်နိုင်ကြ၍ အရေးမပါဟု သဘောထားတတ်ကြသည်။ ပမာဏ မများလှဟု ထင်တတ်ကြသည်။ ကမ္ဘာတစ်ခုလုံးကို ခြုံငုံကြည့်ပါက မြေပြင်ရေပြင်ပေါ် ရွာကျလာသော မိုးနှင့်ဆီးနှင်းများ၏ ပမာဏအတိုင်း ပင် မျက်နှာပြင်ပေါ်မှ ရေများ အစွေ့ပျံ့လွင့်ထွက်နေကြသည်။ တစ်နည်းဆိုရသော် အစွေ့ပျံ့မှုကိုသာ မြင်နိုင်ပါက မြေပြင်ပေါ်ကျလာသည့် မိုးရေ၊ ဆီးနှင်းများနှင့် ပမာဏတူညီသော ရေငွေ့များမြေပြင်ရေပြင်မှ လေထဲသို့ဆန်တက်နေသည်ကို မြင်နိုင်ကြမည်။

ထို့ကြောင့် လူတို့သောက်သုံးရန် သိုလှောင်ထားသောရေများ မသောက်သုံးရဘဲ အစွေ့ပျံ့ဆုံးရှုံး မသွားအောင် သို့မဟုတ် အနည်းဆုံးဖြစ်အောင် လုပ်ဆောင်ခြင်းသည် အထူးအရေးကြီးသော လုပ်ငန်းဖြစ်သည်။

တိုင်းတာချက်များအရ မြန်မာနိုင်ငံ၏ အစွေ့ပျံ့နှုန်းသည် ဒေသကိုလိုက်၍ တစ်နှစ်လျှင် အနည်းဆုံးသုံးပေကျော်မှ အများဆုံးခြောက်ပေကျော်အထိရှိသည်။ ရန်ကုန်မြို့၏ ရေငွေ့ပျံ့နှုန်းသည် တစ်နှစ်လျှင် ငါးပေခွဲခန့်ရှိသည်။ သဘောမှာ ရန်ကုန်၌ ငါးပေခွဲခန့်ကသာ ကန်တစ်ကန်ကို ရေအပြည့်ထည့်၍ လုံးဝမသုံးဘဲ ဟင်းလင်းဖွင့်ထားလျှင် တစ်နှစ်ကြာသောအခါ အစွေ့ပျံ့ခြင်းကြောင့် လုံးဝခန်းသွားမည်ဟုဆိုလိုသည်။

အစွေ့ပျံ့ခြင်းကြောင့် ရေအခန်းသက်သာစေရန် ကန်ရေပြင်ကို ဖုံးအုပ်ထားခြင်း



# သောက်သုံးရေကန်ခန်းခြောက်မှု သက်သာစေသည့်နည်းတစ်ခု

ညောင်တုန်းကျွန်း ထွေးမြင့်၊ ကျော်ဦး

မြင့် ကာကွယ်နိုင်သည်။ ကန်ပေါ်ရွာကျလာမည့် မိုးရေများ ကန်ထဲရောက်စေပြီး ကန်ရေပြင်ပေါ်ကျလာမည့် နေရောင်ကိုလည်း ကာကွယ်ပေးနိုင်သည့် ဇာစိမ်းစ သို့မဟုတ် အပေါက်ပါသော အစများဖြင့် ကန်ရေပြင်ကို အုပ်ပိုးပေးလျှင် ရေငွေ့ပျံ့မှု လျော့နည်းသွားမည်။

ရေပြင်ပေါ်အုပ်ထားသည့် အထက်ပါ အစများကိုပင်ထားနိုင်ရန် ပလတ်စတစ်ပုံး၊ ဝါးလုံးစသည်တို့ဖြင့် အောက်ခံ “ဖောင်” သဖွယ် ဦးစွာ ဖွဲ့စည်းတည်ဆောက်ရသည်။ လေးဂါလန် ပလတ်စတစ်ပုံးများကို ကန်ရေပြင်၏ အလျားလိုက်ရော အနံလိုက်ပါ ခြောက်ပေစီခန့်ခွာ၍ မျှောထားကာ ဝါးလုံး၊ ပလတ်စတစ်ပုံးကို စသည်တို့ဖြင့် ချည်နှောင်လိုက်လျှင် “ဖောင်” အောက်ခံကို ရသည်။ ယင်းအပေါ်တွင် ဇာစိမ်းစဖြင့် ဖုံးလိုက်ရသည်။ ဇာစိမ်းစသည် လေကြောင့် လွင့်နိုင်သဖြင့် ဝါးကပ်ကျဲကျဲဖြင့် ထပ်အုပ်ထားရသည်။

ရေပြင်ပေါ်မှ ရေများ အစွေ့ပျံ့ ဆုံးရှုံး

ရာတွင် နေရောင်၏အပူဓာတ်အပြင် လေတိုက်နှုန်းပေါ်လည်း မူတည်သည်။ လေတိုက်သောနေရာတွင် အစွေ့ပျံ့ပြီး လေငြိမ်လျှင် အစွေ့ပျံ့မှုနည်းသည်။ ထို့ကြောင့် အခြေအနေပေးသော နေရာများတွင် ကန်ပတ်ပတ်လည်ကန်တောင်နှင့် မလှမ်းမကမ်းနေရာများတွင် သစ်ပင်ကြီးများစိုက်ထားနိုင်က ပိုကောင်းသည်။

ထို့အပြင် ရေပြင်ပေါ်ရှိ ဗေဒါ၊ ကန်စွန်း၊ ကြာ စသည့်အပင်များကိုလည်း ရှင်းလင်းရမည်။ အပင်က ဖုံးထား၍ ရေငွေ့ပျံ့မှုနည်းသည်ဟု ထင်နိုင်သော်လည်း စင်စစ်တွင် ပင်ငွေ့ပျံ့ခြင်းဖြင့် ဆုံးရှုံးရသော ရေပမာဏသည် အပင်မရှိသောအခါ ဆုံးရှုံးရသော ရေပမာဏထက် များသည်။

ရန်ကုန်တိုင်းဒေသကြီး ဒလမြို့ ရာဇသင်္ကြန်ရပ်ကွက်ရှိ ကန်တစ်ကန်ကို ယင်းသို့လုပ်ထားသဖြင့် ယခင်နှစ်များကဲ့သို့ ရေအခန်းမမြန်ဘဲ ရေကျန်ရှိနေသဖြင့် ရပ်ကွက်တွင် နေထိုင်ကြသူများ ရေအခက်အခဲ အထိုက်အလျောက် ပြေလည်နေကြ

သည်။ ၂၀၁၄ ခုနှစ် ဇွန်လက ယင်းကန်၏ ရေပြင်ကို ဇာစိမ်းစအုပ်ထားသောဖောင်ဖြင့် အစွေ့ပျံ့ခြင်း ကာကွယ်မှုကို စတင်လုပ်ဆောင်ခဲ့သည်။

အဆိုပါကန်သည် အလျား ၁၈၅ ပေ၊ အနံ ၁၄၀၊ အနက် ၁၅ ပေ ရှိသည်။ ဇာစိမ်းစ ဖောင်အတွက် ဇာစိမ်းစ၊ ဝါးအမျိုးမျိုး၊ ပလတ်စတစ်ပုံး၊ သွပ်ကြိုးနှင့် အိမ်ရိုက်သံစသည်တို့အတွက် ပစ္စည်းဖိုး သိန်းသုံးဆယ်ခန့်၊ သယ်ယူပို့ဆောင်စရိတ်နှင့် ပစ္စည်းနှင့် လက်ခံနှစ်မျိုးပေါင်း သိန်းလေးဆယ်ခန့်ဖြစ်သည်။ ယင်းတွင် ပြီးခဲ့ သည့် မေလ ၁၄ ရက်ထုတ် ပေါ် ပြုလုပ်မှုစာပါ ကန်ထဲရေပိုဝင်စေသည့် တာပေါ်လင်တစ်ဖက်ရပ် အမိုးစရိတ်လည်း ပါဝင်သည်။

သို့သော် ယင်းပမာဏသည် ကနဦး တည်ဆောက်စရိတ်သာဖြစ်ပြီး နှစ်စဉ်ကုန်ကျမည် မဟုတ်ချေ။ သုံးစွဲသောပစ္စည်းများ အနက် ပလတ်စတစ်ပုံးများသည် ဆယ်နှစ်

မျှသုံးနိုင်သည်။ တာပေါ်လင်၊ ဇာစိမ်းစတို့သည် ငါးနှစ်ခန့်ခံကာ ဝါးများကို သုံးနှစ်တစ်ခါလဲရမည်။ ဝါးအစား ပလတ်စတစ်ပိုက်အမားများကိုသုံးပါက ကနဦးစရိတ်များသော်လည်း ထိန်းသိမ်းစရိတ် သိသာစွာ ကျဆင်းမည်။ ထို့ကြောင့် နောက်နှစ်များတွင် ထိန်းသိမ်းပြုပြင်ရသည့်စရိတ် တစ်နှစ်လျှင် သိန်းနှစ်ဆယ်ခန့်သာ ရှိနိုင်သည်။

ထိုသို့ မလုပ်ဆောင်မီက အဆိုပါကန်သည် နှစ်တိုင်း ဖေဖော်ဝါရီလအရောက်တွင် ရေခန်းလေ့ရှိသည်။ ၂၀၁၄ ခုနှစ်က ဇာစိမ်းစ ဖောင်ဖြင့် အုပ်ပြီးသောအခါတွင်မူ ၂၀၁၅ ခုနှစ် ဖေဖော်ဝါရီလအရောက်တွင် ရေငါးပေခန့် ကျန်နေပြီး ဧပြီလတွင် ရေတစ်ပေခန့် ကျန်နေသေးသည်။ ရေငွေ့ပျံ့မှုကို လျော့နည်းအောင် လုပ်နိုင်သဖြင့် ခါတိုင်းနှစ်များထက် ရေငါးပေ ပိုသုံးရသည့်သဘောဖြစ်သည်။ ကန်ကို သေတ္တာပုံလေးထောင့်ကျကျ တူးထားသည်ဟု ယူဆပါက ပို၍သုံးနိုင်လာသည့် ကန်ရေအနက် ငါးပေသည် ထုထည်အားဖြင့် ၁၃၀၀၀၀ ကုဗပေ(သို့မဟုတ်)ဂါလန် ၈၀၀၀၀၀ ခန့် ရှိသည်။ ကန်ရေ လုံးဝခန်းသွား၍ ရေဂါလန် ၈၀၀၀၀၀ ရရှိအရေး အခြားတစ်နေရာမှ ဂါလန် ၁၆၀ ဆဲ့ ရေဘောက်ဆာဖြင့်သယ်လျှင် ဘောက်ဆာအခေါက် ၅၀၀ သယ်ရမည်။ ဘောက်ဆာတစ်ခေါက်ကုန် ကျစရိတ် ကျပ် ၁၅၀၀၀ ဖြင့်တွက်လျှင်ပင် ဂါလန် ၈၀၀၀၀၀ ရရန်ကျပ် ၇၅ သိန်း ကုန်ကျဖို့ရှိသည်။ တစ်ဖက်ရပ် အမိုးနှင့် အစွေ့ပျံ့မှုကို ထိန်းသော ဇာစိမ်းစဖောင် နှစ်စဉ်ထိန်းသိမ်း စရိတ်သည် ရေဘောက်ဆာဖြင့် သယ်ယူစရိတ်၏ သုံးပုံတစ်ပုံပင် မရှိချေ။

မန္တလေးတိုင်းဒေသကြီး၊ စစ်ကိုင်းတိုင်းဒေသကြီး၊ မကွေးတိုင်းဒေသကြီး စသည့် နေရာအချို့တွင် ဆည်မြောင်းဦးစီးဌာနသည် ရရှိသော ရန်ပုံငွေများဖြင့် အထက်ပါ နည်းကိုသုံးကာ ရေကန်များ ရေအခန်းသက်သာစေရန် လုပ်ဆောင်နေသည်ကို ပူးတွဲ၌ မြင်နိုင်သည်။ ရန်ပုံငွေအကုန်အသတ်ဖြင့်သာ လုပ်ရခြင်းဖြစ်၍ တတ်နိုင်သော အဖွဲ့အစည်းများ၊ ပုဂ္ဂလိကအလှူရှင်များက နီးစပ်ရာဒေသများတွင် ကန်ထဲရေပိုဝင်စေမည့် တစ်ဖက်ရပ်အမိုးများ၊ ရေငွေ့ပျံ့မှု ထိန်းပေးသည့် ဖောင်များကို ဆောက်လုပ်လှူဒါန်းကြပါလျှင် လာမည့် နွေအခါ မလွဲမသွေ ထပ်တွေ့ရဦးမည့် ရေအခက်အခဲအချို့ကို ကူညီဖြေရှင်းပေးနိုင်မည် ဖြစ်သည်။

## ၁၆-၅-၂၀၁၅ မှ ၂၂-၅-၂၀၁၅ အတွင်း နိုင်ငံပိုင်သတင်းစာများတွင် ကြော်ငြာခဲ့သော တင်ဒါ/လေလံစာရင်း

သတင်းစာ၊ ဖက်နစ်	ဖော်ပြချက်/အကြောင်းအရာ	တင်ဒါ/လေလံအမျိုးအစား		တင်ဒါ/လေလံမျှော်		တင်ဒါ/လေလံအကျိုးအမြတ်ဆုံး ဆက်သွယ်ရန်နံပါတ်
		စဉ်	စိတ်	စဉ်	စိတ်	
20-5-2015	ဗဟိုစက်ပစ္စည်းစာရင်းအင်းနှင့်စစ်ဆေးရေးဦးစီးဌာန	မိုးအမှတ်(၃၂)နေပြည်တော်မှ စိုက်ပျိုးရေးသုတေသနဦးစီးဌာန၊ သစ်တောဦးစီးဌာနတို့အတွက် မော်တော်ယာဉ်စက်ပစ္စည်းများ ဝယ်ယူလိုခြင်း	25-5-2015	1-6-2015	067-406088, 067-406323	
21-5-2015	လယ်ယာမြေစိမ်းစခန်းနှင့် စာရင်းအင်းဦးစီးဌာန	မော်တော်ယာဉ်သုံးတာယာများ၊ စာရင်းအင်းဦးစီးဌာနများ၊ မိုးလုပ်ငန်းသုံးပစ္စည်းများနှင့် ကွန်ပျူတာဆက်စပ်ပစ္စည်းများအား ဝယ်ယူလိုခြင်း	20-5-2015	19-6-2015	067-410014, 067-410149	
21-5-2015	လျှပ်စစ်စွမ်းအားဝန်ကြီးဌာန၊ ရန်ကုန်	အုပ်ချုပ်မှုသုံးယာဉ်နှင့်လုပ်ငန်းသုံးယာဉ်များအတွက် လိုအပ်သော အဆင့်မြင့် ဒီဇယ်ဆီနှင့် ဓာတ်ဆီများ ဝယ်ယူလိုခြင်း	21-5-2015	29-5-2015	01-220816	
21-5-2015	ပြည်သူ့ဆေးရုံကြီး၊ စစ်ကိုင်းမြို့	စစ်ကိုင်းမြို့၊ ပြည်သူ့ဆေးရုံကြီးရှိ လူနာများအား ကုသပေးရန်လိုအပ်သော FDA အသိအမှတ်ပြု ဆေးဝါးများ ဝယ်ယူလိုခြင်း	22-5-2015	22-6-2015	072-21035	
21-5-2015	စာရင်းစစ်ချုပ်ရုံး၊ ရန်ကုန်တိုင်းဒေသကြီး	မိုးအဆောက်အအုံတည်ဆောက်လိုခြင်းနှင့် Mini Bus (၂၈ယောက်စီး) ၁(တစ်)စီး၊ Light Truck ၁(တစ်)စီး ဝယ်ယူလိုခြင်း	25-5-2015	25-6-2015	01-2213292, 01-212516	
21-5-2015	ကျန်းမာရေးဝန်ကြီးဌာန၊ ဆေးသုတေသနဦးစီးဌာန	သုတေသနဓာတ်ခွဲခန်းသုံး စက်နှင့်စက်ပစ္စည်းများ၊ ဓာတ်ခွဲခန်းသုံးပစ္စည်းများ၊ ဓာတ်တေပစ္စည်းများ၊ မိုးသုံးပစ္စည်းများ ဝယ်ယူလိုခြင်း	26-5-2015	29-6-2015	09-5136710	
21-5-2015	ရှမ်းပြည်နယ်အစိုးရအဖွဲ့	ပတ်ဝန်းကျင်ထိန်းသိမ်းရေးဦးစီးဌာန၊ ညွှန်ကြားရေးမှူးရုံး၊ တောင်ကြီးမြို့မှ တည်ဆောက်ရေးလုပ်ငန်းများ ဆောင်ရွက်လိုခြင်း	1-6-2015	12-6-2015	081-206812	
21-5-2015	ဆောက်လုပ်ရေးဝန်ကြီးဌာန၊ လမ်းဦးစီးဌာန၊ စစ်ကိုင်း	သက္ကယ်ကျင်း-မောင်းပြင်-ဟုံမွလင်း-ခန္တီးလမ်းမှ ကိုးတန်ချောင်းတံတားလုပ်ငန်းအတွက် လိုအပ်သည့် လုပ်ငန်းသုံးပစ္စည်းများ ဝယ်ယူလိုခြင်း	15-5-2015	30-5-2015	073-42104, 073-42048	
21-5-2015	သိပ္ပံနှင့်နည်းပညာဝန်ကြီးဌာန၊ ရန်ကုန်	နတ်မောက်လမ်း၊ ဗဟန်းမြို့နယ်တွင် ဖွင့်လှစ်မည့် စင်ကာပူ-မြန်မာသက်မွေးပညာသင်ကျောင်း၊ လျှပ်စစ်ဓာတ်အားရရှိရေး ဆောင်ရွက်လိုခြင်း	19-5-2015	19-6-2015	067-404007, 067-404518	
21-5-2015	လူမှုဝန်ထမ်းဦးစီးမှူးရုံး၊ မန္တလေးတိုင်းဒေသကြီး	မြင်းခြံနှင့် တောင်သာမြို့နယ်များတွင် မိုးအဆောက်အအုံနှင့် မူလတန်းကြိုကျောင်းများ ဆောက်လုပ်လိုခြင်း	19-5-2015	18-6-2015	02-61150, 02-72103	
21-5-2015	ပတ်ဝန်းကျင်ထိန်းသိမ်းရေးဦးစီးဌာန၊ ရှမ်းပြည်နယ်	ညွှန်ကြားရေးမှူးရုံး၊ တောင်ကြီးမြို့တွင် အသုံးပြုရန်အတွက် မိုးသုံးစက်ကိရိယာများနှင့် မိုးသုံးပရိဘောဂများ ဝယ်ယူလိုခြင်း	1-6-2015	12-6-2015	081-206812	
22-5-2015	ပြည်ထောင်စုရွေးကောက်ပွဲကော်မရှင်	၂၀၁၅ ခုနှစ် အထွေထွေရွေးကောက်ပွဲ အောင်မြင်စွာကွင်းပိုင်ရေးအတွက် ရွေးကောက်ပွဲနှင့်သက်ဆိုင်သည့် ဆာလာအိတ်များ ဝယ်ယူလိုခြင်း	25-5-2015	1-6-2015	067-404311, 067-404232	
22-5-2015	အထူးစစ်ဆေးရေးဦးစီးဌာန၊ ပဲခူးတိုင်းဒေသကြီး	ပဲခူးမြို့တွင် (၆)ခန်းတွဲ (၄)ဆယ်၊ (RC) (၁၃၂x၁၃၀x၁၇၅)ပေရှိ ဝန်ထမ်းအိမ်ရာ အဆောက်အအုံတည်ဆောက်လုပ်လိုခြင်း	22-5-2015	5-6-2015	052-2230801, 2230170	
22-5-2015	မြို့ပြနှင့်အိမ်ရာဖွံ့ဖြိုးရေးဦးစီးဌာန၊ နေပြည်တော်	Mitsubishi Canter (Dump Truck) (Diesel) (Japan) (၂)စီး မြန်မာကျပ်ငွေဖြင့် ဝယ်ယူလိုခြင်း	25-5-2015	17-6-2015	067-590507, 067-590441	
22-5-2015	စစ်ကိုင်းတိုင်းဒေသကြီးတရားလွှတ်တော်	စစ်ကိုင်းတိုင်းဒေသကြီး၊ ခန္တီးခရိုင်၊ နန်းယွန်းမြို့နယ် တရားမူး အဆောက်အအုံသစ် ဆောက်လုပ်လိုခြင်း	21-5-2015	22-6-2015	071-24988	
22-5-2015	လုံခြုံရေးနှင့်နယ်စပ်ရေးရာဝန်ကြီးဌာန၊ ကချင်ပြည်နယ်	ကချင်ပြည်နယ်အတွင်း၌ မီးသတ်လုပ်ငန်းဆိုင်ရာ အဆောက်အအုံများ တည်ဆောက်လိုခြင်း	30-5-2015	30-6-2015	074-29512, 074-22467	
22-5-2015	လျှပ်စစ်စွမ်းအားဝန်ကြီးဌာန၊ နေပြည်တော်	ပင်မဓာတ်အားခွဲခွဲများအတွက် လိုအပ်သော Relay, Transformer Accessories and Security Light များ ဝယ်ယူလိုခြင်း	22-5-2015	19-6-2015	067-410282	



မြန်မာနိုင်ငံရဲ့ မိုဘိုင်းဆက်သွယ်ရေး အပြောင်းအလဲကာလမှာ တယ်လီဖုန်းတာဝါတွေ တပ်ဆင်တည်ဆောက်ကြတဲ့ အလုပ်ကလည်း တိုးတက်များပြားလာပါတယ်။ အသစ်ဝင်ရောက်လာမယ့် ကုမ္ပဏီတွေအနေနဲ့ ရန်ကုန်နဲ့ မန္တလေးလို သုံးစွဲသူများပြားမယ့်ဒေသတွေကို အဓိကထားပြီး သူတို့ရဲ့ ကွန်ရက်ဖြစ်တဲ့ တာဝါတိုင်တွေကို တိုးချဲ့ကြရပါတယ်။ ကျေးလက်ဒေသတွေမှာတော့ တာဝါတိုင်အသစ်စိုက်ထူဖို့အရေး မြေနေရာအတွက် သိပ်မပူရပေမယ့် အိမ်ခြံမြေဈေးကွက် သိပ်ကြီးမားတဲ့ ရန်ကုန်၊ မန္တလေးလိုနေရာတွေမှာတော့ တာဝါတိုင်နေရာအတွက် အခက်အခဲဖြစ်ကြရပါတယ်။ လူနေထူထပ်တဲ့ နေရာတွေမှာ ခပ်မြင့်မြင့် အဆောက်အအုံတွေရဲ့ အပေါ်ထပ်တွေမှာ တာဝါတိုင် တွေ တည်ဆောက်ကြရပါတယ်။

ဖုန်းနှစ်လုံးအကြား ကြက်ဥထားပြီး ဖုန်းခေါ်ခဲ့ရင် ကြက်ဥပြတ်ရတယ်လို့ ပြောကြတဲ့ အပြောတွေကို ကိုယ်တိုင် ခပ်လွယ်လွယ် စမ်းသပ်ကြည့်ပြီး ဟုတ်မဟုတ် စိစစ်နိုင်ပေမယ့် သူများအပြောမှာ အလွယ်တကူ ယုံတတ်ကြတဲ့သူတွေရှိတဲ့ နိုင်ငံတစ်ခုမှာ မိုဘိုင်းဖုန်းအခြေပြု တာဝါတွေကြောင့် ကျန်းမာရေးထိခိုက်မလားလို့ စိုးရိမ်ကြောင့်ကြသူတွေများကြတာ သဘာဝပါပဲ။

မြန်မာနိုင်ငံလို စည်းမျဉ်း စည်းကမ်းတွေ အသစ်စီစဉ်နေရတဲ့ အခြေအနေမျိုးမှာ ပြည်သူတွေအနေနဲ့ အသက်ဉာဏ်စောင့်ဆိုပြီးတော့ကာ သတိကြီးကြီးထား၊ အရာရာကို သံသယထားပြီးတော့ စိစစ်စစ်ဆေးတာမဟုတ်ဘူးတော့ ပြောလို့ရပါတယ်။ တယ်လီဖုန်းတွေ တာဝါတိုင်တွေနဲ့ လူတွေရဲ့ ကျန်းမာရေးပတ်သက်မှု အကြောင်းပြောရမယ်ဆိုရင် တယ်လီဖုန်းတွေ၊ တာဝါတိုင်တွေရဲ့ သဘောတရား၊ ဆက်သွယ်ချိတ်ဆက်မှု သဘောတရားတွေနဲ့ တယ်လီဖုန်းတွေက ထုတ်လွှင့်တတ်တဲ့ မမြင်နိုင်တဲ့ လှိုင်းတွေအကြောင်း ကောင်းကျိုး ဆိုးကျိုးနဲ့ လူတွေရဲ့ အသုံးပြုကြတဲ့ အလေ့အထတွေ၊ သူတို့နဲ့ ဆက်သွယ်နေနိုင်တဲ့ အကြောင်းအရာတွေ၊ သိပ္ပံပညာရပ်ဆိုင်ရာ လက်တွေ့ စမ်းသပ်ချက်တွေကို ထောင့်ပေါင်းစုံကနေ သုံးသပ်ကောက်ချက်ချမှရပါမယ်။

ဆယ်လူလာမိုဘိုင်းဖုန်းစနစ်ဆိုတာ မိုဘိုင်းဆက်သွယ်ရေး စနစ်တစ်ခုမှာ ကွန်ရက်လိုခေါ်တဲ့ မြေမျက်နှာသွင်ပြင် အပိုင်းအခြားအလိုက် ခွဲဝေကန့်သတ်ထားပါတယ်။ ဒီတာဝါတိုင်တွေဟာ သူတို့နဲ့

ဆက်သွယ်မယ့် မိုဘိုင်းဖုန်းတွေ တစ်နေရာကနေ တစ်နေရာကို ရွေ့ပြောင်းသယ်ဆောင်သွားတဲ့အခါမှာ အချိတ်အဆက်ဖြစ်နေအောင် တစ်ခုနဲ့တစ်ခု သတ်မှတ်ခွင့်ပြုနိုင်တဲ့ အကွာအဝေးတိုင်းမယ် ရှိနေသင့်ပါတယ်။ ဖုန်းကို ပါဝါဖွင့်လိုက်တာနဲ့ သူနဲ့နီးစပ်ရာ တာဝါတိုင်နဲ့ အပြန်အလှန် ရေဒီယိုလှိုင်းနဲ့ ဆက်သွယ်မှု လုပ်ကြပါတယ်။ တာဝါတိုင်နဲ့ အနီးအဝေးကို လိုက်ပြီးတော့ လိုင်းမိတဲ့ ပမာဏကွာခြားတတ်ပါတယ်။ တစ်တံတံပဲမိတယ်။ လေးတံတံလုံး မိတယ်ဆိုတာတွေဟာ တာဝါတိုင်နဲ့ ကိုယ့်ဖုန်းနဲ့ ဆက်သွယ်နိုင်တဲ့လှိုင်းပမာဏကို ပြောတာပါ။ လူနေထူထပ်တာ၊ အဆောက်အအုံတွေ သစ်ပင်တွေကွယ်နေတာ၊ ရုပ်မြင်သံကြားနဲ့ ရေဒီယိုလှိုင်းတွေရဲ့ အနှောင့်အယှက်တွေကြောင့် တာဝါတိုင်နဲ့ မိမိနေရာ အကွာအဝေးနီးနေပေမယ့်လည်း လိုင်းမိတာ၊ မမိတာတွေ ဖြစ်လေ့ရှိပါတယ်။ ဒီအခါမှာ မိုဘိုင်းဖုန်းရော တာဝါတိုင်က ရောပါ ပိုမိုအားကောင်းတဲ့ ရေဒီယိုလှိုင်းတွေ ထုတ်လွှင့်ရလေ့ရှိပါတယ်။ ဖုန်းတွေမှာဆိုရင် လိုင်းမမိလေလေ အားအကုန်လွယ်လေ ဖြစ်တတ်ပါတယ်။

ဖုန်းတာဝါတိုင် နှစ်ခုကြားမှာ ရောက်နေတယ်ဆိုရင် ပိုပြီးတော့ လိုင်းအား

လီဖုန်းရဲ့ ဘက်ထရီအား သက်တမ်းကြာမှာ ဖြစ်ပါတယ်။ ဒီလိုထုတ်လွှင့်မှုဟာ ၀.၁၁၀ ၀၀၀ ၀၀၀ လောက်ပဲ အသုံးပြုပါတယ်။ ဖုန်းခေါ်ဆိုနေစဉ်မှာတော့ ၀.၀၀၀ လောက်နီးနီး အသုံးပြုလေ့ရှိကြပါတယ်။ တာဝါတိုင်တွေမှာ အသုံးပြုတဲ့ ပါဝါကတော့ နေရာအနေအထားကို မူတည်ပြီးတော့ အများဆုံး ၁၀၀ ၀၀၀ လောက် အထိ ရှိတတ်ကြပါတယ်။ ဒီဖုန်းတွေ တာဝါတိုင်တွေက ထုတ်လွှင့်တာတွေက အထက်က ပြောခဲ့သလို ရေဒီယိုလှိုင်းတွေ ဖြစ်ကြပါတယ်။ ရေဒီယိုလှိုင်းဆိုတာက တုန်ခါနှုန်း အမျိုးမျိုးရှိကြတဲ့ လျှပ်စစ်သံလိုက်လှိုင်းတွေပဲ ဖြစ်ကြပါတယ်။

မိုဘိုင်းဖုန်းနဲ့ ပတ်သက်ပြီးတော့ ကျန်းမာရေးထိခိုက်နိုင်တယ်လို့ သံသယရှိကြတာ ယုံမှတ်ကြတာ မြန်မာမှာတင် မကပါဘူး။ တစ်ကမ္ဘာလုံးမှာရှိကြပါတယ်။ အဲဒီအထဲက သိသာတဲ့အချက်ကလေးတွေပါ။ မိုဘိုင်းဖုန်းသုံးကြတဲ့ သူတွေမှာ ဦးနှောက်ကင်ဆာ ဖြစ်နိုင်ခြေများပြီးတော့ များများသုံးလေလေ ကျန်းမာရေးပိုထိခိုက်နိုင်လေလို့ ထင်တတ်ကြပါတယ်။ ဒါပေမဲ့ မိုဘိုင်းဖုန်းသုံးလို့ ကင်ဆာဖြစ်တယ်ဆိုတဲ့ တိကျတဲ့ ဆေးပညာအထောက်အထား ဘယ်မှာမှ မရှိသေးဘူးလို့ သိရပါတယ်။

တိုက်ရိုက်ဆက်စပ် ကျန်းမာရေး ထိခိုက်တာ မတွေ့သေးဘူးဆိုတာဟာ လုံးဝမထိခိုက်ဘူးလို့ဆိုလိုတာမဟုတ်တာမို့ ဂရုစိုက်ရမယ့် ကိစ္စလေးတွေ၊ လိုက်နာရမယ့် စံချိန်စံညွှန်းတွေတော့ သိဖို့လိုပါသေးတယ်။

Specific Absorption Rate (SAR) ဆိုတာက ရေဒီယိုလှိုင်းတွေရဲ့ စွမ်းအင်ကို လူ့ခန္ဓာကိုယ်ရဲ့ တစ်သျှူးတွေက စုပ်ယူတဲ့ ပမာဏလို့ အကြမ်းပြောလို့ရပါတယ်။ ဘယ်လောက်ပမာဏသော စွမ်းအင်ကို အသားတစ်သျှူး ၁ ကီလိုဂရမ်က စုပ်ယူသလဲဆိုပြီး (Watt per kg)နဲ့ ပြပါတယ်။ စွမ်းအင်များများစုပ်ယူလေလေ ခန္ဓာကိုယ်အပူချိန်တက်လေလေပါပဲ။ ဒီအပူချိန်ကြောင့် ဖုန်းအသုံးပြုရာမှာ အလွန်နီးကပ်တဲ့ ဦးနှောက်ကို အပူတက်စေပြီး ခေါင်းကိုက်တာကို မအီမသာဖြစ်တာလို့ ကျန်းမာရေး ပြဿနာတွေရှိနိုင်တယ်လို့ ဆိုကြပါတယ်။

မြန်မာပြည်ကို တင်သွင်းနေကြတဲ့ အိန္ဒိယ၊ ထိုင်းနဲ့ တရုတ်နိုင်ငံက တယ်လီဖုန်းတွေမှာ ဒီလို SAR ပမာဏကို ထိန်းချုပ်စစ်ဆေးတယ်။ သတ်မှတ်ထားတယ် မကြားဖူးပါဘူး။ ရှိတယ်လို့လည်း မသိရပါဘူး။ ဆိုတော့ကာ ဖုန်းပြောမယ်ဆိုရင် Hand Free လို နားကျပ်လို့ တပ်ဆင်ပြီး အသုံးပြုတာ အကောင်းဆုံးပဲလို့ ယူဆပါ

အောင် တိုက်ခေါင်မိုးက နေ့ ၂-၅ မီတာ အမြင့်မှာ တပ်ဆင်သင့်ပါတယ်။ တပ်ဆင်ထားတဲ့ အင်တာနက်ကနေ ၅ မီတာပတ်လည်ကို ခြံစည်းရိုးကာရံထားပြီး ရေဒီယိုလှိုင်းရှိကြောင်း သတိပေးအမှတ်အသား တပ်ဆင်ထားသင့်ပါတယ်။ တာဝါတိုင်နဲ့ အင်တာနက် ပတ်ဝန်းကျင်ကို တာဝန်ရှိတဲ့ သူကလွဲလို့ မဝင်စေအောင် တားမြစ်ထားရပါမယ်။ စစ်တမ်းတွေအရ တာဝါတိုင်ရှိတဲ့ အဆောက်အအုံနဲ့ မိုဘိုင်းတာဝါတိုင်ရှိတဲ့ နေရာက ရေဒီယိုလှိုင်း သက်ရောက်မှုဟာ ဖုန်းကို နားနဲ့ကပ်ပြီး အသုံးပြုတဲ့သူကို သက်ရောက်တာထက် နည်းပါးတယ်လို့ ဆိုကြပါတယ်။ ဒါပေမဲ့ တယ်လီဖုန်းက ပြောဆိုနေစဉ်မှာပဲ ရေဒီယိုလှိုင်းထုတ်လွှင့်တာဖြစ်ပြီးတော့ တာဝါတိုင်ကတော့ အမြဲတမ်း ထုတ်လွှင့်နေတာပါ။ ရေဒီယိုလှိုင်း သက်ရောက်မှုပမာဏများတဲ့ ၅ မီတာပတ်လည်ကို သေချာကာရံထားပြီး မဝင်ရောက်ဘူးဆိုရင်တော့ အန္တရာယ် ဖြစ်နိုင်ခြေဟာ ဖုန်းကို နားကပ်ပြောတာထက် နည်းပါးတယ်လို့ ယူဆနိုင်ပါတယ်။

အချုပ်ဆိုရသော် မိုဘိုင်းဖုန်းနဲ့ တာဝါတိုင်တွေက ထွက်ပေါ်လာ တဲ့ ရေဒီယိုလှိုင်းတွေကြောင့် ကျန်းမာရေးကို ထိခိုက်နိုင်တယ်။ (ဦးနှောက်ကင်ဆာ၊ ခေါင်းကိုက်

# မိုဘိုင်းဖုန်း၊ တာဝါတိုင်များနှင့် ကျန်းမာရေး

ကိုသာပို



ကောင်းတဲ့ တာဝါတိုင်နဲ့ ချိတ်ဆက်စေဖို့ ဖန်တီးထားရပါတယ်။ တာဝါတိုင်တစ်ခုနဲ့ တစ်ခုကြား မိုဘိုင်းဖုန်း ရွေ့လျားသွားတဲ့ အခါ မူလဆက်သွယ်နေတုန်း အကူးအပြောင်းမယ် ပြတ်တောက်မှုမရှိတဲ့ စနစ်တစ်ခုဖြစ်အောင် စီမံထားရပါတယ်။ ဒီလိုဖြစ်ဖို့အတွက် တာဝါတိုင်တွေရဲ့ အကျိုးဝင်မှု ဧရိယာ (coverage area) အချင်းချင်း ထပ်မံနေအောင် ထိစပ်နေအောင် လုပ်ထားရပါတယ်။ အကွာအဝေး အနီးအဝေးနဲ့သာ သက်ဆိုင်တယ်မဟုတ်ဘဲ မြေမျက်နှာသွင်ပြင် အနေအထားနဲ့လည်း အများကြီး ဆိုင်ပါတယ်။

## မိုဘိုင်းဖုန်းနဲ့ တာဝါတိုင်ကနေ ဘာတွေ ထုတ်လွှင့်သလဲ

တယ်လီဖုန်းတစ်ခု ပါဝါဖွင့်ပြီးတာနဲ့ တာဝါတိုင်နဲ့ အပြန်ပြန်အလှန်လွှန် ရေဒီယိုလှိုင်းတွေ ထုတ်လွှင့်ဆက်သွယ်ပြီး အသင့်အနေအထားဖြစ်နေရပါတယ်။ ဖုန်းဆက်သွယ်ခေါ်ဆိုမှု မပြုစင်စဉ်မှာမှာ တယ်လီဖုန်းရဲ့ ပါဝါအသုံးပြုမှု၊ ရေဒီယိုလှိုင်းထုတ်လွှင့်မှုကို အနည်းဆုံးဖြစ်အောင် လျှော့ချထားပြီးတော့ ဖုန်းခေါ်ဆိုမှု ပြုလုပ်တော့မှ ရေဒီယိုလှိုင်းထုတ်လွှင့်မှုကို တိုးလိုက်တာဖြစ်ပါတယ်။ ဒီတော့မှပဲ တယ်

မိုဘိုင်းဖုန်းတွေက စွမ်းအင်တွေ အများကြီး ထုတ်လွှတ်တာမို့ ဦးနှောက်ကို အနည်းနဲ့ အများထိခိုက်နိုင်တယ်လို့ ထင်တတ်ကြပါတယ်။ ဖုန်းပြောနေတဲ့ အချိန်မှာ အသုံးပြုတဲ့ ပါဝါက ၁ ၀၀၀ ထက် နည်းပါတယ်။ ဒီစွမ်းအင် ၁ ၀၀၀ ကြောင့် ဦးနှောက်အတွင်းမှာ ဖုန်းပြောနေတုန်း အပူချိန်အများ ဆုံး ၁ ဒီဂရီခန့် တက်လာနိုင်ပါတယ်။ ဒါဟာ သာမန်အားကစားဖြစ်တဲ့ လမ်းလျှောက်၊ စက်ဘီးစီးတာထက် အပူချိန်တက်တာ နည်းတယ်လို့ ဆိုကြပါတယ်။ မိုဘိုင်းတာဝါတိုင်တွေဟာ လူတွေအတွက် အနီးမှာ မနေသင့်အောင် အန္တရာယ်ကြီးတယ်လို့ ထင်ကြတတ်ပါတယ်။ မိုဘိုင်းတာဝါတွေက ထုတ်လွှင့်လိုက်တဲ့ ရေဒီယိုလှိုင်းတွေရဲ့ စွမ်းအင် ဟာ ၁၀၀၀ ၀၀၀ ထက် မကျော်ကြပါဘူး။ ပြီးတော့လည်း ရေဒီယိုအသံလွှင့်ဖို့ ထုတ်လိုက်တာတွေထက် နည်းတယ်လို့ ဆိုကြပါတယ်။ (ဒီနေရာမှာ တာဝါတိုင်တွေရဲ့ တည်ဆောက်ရေးဆိုင်ရာ စံချိန်စံညွှန်းတွေကို ပြောမှ၊ လိုက်နာမှု ပြည့်စုံမှာပါ) ကမ္ဘာ့ကျန်းမာရေး အဖွဲ့ကြီးနဲ့ နိုင်ငံကြီးတချို့ကနေပြီးတော့ ဒီမိုဘိုင်းဖုန်း အသုံးပြုမှုနဲ့ ကျန်းမာရေးဆက်စပ်မှုတွေကို လေ့လာဆန်းစစ် သုတေသနလုပ်နေကြပါတယ်။ သိပ္ပံနည်းပညာအရ အခုအချိန်မှာ

တယ်။ မြန်မာပြည်ရဲ့ဆက်သွယ်ရေး ဥပဒေ ဆိုတာမှာလည်း ဒီသိပ္ပံအရေးကြီးတဲ့ SAR ပမာဏထိန်းချုပ်သတ်မှတ် စိစစ်ပြီးမှ တင်သွင်းခွင့်ပေးဖို့ ဆောင်ရွက်သင့်လှပါပြီ။

တာဝါတိုင်တွေကို လူနေထူထပ်တဲ့ နေရာတွေမှာ အဆောက်အအုံတွေရဲ့ ခေါင်မိုးတွေမှာ တပ်ဆင်ကြတဲ့အခါ နိုင်ငံကြီးတွေမှာသတ်မှတ်ချက် စည်းကမ်းချက်တွေထားကြပါတယ်။ တာဝါတိုင်တွေနဲ့ တိုက်ခေါင်မိုးမှာ တပ်ဆင်ကြတဲ့ အင်တာနက်တွေဟာ ဗြိတိန်နဲ့ပြီး ဒေါ်လ်ဂျီအီအေးအေး ကျွန်ုပ်တို့ပါ။ တယ်လီဖုန်းအင်တာနက်ကနေ ထုတ်လွှင့်တဲ့ ရေဒီယိုလှိုင်းတွေဟာ ရေပြင်ညီအတိုင်း ထွက်ကြပြီး ဒေါ်လ်ဂျီအီအေးအေးနဲ့ နည်းပါးပါတယ်။ ဒါကြောင့်မို့ တာဝါတိုင်ရဲ့ အောက်ခြေတည်တည်မှာရှိနေတဲ့ Signal ကောင်းကောင်းမို့ မသေချာပါဘူး။ ဒါကြောင့်မို့လို့ တိုက်ခေါင်မိုးမယ် တပ်ဆင်ထားလို့ ခေါင်မိုးအောက်ကို ရေဒီယိုလှိုင်းတွေရဲ့ သက်ရောက်မှုက အများကြီး ပိုမိုရှိနိုင်ပါဘူး။ ရေဒီယိုလှိုင်းက ဘေးတိုက်ရေပြင်ညီအနေအထားနဲ့ ထုတ်လွှင့်တာမို့ဖြစ်ပါတယ်။ တာဝါတိုင်က အင်တာနက်တွေရဲ့ ပါဝါအသုံးပြုမှုဟာ ၁၀၀ ၀၀၀ အောက်မှာပဲ ရှိတတ်ကြပါတယ်။ ဒါပေမဲ့ ပိုမို စိတ်ချရ

တာ) ဆိုတာတွေဟာ အခုလက်ရှိ WHO နဲ့ နိုင်ငံကြီးတချို့ရဲ့ သုတေသနပြုချက်တွေအရ သိသာထင်ရှားတဲ့ ဆက်စပ်မှု အထောက်အထား မတွေ့ရသေးပါဘူး။ အထောက်အထား မတွေ့သေးတာဟာ ထိခိုက်မှု မရှိဘူးလို့ ယတိပြတ် ပြောဆိုနိုင်တာတော့ မဟုတ်တာကြောင့် ပြင်းထန်တဲ့ ရေဒီယိုလှိုင်းဒဏ် မခံရအောင် ကာကွယ်ခြင်းသည်သာ အကောင်းဆုံး ဖြစ်ပါတယ်။ နိုင်ငံထဲကိုတင်သွင်းတဲ့ ဖုန်းတွေဟာ SAR ပမာဏ 1.6 W/kg သို့မဟုတ် 2W/kg အောက် နည်းတဲ့ ပမာဏသာရှိစေဖို့ဥပဒေ ပြဌာန်းသတ်မှတ်ကာကွယ်ဖို့၊ တယ်လီဖုန်းတာဝါတိုင်တွေကို တပ်ဆင်တည်ဆောက်တဲ့ နေရာမှာ တိကျပြီး စနစ်ကျတဲ့ စံချိန်စံညွှန်းတွေချမှတ်ပေးဖို့၊ တယ်လီဖုန်းတာဝါတိုင် အင်တာနက်ကို တိုက်ခေါင်မိုးမှာ တပ်ဆင်မယ်ဆိုရင် ဘေးပတ်လည် ၅ မီတာကို ကာရံထားပြီး ဝင်ရောက်ခြင်းမပြုဖို့၊ ဖုန်းပြောတဲ့အခါ နားကြပ်တွေ Hand Free တွေကို အသုံးပြုဖို့၊ ဖုန်းကိုကြာရှည်စွာ နားကပ်ပြီး မပြောဖို့၊ စတာလေးတွေနဲ့ ရေဒီယိုလှိုင်း သက်ရောက်မှု ပမာဏကို လျှော့ချနိုင်ပါကြောင်းဗျာ။

ကိုသာပို



ယခင်အပတ်မှအဆက်

ကျွန်တော်ကတော့ ညနေက ထောင်မှူးနှင့် Chess ကစား အနိုင်ယူခဲ့ခြင်းကို ခေါင်းထဲတွင် မထား ကျွန်တော်တို့ အဆောင် တစ်ဆောင်လုံးရှိ အကျဉ်းသားအ ရေအတွက်မှာ ထောင်စုအုပ်စုစု ရာ ယခင်နေ့ခင်းသည့် မြတ်ထောင် တစ်ထောင်စာနီးပါး ရှိသော်လည်း အကျဉ်းသားပုံစံများမှာ များစွာကွာ ခြားလှသည်။ တစ်ဆောင်တည်း တွင်ပင် နှစ်လေးငါးဆယ်ကျနေ သည့် လူသတ်၊ ဓားပြ အကျဉ်းသား တွေကိုက ဒုနှင့်ဒေးရှိသည်။ နိုင်ငံ ရေးပုဒ်မဖြင့်ကျသူ အရွယ်အစားစုံ များ၊ သက်နီးအရွယ်အစားရသည့် ရဟန်းအဖြစ်ပင်ရှိဆဲလား၊ အကျဉ်း သားဖြစ်သွားပြီလားဟု မခွဲခြား တတ်သည့်ပုဂ္ဂိုလ်များ၊ နိုင်ငံရေး ပါတီများမှပုဂ္ဂိုလ်များ၊ ဗမာပြည် ကွန်မြူနစ်ပါတီမှ UG များ စသည်၊ စသည်ဖြင့် အရောင်အသွေးတွေ စုံတကာစေနေသော ဤနေရာမျိုး ၌ အတန်အသင့် ထောင်ပါးဝ နေပြီဖြစ်သော ကျွန်တော်အဖို့ ထို အလွှာအသီးသီးကို ထိန်းသိမ်းရ သည့် အဆောင်မှူး၊ ထောင်မှူးမှာ မည်သို့လူစားမျိုးဖြစ်နိုင်သည်ကို တစ်ညနေလုံးကစားရင်းကျွန်တော် ကောင်းစွာ အကဲခတ်နိုင်ခဲ့ပြီလည်း ဖြစ်သည်။ ထို့ကြောင့် ညဉ့် မနေ့က စခဲ့ပြီးဖြစ်သည့် ဆရာမောင်မိုးသူ ၏ ဘာသာပြန်ဇာတ်လမ်းကောင်း တစ်ခုဖြစ်သည့် ENIGMA ကို အေးအေးဆေးဆေးပင် ဆက်ပြော ဖြစ်ခဲ့သည်။ ညတိုင်း (၈) ခန်းတွင် ပြောပြရ၍ နေ့ဘက်အခြားအခန်း တစ်ခန်းခန်းတွင် ကျန်စိတ်ဝင်စား သူများကို အလုပ်တစ်ခုခုကို ပြော နေရပြီး နားထောင်သည့်ပရိသတ် မှာ တစ်နေ့တခြား စည်ကားတိုးပွား လာလျက်ရှိသည်။

နေ့ကရက်များ၌ ထောင်မှူး နှင့်ဆုံလျှင် “ခင်ဗျားနဲ့တော့ မက စားတော့ဘူး၊ လာ... ဟိုကောင် ချစ်စမ်း၊ ဝင်းလွင်” စသည်ဖြင့် သူ့ အခန်းလူကြီး၊ ဘုတ်ကိုင်တို့ကိုသာ ခေါ်ကစားတော့သော်လည်း “ခင်ဗျား အဆင်ပြေရဲ့လား၊ ဘာအခက်အ ခဲရှိလဲ”ဟု မေးသဖြင့် သူ့လူများက နည်းနည်းတော့ အားသာကြသည်။ သူတို့ကိုလည်း သီးသန့် Chess Theory များ၊ Ending ပိုင်းများနှင့် Opening များကို သင်ပေးခြင်းဖြင့် အေးအေးလူလူနေရကာ လိုတရ ဖြစ်နေသည်။ (၅) ညပုဒ်မ ညီငယ် များကတော့ သူတို့နှင့် လာနေရန် ကျွန်တော်ကိုခေါ်ကြသည်။ အလွန် ချစ်စရာကောင်းသည့် ထောင်တွင်း ဓလေ့တစ်ခုလည်း ဖြစ်သည်။ ကျသစ်များရောက်လာ၍ နိုင်ငံရေး ပုဒ်မ ထောင်ကျများပါလျှင် တစ်ဆောင်လုံးရှိ ထောင်ဝင်စာရှိ သည့် နိုင်ငံရေးပုဒ်မစုံ၏ ထမင်း၊ ဝိုင်းများသို့ခွဲတမ်းချ၍ ထည့်ပေးပြီး ဝိုင်းစောင့်ရှောက်ကြခြင်းပင် ဖြစ် သည်။ ကျွန်တော်တို့တော့ ကိုဘိုစိန် နှင့် ဦးမြင့်ကြည်တို့က တာဝန်ယူ ထားပြီး ဘုတ်ကိုင်အခန်းလူကြီး များကို Chess သင်၊ ဝတ္ထုဇာတ်လမ်း ပြောပြနေ၍ မခက်ခဲသည်ကို သိ သော်လည်း သူတို့နှင့်ပင် အမျိုး



# ကျွန်တော်၊ ၄၃သမ ၅ကုဒေ၊ မလိငုက်သိုက်ကျွန်းနှင့် ထောင်နန်းစံကာလများ

(အပိုင်း-၁၅)

သိမ်းစိုး(သီဟရတနာ)

တူချင်း နေစေချင်သည့် သဘော မျိုး ဖြစ်သည်။

တစ်ဖက်တွင်လည်း ကိုဘိုစိန် မှာ နှစ်ကျန်များသေးသဖြင့် စိုက် ပျိုးရေးစခန်းတစ်ခုသို့ ရဲဘက်ပြန် ထွက်ရန်ပြင်ဆင်နေပြီး သူထွက် ဖြစ်ပါက ကျွန်တော်ကို ဆက်လက် ကျွေးမွေးထားရန် ဦးမြင့်ကြည်ကို တဖွေမှာနေလျှင် ဦးမြင့်ကြည်က လည်း “ကျွန်တော် မလွတ်မချင်း တာဝန်ယူပါတယ်ဗျာ၊ ကျုပ်လည်း သူ့ကို ညီငယ်တစ်ယောက်လိုခင်ပါ တယ်ဗျာ၊ ခင်ဗျားမပူစမ်းပါနဲ့” ဟု အမြဲပြန်ပြောတတ်သည်။ ကျွန် တော်ကလည်း နေသားတစ်လ ပြည့်သည်နှင့် ကိုယ့်အားကိုယ်ကိုး၍ မည်သို့ရပ်တည်ရမည်၊ ကြံဖန် ရမည်ကိုသာ အစဉ်တွေးနေလျက် နည်းလမ်းရှာနေရာ ဘဝတွင် ယောင်လို့ပင် စိတ်ကူးမကြည့်ဖြစ် ခဲ့ဖူးသည့် အလုပ်တစ်ခုကို လုပ် ကြည့်ရန် ဆုံးဖြတ်ချက်ချလိုက် တော့သည်။ ညအိပ်ရာဝင်ကတည်း က ဆုံးဖြတ်ပြီးသည့်အတိုင်း မနက် အိပ်ဆောင်ဖွင့်သည်နှင့် ထောင် မှူးရုံးခန်းကို တစ်ယောက်တည်း တန်းသွားလိုက်သည်။ ကျွန်တော် ကိုမြင်တော့ထောင်မှူးက “လာဝင် ခဲ့လေ၊ ဘာအခက်အခဲရှိလို့လဲ” ဟု ရင်းရင်းနှီးနှီးပင် စမေးလေသည်။ (၃) ဆောင်သို့ စရောက်သည်မှ ယနေ့တိုင် ကျွန်တော်ဘာတွေ လုပ်သည်၊ အထူးသဖြင့် လူ ၂၀၊ ၂၅ လောက်ကို ဘာတွေပြောနေ သည်၊ ဘယ်လို ဝတ္ထုဇာတ်လမ်း တွေမှအစ သူနားထဲအကုန်ရောက် မည်လည်းဖြစ်သည်။ “ဟုတ်ကဲ့၊ ထောင်မှူး ကျွန်တော် အကူအညီ တစ်ခုတောင်းချင်လို့ပါ” ဟု ပြော လိုက်ရာ “ပြောသာပြောဗျာ၊ ကိုယ် ဘာလုပ်ပေးရမလဲ”။ တကယ်တော့ သူသည် စိတ်ကောင်းရှိသူတစ်ဦး ဖြစ်ပြီး စကားပြတ်ပြတ်နှင့်ဘုတော တတ်ကာတစ်ခါတစ်ခါတစ်ဆောင် လုံး ပတ်ရမ်းတတ်၍ လူပုစိတ်တို့ ခန္ဓာကိုယ်ဝဝဖိုင့်ဖိုင့် ပိုင်ဆိုင်သည့် ပုဂ္ဂိုလ်ဖြစ် သည်။ ကျွန်တော် အမြင်တော့ ထောင်မှူးတိုင်းတွင် အကျဉ်းသားများကို Watch လုပ်ပုံ

ခြင်း မတူကြ။ သူနည်းနှင့်သူဟန် ပုံစံ တွေကွဲပြားကြသည်။ ကိုယ်မှန်နေ လျှင်တောင် သူနေရာတွင် နေနေရ၍ ထိုက်သင့်သည့် လေးစားမှု Respect တော့ ထားရမည်ဖြစ်ပြီး ကြောက် နေစရာကားမရှိဟု ခံယူသည်။ “ကျွန်တော် ပိုက်ဆံ ငါးရာ လောက်ချေးချင်လို့ပါ ထောင်မှူး ဟု” ပြောလိုက်ရာ သူ့မျက်နှာမှာ ချက်ချင်း ပုံစံပြောင်းသွားသလို ထောင်မှူးရုံးခန်းနေ ယဉ်းမနား ဘက်မှ သစ်မှုဖြင့် ကျလာသည့် ကိုကြည်မောင်နှင့် မောင်မောင် လွင်တို့ပါ ပါးစပ်အဟောင်းသား ဖြစ်သွားကြသည်ကို မြင်လိုက်ရ သည်။ ကျွန်တော်အထင် ထိုစကား နှင့်ဖြစ်ရပ်မျိုး မကြုံဖူးသဖြင့်လည်း ဖြစ်နိုင်သည်။ “နေပါဦး... ခင်ဗျား

“ခင်ဗျားက ဘာရောင်းမှာလဲ” ဆိုသဖြင့် “ကျွန်တော်ကွမ်းယာ၊ ဆေးလိပ်ရောင်းမှာပါ ထောင်မှူး” ဟု ချက်ချင်းအဖြေပေးလိုက်သည်။ “အေးလေ... လုပ်ချင်တယ်ဆို လည်း လုပ်ကြည့်ပေါ့၊ အလိမ် တော့ခံရနိုင်တယ်။ လူကြည့်ရောင်း ပေါ့ဗျာ။ ကြည်မောင်... သူ့ကို ငါးရာပေးလိုက်ကွာ” ဟု ဆိုကာ “က... ကြည်မောင်ဆီကသာ ယူ သွားတော့၊ နောက် အခက်အခဲ ရှိလည်း ပွင့်ပွင့်လင်းလင်း လာ ပြော ဟုတ်လား” ဟု ပြောရာ ကျွန်တော်ကို အကူအညီပေး၍ မဟုတ်ဘဲ၊ ကျွန်တော်ခန့်မှန်းသလို တကယ့်စိတ်ရင်းကောင်းသည့်လူမှန် တစ်ဦးလည်း အမှန်ပင်ဖြစ်သည်။ ပိုက်ဆံ ငါးရာရသည်နှင့် အ

ကျွန်တော်ထောင်ထဲရောက်ကတည်းက သတိပြုမိလာခဲ့သည်မှာ နိုင်ငံရေး ပုဒ်မဖြင့်ကျလာကြသည့် အကျဉ်းသားတိုင်းနီးနီး နိုင်ငံရေးသမားများ မဟုတ်ကြသလို အထူးသဖြင့် ကောင်းသားအရွယ်ညီငယ်များမှာ နိုင်ငံရေး ဆိုသည်ကိုပင် ကောင်းစွာ နားလည်သူများ မဟုတ်ကြခြင်းပင်ဖြစ်သည်။

ကပိုက်ဆံငါးရာ ဘာလုပ်မလို့လဲ” ဟုကျွန်တော့်အားမေးရာ “ကျွန် တော်ဈေးရောင်းဖို့ အရင်းအနှီး မရှိလို့ပါ ထောင်မှူး၊ ကျွန်တော် ပြန်ဆပ်ပါမယ်” ။ မိနစ်လောက် အဆောင်မှူးရုံးခန်းအတွင်း ငြိမ် ကျသွားပြီး သူက “ခင်ဗျားစားရေး သောက်ရေးအဆင်ပြေတယ် မဟုတ် ဘူးလား”ဟု ထပ်မေးလေသည်။ “ပြေပါတယ် ထောင်မှူး၊ သူများ ဆီက အလကား မစားချင်လို့ပါ။ ကိုယ့်ဖာသာကိုယ် ရပ်တည်ကြည့် ချင်လို့ရယ်၊ နောက် ကျွန်တော့်မှာ ထောင်ဝင်စာလည်း မရှိတော့ ဒီလို ချည်း မနေချင်လို့ ကူညီနိုင်ရင် အမြင်တော့ ထောင်မှူးတိုင်းတွင် အကျဉ်းသားများကို Watch လုပ်ပုံ

လုပ်ကြီးသို့ ဆင်းနေကြသည့် သူများကို ကွမ်းယာတစ်ပုံစံနှင့် စီး ကရက်ဘူးများ မှာလိုက်ကာ စခန်း ထဲရှိ စက်ချုပ်တွင် ဆင်းရသူများက လည်း လွယ်အိတ်ကအစ ဈေး လွယ်ရောင်းနိုင်ရန် ဝိုင်းကူကြ သည်။ ထိုနေ့တစ်နေ့လုံး ကိုဘိုစိန် ကော ဦးမြင့်ကြည်ပါ ထိုသို့လုပ် ခြင်းကို မြည်တွန်တောက်တီး၍ကို မဆုံးနိုင်။ ကျွန်တော်လည်း အပြုံး ဖြင့်သာ တွန်းလှန်ရင်း “က... ဒီနေ့ ဇာတ်လမ်းအသစ်တစ်ခု စမယ်။ အစ်ကိုတို့ နားထောင်မှာလား”ဆိုမှ သူတို့လည်း အပြောရပ်ကြတော့ သည်။ ကွမ်းယာ(၁) ပုံစံမှာ ကွမ်းရွက် ၁၀၀ ကျော်နှင့် ကွမ်းသီး၊ ထုံးဆေး

တို့ပါပြီး လက်ထဲအရောက် ၉၀ ကျပ်ပေးရပြီး စီးကရက်ကိုတော့ အခြားဆေးလိပ်များရှိနေ၍ ကွဲ ပြားသွားရန် ငါးသုံးလုံးမှာလိုက် သည်။ ငါးသုံးလုံးကတော့ ၄၀၊ ၄၅ ကျပ် ပေးရသည်။ ကွမ်းယာကို ၅ ယာတစ်ထုပ် ထုတ်၍ တစ်ပုံစံလျှင် ၂၀ ထုပ်ကျော် ရသဖြင့် ၅ ယာပါ တစ်ထုပ်ကို တစ်ဆယ်ဖြင့် ရောင်း ရပြီး ၁၀၀ ရင်း ၁၀၀ မြတ် ဖြစ်ကာ ငါးသုံးလုံး တစ်လိပ်ကိုတော့ ၅ ကျပ်နှင့် ရောင်းသည်။ ကွမ်းယာ ဈေးကွက်မှာကျယ်ပြန့် သော်လည်း ငါးသုံးလုံးကတော့ ကျွန်တော်တစ် ယောက်တည်း ဈေးကွက်ဖြစ်ပြီး ညနေပိုင်း ထောင်မှူးခွင့်ပြုက တော်လီဘော၊ ဂိုးကျဉ်းဘောလုံး ပွဲများရှိလျှင်လည်းကောင်း၊ Chess ကစားကြလျှင်လည်းကောင်း ငါး သုံးလုံး ၁ လိပ်ကြေး၊ ၂ လိပ်ကြေး ဆော့ကြသဖြင့်ရောင်းရလေသည်။ တကယ်တော့ ကျွန်တော်ကို တမင် အားပေးကြခြင်းသာဖြစ်၏။

လောက သဘာဝတွေ ဆုံကြုံ ကွဲ နိယာမအတိုင်း ကိုဘိုစိန်တို့ အဖွဲ့တွေ ရဲဘက်စခန်းပြန်ထွက်ကြ ရသည်။ ၅ (ည)ကလေးများက လည်း သူတို့နှင့်ပင် လာနေရန် ဈေးလည်းမရောင်းရန် အကြိမ် ကြိမ်မျောင်းမျှကြသည်။ ကျွန် တော်ထောင်ထဲရောက်ကတည်းက သတိပြုမိလာခဲ့သည်မှာ နိုင်ငံရေး ပုဒ်မဖြင့်ကျလာကြသည့် အကျဉ်း သားတိုင်းနီးနီး နိုင်ငံရေးသမားများ မဟုတ်ကြသလို အထူးသဖြင့် ကောင်းသားအရွယ်ညီငယ်များမှာ နိုင်ငံရေးဆိုသည်ကိုပင် ကောင်းစွာ နားလည်သူများ မဟုတ်ကြခြင်း ပင်ဖြစ်သည်။ သင်္ကြန်လိုမျိုးတွင် ခွပ်ဒေါင်းဦးထုပ်ဆောင်းပြီး အခြား နိုင်ငံရေးပါတီမဏ္ဍပ်ရှေ့ သွား အော်ဟစ်ကြရင်း အချင်းများရာမှ ညဘက် အဆွဲခံရပြီးနောက် ထောင် ၇ နှစ် ကျလာကြသလို စာရွက်စာတမ်းများ ဝေမိလို့၊ တစ်ဖက်နိုင်ငံသို့ ထွက်သွားသည့် ကျောင်းသားအချို့နှင့် အဆက် အသွယ်ရှိလို့၊ နိုင်ငံရေးဟောပြော ပွဲများတွင် လုံခြုံရေးအရ ချထား

သည့် သံဆွဲကြိုးတုံးကို ရွှေ့လို့ စသဖြင့် ကျလာကြရသည့် အဖြစ် များကို ကောင်းစွာနားလည်ရပြီး သူတို့အပေါ်လည်း အရွယ်ကောင်း လေးတွေဖြစ်၍ များစွာကရုဏာ သက်မိရသည်။ ကိုယ်ကိုယ်တိုင် လည်း အရွယ်ကောင်းချိန် အသက် အစိတ်လောက်တွင် ထောင်ထဲ ရောက်ခဲ့ပြီး ယခု ၃၀ နားနီးလာချိန် ၌ ၁၈၊ ၁၉၊ ၂၀ ကျော်ကလေးများ အပေါ် ပို၍ ကိုယ်ချင်းစာဖြစ်သည်။ နုနယ်လှသည့် သူတို့အများစု၏ စိတ်များမှာ ထိုထို ပုဒ်မတို့ဖြင့် ဤဤနှစ်များ ကျလာရသောအခါ အစိုးရအပေါ် အမုန်းကြီးမုန်း၊ အနာကြည်းကြီး နာကြည်းကာ သူတို့ကိုယ်သူတို့ တကယ့်နိုင်ငံရေး သမားကြီးများသဖွယ် မသိစိတ်က ဦးဆောင်မာန်တင်းရင်း ရပ်တည် နေကြသည့်အဖြစ်လည်းဖြစ်သည်။ ခက်သည်က အင်းစိန်ထောင်၌ အ ရောင်အသွေးတွေက ဆိုခဲ့သည့် အတိုင်းများပြားစုံလင်လှသည်။ သူတို့ကို ဘယ်အဖွဲ့အစည်း၊ ဘယ် ပါတီ၊ ဘယ်နိုင်ငံရေး မူဝါဒတစ်ခုခု ၏ လောင်းရိပ်မျိုးကိုမှ မမိစေလို့။ နားလည်မှု လွဲကြသည်က ထောင်ထဲတွင် နိုင်ငံရေးလုပ်လိုကြ ခြင်းပင်ဖြစ်သည်ဟု ကျွန်တော်မြင် သည်။ ထောင်အာဏာပိုင်များကို ဆန့်ကျင်ကြရမည်ဟု ခံယူထားကြ သည်။ ကျွန်တော်နှင့် ရင်းနှီးသည့် ညီငယ်များကိုတော့ ကျွန်တော် ဉာဏ်မီသလောက် သူတို့နားလည် လက်ခံလာအောင် သေသေချာချာ ရှင်းပြသည်။ ထောင်အာဏာပိုင်၊ ထောင်ဝါဒီတို့မှာ အစိုးရမဟုတ်၊ အစိုးရကို မကျေနပ်လျှင် အစိုးရ ကို သဘောမကျလျှင် မိမိဆန္ဒအ လျောက် မိမိပိုင်နိုင်သည့်ဘက်မှ တော်လှန်ဆန့်ကျင်နိုင်သည်။ သို့ သော်လောလောဆယ် ကိုယ်ရောက် နေသည်က အကျဉ်းထောင်ဖြစ် သည်။ ထောင်ပိုင်သည် အစိုးရ မဟုတ်၊ Policy Maker မဟုတ်၊ ဝန်ထမ်းများသာဖြစ်ကြပြီးအထက် ကခိုင်းသည့်အတိုင်း သို့မဟုတ် ထိုစဉ်က (ဗထလ) ဗဟိုထောက် လှမ်းရေးက တိုက်ရိုက်စွက်ဖက် ထားသဖြင့် သူတို့အလိုကျ လုပ်ကြ ရခြင်းပင်ဖြစ်သည်။ မိမိ၏ လုပ် ဆောင်ချက်သည်လည်း အရာ ထင်မည်မဟုတ်။ မိမိ၏ တစ်ကိုယ် ရည်နှင့် အများအတွက်လည်း အ ကျဉ်းသားတစ်ဦး၏ ရသင့်ရထိုက် သည့် အခွင့်အရေးမျိုးကိုတော့ တောင်းဆိုရမည်။ မရလျှင်တော့ ထောင်အာဏာပိုင်များကိုလည်း ဆန့်ကျင်သင့်က ဆန့်ကျင်ရမည်။ ထောင်တွင်း ရပိုင်ခွင့်နှင့် နိုင်ငံရေး ကိုတော့မရောထွေးဘဲ အမြင်ကြည် လင်ကြစေလိုသည်။ မျက်စိရှေ့ တွင်ပင် အိပ်ဆောင်ဝိတ်၊ အခန်း တွင်းသို့ မဝင်ဘဲ ဆန္ဒပြကြသဖြင့် ခေါင်းစွပ်များစွပ်၍ စစ်ခွေးတိုက်၊ ကြိုးတိုက်တို့သို့ စသဖြင့်ခေါ် ဆောင်သွားပြီး ဘယ်သူလုပ်လို့ လုပ်မှန်းမသိရဘဲ သေရာပါ ရိုက် ပုတ်၊ ကန်ကျောက်ခံရပြီး လူစဉ် မမီအောင် အတွင်းဒဏ်ရာရသွား ကြသည်များမှာ နစ်နာလှသည်။ ■ဆက်ပါဦးမည်



အခုတလော ဒေါ်လာဈေးတွေတက် တဲ့ကိစ္စ၊ ပို့ကုန်ထက် သွင်းကုန်ကများနေလို့ ပြည်ပကုန်သွယ်ရေးလုံခြုံရေးတွေပြုနေတဲ့ ကိစ္စတွေကြောင့် မြန်မာ့စီးပွားရေးတစ်ခုလုံး ပြိုလဲတော့မလားဆိုတာမျိုးအထိ ပြောဆို လာကြ၊ ငြင်းခုံနေကြတာတွေကို တွေ့ရပါ တယ်။

ဒီအငြင်းအခုံတွေထဲကို ပါချင်လို့ တော့မဟုတ်ပါဘူး။ ဒါပေမဲ့ အခုလို ကိုယ့် အမြင်ကိုယ် တင်ပြပြောဆိုနေကြတဲ့ပုဂ္ဂိုလ် တွေကို “ပညာရှိ သတိရှိသူ” ဆိုတာကို သတိမမူမိဘဲ အရေးကြီးတဲ့အချက်အလက် တွေ စဉ်းစားစရာတွေကျန်သွားမှာစိုးလို့ ပြောချင်တာလေးတစ်ခုတော့ ရှိပါတယ်။


အဲဒါကတော့ မြန်မာနိုင်ငံဟာ အခု ချိန်အထိ ဘယ်ကဏ္ဍမှာမှ ပုံမှန်မဟုတ် သေးဘူးဆိုတာပါပဲ။ အထူးသဖြင့်တော့ စီးပွားရေးမှာ ပုံမှန်မဟုတ်တဲ့ကဏ္ဍ (Informal Sector) က အလွန်ကြီးမားပါတယ်။ ဘယ်လောက်ပမာဏကြီးကြီးမားမားရှိသ လဲဆိုတာကတော့ ဘယ်သူမှ မသိကြသေး ပါဘူး။

ဒါပေမဲ့ ကျွန်တော့်အထင်ကတော့ ဒီကနေ့ ပုံမှန်တရားဝင် စီးပွားရေးကမှာ ပြောဆိုတွက်ချက်နေကြတဲ့ ကိန်းဂဏန်း ပမာဏတွေဟာ တကယ်အရှိထက်စာရင် ပင်လယ်ထဲမျောနေတဲ့ ရေခဲတောင်ထိပ် ဖြစ်ကုန်တာကို အစိတ်အပိုင်းကလေးလောက်ပဲ ရှိ ပါလိမ့်မယ်။

ဥပမာအားဖြင့် ပို့ကုန်၊ သွင်းကုန်ကိစ္စ ကိုပဲ ကြည့်ရအောင်ပါ။ တရားဝင်မြန်မာ အစိုးရက ထုတ်ပြန်တဲ့ စာရင်းဇယားအရ ၂၀၁၃-၂၀၁၄ ဘဏ္ဍာနှစ်မှာ စုစုပေါင်း နိုင်ငံခြားကုန်သွယ်မှုပမာဏ ဒေါ်လာ ၂၄ ဒသမ ၉ ဘီလီယံ ရှိပါတယ်။ ပို့ကုန်က ၁၁ ဒသမ ၂ ဘီလီယံနဲ့ သွင်းကုန်က ၁၃ ဒသမ ၇၅ ဘီလီယံရှိပါတယ်။ ဒါပေမဲ့ ဒီစာရင်း တွေထဲမှာ တရားမဝင်ပို့ကုန်၊ သွင်းကုန် တွေ မပါသေးပါဘူး။ တရားမဝင်ပို့ကုန်၊ သွင်းကုန်ဆိုတဲ့အထဲမှာ သစ်တို့၊ ကျောက် စိမ်းတို့လို သဘာဝသယံဇာတတွေကို ပြည်ပကို ခိုးထုတ်တာပါသလို၊ ကျွဲ၊ နွား ကအစ ဆင်အဆုံး တိရစ္ဆာန်တွေ မှောင်ခို ထုတ်တာလည်း ပါပါတယ်။ သွင်းကုန်အ ပိုင်းမှာလည်း ဒီလိုပါပဲ။ တရားမဝင်နယ်စပ် ဂိတ်တွေက သွင်းနေတဲ့ ဆိုင်ကယ်၊ မော် တော်ကာ၊ လက်ကိုင်ဖုန်း၊ စားအုန်းဆီ၊ ဒီဇယ်၊ ဘီယာကစပြီး မှောင်ခိုသွင်းလာတဲ့ စိန်တွေအဆုံး ပမာဏဘယ်လောက်များ သလဲ ဘယ်သူမှ မသိပါဘူး။

မှန်းလို့ရရုံလောက်ပြောရရင် ၂၀၁၃ ခုနှစ်မှာ Forest Trend အဖွဲ့ရဲ့ လေ့လာ ချက်အရ တရုတ်နိုင်ငံ ယူနန်ပြည်နယ် အ ကောက်ခွန်ဌာနရဲ့စာရင်းမှာ မြန်မာဘက် က သစ်တွေကို ဒေါ်လာသန်း ၃၀၀ ဖိုး လောက် တင်သွင်းခဲ့တယ်လို့ ဆိုပါတယ်။ သေချာတာကတော့ အဲဒီသစ်တွေဟာ မြန် မာဘက်က တရားဝင်တင်ပို့တာ မဖြစ်နိုင် ဘူးဆိုတဲ့အချက်ပါပဲ။ အလားတူပဲ ဟား ဗတ်တက္ကသိုလ် လေ့လာချက်တစ်ခုအရ မြန်မာနိုင်ငံရဲ့ ကျောက်စိမ်းထုတ်လုပ်မှုဟာ တစ်နှစ်ကို ဒေါ်လာ ၂ ဘီလီယံ၊ ၃ ဘီလီယံ လောက်ရှိပြီးတော့ အစိုးရလေလွဲတွေမှာ တရားဝင်ရောင်းချမှုကတော့ ဒေါ်လာ ၁ ဘီလီယံလောက်ပဲရှိတယ်လို့ ဆိုပါတယ်။ ကျန်တဲ့ ဒေါ်လာ ၂ ဘီလီယံလောက်က စာ ရင်းပျောက်နေပါတယ်။

သွင်းကုန်ကိုကြည့်ရင်လည်း လက် ကိုင်ဖုန်းတစ်ခုတည်း ကြည့်ရင်တောင် မကြာခဏတွေ့ရတဲ့သတင်းအရ မြန်မာ နိုင်ငံမှာ လက်ကိုင်ဖုန်းသုံးစွဲသူ ၁၈ သန်းရှိ သွားပြီလို့ဆိုပါတယ်။ ဒီဖုန်း ၁၈ သန်းထဲ



# ပုံမှန်မဟုတ်တဲ့နိုင်ငံဘယ်လောက်ရှိတယ်

အလင်းသစ်

မှာ အစိုးရကို အကောက်ခွန်ဆောင်ပြီး တင်သွင်းလာတဲ့ ဟန်းဆက်က ဘယ် လောက်ရှိသလဲ။ ခိုးသွင်းတာက ဘယ် လောက်ရှိသလဲ။ အစိုးရက ထုတ်ပြန်တဲ့ လစဉ် စီးပွားရေးအညွှန်းစာစောင်တွေမှာ လည်း ဆက်သွယ်ရေး ပစ္စည်းတင်သွင်းမှုကို တိတိကျကျ ခေါင်းစဉ်တပ် ဖော်ပြထားလို့ မသိပါဘူး။ ဒါပေမဲ့ ဖုန်းဟန်းဆက်ပေါင်း ၁၈ သန်းရဲ့ တန်ဖိုးက တစ်လုံးကို ဒေါ်လာ ၁၀၀ နဲ့ တွက်ရင် ဒေါ်လာ ၁ ဒသမ ၈ ဘီလီယံရှိမှာဖြစ်ပါတယ်။ ဒေါ်လာ ၁၀၀ ဆို တာ အတော်ကလေး နှိမ်ပြီးတွက်ထားတာ ပါ။ သာမန်အသင့်အတင့်သုံးဖြစ်တဲ့ ဟန်း ဆက်က ၂၀၀ ကျော်မှာရှိပါတယ်။ ဖုန်း ဟန်းဆက်တွေက လူမြင်သူမြင် ဝင်လာပေ မယ့် လူမသိသူမသိ ဝင်လာနေတာက စိန် တွေပါ။ တစ်နှစ်တစ်နှစ်ကို ဟောင်ကောင်နဲ့ အိန္ဒိယဘက်က အများဆုံးဝင်နေတဲ့ စိန် တွေရဲ့ ပမာဏတန်ဖိုး ဘယ်လောက်ရှိမလဲ ဆိုတာလည်း တရားဝင်စာရင်းဇယားထဲမှာ ရှာမရပါဘူး။ ဒါပေမဲ့ မြို့ကြီးတွေရဲ့ လူကု တ်ရပ်ကွက်တွေမှာ စိန်ဆိုင်တွေ ရှောင် မလွတ်အောင် တိုးပွားလာတာကတော့ မျက်မြင်ပါ။ စိန်ဆိုတာ သေးသေးလေးနဲ့ တန်ဖိုးကြီးတော့ သိမ်းလို့လည်း လွယ် သယ်လို့လည်း လွယ်ပါတယ်။ မီးခြစ်ဆဲ ခေါင်းလောက် စိန်တစ်ပွင့်တောင် အရည် ကောင်းရင် သိန်းပေါင်းများစွာပေးရတာ ဆိုတော့ တရားမဝင် ရောက်လာတဲ့စိန်တွေ ဘယ်လောက်တန်ဖိုးရှိမလဲဆိုတာ မပြော တတ်တော့ပါဘူး။

စိန်တို့၊ ကျောက်စိမ်းတို့လို တန်ဖိုး ကြီးတဲ့ ပစ္စည်းတွေကို မဆိုထားနဲ့ သာမန် စားသုံးကုန်၊ လူသုံးကုန်တွေ အကောက်ခွန် ဂိတ်ကို မဖြတ်ဘဲ လမ်းကြောင်းမျိုးစုံက ဝင်နေကြတာ ဘယ်လောက်ရှိသလဲ။ နယ် စပ်ကုန်သွယ်ရေးမှာ ထိုင်းနယ်စပ်တစ်ခု ကိုပဲကြည့်မယ်ဆိုရင် မြန်မာဘက် တရား ဝင်စာရင်းဇယားအရ တစ်နှစ်ကို ဒေါ်လာ သန်း ၃၀၀ ကျော်ပဲရှိပါတယ်။ ထိုင်းဘက် စာရင်းဇယားအရ မဲဆောက်၊ မြဝတီနယ် စပ်ဂိတ် တစ်ခုတည်းတင်ပို့ ဒေါ်လာ ၁ ဒသမ ၇ ဘီလီယံ လောက်ရှိတယ်လို့ ဆိုပါ တယ်။ ကုန်သွယ်မှုပမာဏ ပိုကြီးတဲ့

တရုတ်နယ်စပ်ဆို ပိုပြီးကွာဟမယ့်အနေ အထားရှိပါတယ်။

အခုပြောနေတဲ့ အထဲမှာ တရားမဝင် တဲ့အပြင် နိုင်ငံခြားကျော် မှုခင်းဖြစ်တဲ့ မူးယစ်ဆေးဝါးလုပ်ငန်းက အရောင်းအ ဝယ်တွေ မပါသေးပါဘူး။ သိကြတဲ့အတိုင်း ပဲ အိန္ဒိယက ဆူဒီအက်ဖီဒရင်း ဆေးပြား တွေ အလုံးအရင်းနဲ့ဝယ်ပြီး ထိုင်းနယ် စပ်မှာ တခြားဓာတုပစ္စည်းတွေနဲ့ပေါင်းပြီး စိတ်ကြွဆေးတွေ ထုတ်လုပ်ပြီးတော့ ကမ္ဘာ အနှံ့ပြန့်တင်ပို့နေတာ တစ်နှစ်ကို ဒေါ်လာ ဘီလီယံပေါင်းများစွာ ရှိပါတယ်။

ကုလသမဂ္ဂအဆိုအရ အရှေ့အာရှ စိတ်ကြွဆေးထုတ်လုပ်မှုဟာ ဒေါ်လာ ၁၇ ဘီလီယံရှိတယ်လို့ ဆိုပါတယ်။

သက်ပြီးတော့လည်း ပြောမယ်ဆိုရင်တော့ ပြောစရာတွေက အများကြီးပါ။ သာမန် သွင်းကုန်ထဲက ပို့ကုန်တန်ဖိုးနဲ့တိုက် ကုန် သွယ်မှု အနုတ်လက္ခဏာပြတိုင်း ဒေါ်လာ နဲ့ အပေးအယူမှာ လိုငွေပြနေတယ်လို့ ပြောဖို့ခက်ပါတယ်။ ဘာကြောင့်လဲဆိုတော့ မြန်မာနိုင်ငံရဲ့ အကြီးမားဆုံးကုန်သွယ် ဘက်က တရုတ်ဖြစ်ပြီး တရုတ်နဲ့ကုန်သွယ် ရေးမှာ နယ်စပ်ကုန်သွယ်မှုက ကြီးစိုး ထားတာဖြစ်ပါတယ်။ တရားဝင်စာရင်း ဇယားအရဆိုရင်တောင်မှ တရုတ်-မြန်မာ နယ်စပ်ကုန်သွယ်ရေးက ဒေါ်လာ ၅ ဘီ လီယံလောက်ရှိပါတယ်။ အဲဒီပမာဏထဲမှာ တရုတ်ယွမ်ငွေ နဲ့ အပေးအယူလုပ်တာ ကုန်ချင်းဖလှယ်တာ ဘယ်လောက်ရှိမလဲ

## 66 ပုံမှန်မဟုတ်တဲ့ ဒီတိုင်းပြည်မှာ ပုံစံကျ တရားဝင်စာရင်းဇယားတွေ ကိန်းဂဏန်းတွေနဲ့ကောက်ပြီး တွက်လို့တော့ ဘယ်လိုမှ အမှန်တရားနဲ့ နီးစပ်မယ် မထင်ပါဘူး... 99

နောက်တစ်ခုကတော့ လူတွေပါ။ နယ်စပ်ဖြတ်ကျော် လူကုန်ကူးမှုနဲ့ ပြည်ပ မှာ သွားရောက်အလုပ်လုပ်ကိုင်မှုကနေ ငွေပမာဏ ဘယ်လောက်ဝင်နေသလဲ။ အ ပြင်မှာ အလုပ်လုပ်တဲ့ လူ ၃ သန်းက တစ် နှစ်ကို တစ်ယောက် ဒေါ်လာ ၁၀၀၀ ပြန်ပို့ ရင်တောင်မှ ဒေါ်လာ ၃ ဘီလီယံရှိမှာဖြစ်ပါ တယ်။ ဒီလိုပိုကြတာကလည်း တရားမဝင် ဟွန်ဒီနဲ့ပို့တာဖြစ်ပြီး ဟွန်ဒီလုပ်ငန်းထဲ ဝင်သွားတဲ့ ငွေတွေဟာ မြန်မာနိုင်ငံထဲကို သွင်းကုန်ပစ္စည်းအဖြစ်နဲ့ ပြန်ဝင်လာတာ မျိုးရှိပါတယ်။

ဒါကြောင့် ပုံမှန်မဟုတ်တဲ့ ဒီတိုင်းပြည် မှာ ပုံစံကျ တရားဝင်စာရင်းဇယားတွေ ကိန်းဂဏန်းတွေနဲ့ကောက်ပြီး တွက်လို့ တော့ ဘယ်လိုမှ အမှန်တရားနဲ့ နီးစပ်မယ် မထင်ပါဘူး။

ဒေါ်လာဈေးတက်တဲ့ကိစ္စနဲ့ ပတ်

မသိပေမယ့် အများစု ဖြစ်လိမ့်မယ်ထင်ပါ တယ်။

နောက်တစ်ခုက တရားဝင်ပို့ကုန်ရော၊ သွင်းကုန်မှာပါ ဒေါ်လာတွေက ပုဂ္ဂလိ ကတွေဆီချည်းပဲ ရောက်တာမဟုတ်ဘူး။ ပို့ကုန်မှာ ဒေါ်လာဝင်ငွေအများစုက နိုင်ငံ ပိုင်ဓာတ်ငွေတင်ပို့မှုက ရတာမို့ နိုင်ငံတော် ဘဏ္ဍာထဲ ဝင်သွားတာပါ။ ၂၀၁၃-၂၀၁၄ ခုနှစ်မှာ ပို့ကုန်ပမာဏဒေါ်လာ ၁၁ ဒသမ ၂ ဘီလီယံ ရှိတဲ့အနက် ၆ ဒသမ ၁ ဘီလီယံ နိုင်ငံပိုင်ကဏ္ဍဖြစ်ပါတယ်။ ပုဂ္ဂလိကပို့ကုန် က ဒေါ်လာ ၅ ဒသမ ၁ ဘီလီယံပဲရှိပါတယ်။ သွင်းကုန်ကျတော့ ပုဂ္ဂလိကမှာ ၁၁ ဒသမ ၂ ဘီလီယံရှိပြီး နိုင်ငံပိုင် ကဏ္ဍက ၂ ဒသမ ၅၃ ဘီလီယံပဲရှိပါတယ်။ ဒီလိုကဏ္ဍနှစ်ခုခြား ပြီးတွက်ရင် နိုင်ငံပိုင်ကဏ္ဍမှာ ၃ ဒသမ ၅ ဘီလီယံ ပိုငွေပြပြီး ပုဂ္ဂလိက ကဏ္ဍမှာ ၆ ဒသမ ၁ ဘီလီယံ လိုငွေပြနေပါလိမ့်မယ်။

ဒါဖြင့် ပုဂ္ဂလိကဘက်က ဒီလောက်တောင် လိုငွေပြနေတာ ဘာနဲ့ဖြည့်နေကြတာလဲဆို ရင်တော့ စောစောက ပုံမှန်မဟုတ်တဲ့စာ ရင်းမဝင်တဲ့ တရားမဝင်တဲ့ ဝင်ငွေတွေနဲ့ ဖြည့်နေလို့ပဲ အခုလို သွားနေနိုင်တာဖြစ်ပါ လိမ့်မယ်။

ဒီအခြေအနေအရ စဉ်းစားမယ်ဆိုရင် တရားဝင်စာရင်းအရ ကုန်သွယ်ရေးလိုငွေ ပြမှု ကြီးထွားလာတာဟာ အကြောင်းအ ရင်းတစ်ခုဖြစ်နိုင်ပေမယ့် သူ့ချည်းသက် သက်ကြောင့် ဒေါ်လာဈေးတက်ရတာ တော့ ဟုတ်ချင်မှ ဟုတ်ပါလိမ့်မယ်။ ဒါကို ဗဟိုဘဏ်က ရှိစုစု နိုင်ငံခြားသုံး အရန် ငွေ အနည်းငယ်ထဲက ထုတ်ရောင်းပြီး ဝင် ထိန်းရင် အဆင်ပြေသွားပါ့မလားဆိုတာ လည်း ပြောဖို့တော့ ခက်မယ်ထင်တယ်။ ဘာလို့လဲဆိုတော့ ၁၉၉၇ ခုနှစ် အရှေ့ တောင်အာရှ ငွေကြေးအကျပ်အတည်းမှာ ထိုင်းနိုင်ငံဟာ သူ့ရဲ့ နိုင်ငံခြားသုံးအရန်ငွေ ဒေါ်လာ ၃၃ ဘီလီယံလောက် ပစ်ထည့်ပြီး ထိန်းတာတောင်မှမရတော့လို့ နှုန်းရှင် သတ်မှတ်ပြီး မျှော်လိုက်ရတဲ့သာဓကရှိလို့ ပါ။ တကယ်လို့ အပြင်ဘက်ကများ အဲဒီ တုန်းက ကျောဆိုရောင်လို့ ငွေဈေးဝင်ကစား တဲ့ လက်မည်းကြီးတွေရှိနေရင် ထည့်လိုက် သမျှ ငွေတွေဟာ ‘သဲထဲရေသွန်’ ဖြစ်သွား နိုင်စရာရှိပါတယ်။

အခုလို ပြောနေရတာက လိုတာထက် ပိုပြီး ကြောက်အောင်ခြောက်လှန့်ဖို့မဟုတ် သလို ဘာမှမဖြစ်နိုင်ပါဘူးဆိုပြီး ပေါ့ပေါ့ တန်တန် သဘောထားစေချင်လို့လည်း မဟုတ်ပါဘူး။ တရားဝင် စာရင်းဇယားအရ မဖြစ်နိုင်၊ မသိနိုင်တဲ့ စီးပွားရေးကဏ္ဍကြီး တစ်ခု အမှန်တကယ်ရှိနေတယ်ဆိုတာ သိ စေချင်လို့တင်ပြတာပါ။ အဲဒီ ပုံမှန်မဟုတ် တဲ့စီးပွားရေးကဏ္ဍကြီးဟာ ပမာဏဘယ် လောက်ကြီးမားသလဲ၊ ငွေပေးငွေယူရင်း တမ်းမှာ အပိုအလိုဘယ်လောက်ရှိမလဲ ဆို တာကတော့ ဘယ်သူမှမသိပါဘူး။ တစ်ဦး တစ်ယောက်တည်းက စာအုပ်တွေ၊ စာရင်း တွေလွန်ပြီး တွက်လို့ရတဲ့အမျိုးလည်း မဟုတ်ပါဘူး။ ဒါကြောင့် အဲဒီတရားမဝင် စီးပွားရေးကဏ္ဍကြီးက တရားဝင်စီးပွားရေး ကဏ္ဍအပေါ် ဘယ်လောက်ထိသက်ရောက် နေသလဲဆိုတာကလည်း မေးခွန်းသာရှိ အခြေအတိအကျမပေးနိုင်တဲ့ပုစ္ဆာ ဖြစ်နေ ဆဲပါ။

ဒီလိုအနေအထားမျိုးမှာ မြန်မာ့စီးပွား ရေး ပြိုလဲသွားနိုင်သလားဆိုတော့ နှလုံး ခွဲစိတ်ကုသခံရတဲ့ နောင်တော်ကြီး တစ် ယောက်ကို ပြေးပြီးသတိရမိပါတယ်။ လွန် ခဲ့တဲ့ ဆယ်နှစ်ကျော်လောက်က သူ့နှလုံး ကို စစ်ဆေးတော့ သွေးလွှတ်ကြောမကြီး နှစ်ခုစလုံး ၉၉ ရာခိုင်နှုန်းပိတ်နေပါပြီ။ ဆရာဝန်တွေက ဘယ်လိုများ သူ့အသက် ရှင်နေတာလဲဆိုတာ အံ့သြပြီး သွေးကြော တွေကို ဆေးဓာတ်မှန်ရိုက်ကြည့်တော့ ပုံမှန်မဟုတ်တဲ့ သွေးကြောကလေးတွေက မြစ်လက်တက်ကလေးတွေလို ထွက်လာပြီး နှလုံးနဲ့ဆက်ပေးထားတာကို တွေ့ရပါသ တဲ့။ ဒီလောက်ရောဂါကြီးနဲ့တောင် အ တော်ပေတဲ့သူပါ။ နောက်တစ်နေ့ ခွဲခန်း ဝင်ရတော့မှာကို ဒီနေ့အထိ အိမ်သာထဲမှာ ဆေးလိပ်ခိုးသောက်တုန်း ဖြစ်ပါတယ်။ ဘာပဲပြောပြော အခုချိန်အထိ အသက် ရှည်နေတုန်း ဆေးလိပ်လည်း ခိုးသောက် သလိုလိုနဲ့ ခြောင်သောက်နေတုန်းပါပဲ။

မြန်မာပြည်ရဲ့ စီးပွားရေးကလည်း အဲဒီနောင်တော်ကြီးလိုများ ဖြစ်နေလေ မလားလို့ တွေးမိပါတယ်။



၁။ နိဒါန်း

ခေတ်တစ်ခေတ်၏ တူရိယာကို မှန်းဆလိုလျှင် ထိုခေတ်ကို ဖြတ်သန်းသွားသော လူငယ်များ၏ တိမ်းညွတ်မှုကိုကြည့်ပါ ဆိုသော စကားကို ဆရာကျော်ဝင်းရေးသား ဆည့် စိန်ခေါ်ကြသူများဆိုသည့် စာအုပ်၏ အမှာစာတွင် ဖတ်ရှု မှတ်သားဖူးခဲ့သည်။ ၁၉၆၈ ခုနှစ် မဟာယဉ်ကျေးမှု တော်လှန်ရေး ပြီးနောက် တရုတ်နိုင်ငံ၏ ဒီဂျစ် တယ် အသွင် ပြောင်းလဲမှုများတွင် ပြိုင်ဆိုင်မှုများ၊ ပေါင်းစပ်မှု များ ကြား လူငယ်များ၏ တိမ်းညွတ်မှု သာမက စုပါ ပါဝါနိုင်ငံတစ်ခုသို့ တက်လွမ်းနိုင်ရန် ချမှတ်လမ်းညွှန် ပေးခဲ့သည့် လူကြီးများ၏ တိမ်း ညွတ်မှုကိုလည်း ချန်လှပ်၍ မရနိုင် ပါ။

ခေတ်သစ် စစ်ပွဲများသည် တစ်ဦးတစ်ယောက်ချင်း ဓား၊ လှံ၊ လေးမြားများကို အသုံးပြုကာစီး ချင်းထိုးရသည့် ပထမမျိုးဆက်စစ် ပွဲများမဟုတ်တော့ဘဲ အင်အားကြီးသူက ဘက်ပေါင်းစုံမှနေ၍ အစု လိုက်အပြုလိုက် ဝိုင်းဝန်းတိုက်ခိုက်ကြသလို၊ အင်အားငယ်သူက လည်း စစ်ရေးနည်းလမ်းတွင် အစဉ်အလာ ပြည့်သွယ်စစ်မဟာဗျူဟာကိုသော်လည်း ကောင်း၊ စစ်ရေးမဟုတ်သော နည်းလမ်းတွင် ခေတ်သစ်ပြည်သူ့စစ် မဟာဗျူဟာ၊ ကန့်သတ်မဲ့စစ်နှင့် အမျိုးမညီစစ်ကို အသုံးပြုပြီးတိုက်ခိုက်ကြ သည့် စတုတ္ထမျိုးဆက်စစ်ပွဲများအဖြစ်သို့ ပြောင်းလဲရောက်ရှိလာပါသည်။ ထို့အတူပင် အဖျက်စွမ်းအား ပြင်းထန်သည့်လက်နက်များကို နိုင်ငံ အသီးသီးသည် အလုံးစုံစစ်ပွဲအတွက် ကြိုတင်စုဆောင်းနေကြသော်လည်း ၁၉၇၀ ပြည့်နှစ်နောက်ပိုင်း စစ်အေးကာလအတွင်း အမေရိကန်နှင့် ဆိုဗီယက်တို့၏ မဟာဗျူဟာ လက်နက်ထိန်းချုပ်ရေးဆွေးနွေးပွဲ (Strategic Arms Limitation Talks I and II) ခေါ် (SALT-I) နှင့် (SALT-II) ကဲ့သို့ သော လက်နက်ထိန်းချုပ်ရေးစာချုပ်များရှိလာခဲ့သည်။ ထို့ကြောင့် သမားရိုးကျစစ်ဆင်ခြင်းဖြင့် ရေရှည်စစ်ပွဲဆင်နွှဲကာ အလုံးစုံပျက်စီးရေး ထက်၊ ပူးပေါင်းစစ်ဆင်ရေးများဖြင့် ပြင်ဆင်ဆောင်ရွက်ချိန် ကြာမြင့်သော် လည်းရေတိုစစ်ပွဲများဆင်နွှဲလာကြသည်။ သတင်းအချက်အလက် စစ်ဆင် ရေးနှင့်စစ်ပွဲပုံစံမဟုတ်သော တိုက် ခိုက်မှုများဖြင့် ရန်သူခေါင်းဆောင်ပိုင်း၏ အတွေးအခေါ်များ ပြောင်းသွားစေရေးကို ဦးစားပေးစစ်ဆင်လာကြခြင်း သည် ပြောင်းလဲလာသော ခေတ်သစ်စစ်ပွဲမော်ဒယ်များဖြစ်လာပါသည်။

၂။ တိုးတက်ပြောင်းလဲလာသည့် စစ်နည်းဗျူဟာ အယူအဆများ

၂၁ ရာစုတရုတ်နိုင်ငံ၏ သတင်းအချက်အလက် စစ်ဆင်ရေး အယူ အဆသည် စီးပွားရေး၊ ယဉ်ကျေးမှု၊ သမိုင်းအစဉ်အလာနှင့် အတွေး အခေါ်များ ထွန်းကားလာမှုမှ မြစ်ဖျားခံဆင်းသက်လာပြီး၊ တရုတ်ပြည်သူ လွတ်မြောက်ရေးတပ်မတော်(PLA)၏ထင်ရှားသော စစ်ဘက်အရာရှိများ၏ တီထွင်ဆန်းသစ်လာသည့် စစ်ဘက်ဆိုင်ရာအတွေးအခေါ်နှင့် အယူအဆ များမှတစ်ဆင့်ဖွံ့ဖြိုးလာခြင်း ဖြစ်ပါသည်။

တရုတ်ပြည်သူ့လွတ်မြောက်ရေးတပ်မတော်မှ စစ်ဗိုလ်ချုပ်တို့သည် အမေရိကန်နိုင်ငံအား ယှဉ်ပြိုင်ခြင်းခြောက် အန်တုရန်နှင့် တတိယကမ္ဘာ တွင်တရုတ်နိုင်ငံသည်မဟာအင်အားကြီးနိုင်ငံများစာရင်းတွင် ပါဝင်လက်ခံ လာစေရန်အားထုတ်လာကြသည်။ထိုသို့ကြိုးစားရန်နည်းလမ်းမှာ သတင်း အချက်အလက် စစ်ဆင်ရေးကိုသို့သော စစ်ဆင်မှုပုံစံသည်သာ အသင့် လျော်ဆုံးနှင့် တစ်ခုတည်းသောနည်းလမ်းဖြစ်ကြောင်း ယူဆခဲ့ကြသည်။

အကျဉ်းချုပ်အားဖြင့်ပညာပိုင်ဆိုင်လာသည့် ၁၉၆၄ ခုနှစ် နောက်ပိုင်း တရုတ်ပြည် သူ့လွတ်မြောက်ရေးတပ်မတော်၏ ကာကွယ်ရေးဆိုင်ရာ မူဝါဒများ ရေးဆွဲရာတွင် အဓိကပြောင်းလဲမှု (၂)ရပ်ကို အကောင် အထည်ဖော်ဆောင်ရွက်ခဲ့ပါသည်။ ယင်းပြောင်းလဲမှု (၂) ရပ်မှာ-

(က) သာမန်အခြေအနေအထားရှိ ဒေသန္တရစစ်မှ နည်းပညာ မြင့်မားမှုအောက်ရှိ ဒေသန္တရစစ်အဖြစ်သို့ လည်းကောင်း။

(ခ) ၁၉၉၆ ခုနှစ် ထိုင်ဝမ်အရေးအခင်းမှ စတင်ပြီး လူသားဗဟိုပြုမှု သည် နည်းပညာအခြေပြုအဖြစ်သို့ လည်းကောင်း ပြုပြင်ပြောင်းလဲမှုများ ပြုလုပ်ခဲ့သည်။

အပြောင်းအလဲတို့၏ ဦးတည်ချက်များမှာ

- အဖျက်စွမ်းအားကြီးမားသော လက်နက်စနစ်များပိုင်ဆိုင်မှုသည် ကန့် သတ်မဲ့စစ်ပွဲများကို တိတ်တဆိတ်ဆင်နွှဲနိုင်သည့် သတင်းအချက်အလက် စစ်ဆင်ရေးနှင့် အာကာသစစ်ပွဲများကို ဆင်နွှဲရမည့် စစ်မျက်နှာပြင်သို့ တရုတ်နိုင်ငံအနေဖြင့် နည်းပညာစွမ်းအားစု သာလွန်သည့်နိုင်ငံအဖြစ် ဖြင့် လည်းကောင်း၊

- မဟာအင်အားကြီးနိုင်ငံတစ်ခုအဖြစ်လက်ခံလာစေရန် နည်းပညာ သစ် များကို စုဆောင်းခြင်းပြုလုပ်ရာတွင် လည်းကောင်း။



Zhang Qinsheng (張光生) Chen Bingde (陳炳德) Ma Xiaotian (馬曉天) Sun Jianguo (孫建國) Hou Shusen (侯樹森)

တရုတ်ပြည်သူ့လွတ်မြောက်ရေးတပ်မတော်၏ ဆိုက်ဘာစစ်ဆင်ရေးတွင် အဓိကဦးဆောင်နေကြသူများ

# တရုတ်တို့၏ ဆိုက်ဘာတပ်ဖွဲ့များနှင့် ယင်းတို့၏ ဆောင်ရွက်ချက်များ

ညောင်ရမ်း

- ၂၁ ရာစု သတင်းနည်းပညာခေတ်သို့ ကူးပြောင်းတက်လွမ်းရာတွင် ခေတ်မီဖွံ့ဖြိုးတိုးတက်သော တပ်မတော်တည်ဆောက်ရန် စသည်တို့ ဖြစ်ပါသည်။

၃။CPC, PLA နှင့်ဒီဂျစ်တယ်ခေတ်အမီလက်တွေ့ပြုပြင်ပြောင်းလဲမှုများ

တရုတ်နိုင်ငံသည် ခေတ်မီရေးမူဝါဒ လေးမျိုးကိုချမှတ်ပြီး စွေးကွက် စီးပွားရေးကဏ္ဍ၊ သိပ္ပံနှင့်နည်းပညာကဏ္ဍ၊ အမျိုးသားကာကွယ်ရေးကဏ္ဍ၊ လယ်ယာစိုက်ပျိုးရေးနှင့် စက်မှုကဏ္ဍတို့အားအစွမ်းကုန်ဖွံ့ဖြိုးတိုးတက် အောင်ဆောင်ရွက်ခဲ့သည်။

အမျိုးသားကာကွယ်ရေးကဏ္ဍတွင် ပြည်သူ့တပ်မတော် သဘော တရားများနှင့် ပြည်သူ့စစ် သဘောတရားများကိုအခြေခံကာ တပ်နီတော်၊ အမျိုးသားတပ်မတော်နှင့် တရုတ်ပြည်သူ့ လွတ်မြောက်ရေးတပ်မတော် အဖြစ် အဆင့်ဆင့်ပြောင်းလဲဖွဲ့စည်းတည်ဆောက်ခဲ့သည်။

မဟာဗျူဟာနယ်ပယ် အနေဖြင့် သမ္မတဟူကျင်းတောင်သည် ဆိုက်ဘာစစ်ဆင်ရေးအား မဟာဗျူဟာ(၂)ရပ် ချမှတ်ခဲ့သည်။

- သတင်းအချက်အလက်ခေတ်သို့ ချဉ်းနင်းဝင်ရောက်လာ သည့် တရုတ် နိုင်ငံအနေဖြင့် ဆိုက်ဘာတိုက်ခိုက်မှုအန္တရာယ်များကိုအောင်မြင်စွာ ထိန်း ချုပ်ကိုင်တွယ်နိုင်ရန်

- တရုတ်ပြည်၏ ဆိုက်ဘာအခြေခံ အဆောက်အအုံကို ခိုင်မာတောင့်တင်း

## ခေတ်သစ်စစ်ပွဲများသည် တစ်ဦးတစ်ယောက်ချင်းဓား၊ လှံ၊ လေးမြားများကို အသုံးပြုကာ စီးချင်းထိုးရသည့် ပထမမျိုးဆက်စစ်ပွဲများ မဟုတ်တော့ဘဲ ...

အောင် တည်ဆောက်ရန်။

စစ်ဆင်ရေးနယ်ပယ် အနေဖြင့် တရုတ်တပ်မတော်သည် ရှိရင်းစွဲ သမားရိုးကျ ပြည်သူ့စစ်မဟာဗျူဟာကို ခေတ်သစ်ပြည်သူ့စစ်မဟာဗျူဟာ အဖြစ်ရွှေ့ပြောင်း အီလက်ထရောနစ်စစ်ဆင်ရေး၊ ဆိုက်ဘာစစ်ဆင်ရေးတို့ အပြင် ယင်းနှစ်ခုကိုပေါင်းစပ်စစ်ဆင်နိုင်သည့် သတင်းအချက်အလက် စစ်ဆင်ရေးကိုပါထည့်၍ ရှုထောင့်လေးခုဖြင့် တိုက်ခိုက်နိုင်အောင် တိုက် စစ်နှင့် ခံစစ်နှစ်မျိုးလုံးအတွက် ပြင်ဆင်ဆောင်ရွက်ထားနိုင်ခဲ့ပါသည်။

နည်းဗျူဟာနယ်ပယ် အနေဖြင့် ၁၉၉၅ ခုနှစ်ကတည်းကပင် အဖွဲ့ ငယ်များအဖြစ် စတင်ဖွဲ့စည်းပြီး ပထမဆုံးပေါ် ပေါက်လာသည့်တပ်ဖွဲ့မှာ "Blue Team" ဖြစ်ပါ သည်။ ယနေ့အချိန်တွင် အင်အား ၁၅၀၀၀ ကျော် ရှိသော ဆိုက်ဘာတပ်ဖွဲ့တစ်ခုကို ပိုင်ဆိုင်ထားပြီးလည်း ဖြစ်ပါသည်။

၄။ PLA ၏ ဆိုက်ဘာစစ်ဆင်ရေးတွင် ဦးဆောင်နေကြသူများ

သမ္မတဟူကျင်းတောင်၏ မဟာဗျူဟာ (၂) ရပ်ကို PLA ရှိ အထွေ ထွေစစ်ဦးစီးဌာနကြီး လက်အောက်ရှိ ဆိုက်ဘာစစ်ဆင်ရေးတွင် အခွင့် အာဏာအရှိဆုံး ဌာန ကြီး တစ်ခုဖြစ်သည့် ယခင်အမှတ် (၄) အီလက် ထရောနစ် တန်ပြန်စစ်ဆင်ရေးနှင့်ရေဒါဌာန၏ ဒါရိုက်တာ ဗိုလ်ချုပ် Dai Qingmin မှ ဦးဆောင်၍ အကောင်အထည်ဖော် ဦးစီးဆောင်ရွက်ခဲ့ပြီး နောက်ပိုင်းတွင် တိုးချဲ့ဖွဲ့စည်းလာသော တပ်ဖွဲ့များ၏ ဖွဲ့စည်းပုံအရ ဗိုလ် ချုပ်ကြီး (၄)ဦးနှင့် ဗိုလ်ချုပ်(၁)ဦးတို့ကို အသီးသီးတာဝန်များ ပေး

အပ်ခဲ့သည်။ ၎င်းတို့မှာ-

(က)ဗိုလ်ချုပ်ကြီး Zhang Qinsheng

၁၉၄၈ ခုနှစ် Shanxi စီရင်စု၊ Xiaoxi မြို့တွင် မွေးဖွားပြီး ဟန် လူမျိုးဖြစ်သည်။ ၁၉၆၈ ခုနှစ်တွင် တရုတ်ပြည်သူ့ လွတ်မြောက်ရေး တပ်မတော်သို့ စတင်ဝင်ရောက်ခဲ့ သည်။ ထို့နောက် တရုတ်ပြည်သူ့ လွတ်မြောက်ရေး တပ်မတော်၏ အ ထွေထွေ စစ်ဦးစီးဌာနကြီး (General Staff Department) တွင် ဒုတိယ အကြီးအကဲအဖြစ် လည်းကောင်း၊ ပေကျင်း စစ်ဒေသ၏ လေ့ကျင့်ရေး ဌာန ဒါရိုက်တာအဖြစ်ဖြင့် လည်း ကောင်း၊ GSD ဌာနချုပ် စစ်ဘက် ဆိုင်ရာလေ့ကျင့်ရေးဌာန၏ လက် ထောက်ဒါရိုက်တာအဖြစ် လည်း ကောင်း တာဝန်ထမ်းဆောင်ခဲ့သည်။

ထို့နောက် တရုတ်ပြည်သူ့ လွတ် မြောက်ရေးတပ်မတော်၏ C4ISR စနစ်အတွက်ကွန်ရက် ကွပ်ကဲမှုစနစ် သုတေသန လုပ်ငန်းများကို ဦးစီး

ဆောင်ရွက်ခဲ့သည်။ ၂၀၀၄ ခုနှစ် ဒီဇင်ဘာတွင် GSD ၏ ဒုတိယ စစ်ဦးစီးချုပ်အဖြစ် ရွေးချယ်တင်မြှောက်ခဲ့ပြီး ၂၀၀၆ ခုနှစ် ဒီဇင်ဘာတွင် လက်ထောက် စစ်ဦးစီးအရာရှိချုပ်အဖြစ် တိုးမြှင့်ထမ်းဆောင်ခဲ့သည်။ ၂၀၀၇ တွင် Guangzhou စစ်ဒေသ၏ စစ်ဒေသမှူးအဖြစ် ခန့်အပ်ခဲ့ သည်။

၂၀၁၀ပြည့်နှစ်ဇူလိုင်လလယ်တွင် သမ္မတဟူကျင်းတောင်မှ ဗိုလ်ချုပ် ကြီးအဆင့်သို့ တိုးမြှင့်ပေးခဲ့သည်။

(ခ) ဗိုလ်ချုပ်ကြီး Chen Bingde

၁၉၄၁ ခုနှစ်တွင် မွေးဖွားခဲ့ပြီး စစ်သိပ္ပံအကယ်ဒမီမှ ဘွဲ့ရရှိခဲ့သည်။ ချန်သုန် ဟန်လူမျိုးဖြစ်ပြီး Jiangsuစီရင်စုရှိ Nantong ဇာတိ ဖြစ်သည်။ ၁၉၆၁ ခုနှစ်တွင် တရုတ်ပြည်သူ့လွတ်မြောက်ရေးတပ်မတော်သို့ ဝင် ရောက်ခဲ့ပြီး၊ ၁၉၆၂ ခုနှစ်တွင် ကွန်မြူနစ်ပါတီသို့ ဝင်ရောက်ခဲ့သည်။ ဗဟိုစစ်ကော်မရှင်အဖွဲ့ဝင်ဖြစ်ခဲ့ပြီး စစ်ဦးစီးအဖွဲ့၏ အကြီးအကဲအဖြစ် တာဝန်ထမ်းဆောင်ခဲ့သည်။

(ဂ) ဗိုလ်ချုပ်ကြီး Ma Xiaotian

၁၉၄၉ ခုနှစ်တွင် Henan စီရင်စုရှိ Gongyi မြို့တွင် မွေးဖွားခဲ့ပြီး ဟန်လူမျိုးဖြစ်သည်။ တရုတ်ပြည်သူ့လွတ်မြောက်ရေးတပ်မတော် စစ်ဦးစီးအဖွဲ့၏ ဒုတိယအကြီးအကဲဖြစ်သည်။ ၁၉၆၅ ခုနှစ် တွင် တရုတ် ပြည်သူ့လွတ်မြောက်ရေးတပ်မတော်သို့ဝင်ရောက်ခဲ့ပြီး၊ ၁၉၆၉ ခုနှစ်တွင် ကွန်မြူနစ်ပါတီ သို့ဝင်ရောက်ခဲ့သည်။ အမှတ် (၁၂) လေကြောင်း အတတ် ပညာကျောင်းမှ ဘွဲ့ရရှိခဲ့ပြီး၊ ၁၉၉၇ တွင် လေတပ်အဆင့် မြင့်အရာရှိအဖြစ် လည်းကောင်း၊ လေတပ်၏ ဒုတိယအကြီးအကဲအဖြစ် လည်းကောင်း တာဝန်ထမ်းဆောင်ခဲ့သည်။

(ဃ) ရေတပ်ဗိုလ်ချုပ်ကြီး Sun Jianguo

Sun Jianguo ကို Hebei စီရင်စုရှိ Wuqiao မြို့တွင် ၁၉၅၂ ခုနှစ်၌ မွေးဖွားခဲ့ပြီးဟန်လူမျိုး ဖြစ်ပါသည်။ စန်သည် ၁၉၈၆ ခုနှစ် တွင် အလုပ် သမားတပ်ဖွဲ့သို့ ဝင်ရောက်ခဲ့ပြီး၊ ၁၉၇၀ခုနှစ်တွင် တရုတ် ပြည်သူ့ လွတ်မြောက်ရေးတပ်မတော်သို့ စတင်ဝင်ရောက်ခဲ့သည်။ စန်သည် တရုတ်ပြည်သူ့လွတ်မြောက်ရေး တပ်မတော်၏ ရေတပ်သင်တန်းကျောင်းမှ ဘွဲ့ရခဲ့ပြီး အမှတ် (၃) Changzheng နှုတ်ကလီးယား ရေတပ်သင်တန်းတွင် ပဲ့ကိုင်အဖြစ် စတင်အမှုထမ်းဆောင်ခဲ့သည်။

၂၀၀၆ ခုနှစ်တွင်ရေတပ်ဖွဲ့၏ ရေတပ်ဗိုလ်ချုပ်ကြီးအဖြစ် ရာထူး တိုးမြှင့်ခန့်ထားခံရသည်။

၂၀၀၉ ခုနှစ်မှ စတင်ပြီး တရုတ်ပြည်သူ့လွတ်မြောက်ရေး တပ်မတော် ရှိ GSD ဌာန၏ လက်ထောက်အကြီးအကဲအဖြစ် တာဝန်ထမ်းဆောင် လျက်ရှိသည်။

(င) ဗိုလ်ချုပ် Hou Shu Sen


တရုတ်ပြည်သူ့ လွတ်မြောက်ရေးတပ်မတော်၏ GSD ဌာနချုပ်၏ လက်ထောက်အကြီးအကဲ ဖြစ်သည်။ Liaoning စီရင်စုရှိ Fumeng မြို့ဇာတိဖြစ်ပြီး ဟန်လူမျိုး တစ်ယောက်ဖြစ်သည်။ ဟိုကို ၁၉၅၀ တွင် မွေးဖွားခဲ့ပြီး Jilin တက္ကသိုလ်မှ ဘွဲ့ရရှိခဲ့သည်။ ဟို၏ စစ်သက်တမ်း အတော်များများကို Shengyang စစ်ဒေသတွင် အမှုထမ်းခဲ့ပြီး၊ ၂၀၀၇ ခုနှစ်တွင် ဒုတိယဗိုလ်ချုပ်ကြီးအဖြစ် ရာထူးတိုးမြှင့်ခဲ့သည်။ ၂၀၀၉ ခုနှစ် တွင် GSD ဌာနကြီး၏ လက်ထောက်အကြီးအကဲ ဖြစ်လာခဲ့သည်။

ဆက်လက်ဖော်ပြပါမည်။



# တစ်ဖက်နဲ့တစ်ဖက် လေးစားအားကိုးရတဲ့ လူ့အဖွဲ့အစည်းတွေ ဖြစ်လာစေရေး

ရဲမြတ်သူ



မကြာခင်က MPT ရဲ့ဖုန်းကတ် ၃ သန်း ရပ်သွားတဲ့ သတင်းကြားမိတယ်။ တကယ်တော့ စိတ်မကောင်းစရာပဲ။ လက်တွေ့မှာ ပိုဆိုးတာက MPTဖုန်းတွေကိုအဝင်အတွက်ပဲသုံးလာရာကနိပါတ်တစ်ခုမှာတစ်လခေါ်တဲ့နှုန်း သိသိသာသာကျဆင်းသွားတယ်။ ပြောခကနေရတဲ့ ဝင်ငွေရတာ နည်းသွားတယ်။ ယူတဲ့နှုန်း နည်းသွားလို့ ဝင်ငွေလျော့နည်းသွားရတာလည်းပါမယ်။တကယ်တော့ လူတစ်ဦးချင်း တစ်လပြောတဲ့မိနစ်က ကျသွားစရာမရှိဘူး။ ဖုန်းတွေ ပြောစရာများလို့ ပိုတောင်တက်လာနိုင်သေးတယ်။သို့သော်လူတစ်ယောက်က ဆင်းကတ် တစ်ကတ်ကိုသာ ကိုင်ကြတာမဟုတ်ဘဲ တစ်ကတ်ထက် ပိုကိုင်ကြရာကွဲပြားရတော့ သက်သာတာကို ရွေးပြောတဲ့အခါ တစ်ကတ်စီအတွက် နည်းသွားတာလို့ ယူဆနိုင်တယ်။

ဒီနှစ်ပိုင်းအတွင်းမှာပဲ အော်ရီဒူးနဲ့ တယ်လီနော စထွက်တယ်။ MEC ကလည်း ၁၅၀၀ နဲ့ စရောင်းတာကြောင့် ဆင်းကတ်သုံးစွဲသူ သိသိသာသာတိုးလာတယ်။ MPT လည်း ၁၅၀၀ လိုက်ဖြစ်ခဲ့ရတယ်။ လက်ရှိအချိန်မှာ စာရင်းတွေအရ တယ်လီနောက ၆ သန်းလောက်လို့ ကြားနေချိန် အော်ရီဒူးကလည်း ၃ သန်းလောက်ရှိနိုင်တယ်။ MPT က ၈ သန်းလို့မှန်းပြီး MEC နဲ့ပေါင်းရင် ၁၀သန်းလို့တွက်ရင် သန်း ၂၀ လောက် ဖြစ်လာတယ်။ သို့သော် လူဦးရေသန်း ၅၀ ကျော်ရှိတဲ့ နိုင်ငံတစ်ဝက်နီးနီး ဖုန်းရပြီလို့တော့ တွက်မရနိုင်ဘူး။ ဘာကြောင့်လဲဆိုတော့အရင်ကတည်းက သူ ၃ သန်းက ကတ် ၉ သန်းလောက်ကိုင်ထားနိုင်တယ်။ ဒီတော့သန်း ၂၀ ကို ကိုင်သူက ၁၀ သန်းရှိဖို့ မသေချာတာလည်း ဖြစ်နိုင်သေးတယ်။

MPT ဟာ KDDI ဂျပန်နဲ့ ပေါင်းပြီး ဝန်ဆောင်မှုပေးဖို့ ကြားနေပေမယ့်လည်း အခုထိဖြစ်မလာပုံထောက်ရင် အခက်အခဲ၊ အတားအဆီးတွေဖြစ်နေတယ်လို့ တွက်ဆနိုင်တယ်။ ဘာတွေဖြစ်နေတာလဲပေါ့။ တကယ်တော့ ကိုယ့်နိုင်ငံရဲ့ အသက်သွေးကြော ဆက်သွယ်ရေး ကိစ္စမှာကိုယ်ပြည်တွင်းက လုပ်ငန်းအဆင်မပြေတာ မကောင်းဘူးပေါ့။

တကယ်တော့ ဆက်သွယ်ရေးကဏ္ဍရဲ့အပြောင်းအလဲဟာ တိုင်းပြည်မှာ ကြီးမားတဲ့ အပြောင်း အလဲလို့ဆိုနိုင်တယ်။ အရင်က ဈေးသိပ်ကြီးခဲ့တဲ့ဖုန်းတွေကနေလူတိုင်းသုံးလာနိုင်အောင် ဈေးကျဆင်းလာတာ၊ အရင်ကထက်ဖုန်းပြောခတွေ နည်းလာတာ၊ အရင်ကထက်ဖုန်းမိတဲ့နေရာ ပိုမိုကျယ် ပြန့်လာ

တာနဲ့ အင်တာနက်ကို မြို့သာမက ကျေးရွာထိလွယ်လွယ် လက်လှမ်းမီလာတာဟာ တကယ်တော့ တိုင်းပြည်ရဲ့စီးပွားရေး၊ လူမှုရေး၊ ပညာရေး၊ ကျန်းမာရေးကို ထိရောက်တဲ့ ပြောင်းလဲမှုဖြစ်စေတဲ့ Social Economic Impact ရှိတယ်လို့ ယုံကြည်တယ်။ သမ္မတကြီးနဲ့ ဝန်ကြီးကတော့ GDP ပါ သက်ရောက်တယ်ဆိုပဲ။ သို့သော် ၁၅၀၀ မဖြစ်ခင်မှာ ၅၀၀၀ တန် ဖုန်းကိစ္စတွေ ဖြစ်ခဲ့ပြီးအငြင်းပွားကြတုန်းက ဆက်သွယ်ရေးရဲ့ဖုန်းတစ်လုံးဟာအရင်းကိုက ၂သိန်းကျပါတယ်လို့ ဝန်ကြီးက တရားဝင်ဆိုခဲ့ဖူးတယ်။

နိုင်ငံတော် စီမံခန့်ခွဲမှုတွေက နေကမ္ဘာမှာမြန်မာရဲ့ Transparency Index ကို တက်စေတဲ့ ပြင်ပဆက်သွယ်ရေး Operator ရွေးပွဲမှာ ဂျာမန်ကုမ္ပဏီရဲ့စနစ်ကျတဲ့ ရွေးချယ်မှုကြောင့် အရင်ကသေချာပေါက် ရမယ်လို့ တစ်ပြေးတုတ်ရတယ်။ ဂျပန်၊ ယိုးဒယား၊ စင်ကာပူ စတဲ့အာရှက သူတွေမရဘဲ လက်ရှိ ၂ ဦး ရသွားတာ။ သူတို့တင်ပြထားတဲ့ CSR တွေထွေးထွေးတွေFrequency အပေါ်ပေးတဲ့ ဈေးတွေဟာလည်း ထင်ထား၊ မှန်းထားကြတာထက် ပိုရခဲ့ကြပါတယ်။ ဒါ့အပြင် တိုင်းပြည်ရဲ့ ၈၀ ရာခိုင်နှုန်းအထက်ကို ၅ နှစ်နဲ့အုပ်မိဖို့ဆိုတဲ့ နယ်တွေမှာ တိုင်တွေရင်းနိုင်ဖို့ အစီအမံတွေသာ

မက သတ်မှတ်နှစ်မှာ ဒီလုပ်ငန်းမှာ မြန်မာလူမျိုး ရာခိုင်နှုန်းအများစုနဲ့ လည်ပတ်မယ်ဆိုတဲ့ ကိုယ့်လူမျိုးတွေ အလုပ်အကိုင် အခွင့်အလမ်း ရစေမှုတွေပါ ချည်နှောင်ထားလို့ရတဲ့ အကျိုးကျေးဇူးတွေလည်း ရှိနေသေးတယ်။ မြင်တတ်ရင် အရင်က လူကြီးတွေ ပါမစ်ပေးခိုင်းခဲ့ရတဲ့ လုပ်စားစရာ စီးပွားဖြစ်တယ်လို့ဖုန်းကအခုလူထုလက်ထဲ ပြန်ရောက်လာတယ်လို့ဆိုနိုင်တယ်။

အထက်မှာ ပြောသလို MPT သုံးသူ ၃ သန်း လျော့သွားတဲ့ သတင်းလို့ပဲ အော်ရီဒူးက CEO ပြောင်းမယ့်သတင်းလည်း ကြားမိတယ်။ တွက်ခြေကိုက်ပုံတော့ မရဘူး။ သူတို့ရောင်းတဲ့ ဆင်းကတ်တွေ အစပိုင်းမှာ ငွေဆက်မဖြည့်ကြတာတွေ၊ နယ်တွေမှာ တိုင်ထောင်မရတာတွေ ကြားမိတာလည်း စိတ်မကောင်းဘူး။ တကယ်တော့ အော်ရီဒူးတင်မကဘူး။တယ်လီနောလည်း Stock မှာ ရှယ်ယာဈေးကအရင်မြန်မာနိုင်ငံ Operator ရတုန်းက တက်ခဲ့ပေမယ့် နောက်ပိုင်းပြန်ကျတယ်လို့ဆိုတယ်။ အဓိကကတော့ တစ်ခေတ်ကရွာမှာတယ်လီဖုန်း လာတပ်ဆင်ရင် လူတိုင်း ကြိုဆိုပြီးတိုင်ထောင်ရလွယ်တယ်။ ရွာဦးဘုန်းကြီး ပြောရုံနဲ့ နေရာအလကားရခဲ့တဲ့ခေတ်ကနေ တိုင်ထောင်ဖို့မြေခက်တာတွေ၊ စာရွက်

စာတန်းမရတာတွေ၊ ပြောပြီးဆိုပြီးမှ ပြောင်းလဲတာတွေနဲ့ စရိတ်တွေ ပိုကြီးလာကြသလိုအစိုးရက လက်ရှောင်နေတယ်။ တိုင်ထောင်တဲ့သူ ဆင့်ကဲဆင့်ကဲ မြန်မာလုပ်ငန်းရှင် လေးတွေလည်းအတော်စုံတဲ့ အခက်အခဲတွေ တွေ့ရတာ ကြားသိမိတယ်။

လွယ်လွယ်သုံးသပ်ရရင် ကြိုတင်တွက်ထားတာထက် အချိန်ကုန်၊ လူကုန်၊ ငွေကုန်ပြီး လုပ်ဆောင်လိုက်ရတဲ့ မြန်မာနိုင်ငံက အလုပ်ပြီးစီးမှုနဲ့ စရိတ်ဟာ အိမ်နီးချင်းနိုင်ငံတွေထက် သိသာအောင်များနေတယ်ဆိုတာ သွားတွေကြာရတယ်။ ကြီးမြင့်တဲ့ Logistic Cost၊ မထိရောက်တဲ့ လူများပွဲမစည် လုပ်ခလစာ၊ ကြိုတွက်မရဘဲ အမြဲအခက်အခဲတွေနေတဲ့ တရားဝင်အစီအမံတွေ၊ ဒီအချက်ဟာ ရောက်လာတဲ့ ရွားရွားပါးပါး FDI အစစ်တွေရဲ့ မြန်မာနိုင်ငံ အပေါ်သုံးသပ်ရာမှာနောက်ထပ်ရောက်လာဖို့ အားနည်းစေတဲ့ အဓိကအချက်ပဲ။ စီးပွားရေးအတွက် ဒေသတွင်းတည်ငြိမ်မှု၊ ဥပဒေနဲ့အခြေခံအဆောက်အအုံ အားနည်းတယ်ဆိုတာကို ပြလိုက်တာလည်းဖြစ်တယ်။ ကိုယ့်လူမျိုးအချို့ရဲ့ သူတို့က သူဌေးတွေ၊ ဒါကြောင့် ရသလောက် ဂိုက်ရမယ်ဆိုတဲ့ စိတ်တွေကလည်း တိုင်းပြည်မျက်နှာ

အတော်ပျက်စေတယ်။ ဒါတွေဝင်လာလို့ တိုင်းပြည် အလုပ်အကိုင် အခွင့်အလမ်းတွေတက်လာမယ်၊ အလုပ်လက်မဲ့ သာမက အလုပ်က ရတဲ့ဝင်ငွေက နိုင်ငံတကာအဆင့်ရနိုင်တယ်၊ ကိုယ့်လူမျိုးတွေ ထိပ်ရောက်နိုင်တယ်၊ကိုယ့်ဆီမှာ အရင်ထက် စရိတ်တွေသက်သာသွားသလို ပိုများတဲ့လူတွေနဲ့ ပိုကျယ်တဲ့ ဒေသထိအောင် ဆက်သွယ်လာနိုင်တယ်ဆိုတဲ့ အကျိုးကျေးဇူးရတယ်။ CSR တွေနဲ့အတူ R&D တွေလည်းပါလာသလို နိုင်ငံတကာနဲ့ SMS ပို့လို့ရလာတာ၊ Roaming တွေ ရလာတာတွေ သိသာလာတယ်။ နောက်တစ်ခုက တစ်လုံးတစ်ခဲတည်းရတဲ့လိုစင်ကြေးတွေကအရင်ဖုန်းတွေ ဈေးကြီးနဲ့ရောင်းခဲ့တာထက် ပိုတိုဝင်ငွေ အစိုးရကရတယ်။ ဥပမာဖုန်းကို ၅ သိန်းနဲ့ တစ်သန်းထုတ်ရင် ဒေါ်လာ ၅၀၀ တန်တစ်သန်းက ၀၃သမ ၅ ဘီလျံ ဒေါ်လာပဲရသေးတယ်။အခု Spectrum ကြေးကိုက ၅၀၀၀ ၃ ဆ ၄ ဆရတယ်လို့ ကြားမိတယ်။ အရင်ရတာက အစိုးရကမဟုတ်ဘူး။ အစိုးရက သူတို့ စက်တွေနေရာတွေ ဘာညာတွေ ပြန်သုံးရသေးတယ်။ Project ငွေ ထပ်ကုန်တယ်။ အခုက လိုင်စင်ကြေးသာမက အခွန်အခတွေရမယ် သူတို့ဝန်ထမ်းတွေဆီက၊ သူတို့ဆီက ဆက်သွယ်လုပ်ကိုင်သူတွေဆီက ရဦးမယ်။ ပြောတဲ့သူဆီကတောင် ကောက်ဖို့ စဉ်းစားနေကြပြီ။

ဒီတော့ ဖြစ်စေချင်တာက ဒီရပ်ဝန်းမှာ အားလုံး win-win တွေ ဖြစ်စေချင်တယ်။ လာလုပ်သူတွေ နှိုးမြှားပြန်သွားပြီး အရင်ခေတ်ကလို ဘဝလည်းပြန်မသွားချင်သလို၊လာတဲ့သူတွေရဲ့ ထင်သလို ခေါင်းပုံဖြတ်တာခံရပြီး ထိုးအပ်လိုက်ရသလိုလည်း မဖြစ်စေချင်ဘူး။ ဒီတော့ အပြင်က သူတွေချင်းရော၊ အတွင်း အပြင်ရော၊ လုပ်တဲ့ ဝန်ဆောင်မှုတွေထုတ်ကုန်တွေ ပြိုင်ဆိုင်ကြစေချင်တယ်။ အော်ရီဒူးကဲ့လို့ တယ်လီနော ထင်ရာလုပ်နေရင် မကောင်းသလို FDI တွေကွဲပြီး လစ်ပြေးကြလို့ MPT က ပြန်ပြီး 'လာထား ဆိုပြီး အရင်ဘဝ ပြန်ရောက်မှာ သိပ်ကြောက်မိတယ်။ တကယ်တော့ပြင်ပ Telecom တွေ ဝင်လာတာ တစ်နှစ်လောက်ပဲ ဝင်ရောင်းရသေးတယ်။ သူတို့ သတ်မှတ်ထားတဲ့ ၅ နှစ်မှာ အများကြီး လုပ်ကြရဦးမယ်။ အများကြီး ရင်းနှီးမြှုပ်နှံကြရဦးမယ်။သူတို့ငွေပုံမှန် ပြန်ဝင်ဖို့ လိုသေးချိန်မှာ Industry တစ်ခုလုံး မတည်ငြိမ်ခင်၊ လောပြီး (တည်ငြိမ်ပြီးပြန်ရတာပဲ ရှိတော့တဲ့) တိုးတက်ပြီး နိုင်ငံတွေက လို ပြိုင်

ဆိုင်မှုတွေ ရှင်သန်လာဖို့ပုံစံတွေ သူတို့ဆီမှာလို့ အခွန်တွေကောက်ဖို့ မစဉ်းစားဘဲ ထင်ရာလျှောက် လုပ်ရင် လမစေဘဲ ကလေးမွေးရသလို သားလျှောသွားမှာပဲ။ Rule of the Game ကို သူတို့တွက်ချက်ထားတာတွေကနေ သွေဖည်ပြီး ကိုယ်လိုတာကိုတရားမှန်း မတရားမှန်းမသိ လွှတ်တော်ရှိတိုင်း အစိုးရနေတိုင်း ထင်သလိုပြောင်းနေမယ်ဆိုရင် တည်ငြိမ်တဲ့ အနေအထား မဟုတ်တာလို့ဆိုတဲ့ဘဝကို တိုင်းပြည်ရောက်သွားနိုင်တယ်။ ဗလောင်းဗလဲ နိုင်ငံပေါ့လေ။

တကယ်တော့ ကိုယ့်လူတွေက ပိတ်ထားတာကြာလို့ ဘာမှမလုပ်တတ်၊ လုပ်တတ်တဲ့သူတွေနဲ့တွဲဖို့ စနစ်တွေမရှိ၊ တွဲလုပ်ဖို့ ဝင်လာမယ့်အရာအားလုံးကခက်ခဲ၊ မလုပ်တတ်သူတွေကို ကာတာတွေများပြီး ရတာကိုခွဲတဲ့စနစ်မှာ မဆိုင်သူ ပိုရ ဆိုင်သူတွေကွဲဖြစ်ရင်ချင်းနားဘုရင်လို့၊ သံကွင်းစွပ်တရားထဲက ဘုရင်လို့ မစဉ်းစားတတ်ဘဲ ထင်ရာဆုံးဖြတ်ကြရင်တော့ တိုင်းပြည်အနာဂတ်မဲ့တာပဲ အဖတ်တင်မှာကို စိုးရွံ့မိတယ်။

ဒီတော့ ၂၀၁၅ အကျော်မှာ မြန်မာကို ကမ္ဘာကယုံတဲ့ စိတ်ချတဲ့ အစိုးရ တက်စေချင်တယ်။ စီးပွားရေး တက်စေချင်တယ်။ မြန်မာတွေ ချမ်းသာလာပြီး ပညာရေး၊ ကျန်းမာရေး၊ ယဉ်ကျေးမှု၊ အားကစား အနုပညာတွေ ပြန်ထွန်းကား ရှင်သန်လာကြစေချင်တယ်။ ဆုံးဖြတ်ချက်ကို ကိုယ့်ရပိုင်ခွင့် ခံစားချက်နဲ့ဟိုလဲ့ချ၊ ဒီလို့ချ ချတတ်တဲ့ သူတွေ၊ မတတ်ဘဲ လုပ်နေသူတွေ ချုပ်ငြိမ်းတဲ့ခေတ် ရောက်ချင်တယ်။ တိုင်းပြည်ကို နိုင်ငံတကာက ပွဲစားနဲ့ အရှုပ်တွေ လာရင်းနှီးကြမယ့်အစား တကယ် အစစ် အမှန် စီးပွားရေး လုပ်ငန်းကြီးတွေ လာရင်းနှီးမြှုပ်နှံကြစေချင်တယ်။ စီးပွားရေး လုပ်ငန်းရှင်တွေ မှန်မှန် ကန်ကန်နေလျက် အစိုးရကြောက်ရ အလုပ်သမားကြောက်ရ NGO ကြောက်ရ၊ မီဒီယာကြောက်ရ၊ ဥပဒေအားမကိုးရ အရာရာခက်နေတာတွေ ပြေပျောက်ပြီး ကိုယ့်စည်း သူ့စည်း၊ တစ်ဖက်နဲ့တစ်ဖက် လေးစား အားကိုးတဲ့ လူ့အဖွဲ့အစည်းတွေ ဖြစ်လာကြစေချင်တယ်။ ဆုတောင်းမိပါတယ်။ တကယ်ဖြစ်အောင်လည်း 'အားလုံးကူညီပေးကြပါ။

ကျေးဇူးတင်ပါတယ်။

ကိုရဲမြတ်သူ၏ ဖေ့ဘွတ်ခ်မှ ခွင့်ပြုချက်တောင်းခံ၍ ကူးယူဖော်ပြခြင်း ဖြစ်ပါသည်။

စာ - ၁၈  
"တိုင်းရင်းသားအလံတော်လှပွဲ" မှအဆက်...

ကျွန်မတို့က အဓိက ပြည်နယ်ကိုယ်စားပြုပါတီတစ်ခုဖြစ်ဖို့။ အဲဒါကြောင့် ပြည်သူလွှတ်တော်၊ အမျိုးသားလွှတ်တော်ထက် ပြည်နယ်လွှတ်တော်ကို ပိုပြီးအာရုံထား

တယ်။ တိုင်းရင်းသားတွေက ကိုယ့်ပြည်နယ်လွှတ်တော်ကိုရရင် ပြည်နယ်လွှတ်တော်တွေ တော်တော်အားကောင်းလာနိုင်တယ်။ ကျွန်မတို့က ပါတီမခွဲပါဘူး။ ဘယ်သူနဲ့ အလုပ်လုပ်နိုင်သလဲ ဆိုတာက အဓိကပဲ" ဟု ၎င်းက ပြောသည်။  
၂၀၁၅ တွင် ကျန်သော တိုင်းရင်းသားပါတီ အချို့သည်လည်း


NLD ပါတီနှင့်မဟာ မိတ်လုပ်ထားသည်ကို သိရှိထားကြောင်း ၎င်းက ဆက်ပြောသည်။  
မွန်ပြည်နယ်လွှတ်တော်ကိုယ်စားလှယ် ဦးအောင်နိုင်ဦး၏အမြင်ကတော့ ထိုသို့မဟုတ်။  
"တိုင်းရင်းသား ဒေသတွေမှာက တချို့ဒေသတွေမှာ တိုင်းရင်းသားအချင်းချင်း နှစ်ပါတီ သုံး

ပါတီလောက်ဖြစ်နေတယ်။ ကိုယ့်ဒေသမှာကိုယ် ထောက်ခံအောင် လုပ်နေကြတဲ့ အတွက်၊ ပြီးတော့ တိုင်းရင်းသားပါတီပေါင်း များလာတဲ့အတွက် မဲပြန့်သွားနိုင်တယ်။ အဲဒီမဲပြန့်တာကလည်း တိုင်းရင်းသားပါတီအတွက် အခက်အခဲဖြစ်သွားနိုင်တယ်။ တစ်ပြည်နယ်တည်းပါတီက သုံးခုလောက်ရှိနေတော့

လာမယ့်ရွေးကောက်ပွဲဟာ တကယ်တရားမျှတတဲ့ ရွေးကောက်ပွဲသာ ဖြစ်ခဲ့မယ် ဆိုရင် အလုံးအရင်း မဟုတ်ပေမယ့် NLD ကတော့ မဲအများကြီးရမှာပါ" ဟု ၎င်းက သုံးသပ်သည်။  
ထို့ပြင် "ပြည်ခိုင်ဖြိုးအတွက်တော့ ခက်မယ်။ အဲဒီတော့ ကျွန်တော့်အထင်ပြောရရင် တိုင်းရင်း

သားပါတီတွေအနေနဲ့ တစ်ဖက်ကို ယိမ်းသွားဖို့ကလည်း ဖြစ်လာမယ်။ တိုင်းရင်းသားတွေကတော့ သူတို့ကို ကာကွယ်မှုပေးနိုင်ရင် ပူးပေါင်းသွားမှာပဲ။ အဲလိုပဲမြင်တယ်" ဟု ပြောသည်။  
ပေါ်ပြူလာနုနုသတင်းအဖွဲ့





ဒီတစ်ပတ်မှာတော့ သီပေါမင်း၏ မြစ်တော် ဒေါ်ဒေဝီသန့်စင်နဲ့ တွေ့ဆုံကာ ဆွေတော်မျိုးတော်များနှင့် ပတ်သက် လို့ မေးမြန်းထားသည့်များကို စာဖတ်ပရိသတ်ကြီးအတွက် ပြန်လည်ဖော်ပြပေးလိုက်ပါတယ်။

# သမိုင်းထဲက ဆွေတော် မျိုးတော်များနှင့် တွေ့ဆုံခန်း

## သီပေါမင်း၏ မြစ်တော် ဒေါ်ဒေဝီသန့်စင် ပြောပြသည်။

အိမ်စည်စိုးစံ မေးမြန်းသည်

“သမိုင်းကြောင်းဆိုတာ အများတွေရော အမှန်တွေရော ရောယှက်နေတယ်။ ဒါကြောင့်မို့ သမိုင်းကြောင်းကို နောင်တစ်ချိန်မှာ ပြန်လေ့လာကြမယ့်သူတွေအတွက် ပြုစုတဲ့သမိုင်းဆရာတွေက သစ္စာရှိဖို့လိုတယ်။ ဒါမှလည်း ဒီသမိုင်းကြောင်းကို ဘယ်လို သင်ခန်းစာယူရမယ်၊ ဘယ်လိုတွေဟာ ဖြင့် အတုယူမယ်၊ ဘယ်လိုဟာတွေက ဖြင့် မလုပ်သင့်ဘူး၊ လုပ်သင့်တယ်၊ ဘယ်လိုဟာတွေက ဖြင့် ဆင်ခြင် ယူနိုင်မယ်ပေါ့။ ဒေါ်လေးတို့ သမိုင်းဆိုရင် ဝန်ကြီးချုပ် ဦးနုလက်ထက်က အရှင်နှစ်ပါး ထိုင်ခဲ့တဲ့ သီဟာသနပလ္လင်တော်ဖွင့်ပွဲကို မနက် ၈ နာရီကနေ ညနေ ၄ နာရီအထိ အစိုးရအိမ်တော်မှာပြောပြရတယ်။ ညဘက်ကျတော့ ဒေါ်လေးတို့ ဘကြီးတော်ဘုရား (အခု မေမြို့မှာ ၉၁ နှစ်ပါ) ရယ်၊ ဒေါ်လေးရဲ့အဖေ တော်ဘုရားလေးအောင်လေးရယ်၊ ညီအစ်ကိုနှစ်ယောက်ထဲက တစ်ယောက်ယောက်က အဲဒီတုန်းက တယ်လီဗေးရှင်းတွေ မပေါ်သေးဘူး။ ရေဒီယိုကနေ ပါတော်မူတဲ့ အကြောင်းတွေကို ပြောပြခွင့်ရခဲ့တယ်။ နောက်တော့ ဒေါ်လေးတို့က ပြည်သူလူထုထဲကို အရှင်နှစ်ပါးပဲနဲ့ ပါတော်မူနေရက် ၉၁ကြိမ်၊ ၉၂ကြိမ် စတဲ့ ဒီလိုအကြိမ်မြောက်တွေမှာ စာရွက်နဲ့ ပြည်သူလူထုကို ပေးချင်တဲ့ အကြောင်းအရာတွေကို ပေါ်နေနီ မိုးချစ်စိတ်ဓာတ်ရှင်သန်ဖို့ ကိုယ်တိုင်ပြည်ကိုချစ်ဖို့ ပါတော်မူကို စံနမူနာထားပြီး နောက်ထပ်ပြီး ဒါမျိုးမဖြစ်ဖို့ စာရွက်စာတမ်းတွေကို ပြည်သူလူထုမှာ လွှတ်လွှတ်လပ်လပ်နဲ့ အဲဒီ စာရွက်စာတမ်းတွေကို ဝေခွင့်ပေးခဲ့ပါတယ်။ အဲဒီကနေပြီးတော့မှ ၆၂ ခု ဗိုလ်ချုပ်နေဝင်းတက်လာတော့ အဲဒီအခွင့်အရေးအတွက် အားလုံးပိတ်သိမ်းခံခဲ့ရပါတယ်။

ဒေါ်လေးတို့ ပြောချင်တာ ဘုရင်စနစ်ကို ပြန်တမ်းတတာမဟုတ်ဘူး။ ဒေါ်လေးတို့ အမျိုးသားရေး လွတ်လပ်ရေးဆိုတာ ဒီပါတော်မူနေဆဲတဲ့ အခန်းကဏ္ဍကနေ ပေါက်ဖွားလာတာ။ ကျွန်ုပ်အဖြစ် ကိုလိုနီနိုင်ငံအဖြစ် ခံခဲ့ရ

တယ်။ အဲဒီမှာ ဗိုလ်ချုပ်အောင်ဆန်းတို့က လွတ်လပ်ရေးရဖို့ ကြိုးစားခဲ့ရတယ်။ သခင်တွေဆိုတဲ့ မျိုးချစ်စိတ်ဓာတ်ရှိတဲ့သူတွေက အမျိုးသားနေ့တွေနဲ့ ပြန်လည်ပြီး ဖော်ထုတ်ကြတယ်။ အဲဒီတော့ ပါတော်မူနေဆဲတာ ဘုရင်ကိုပြန်ပြီး တမ်းတကြတာမဟုတ်ဘူး။ မြန်မာနိုင်ငံအတွက် သင်ခန်းစာယူဖို့ ဒါကိုပြန်ပြီး ဖော်ထုတ်ပေးသင့်တယ်လို့ အနွယ်တော်တစ်ယောက်အနေနဲ့ ပြောချင်ပါတယ်။

အဲဒီရလဒ်ကတော့ စာရေးဆရာမ Sudha Shah ရေးထားသလိုပဲ အဲဒါက ဘာလဲဆိုတော့ နန်းချပြီးတော့ ပြည်နှင့်ဒဏ်ရတနာဂီရိပုံခံရတဲ့ ဘုရင်နဲ့ မိဖုရားသားမဟုတ်ဘူး သူသမီးတော်လေးပါးနဲ့ အနွယ်တော်တွေအထိ ဒီသမိုင်းရဲ့ ချိတ်ခတ်မှုဒဏ်ကို ခံရမယ်တဲ့။ အဲဒါ အင်မတန် မှန်တယ်။ ဒေါ်လေးတို့ အဲဒီချိတ်ခတ်မှုဒဏ်ကို အခုအချိန်အထိခံနေရတုန်းပဲ။ နေရာပေးခြင်းသာ မခံရတာ စောင့်ကြည့်မှုဒဏ်ကို ခုအချိန်အထိ ခံနေရတုန်းပဲ။ ဒီစစ်အစိုးရလက်ထက်မှာဆို ဒေါ်လေးတို့ ပါတော်မူနေတဲ့ ဘွားတော်စုဘုရားလတ်အုတ်ဂူမှာ ဆွေတော်

မျိုးတော်တွေစုပြီး ဘွားတော်အုတ်ဂူကို သန့်ရှင်းရေးလုပ်တယ်။ ညကျရင် ဆီမီးပူဇော်တယ်။ အိမ်နားက ကျောင်းလေးမှာ ဆွမ်းကျွေးတယ်။ ဘယ်သူ့ကိုမှ မမိတ်ဘူး။ အဲဒီတော့ ဒေါ်လေးတို့ ကျွေးမယ့် ဘုန်းကြီးကျောင်းမှာ ဒီနှစ်ကောကျွေးဖြစ်မှာလား အမြဲသွားမေးတယ်။ ဒေါ်လေးတို့ကတော့ လမ်းကူးလိုက်ရင်ရောက်တဲ့ ဘုန်းကြီးကျောင်းဆိုတော့ နှစ်တိုင်းကလည်း ဒီကျောင်းက ကိုယ်ရင်လေးတွေ ဘုန်းကြီးတွေက တစ်နှစ်နဲ့ တစ်နှစ်မတူဘူး။ စာရင်းက အမြဲတမ်း အပြောင်းအလဲရှိနေတော့ ဘယ်နှပါးလဲဆိုတာကို ညမိုးချုပ်ပြီး တိတိတွေ ဘာတွေ ကြည့်ပြီးတော့မှ သွားလေ့ရှိတယ်။ အဲဒါဆို ဆရာတော်က ဪ... တကယ့် အရင်းတွေက နောက်ကျနေပြီး ဟိုလူတွေလာမေးသွားပြီ။ အဲဒီတော့ ကိုယ်တွေက ထင်တယ်။ ကိုယ်တွေကိုတော့ ကြည့်သင့်ကြည့်ထိုက်တဲ့ဟာတွေ မကြည့်တော့ ကိုယ်တွေကို စိတ်မဝင်စားဘူးလို့ပဲ အောက်မေ့တာပေါ့နော်။ ဒါပေမဲ့ ဒီလိုနီစွဲတွေလုပ်တော့ သူတို့က စိတ်ဝင်စားတယ်။ စောင့်ကြည့်တယ်။ ညနေ ဆီမီးပူဇော်ပြီး

မှ သူတို့က ပြန်ကြတာ။

အဲဒီတော့ ဒေါ်လေးတို့မှာ ဒီလို ချိတ်ခတ်မှုဒဏ်ဟာ အဲဒီအချိန်အထိ ခံခဲ့ရတာပါပဲ။ ဒေါ်လေးသား မြို့မကျောင်းမှာ နေတယ်။ သမိုင်းသင်တယ်။ ငိုပြီးပြန်လာတယ်။ ဘာဖြစ်တာလဲ ဆရာမက ခိုက်လို့လား၊ စာမရလို့လားဆိုတော့ မဟုတ်ဘူးတဲ့ ဆရာမက ပြောတယ်တဲ့ နင့်ရဲ့ အဘွားတွေ အဘိုးတွေ အသုံးမကျလို့ တိုင်းပြည်ကျွန်ဖြစ်တာဆိုလို့ ကလေးက ငိုပြီး ပြန်လာတာဆိုတော့ ဒီစာရေးဆရာမ Sudha Shah ပြောသလို အတိုင်း ဒီအရှင်နှစ်ပါး ဘဝနှစ်ခုတည်းပြီးသွားတာ မဟုတ်ဘူး။ ဒေါ်လေးတို့ အနွယ်တော်တွေအထိ ဒေါ်လေးသား သမီးတွေအထိ ဒါတွေဟာ စီးဆင်းရိုက်ခတ်မှုတွေ ရှိနေပါတယ်။

နောက် ၁၉၉၃ ခုနှစ်မှာ ဒေါ်လေးတို့အဖေအပါအဝင် အဖေတို့မောင်နှမတွေ ရတနာဂီရိမှာ သရဏာဂုံ သွားတင်တော့ သွားလက်စနဲ့ ဘုရားပွင့်တဲ့ ဗုဒ္ဓဂယာကို မရောက်ဘူးတဲ့ ဘကြီးတွေ၊ အဇိုးဘုရားကြီးတွေက မရောက်ဖူးတော့ သွားချင်တာပေါ့။ ဒါပေမဲ့ သွားခွင့် မရလိုက်ဘူး။ သွားပြီး

သရဏာဂုံ တင်ပြီးရင် ပြန်လာ။ ဘယ်မှ သွားခွင့်မပေးခဲ့ဘူး။ မိဒီယာတွေနဲ့လည်း တွေ့ခွင့်မရှိဘူး။ ပြီးတော့ ဟိုမှာ ရေစက်ချတော့လည်း မြက်တောထဲမှာ ရရာဖလားတို့၊ ပလတ်စတစ်ခွက်တို့နဲ့ ရေစက်ချခဲ့ရတယ်။ အဲဒီအချိန်မှာ မန္တလေးနန်းတော်မှာက ရှင်အပါးတစ်ထောင် ရွှေဖလား၊ ငွေဖလားနဲ့ ဒေါ်လေးတို့ စစ်ခေါင်းဆောင်တွေဟာ အလှူကြီးလုပ်နေတယ်လေ။ ဒေါ်လေးတို့ ရတနာဂီရိက ပုံတွေကို ဗီဒီယို မှတ်တမ်းရိုက်ထားတာ ဗမာပြည် ပြန်လာတော့ နိုင်ငံခြားရေးရုံးကို ပုံတွေကိုရော ဗီဒီယိုတွေရော ပို့ရတယ်။ အဲဒီအချိန်မှာ ဒေါ်လေးတို့ အစ်ကိုဦးစိုးဝင်းက နိုင်ငံခြားရေးရုံးမှာ ညွှန်ကြားရေးမှူးဘဝ။ အဲဒီတော့ နိုင်ငံခြားရေးဝန်ကြီးက သူ့ကို မှာလိုက်တယ်။ ဒီအခွေတွေကို မိသားစုထဲကလွဲလို့ အပြင်ကိုလုံးဝ ပြခွင့် မရှိဘူး ဆိုပြီးတော့လေ။ စစ်အုပ်ချုပ်ရေးမှာ ဒေါ်လေးတို့ အနေအထားက ဆွေတော်မျိုးတော်တွေဟာ ဘာမှပြောခွင့် မရှိဘူး။ ဒါ ဒေါ်လေး ပထမဆုံးအကြိမ် မိဒီယာကနေ ဖွင့်ပြောပြဖြစ်တာပါ။

### နိုင်ငံတကာ ဘာသာပြန်စာပေ နှီးနှောဖလှယ်ပွဲနှင့် အလုပ်ရုံဆွေးနွေးပွဲ ကျင်းပမည်

ရသတံတားဆိုတာ မြန်မာဘာသာစကားနဲ့ နိုင်ငံတကာမှာ ရှိတဲ့ ဘာသာစကားနဲ့ ရသစာပေက ပေါင်းကူးပေးတယ်ဆိုတဲ့ ရည်ရွယ်ချက်နဲ့ ပေးထားတာပါ။

အိမ်ညှိစံ ရန်ကုန်၊ မေ ၂၇

ရသတံတား အမည်ရှိ နိုင်ငံတကာဘာသာပြန်စာပေ နှီးနှောဖလှယ်ပွဲနှင့် အလုပ်ရုံဆွေးနွေးပွဲကို မေ ၂၇ ရက်မှ ၃၁ ရက်နေ့အထိ ရန်ကုန်မြို့၊ ပြည်လမ်းရှိ တော်ဝင်ဂါးဒင်း ဟိုတယ်တွင် ကျင်းပသွားမည် ဖြစ်သည်။

အဆိုပါ ရသတံတားစာပေ ပွဲတွင်စာပေဆိုင်ရာ အသင်းအဖွဲ့များအကြောင်း၊ ဘာသာပြန်ရာတွင် အသာနှင့်အနာဆိုင်ရာ ဆွေးနွေးမှု၊ တည်းဖြတ်မှုဆိုင်ရာ အခြေခံစည်းမျဉ်းများ ဆွေး

နွေးမှု၊ မတူကွဲပြားသော ထုတ်ဝေပုံ၊ ထုတ်ဝေနည်း ဆိုင်ရာ ဆွေးနွေးမှု၊ ရသတံတား၏ အနာဂတ်ဆိုင်ရာ ဆွေးနွေးမှုများကို ညနေ ၃နာရီမှ ၅ နာရီအထိ ပြုလုပ်သွားမည်ဖြစ်သည်။

“ရသတံတားဆိုတာ မြန်မာဘာသာစကားနဲ့ နိုင်ငံတကာမှာရှိတဲ့ ဘာသာစကားနဲ့ ရသစာပေက ပေါင်းကူးပေးတယ်ဆိုတဲ့ ရည်ရွယ်ချက်နဲ့ ပေးထားတာပါ။ နောက်အလုပ်ရုံ ဆွေးနွေးပွဲလုပ်ရတဲ့ ရည်ရွယ်ချက်ကတော့ မြန်မာစာပေကို ကမ္ဘာ့နဲ့မိတ်ဆက်ပေးနိုင်အောင်ပါ” ဟု Pen Myanmar ၏ ပြောရေး

ဆိုခွင့်ရှိသူ ကိုဟန်ဇော်က ပြောသည်။

အဆိုပါ ဆွေးနွေးပွဲကို Pen Myanmar မှ ဦးဆောင်ကျင်းပခြင်းဖြစ်ပြီး နိုင်ငံတကာရှိ စာပေတိုက်အချို့၊ ပြည်တွင်းစာပေတိုက်အချို့နှင့် BRITISH COUNCIL တော်ဝင်ဂါးဒင်းတို့မှ အကူအညီ များဖြင့် ကျင်းပခြင်းဖြစ်ကြောင်း သိရသည်။

အဆိုပါ ရသတံတား နိုင်ငံတကာဘာသာပြန်စာပေ နှီးနှော ဖလှယ်ပွဲသို့ စိတ်ပါဝင်စားသူမည်သူမဆို တက်ရောက်နိုင်မည်ဖြစ်သည်။

### အိမ်နိမ့်စံ မိသားစုဘဝကို ထဲထဲဝင်ဝင် ရေးသားထားသည့်စာအုပ် ထွက်ပြီ

အိမ်ညှိစံ ရန်ကုန်၊ မေ ၂၇

ဆရာဦးဝင်းငြိမ်း ဘာသာပြန်ရေးသားထားသည့် နန်းကျဘုရင် စာအုပ်မိတ်ဆက်ပွဲကို မေ ၂၁ ရက်က ၃၅ လမ်းရှိ River Ayeyarwaddy Gallery တွင် ပြုလုပ်ခဲ့သည်။

အဆိုပါ ‘နန်းကျဘုရင်’ စာအုပ်သည် မြန်မာတို့၏ နောက်ဆုံး

ဘုရင် သီပေါမင်းအကြောင်းကို ခုနစ်နှစ်ကျော် အချိန်ယူပြုစုကာ ရေးဖွဲ့ထားသည့် ဆရာမ Sudha Shah ၏ The King In Exile စာအုပ်ကို ဆရာဦးဝင်းငြိမ်းမှ ဘာသာပြန်ဆိုကာ ရေးသားထားခြင်းဖြစ်သည်။

၎င်းစာအုပ် မိတ်ဆက်ပွဲတွင် သီပေါမင်း၏ အနွယ်တော် ဒေါ်ဒေဝီသန့်စင်မှ အမှတ်တရ

ကောင်းပြောကြားကာ ဆရာဦးဝင်းငြိမ်းမှ စာအုပ်ဘာသာပြန်ဖြစ်သည့်အကြောင်းကို ရှင်းလင်းပြောကြားခဲ့သည်။

‘နန်းကျဘုရင်’ စာအုပ်တွင် သီပေါမင်း ပါတော်မူပြီးနောက်ပိုင်း အိမ်နိမ့်စံ မိသားစုဘဝကို ထဲထဲဝင်ဝင် ဖော်ထုတ်ရေးသားထားသည့် စာအုပ်ဖြစ်ပြီး ငါတို့စာပေမှ ပုံနှိပ်ထုတ်ဝေထားခြင်းဖြစ်သည်။



မန်းလွတ်တော် အဆောက်အအုံ ယခု ဘဏ္ဍာနှစ် အပြီး ဆောက်မည်

မန္တလေး၊ မေ ၂၅

ကျပ် သန်းပေါင်း နှစ် ထောင်ကျော် ကုန်ကျမည့် မန္တလေးတိုင်း ဒေသကြီး လွှတ်တော်အဆောက်အအုံသစ်ကို ယခု ဘဏ္ဍာနှစ်အတွင်း အပြီး ဆောက်လုပ် သွားမည် ဖြစ်ကြောင်း တိုင်းဒေသကြီး လွှတ်တော်မှ သိရသည်။

အဆိုပါ လွှတ်တော်အဆောက်အအုံကို အောင်မြေသာစံမြို့နယ် ဥပသံတော်ရပ်ကွက် ရတနာပုံ တိရစ္ဆာန်ဥယျာဉ်အနီးရှိ မြေ ၅ ဧကပေါ်တွင် တည်ဆောက်သွားမည်ဖြစ်ကာ အဆောက်အအုံ ၃ လုံးပါဝင်မည်ဖြစ်ပြီး ကုန်ကျစရိတ်မှာ ကျပ် သန်းပေါင်း ၂၇၈၄ ကျော်ဖြစ်သည်။

“ခု ဒီမှာ ဆိုလို့ ရှိရင် လွှတ်တော်ရော ကော်မတီ ၁၁ ခုရှိတယ်။ ဥပဒေအကြံပေး နဲ့ဆိုရင် ၁၂ ဖွဲ့ ရှိတယ်။ အဲဒီ ၁၂ ဖွဲ့ကို အစည်းအဝေးခန်းလေးတွေ ပေးဖို့ရှိတယ်။ ဒီအဆောက်အအုံတော့ အဲဒီလောက်ထိ မပြည့်စုံဘူး။ လုပ်ငန်း လိုအပ်ချက် အရ အဆောက်အအုံ အခန်းနေရာတွေအတွက် အသစ်ဆောက်ရတာပေါ့” ဟု လွှတ်တော် ဒုတိယ ဥက္ကဋ္ဌ ဦးအောင်ဌေး ကျော်က ဆိုသည်။

လွှတ်တော်အဆောက်အအုံ ပင်မဆောင် ဆောက်လုပ်ရန်အတွက် အကျယ် (၂၇၈ x ၁၅၈)ပေ လျာထားပြီး အဆောက်အအုံသည် မန္တလေး (ရတနာပုံ) မြို့ကို ကိုယ်စားပြုသော အမှတ်အသားပါရှိမည်ဖြစ်ကြောင်း သိရသည်။

“သူတို့အခု အစီအစဉ်တွေ လုပ်နေကြပြီလို့ လွှတ်တော် ဥက္ကဋ္ဌကြီးက ပြောပါတယ်။ နောင် သက်တမ်းအတွက်ပဲ နေမှာပါ။ အခု သက်တမ်းကတော့ ဒီဟာနဲ့ပဲ ပြီးမယ်ထင်ပါတယ်။ ဘာလို့လဲဆိုတော့ လောလောဆယ် ဆောက်လို့ မပြီးလောက်သေးဘူးလေ” ဟု တိုင်းဒေသကြီး လွှတ်တော်ကိုယ် စားလှယ် ဒေါ်တင်တင်မာ ပြောသည်။

ယခု လက်ရှိ လွှတ်တော်အစည်းအဝေးများ ကျင်းပနေသော အဆောက်အအုံသည် မန္တလေးတိုင်းဒေသကြီး အစိုးရအဖွဲ့ ရုံးဝင်းအတွင်း တည်ရှိနေကြောင်း သိရသည်။



ကြားဖြတ်ရွေးကောက်ပွဲကာလ မန္တလေးရှိ မဲရုံတစ်ရုံ

မန်းတိုင်းအတွင်း လာမည့်ရွေးကောက်ပွဲအတွက် မဲရုံ ငါးထောင်ကျော် ထားရှိမည်

ခက်ဆစ်

မန္တလေး၊ မေ ၂၅

ယခု နှစ်ကုန်တွင် ကျင်းပတော့မည့် အထွေထွေရွေးကောက်ပွဲအတွက် မန္တလေးတိုင်း ဒေသကြီးအတွင်း မဲရုံပေါင်း ၅၄၀၀ ကျော် ထားရှိ ပေးသွားမည် ဖြစ်ကြောင်း တိုင်းဒေသကြီး ရွေးကောက်ပွဲကော်မရှင်မှ သိရသည်။

မန္တလေးတိုင်း ဒေသကြီးအတွင်းရှိ မြို့နယ်ပေါင်း ၂၈ မြို့နယ်အတွက် မဲရုံပေါင်း ၅၄၀၅ ရှိ လျာထားခြင်းဖြစ်သည်။

“ခု ကိုယ်တို့ မဲရုံ ၅၄၀၅ ရှိ လုပ်ထားတယ်။ မန္တလေးဆိုတာက နေပြည်တော်ခရိုင်မပါဘူးပေါ့။ ၂၈ မြို့နယ်မှာ ၅၄၀၅ ရှိ လျာထားတယ်။ လိုတာပိုတာကတော့ နည်းနည်းလောက်ပဲ ဖြစ်နိုင်တော့

မယ်။ ဒါကတော့ မြေပြင်မှာ ကွင်းဆင်းပြီးတော့ မဲဆန္ဒနယ်ဦးရေနဲ့ တွက်ချက်ပြီးတော့ လျာထားတဲ့ မဲရုံစာရင်းပေါ့” ဟု မန္တလေးတိုင်းဒေသကြီး ရွေးကောက်ပွဲကော်မရှင်အဖွဲ့ခွဲမှ ဒုတိယ ညွှန်ကြားရေးမှူး ဦးကျော်ကျော်စိုးက ပြောသည်။

မန္တလေးခရိုင်တွင် မဲရုံ ၆၉၇ ရှိ၊ ကျောက်ဆည်ခရိုင်တွင် ၇၇၃ ရှိ၊ ပြင်ဦးလွင်ခရိုင်တွင် ၇၇၁ ရှိ၊ မိတ္ထီလာခရိုင်တွင် ၁၀၃၂ ရှိ၊ မြင်းခြံခရိုင်တွင် ၉၅၀ ရှိ၊ ရမည်းသင်းခရိုင်တွင် ၅၇၀ ရှိ၊ ညောင်ဦးခရိုင်တွင် ၆၁၄ ရှိ၊ စုစုပေါင်း မဲရုံ ၅၄၀၅ ရှိကို ထားရှိသွားမည်ဖြစ်သည်။

လူဦးရေ ၃၀၀ နှင့် ၃၀၀၀ ကြားရှိလျှင် မဲရုံ ၁ ရုံထားရှိပေးရမည်ဖြစ်ပြီး မိတ္ထီလာခရိုင်မှာ

မန္တလေးတိုင်းအတွင်း မဲရုံပေါင်း ၁၀၀၀ ကျော်ဖြင့် အများဆုံးဖြစ်ကြောင်း သိရသည်။

“လူဦးရေက ၃၀၀ ထက်နည်းလို့မရဘူး။ ၂၀၀ ပဲရှိတယ်ဆိုရင်တော့ မဲရုံ ၁ ရုံ ဖွင့်လို့မရဘူးဆိုတဲ့ သဘောပေါ့” ဟု ဒုတိယ ညွှန်ကြားရေးမှူး ဦးကျော်ကျော်စိုးက ပြောသည်။

ကျင်းပတော့မည့် အထွေထွေရွေးကောက်ပွဲအတွက် အခြေခံမဲဆန္ဒရှင်စာရင်းကိုလည်း ဇွန်လ ၈ ရက်နေ့နှင့် ၂၂ ရက်နေ့တို့တွင် နှစ်ကြိမ်ခွဲပြီး ကြေညာ ပေးသွားမည်ဖြစ်ကြောင်း သိရသည်။

ဇွန်လ ၈ ရက်နေ့တွင် မန္တလေးခရိုင်၊ ကျောက်ဆည်ခရိုင်၊ ပြင်ဦးလွင်ခရိုင်၊ မြင်းခြံခရိုင်နှင့် ဇွန်လ ၂၂ ရက်နေ့တွင် ကျန်သည့် ခရိုင် ၃ ခုဖြစ်သည့် ညောင်ဦးခရိုင်၊

ရမည်းသင်းခရိုင်၊ မိတ္ထီလာခရိုင်တို့ကို ကြေညာ ပေးသွားမည်ဖြစ်ကြောင်း မန္တလေးတိုင်းဒေသကြီး ရွေးကောက်ပွဲကော်မရှင်မှ သိရသည်။

ကော်မရှင်က ကောက်ထားသော စာရင်းများအရ ဆန္ဒမဲပေးခွင့်ရှိသူစာရင်းမှာ မန္တလေးခရိုင်တွင် ကိုးသိန်းကျော်၊ ကျောက်ဆည်ခရိုင်တွင် လေးသိန်းရှစ်သောင်းကျော်၊ ပြင်ဦးလွင်ခရိုင်တွင် ငါးသိန်းလေးသောင်းကျော်၊ မြင်းခြံခရိုင်တွင် ငါးသိန်း ခုနစ်သောင်းကျော်၊ မိတ္ထီလာခရိုင်တွင် နှစ်သိန်းလေးသောင်းကျော်၊ ရမည်းသင်းတွင် တစ်သိန်းကျော်၊ ညောင်ဦးတွင် တစ်သိန်းငါးသောင်းကျော် ရှိကြောင်း သိရသည်။

ဧရာဝတီမြစ်ကမ်းပြု ကာကွယ်ရေးအတွက် ကျပ် သိန်းပေါင်း နှစ်သောင်းကိုးထောင်ကျော် သုံးစွဲမည်

ခက်ဆစ်

မန္တလေး၊ မေ ၂၅

၂၀၁၅-၂၀၁၆ ဘဏ္ဍာနှစ်အတွင်း မန္တလေးတိုင်းဒေသကြီးအတွင်းတွင် ဧရာဝတီမြစ်ကမ်းပါး ပြိုကျမှုကာကွယ်ရေးလုပ်ငန်းများ လုပ်ဆောင်ရန်အတွက် ကျပ်သိန်းပေါင်း နှစ်သောင်းကိုးထောင်ကျော် သုံးစွဲသွားမည်ဖြစ်ကြောင်း ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေး ဦးစီးဌာနမှ သိရသည်။

အဆိုပါ ကမ်းပြိုကာကွယ်ရေးလုပ်ငန်းစဉ်များကို စဉ်ကူး၊ မတ္တရာ၊ ငါးဇွန်၊ မြင်းခြံ၊ ညောင်ဦး၊ ကျောက်ပန်းတောင်း၊ ပုသိမ်ကြီး၊ အမရပူရ၊ စဉ့်ကိုင်မြို့နယ်များရှိ ရွာပေါင်း ၂၂ ရွာတွင် ကျပ်သိန်းပေါင်း ၂၉၂၄၀ ကျော် ကုန်ကျခံကာ ပြုလုပ်သွားမည်ဖြစ်ကြောင်း သိရသည်။

“တင်ဒါကတော့ ခေါ်ထားပြီးပြီ။ ဇွန်လဆန်းကျရင် ဘယ်ကုမ္ပဏီတွေက ဘယ်မှာလုပ်ငန်းလုပ်ဆောင်ခွင့်ရမလဲဆိုတာ ကြေညာပေးမယ်။ လောလောဆယ်တော့ တင်ဒါရွေးချယ်ပွဲပြီပေါ့။ ဘယ်ကုမ္ပဏီကို တာဝန်ပေးရမလဲဆိုတာ

စီစဉ်နေဆဲပဲ ရှိသေးတယ်” ဟု မန္တလေးတိုင်းဒေသကြီး ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေးဦးစီးဌာနမှ လက်ထောက်ညွှန်ကြားရေးမှူး ဦးတိုးအောင်လင်းက ပြောသည်။

ဧရာဝတီမြစ်ကမ်းပါး ထိန်းသိမ်းရေးလုပ်ငန်းစဉ်များကို ရေနည်းချိန်ဖြစ်သည့် နိုဝင်ဘာ၊ ဒီဇင်ဘာ လဆန်းပိုင်းလောက်တွင် စတင် လုပ်ဆောင်သွားမည်ဖြစ်ပြီး ကျောက်စိန်ရဲများ တည်ဆောက်ခြင်း၊ ရေလွှဲရေကာတာများ တည်ဆောက်ခြင်းစသည့် ရေလမ်းထိန်း

အဆောက်အအုံများ တည်ဆောက်ခြင်းတို့ကို လုပ်ဆောင် သွားမည် ဖြစ်ကြောင်း သိရသည်။

“ရေပြန်ကျတဲ့အချိန်ကျမှ ရေလမ်းကြောင်း ပြောင်းသွားတဲ့အပေါ် မူတည်ပြီးတော့ ဘယ်နေရာမှာ ဘယ်လိုပုံစံတွေ လုပ်မလဲဆိုတာ သိရမယ်” ဟု လ/ထ ညွှန်မှူး ဦးတိုးအောင်လင်း က ပြောသည်။

ယခင်နှစ်ကလည်း ရွာပေါင်း ၂၈ ရွာတွင် ကမ်းပြိုကမ်းကာကွယ်ရေးလုပ်ငန်းများကို လုပ်ဆောင်ခဲ့ပြီး ကျပ်သိန်းပေါင်း ၂၈၅၁၀ ကျော်သုံးစွဲခဲ့ကြောင်း သိရသည်။

ဒုဌာနတိ မြစ်ရေတင် စီမံကိန်း လုပ်ကိုင်ရန် ကုမ္ပဏီ ၂ ခုကို ရွေးချယ်

ခက်ဆစ်

မန္တလေး၊ မေ ၂၅

ကန်ဂေါ်လာ သန်း ၆၀ ကုန်ကျမည့် ဒုဌာနတိမြစ်ရေတင် စီမံကိန်းအတွက် ပြည်တွင်း ကုမ္ပဏီတစ်ခုနှင့် ပြည်ပကပ်စပ် ကုမ္ပဏီနှစ်ခုတို့ကို လုပ်ကိုင်ခွင့် ပေးရန် ရွေးချယ်ထားပြီးဖြစ်ကြောင်း မန္တလေးမြို့တော် စည်ပင်သာယာရေး ကော်မတီမှ သိရသည်။

အဆိုပါ စီမံကိန်းမှ ပြည်ကြီးတံခွန်မြို့နယ်၏ ရာခိုင်နှုန်း ၇၀ ကျော်အထိ ရေပေးနိုင်မည်ဖြစ်ကြောင်း သိရသည်။

“တို့ကြိုက်တဲ့ နှစ်ခုကို ရွေးထားပြီးပြီ။ တိုင်းဒေသကြီး အစိုးရအဖွဲ့ကို တင်ပြထားတုန်းပဲ။ သူတို့က ဘယ်ဟာကို ရွေးမလဲဆိုတာတော့...မသိသေးဘူး။ လိုအပ်တဲ့ ဆာပေးတွေဘာတွေကတော့ လုပ်ထားပြီးပြီ” ဟု ရေနှင့် သန့်ရှင်းမှုဌာနခွဲမှူး ဦးသန်းဦးက ပြောသည်။

အထက်ပါ စီမံကိန်း စတင်လုပ်ဆောင်နိုင်ရန် အဆင့်ဆင့် တင်ပြထားချက်များအရ အချိန် ၆ လ၊ ၇ လ ခန့် ကြာမြင့်နိုင်ကြောင်း သိရသည်။

“အဲဒီဟာ မပြီးခင် အခက်အခဲ မရှိအောင်ပေါ့နော်။ သူတို့ဟာ တွေ့ မပြီးလည်း တို့ကရေတွင်း တူးပြီးတော့ ရေကန်တွေ ဆောက်ပြီး ရေပေးနေပါတယ်။ လောလောလတ်လတ် သုံးလို့ရအောင်ပေါ့။ ရေတွင်းမတူးနိုင်တဲ့ ရပ်ကွက်တွေကို ဦးစားပေးပြီးတော့ လုပ်ဆောင်နေပါတယ်” ဟု ရေနှင့် သန့်ရှင်းမှုဌာနခွဲမှူးက ပြောသည်။

ပြည်ကြီးတံခွန်မြို့နယ်နှင့် အမရပူရမြို့နယ်တို့ကို စည်ပင်သာယာ ရေပေးစနစ်ဖြင့် ရေပေးဝေနိုင်ခြင်းမရှိသေးဘဲ မြို့တွင်း မြို့နယ် ၄ ခု တွင်သာ စည်ပင်သာယာက ရေပေးနိုင်သေးကြောင်း သိရသည်။

ပြည်ကြီးတံခွန်မြို့နယ် အတွက် ဂျပန်အပြည်ပြည်ဆိုင်ရာ ပူးပေါင်း ဆောင်ရွက်ရေး အေဂျင်စီ၏အလှူငွေဖြင့် မြို့နယ် ၃ ပုံ ၁ ပုံကို ရေပေးဝေရေး ယန်းသန်း ၂၇၀၀ ကျော်ဖြင့် သင်္ကြန်ပြီးကာ တည်းက စတင်လုပ်ဆောင်နေကြောင်း သိရသည်။ မြို့တွင်း ၄ မြို့နယ်ကို ရေပိုမိုဖြန့်ဝေပေးနိုင်ရန်အတွက်လည်း ပြင်ဆင်နိုင်ကယူရီ သန်း ၄၀ ချေးပေးထားကြောင်း သိရသည်။



သားလေးအတွက် သက်မွန်မြင့် တောင်းတဲ့သူ



Photo : Lin Tun

အောင်မြင်နေတဲ့ အမျိုးသမီး အနုပညာရှင်တွေက အိမ်ထောင်ကျကလေးမွေးပြီးရင် အနုပညာလောကနဲ့ စိမ်းသွားတတ်ကြတယ်။ မသက်မွန်ရော ဘယ်လို အစီအစဉ်ရှိလဲ။

ဒီအနုပညာ အလုပ်ကိုလည်း ဆက်လုပ်ချင်သေးတယ်။ ဖွဲ့ဖွဲ့တတတော့ဖြစ်အောင် အတတ်နိုင်ဆုံး ကြိုးစားရမယ်။ မိခင်တာဝန်ရော၊ မယားတာဝန်ရော မလစ်ဟင်းအောင် ကိုယ့်ကိုချစ်ခင်အားပေးတဲ့ ပရိသတ်တွေအတွက်လည်း အားပေးရကျိုးနပ်အောင် အနုပညာအလုပ်ကို ဆက်ကြိုးစားရမှာပေါ့။

ရိုးရိုးမွေးဖွဲ့ ခွေးချယ်ဖြစ်တဲ့အစ်မရဲ့ ခွေးချယ်မှုကိုလည်း သိချင်ပါတယ်။

ရိုးရိုးမွေးတာက ခွဲမွေးတာထက် မိခင်နဲ့ကလေးအတွက်ပိုပြီး အကျိုးများတယ်။ အသက်အရွယ်အရရော၊ ကျန်းမာရေးအရရောပဲ။ ရိုးရိုးမွေးနိုင်တဲ့ အနေအထားမှာ ကြိုးစားကြည့်တာပါ။ ပြီးတော့ ကိုယ့်အမေတွေရဲ့ ရင်ဆိုင်ဖြတ်သန်းမှုကို သိချင်ခံစားချင်လို့လည်းပါတယ်။ ဒါလည်း သားဦးမှာပဲ

အခွင့်အရေး ရတာလေ။ နာတဲ့အချိန်မှာ ဘယ်လို နေရမယ့်မသိအောင်သေချင်စိတ်ပေါက်တဲ့အထိကို ခံစားရတယ်။ ဒီလို နာပြီဆိုတော့ မွေးရတော့မယ်။ သားလေးမျက်နှာမြင်ရတော့မယ်ဆိုတဲ့ စိတ်လေးဝင်လာရင် ပီတိစိတ်နဲ့ အားရှိလာတယ်။ နောက်ဆုံး ရေမွှာပေါက်ပြီးတာလည်းကြာပြီ သားလေးခေါင်းလည်း မကျလာတော့ ခွဲမွေးလိုက်ရတယ်။ မွေးတော့ဆေးရုံနဲ့ကြောင့် ပင်ပန်းတဲ့ဒဏ်ရာတွေကြောင့် သတိရတစ်ချက်၊ မရတစ်ချက်နဲ့ အတင်းလာနိုးပြီး သားလေးမျက်နှာမြင်လိုက်ရတဲ့အချိန်မှာ ကလေးက ဖြူနေတော့

ငါ့သားလေး ဘာဖြစ်တာလဲဆိုပြီး အရမ်းစိတ်ပူသွားတာ။ အမှန်က ကိုယ်မှာကပ်တဲ့ အဆီတွေများနေတာတဲ့။ ကလေးအခြေအနေအထားလဲ ကောင်းတယ်ဆိုမှ ဝမ်းသာပြီး စိတ်ချလက်ချဖြစ်သွားတယ်။

မိသားစုနဲ့ မှတ်တမ်းပုံလေးတွေ ရိုက်တဲ့အချိန်မှာ တစ်ယောက်တည်း ဒါမှမဟုတ် လုပ်ဖော်ကိုင်ဖက်တွေနဲ့တွဲပြီး ဓာတ်ပုံရိုက်ခဲ့တဲ့ ကာလနဲ့ ဘာကွာသွားလဲ။

ကိုယ့်မိသားစုအစစ်အမှန်နဲ့ ရိုက်ရတော့ပျော်ရွှင်မှုက တစ်မျိုး ဖြစ်နေတယ်။ ပီတိလည်းဖြစ်တယ်။ သားလေးကိုတော့ သနားတယ်။



ငယ်လွန်းတော့ ပင်ပန်းနေရှာတာ။ မှတ်တမ်းလိုချင်လို့သာ ရိုက်လိုက်ရတာပါ။

အိမ်ဆည်းလည်း ရောက်လာပြီဆိုတော့ မသက်မွန်တို့အိမ်ကြီး အရာရာပြည့်စုံသွားပြီလို့ ခံစားရပြီလား။ သူ့ကို ကြော်ငြာလာကမ်းတာတွေရော လက်ခံရိုက်ကူးဖို့ရှိလား။

တစ်နေ့တစ်နေ့ သူ့မျက်နှာလေးကိုပဲ ကြည့်နေရတာ အရမ်းကြည်နူးစရာကောင်းတယ်။ ပုံစံမျိုးစုံပဲ။ အိပ်ရင် မေးထောက်ပြီး အိပ်တာများတယ်။ သူနီးရင်စကားတွေပြောပေးတော့ ခုဆိုအသံပေးလို့ ပြန်ပေးတတ်နေပြီ။ သားလေးက အေးမယ့်ပုံပဲ။ သဘောကောင်းတယ်။ ထိန်းရလွယ်တယ်။ ငိုတာနည်းတယ်။ ပြောထားတာရှိတယ်။ သားလေးသိပ်မပင်ပန်းဘူး ဆိုရင်တော့ အမှတ်တရအနေနဲ့ ရိုက်ချင်ပါတယ်။ ဒါပေမဲ့စဉ်းစားတုန်းပါ။ သားလေးကို ပရိသတ်တွေချစ်တယ် သိရတော့ ကျေးဇူးအများကြီး တင်မိတယ်။ အထူးသဖြင့် မိခင်တစ်ယောက်အနေနဲ့ပိုတိုလည်း ဖြစ်တယ်။ သူကလည်း ပြုံးပြုံးနဲ့ မျက်နှာချိုတော့ ချစ်ကြတယ်။ သက်မွန်တောင်းတဲ့ “မျက်နှာမြင် ချစ်ခင်ကြပါစေ” ဆုပြည့်တာပေါ့။

အကယ်ဒမီ သက်မွန်မြင့်နဲ့ သားလေးအတွက် မိခင်တစ်ယောက်ရဲ့ အနာဂတ် ရည်မှန်းချက်ကိုလည်း သိချင်ပါတယ်။

ဒီနှစ်ခုက အရမ်းကို ကွာသွားတာပေါ့။ အရင်တုန်းက ကိုယ့်စိတ်နဲ့ကိုယ်ပဲ။ အခုတော့ မရတော့ဘူး။ သားလေးအတွက်ဆိုတာ ရှိလာပြီ။ မိခင်တာဝန် မယားဝတ္တရား ဒါတွေနဲ့ ဘဝသစ်တစ်ခု ရင်ဆိုင်ဖြတ်သန်းရမှာ။ ကိုယ့်ကိုယ်ပိုင်မိသားစုလေးနဲ့အတူ အနုပညာအလုပ်တွေ ဆက်လုပ်မယ့် မင်းသမီးတစ်ယောက်ပေါ့။



သမ္မတ၏ ကိုယ်ရံတော်ရဲမှူးကြီးနာရေး မကူညီဆိုသည့်သတင်း ဦးကျော်သူရှင်းပြီ

P-News

ရန်ကုန်၊ မေ

သမ္မတ၏ကိုယ်ရံတော် ရဲမှူးကြီးဖြစ်နေသောကြောင့် ဦးကျော်သူ၏ နာရေးကူညီမှုအသင်းက ကူညီခြင်းမပြုဘဲ ဝေငွေကျော်၏ နာရေးကူညီမှုအသင်းကသာ ကူညီခဲ့သည်ဟုဆိုသောသတင်းမှာ မဟုတ်မှန်ကြောင်း ဦးကျော်သူက ပြောသည်။

သမ္မတ၏ကိုယ်ရံတော်ဖြစ်သူ ဦးအောင်ထွန်းထွန်းလွင်၏နာရေးကူညီမှုနှင့်ပတ်သက်၍ လူမှုကွန်ရက်စာမျက်နှာများတွင် အထက်ပါအတိုင်း ယုံကြည်စိတ်ချရသော သတင်းများနှင့်ပတ်သက်၍ နာရေးကူညီမှုအသင်း ဥက္ကဋ္ဌဖြစ်သူ ဦးကျော်သူက တုံ့ပြန်ပြောကြားခြင်းဖြစ်သည်။

“ရှင်းပါဆိုလို့ ရှင်းလိုက်တယ်။ ရှုပ်နေသေးရင် ရှုပ်ထားတဲ့သူ ရဲရဲဝင်ဝင်ပြန်ရင်းပါ။ နာရေးကူညီမှုအသင်း(ရန်ကုန်)ဆိုတာ ကျေးဇူးရှင် ဘာဘဦးသူခ စတင်ထူထောင်ပေးကတည်းက လူမျိုးဘာသာဆင်းရဲချင်းသာ မိတ်ဆွေရန်သူမရွေး ပြောသည်။

အကူအညီတောင်းရင် အနစ်နာခံအပင်ပန်းခံပြီး ပေးဆပ်နေတဲ့အသင်းပါ။ ဗြဟ္မစိုရ်တရားကို အသက်နဲ့လဲပြီး လက်ကိုင်ပြုထားတဲ့အသင်းပါ။ ပရဟိတသစ္စာဆိုရဲ့သူတွေ ဦးဆောင်ထားတဲ့အသင်းပါ။ ဒါဆို ကျွန်တော်တို့ဘက်က လုံလောက်ပြီ။ ကျန်တဲ့အပိုင်းကတော့ မတရားရေးသား အပုပ်ချတဲ့သူတွေအပိုင်းပဲ ကျန်တော့တယ်။ ဒါ့ကြောင့် လိပ်ပြာသန့်ရင် ရှင်းရရပါမည်။ သိက္ခာထပ်ချင်ရင် ရှင်းရရပါမည်။ သီလလုံရင် ရှင်းရရပါမည်။ သမိုင်းကောင်းချင်ရင် ရှင်းရရပါမည်”ဟု ဦးကျော်သူက ၎င်းဖော်ပြချက်နှင့်ပတ်သက်၍ ပြန်ရှင်းလင်းထားသည်။

“အဲဒါက အမှန်တကယ်ကော ကျော်သူကိုပြောတာလား။ ကျော်သူကကော မကူညီဘူးလို့ ပြောတာလားဆိုတာ ကာယကံရှင်တွေကို မေးရမှာ။ ဝေငွေကတော့ အဲဒီကိစ္စနဲ့ပတ်သက်ပြီး ဒီမနက် ကျွန်တော့်ဆီ ဖုန်းဆက်တယ်”ဟု ဦးကျော်သူက ပြောသည်။



K-pop ရိုးပွဲမှ ရရှိသော အနုပညာကြေး ဆင်းရဲနွမ်းပါး ကလေးများအတွက် လှူမည်

KTZO

ရန်ကုန်၊ မေ ၂၅

တတိယအကြိမ်မြောက် ပြုလုပ်မည့် K-pop ရိုးပွဲတွင် ရရှိလာသော အနုပညာကြေးများကို ဆင်းရဲနွမ်းပါးသောကလေးများအား လှူဒါန်းသွားမည်ဖြစ်သည်။ အဆိုပါပွဲမှာကိုရီးယား-မြန်မာ ချစ်ကြည်ရေးနှစ် ၄၀ ပြည့်အဖြစ် ပြုလုပ်သော ပွဲတစ်ခုလည်း ဖြစ်ပြီး Han Baek ကိုရီးယားကုမ္ပဏီမှ အဓိက စီစဉ်ကျင်းပခြင်းလည်း ဖြစ်သည်။ ပွဲကို လာမည့် ဇွန်လ ၁၆ ရက်နေ့တွင် Myanmar Event Park ၌ ပြုလုပ်သွားမည်ဖြစ်ကာ Aileel, BTS, Halo, A KOR

နှင့် N-sonic စသည့် ကိုရီးယားဂီတအဖွဲ့များ ပါဝင်ဖျော်ဖြေမည်ဖြစ်သည်။ ပွဲလက်မှတ်များကို စောင်ရေ ၁၀၀၀၀ သာ ရောင်းချမည်ဖြစ်ပြီး Gold VVIP အတွက် ကန်ဒေါ်လာ 200, Silver VIP အတွက် ကန်ဒေါ်လာ 100 နှင့် Branze GA အတွက် ကန်ဒေါ်လာ ၅၀ တို့ဖြင့် ရောင်းချသွားမည်ဖြစ်သည်။ အထူးအခွင့်အရေးအနေနှင့် Branze GA လက်မှတ်ဝယ်ယူသူများအား မေလ ၃၁ ရက်နေ့အထိ ကျပ် ၃၀၀၀၀ နှုန်းဖြင့်သာ ရောင်းချပေးသွားမည်ဖြစ်သည်။



ထူးထူးရန်ကုန်၊ မေ ၂၅

စီးပွားရေးတစ်ဖက်ရှိသည့်အပြင် နယ်မြို့များတွင် သီချင်းများ လိုက်ဆိုနေသောကြောင့် သရုပ်ဆောင်လောကနှင့် ဝေးကွာသွားကြောင်း စုလှိုင်နှင်းကပြောသည်။

“အခုသရုပ်ဆောင်ပြန်လုပ်တာအရမ်းကွာခြားတာတွေ့ရတယ်။ အစ်မတို့ခေတ်က သရုပ်ဆောင်တွေ လက်ချိုးရေတွက်လို့ရတယ်။ အခုက အများကြီးထွက်လာကြတယ်။ လူငယ်တွေက အနုပညာလောကကို စိတ်ဝင်စားကြတယ်လို့ ပြောလို့ရတယ်။ ဝမ်းသာတယ်။ ကိုယ်တွေက အခု မင်းသမီး မဖြစ်နိုင်တော့ဘူး။ အစ်မခန်း၊ အမေခန်းလောက်ပဲ ရှိရတော့တယ်” ဟု စုလှိုင်နှင်းက ပြောသည်။

လတ်တလော အောင်မြင်နေသည့် ‘ပိညာဉ်ရှိက်သံ’ ဇာတ်လမ်းတွဲတွင် ဘာသာတရားကိုးကွယ်သည့် သာမန်မိသားစုဝင်တစ်ဦးအဖြစ် သရုပ်ဆောင်ထားသည်ဟု သိရသည်။

“ကိုရီးယားဇာတ်လမ်းတွဲတွေကြောင့် ဒီဒီယိုကားတွေတောင် သိပ်မကြည့်ကြတော့ဘူး။ ဘာပဲ

ပြောပြော အခုမြန်မာဇာတ်လမ်းတွဲတွေအားပေးလို့ လုပ်ရကျိုးနပ်တယ်” ဟု စုလှိုင်နှင်းကပြောသည်။

“အခု မြန်မာဇာတ်လမ်းတွဲတွေ အောင်မြင်တာလည်း ဇာတ်အိမ်ဖွဲ့စည်းမှုတွေ ခိုင်မာတယ်။ ဒါရိုက်တာတွေက ဒီဇာတ်အိမ်ပေါ်မှာ နိုင်နင်းတယ်။ ပြီးတော့ လိုက်ဖက်တဲ့သရုပ်ဆောင်တွေကို ရွေးချယ်တတ်တယ်။ မျက်နှာသစ်ကို နေရာပေးတယ်။ ဒါကြောင့် ပရိသတ် အားပေးမှုရတာပါ” ဟု ဆက်ပြောသည်။

စုလှိုင်နှင်းသည် တစ်ချိန်က နေထက်လင်း၊ ဝေငွေကျော် စသူတို့နှင့်တွဲဖက်ကာ တော်လှန်ရေးဇာတ်ကားနှင့် အက်ရှင်ဇာတ်ကားများစွာကို ရိုက်ကူးခဲ့ပြီး နယ်ပရိသတ်အကြိုက် မင်းသမီးတစ်လက်ဖြစ်ခဲ့ဖူးသည်။

“နယ်အကြိုက်မင်းသမီးတစ်ယောက် ဖြစ်ခဲ့ဖူးတယ်။ နယ်တွေသွားတိုင်း ခေါ်ပြောနှုတ်ဆက်ကြတယ်။ အနုပညာသမားဆိုတာ ဒီလောကမှာ နာမည်ကောင်းနဲ့ ရေရှည်ရပ်တည်နိုင်ဖို့ကြိုးစားခြင်းက အဓိကပဲ” ဟု စုလှိုင်နှင်းက ဆိုသည်။



# မလေးရှားလေကြောင်းကို ဒေသတွင်း လေကြောင်းကုမ္ပဏီတစ်ခုအဖြစ် ပြောင်းလဲတော့မည်ဖြစ်ခြင်းကြောင့် ဝန်ထမ်းများ စိုးရိမ်ပူပန်မှု မြင့်မား

PN-002  
ပတ်တလင်းကွာယာ၊ မေ ၂၅  
ဝန်ထမ်း နှစ်သောင်းမျှ တာ ဝန်ထမ်းဆောင်လျက် ရှိကြသော မလေးရှားလေကြောင်းတွင် စိုးရိမ် ပူပန်သောကုမ္ပဏီများ မြင့်မားလျက်ရှိ ပြီး စိတ်ဓာတ်ကျဆင်းလျက်ရှိကြ ကြောင်း သိရသည်။  
မလေးရှား လေကြောင်းသည် မလေးရှားနိုင်ငံ၏ အစိုးရနှင့် ချိတ် ဆက်လုပ်ကိုင်လျက်ရှိသော အကြီး ဆုံး ကုမ္ပဏီများအနက် တစ်ခုဖြစ် ပြီး ဝန်ထမ်းအင်အားများကိုလျှော့ ချကာနိုင်ငံတကာလေကြောင်းအဖြစ် မှ ဒေသတွင်းလေကြောင်းကုမ္ပဏီ ငယ်တစ်ခုအဖြစ် အသစ်တဖန်ပြန် စရန်စီစဉ်နေခြင်းကြောင့် ထိုသို့စိုး ရိမ်ပူပန်နေကြခြင်းဖြစ်ကြောင်း သိရ သည်။  
ကုမ္ပဏီတစ်ခုလုံးတွင် အမှု ဆောင်အရာရှိချုပ် ခရစ်စတိုဖာ ဖြူလာကိုတော့ ပြန်လည်စတင်မည့် လေကြောင်း လိုင်းသစ်ကို အကူး အပြောင်းကာလ စီမံခန့်ခွဲခြင်းများ



ကို ဦးဆောင်ရန်အတွက်ပြန်လည်ကူး ရမ်းဖွယ်ရာရှိကြောင်း သိရသည်။  
မလေးရှားနိုင်ငံတွင် အစိုးရ နှင့် ချိတ်ဆက်လုပ်ကိုင်လျက် ရှိ သည့် မည်သည့်ကုမ္ပဏီကမျှ မိမိ ဝန်ထမ်း အများစုကို အလုပ်မှ အနားပေးသည့် အစဉ်အလာ မရှိ ခဲ့ချေ။  
ယခုကဲ့သို့ မလေးရှားလေ ကြောင်းအား ပြန်လည်ဖွဲ့စည်းမှု သည် MH 370 နှင့် MH17 တို့၏ ကြေကွဲဖွယ်ရာအဖြစ်ဆိုး မတိုင်မီ လွန်ခဲ့သည့် နှစ်အတန်ကြာမှ ယ နေ့တိုင်သည်အထိ ဝန်ပိနေခဲ့သော

စရာကောင်းတဲ့ အချိန်တစ်ခုပါပဲ။ လွန်ခဲ့တဲ့ နှစ် ၂၀ ကျော် မလေးရှား လေကြောင်းမှာ အလုပ်စတင်ခဲ့ က တည်းက ဒီလိုနေ့မျိုးဖြစ်လာမယ်လို့ ထင်ကို မထင်မိခဲ့တာ”ဟုလည်း အမည်မဖော်လိုသူ ဝန်ထမ်းတစ်ဦး က ပြောပါသည်။  
“အိမ်နဲ့ကားကို အရစ်ကျယ် ထားမိတာတွေ ဘယ်လိုပြေလည် အောင် လုပ်ရမယ်ဆိုတာကိုလည်း မစဉ်းစားတတ်တော့ပါဘူး” ဟု လည်း သူကဆက်ပြောသေးသည်။  
မလေးရှားလေကြောင်း(MAS) မှပြောင်းလဲပေါ်ပေါက်လာမည့် ကုမ္ပဏီသစ် MAS Bhdသည် ယခု နှစ် စက်တင်ဘာ ၁ ရက်နေ့တွင် လုပ်ငန်းတာဝန်များ စတင်ဆောင် ရွက်နိုင်ရန် ရည်ရွယ်ထားကြောင်း သိရပါသည်။  
Ref: Anxiety high at Malaysia Airlines this week as 20,000 staff await termination letters (Straits Times)

# အင်းစိန်ထောင်ထဲက ဖီးလစ်ဘလက်ဝုဒ်အတွက် မိဘတွေရဲ့လက်ဆောင်

ဘန်ကောက်  
နားကျပ်တပ်ထားသည့် ဗုဒ္ဓ ရုပ်ပွားတော်ပုံကိုဖော်ပြသည့်တွင် တင်ခဲ့သည့်အတွက်အင်းစိန်အကျဉ်း ထောင်ထဲတွင် ထောင်ဒဏ် ကျခံ နေရသည့် နယူးဇီလန် နိုင်ငံသား ဖီးလစ်ဘလက်ဝုဒ်အတွက် မိဘ ဖြစ်သူတို့က အထူးလက်ဆောင် တစ်ခုပေးပို့ရန် စီစဉ်နေသည်ဟု သိရသည်။  
ရပ်ဘီကစားနည်းကို အရူး အမူးစွဲလန်းသည့် ဖီးလစ်ဘလက် ဝုဒ်ကို လာမည့် ကြာသပတေးနေ့ တွင် ခြောက်လအတွင်း ပထမဆုံး အကြိမ်အဖြစ် ထောင်ဝင်စာတွေ့ ခွင့်ပြုလိုက်ရာ သူ့မိဘနှစ်ပါးက ရန်ကုန်အင်းစိန်ထောင်တွင် သား ဖြစ်သူကို သွားရောက်တွေ့ဆုံမည် ဖြစ်သည်။  
ဘန်ကောက် အင်ဂလာဘက်ဝုဒ် တို့ ဇနီးမောင်နှံသည် သားဖြစ်သူ အသည်းစွဲ ရပ်ဘီအသင်းဆီမှ အမှတ်တရပစ္စည်းတစ်ခုနှင့် စိတ် ဓာတ်ကျနေသည့် သားဖြစ်သူကို စိတ်အား ပြန်တက်အောင်လုပ် ဆောင်ပေးနိုင်ရန်မျှော်လင့်နေကြ သည်။  
သူတို့သည် မိတ်ဆွေတစ်ဦး လက်ဆောင်ပေးထားသည့် နယူး ဇီလန်မှနာမည်ကျော် ရပ်ဘီကစား သမား အာဒီဆာဗီယာ ထက်မှတ် ထိုးထားသော ဂျာစီအင်္ကျီပေါ်တွင် Hurricanes အသင်းသား အား လုံးက လက်မှတ်တိုင်းထိုးပေးကြရန် တောင်းဆိုလိုက်သည်။  
“အသင်းသား အားလုံး လက် မှတ်ထိုးပေးထားတဲ့ ဂျာစီအင်္ကျီကို ရရင် သူ့ရဲ့စိတ်ဓာတ်ဟာ အဆင့်



တစ်ခုကိုပြန်ဖြင့်တက်သွားစေမယ် လို့ ကျွန်တော်တို့ ယူဆထားပါ တယ်”ဟု မခင်ဘန်နီးဘက်ဝုဒ်က ပြောပါသည်။  
မိခင် အင်ဂလာကတော့ “ကျွန် မတို့ ဒီဇင်ဘာလဆန်းကတည်းက သူနဲ့ စကားပြောဖို့ခွင့် မပြုပါဘူး။ အ ဆက် အသွယ်လုပ်တာကိုလည်း ခွင့်မပြုပါဘူး။ သူ့ကို ဘောပင်နဲ့ စာရွက် အသုံးပြုခွင့်ပေးထား ပါဘူး။ စာတွေ ရေးတာကိုလည်း ခွင့်မပြုပါဘူး”ဟု ပြောပြပါသည်။  
မြန်မာနိုင်ငံတွင် အကျဉ်း ထောင်၏အခြေအနေအရပ်ရပ်မှာ တင်းကျပ်လွန်းလှသည်ဟု မိဘနှစ် ပါးက ကောက်ချက်ချခဲ့သည်။  
၎င်းတို့ ဇနီးမောင်နှံသည် ဖီးလစ်ကို ဒုတိယအကြိမ် အယူခံ ဝင်ရန် နားချနိုင်ခဲ့သည်။ ဖီးလစ်၏ ပထမအကြိမ်အယူခံကို တရားရုံး က လွန်ခဲ့သည့် သီတင်းပတ်အ တွင်းက ပယ်ချခဲ့သည်။  
Ref: Myanmar Prisoner Philip Blackwood's Parents Plan Hurricanes Gift

# အပူလှိုင်းဒဏ်ကြောင့် အိန္ဒိယတွင် ပြီးခဲ့သည့် ရက်သတ္တပတ်အတွင်း လူ ၆၀၀ ထက်မနည်း သေဆုံး

PN-002  
မွန်ဘိုင်း၊ မေ ၂၆  
အပူလှိုင်းဒဏ်ကြောင့် အိန္ဒိယ တွင်ပြီးခဲ့သည့် ရက်သတ္တပတ်အ တွင်း လူ ၆၀၀ ထက်မနည်း သေ ဆုံးခဲ့ကြောင်း သိရသည်။  
အပူလှိုင်းဒဏ်ကို အဆိုးရွား ဆုံးခံရသောဒေသများမှာ အိန္ဒိယ နိုင်ငံတောင်ပိုင်းရှိ ဒေသများဖြစ်ပြီး လွန်ခဲ့သည့် ရက်အနည်းငယ်အ တွင်းတွင်ပင် လူပေါင်းလေးရာ ထက်မနည်းသေဆုံးခဲ့ကြကာ ကျန်

သေဆုံးသူများမှာမူ မြောက်ပိုင်း ဘက်နှင့်နီးသည့် ဒေသပြည်နယ် အတွင်းမှ လူများဖြစ်ကြသည်။  
အပူချိန်မှာ ၄၈ ဒီဂရီ ဆဲလ်ဇီးယပ်စ်(၁၁၈ ဒီဂရီ ဖာရင်ဟိုက်)မျှ အထိမြင့်မားခဲ့သည်။  
လွန်ခဲ့သည့် ရက်များအထိ အပူချိန်မှာ ကျမသွားဘဲ ဆက် လက် ပူပြင်းလျက်ရှိကာ ညဘက် များတွင်သာ အပူချိန်အနည်းငယ် ကျဆင်းခဲ့ကြောင်း CNN သတင်း ဌာန၏ မိုးလေဝသပညာရှင် တွမ် ဆေတာက ပြောပါသည်။  
အိန္ဒိယသို့ မုတ်သုံရာသီဝင် လာမှသာလျှင် အပူချိန်မှသက် သာရာ ရမည်ဖြစ်ပြီး မိုးရွာရန်မှာ လည်း နောက်ထပ် ရက်သတ္တပတ် ပတ်မျှ စောင့်ရဦးမည်ဖြစ်ကြောင်း သိရသည်။  
သက်ဆိုင်ရာ တာဝန်ရှိသူများ ကမူ ပြည်သူများအား အရိပ်ထဲ တွင်သာနေကြပြီး ရေသောက်ပေး ကြရန် နှိုးဆော်ထားပါသည်။  
သေဆုံးသူအများစုမှာ အိုးမဲ့

အိမ်မဲ့များဖြစ်ကြပြီး အရိပ်ခိုစရာ နေအိမ်မရှိသူလူရေလည်း သောက် ရန်မရှိသူများ ဖြစ်ကြသည်။  
အိန္ဒိယနိုင်ငံတွင် အပူလှိုင်းကျ ရောက်ခြင်းမှာ ထူးဆန်းလှသည် မဟုတ်သော်လည်း ယခင်ကထက် ပိုမိုပြင်းထန်လာခြင်းနှင့် အပူလှိုင်း ကျရောက်မှု အကြိမ်ပိုများလာ ခြင်းကို ရင်ဆိုင်နေရသည်။  
Ref: Heat wave claims 600 lives in India

ဝန်ထမ်း အလိုရှိသည်

Asian Fame Media Group မှ ထုတ်ဝေလျက်ရှိသော အပတ်စဉ်ထုတ် ဂျာနယ်များနှင့် လစဉ်ထုတ်မဂ္ဂဇင်းများတွင် တာဝန်ထမ်းဆောင်ရန် အောက်ဖော်ပြပါ ဝန်ထမ်းများ အလိုရှိပါသည်။

Advertising and Sales Executive ... ကျား/မ-(၃) ဦး

- တက္ကသိုလ်တစ်ခုခုမှ ဘွဲ့ရဖြစ်ရမည်။
- Advertising and Marketing နှင့် ပတ်သက်သောဘွဲ့ (သို့) အောင်လက်မှတ် (သို့) ဒီပလိုမာရရှိထားသူကို ဦးစားပေးမည်။
- လုပ်သက်အနည်းဆုံး (၂) နှစ်ရှိပြီး အသက် (၂၄) နှစ်မှ (၃၀) နှစ်အတွင်းရှိသူ ဖြစ်ရမည်။
- သွက်လက်ထက်မြက်၍ လူမှုဆက်ဆံရေးကောင်းမွန်ရမည်။
- ကျန်းမာရေးကောင်းမွန်ပြီး ရန်ကုန်မြို့တွင်း ကျမ်းကျင်စွာသွားလာနိုင်ရမည်။
- လစာနှင့်အတူ ကြော်ငြာကော်မရှင် ခံစားခွင့်ရရှိမည်။

စိတ်ဝင်စား၍လျှောက်ထားလိုသူများသည် ကိုယ်ရေးရာဇဝင် (CV) နှင့်အတူ ဓာတ်ပုံ(၂)ပုံ၊ ပညာအရည်အချင်း အထောက်အထား၊ သန်းခေါင်စာရင်းမိတ္တူ၊ ရပ်ကွက်ထောက်ခံစာ၊ နိုင်ငံသား မှတ်ပုံတင်မိတ္တူတို့နှင့်အတူ (၁၂-၆-၂၀၁၅) နေ့ နောက်ဆုံးထား၍ Asian Fame Media Group အမှတ် ၁၅၀/၁၆၀၊ ၃၅ လမ်း (အလယ်) ကျောက်တံတားမြို့နယ်၊ ရန်ကုန်မြို့၊ ဖုန်း - ၀၁-၂၄၉၁၆၅၊ ၀၁-၃၇၃၉၃၁၊ Email-asianfame2014@gmail.com သို့လျှောက်ထားနိုင်ပါသည်။

သတင်းထောက် အလိုရှိသည်

Asian Fame Media Group မှထုတ်ဝေလျက်ရှိသော Popular News ဂျာနယ်တွင် တာဝန်ထမ်းဆောင်ရန် အောက်ဖော်ပြပါဝန်ထမ်းများ အလိုရှိပါသည်။

သတင်းထောက် ..... ကျား/မ-(၅) ဦး

(ရန်ကုန်တွင် တာဝန်ထမ်းဆောင်ရန်)

သတင်းထောက် ..... ကျား/မ-(၂) ဦး

(မန္တလေး၊ နေပြည်တော်တွင် တာဝန်ထမ်းဆောင်ရန်)

- အခြေခံပညာအထက်တန်းအောင်မြင်ပြီးသူဖြစ်ရမည်။
- သတင်းလုပ်ငန်းကို စိတ်ပါဝင်စားသူဖြစ်ရမည်။
- အချိန်မရွေး၊ နေရာဒေသမရွေး တာဝန်ထမ်းဆောင်နိုင်သူ ဖြစ်ရမည်။
- ကျန်းမာရေးကောင်းမွန်သူဖြစ်ရမည်။
- သတင်းထောက်အတွေ့အကြုံရှိသူကို ဦးစားပေးခန့်ထားမည်။

စိတ်ဝင်စား၍လျှောက်ထားလိုသူများသည် ကိုယ်ရေးရာဇဝင် (CV) နှင့်အတူ ဓာတ်ပုံ(၂)ပုံ၊ ပညာအရည်အချင်း အထောက်အထား၊ သန်းခေါင်စာရင်းမိတ္တူ၊ ရပ်ကွက် ထောက်ခံစာ၊ နိုင်ငံသား မှတ်ပုံတင်မိတ္တူတို့နှင့်အတူ (၁၂-၆-၂၀၁၅) နေ့ နောက်ဆုံး ထား၍ Asian Fame Media Group အမှတ် ၁၅၀/၁၆၀၊ ၃၅ လမ်း (အလယ်) ကျောက်တံတားမြို့နယ်၊ ရန်ကုန်မြို့၊ ဖုန်း - ၀၁-၂၄၉၁၆၅၊ ၀၁-၃၇၃၉၃၁၊ Email-asianfame2014@gmail.com သို့လျှောက်ထားနိုင်ပါသည်။





လူထုခေါင်းဆောင်



၂၀၁၅ ခုနှစ် မေလ ၁၆ရက်က အမျိုးသားဒီမိုကရေစီအဖွဲ့ချုပ် ဥက္ကဋ္ဌ ဒေါ်အောင်ဆန်းစုကြည် သည် မွန်ပြည်နယ် မုဒုံမြို့သို့ နေ့လယ်တွင်ရောက်ရှိ၍ လူထုအားတွေ့ဆုံစကားပြောကြားခဲ့ပြီး မေလ ၁၇ ရက်တွင် ဗိုလ်ချုပ်အောင်ဆန်း ဖွင့်လှစ်ပေးခဲ့သော သံဖြူဇရပ်မြို့ ဓနသဟာယစစ်သင်္ချိုင်းသို့ လှည့်လည်ကြည့်ရှုခဲ့သည်။ ထို့အတူ မေလ ၂၃ ရက်နေ့ နံနက်က ဒေါ်အောင်ဆန်းစုကြည်သည် ရန်ကုန်လေကြောင်းလိုင်းဖြင့် ပုတာအိုလေဆိပ်ကိုဆိုက်ရောက်ပြီး ပုတာအိုမြို့၊ လုံးစွတ်ရပ်ကွက်ရှိ သံဘောင်တံတားအနီးရှိကွင်းတွင် လူထုတွေ့ဆုံပြုလုပ်ခဲ့ကာ ညနေတွင် ပုတာအိုဒေသရှိ လီဆူး၊ ရဝမ်၊ ကချင်၊ ခန္တီး၊ ရှမ်းတိုင်းရင်းသားလူကြီးများ၊ အဖွဲ့အစည်းများမှ တာဝန်ရှိအဖွဲ့ဝင်များ၊ ခရစ်ယာန် အသင်းတော် ၁၂ ဖွဲ့မှ ခေါင်းဆောင်များနှင့် တွေ့ဆုံဆွေးနွေးမှုများ ပြုလုပ်ခဲ့သည့်မှတ်တမ်းဓာတ်ပုံ များကို ဖော်ပြလိုက်ပါသည်။



ဓာတ်ပုံ - ခွန်လတ်၊ ကျော်ကျော်(AF)

# ဒေါ်အောင်ဆန်းစုကြည်၏ မွန်ပြည်နယ်နှင့် ပုတာအို ခရီးစဉ်မှတ်တမ်း





မေလ၁၅ရက်နေ့က ကျင်းပပြီးစီးခဲ့သော နိုင်ငံတော် သမ္မတ၏ နိုင်ငံ့ဂုဏ်ဆောင်စွမ်းဆောင်ရည် ဆုပေးပွဲ အခမ်းအနားတွင် မြန်မာ့ သမိုင်း၌ ကမ္ဘာ့တစ်ဝှမ်းဆု တစ်ဆုလည်းပါဝင်ခဲ့သည်။ ထိုဆုက နိုင်ငံ့ဂုဏ်ဆောင် အားကစား စွမ်းဆောင်ရည်ဆုပင်။ ယင်းဆုမှာ မြန်မာ့ဘောလုံးလောကတွင် သမ္မတမှ ပထမဦးဆုံးအဖြစ် နိုင်ငံ့ဂုဏ်ဆောင်စွမ်းဆောင်ရည်ဆုဖြစ်လာခဲ့သည်။ တကယ်တော့အဆိုပါ ဆုသည် ချီးမြှင့်ခံ မြန်မာယူ-၂၀ ဘောလုံးအသင်းအတွက်သာမက မြန်မာပြည်သူလူထု၏ မျှော်လင့်ချက်များအတွက် အဓိပ္ပာယ်ရှိသော ဆုတစ်ဆု ဖြစ်သည်။

အဘယ်ကြောင့်ဆိုသော် သမ္မတ၏ နိုင်ငံ့ဂုဏ်ဆောင်အားကစား စွမ်းဆောင်ရည်ဆု ချီးမြှင့်ခံရသည့် မြန်မာယူ-၂၀အသင်းမှာ လာမည့် မေလ ၃၀ရက်နေ့တွင် နယူးဇီလန် နိုင်ငံ၌ ဖီဖာ ယူ-၂၀ ကမ္ဘာ့ဖလား ကို သွားရောက်ယှဉ်ပြိုင်တော့မည်ဖြစ်သောကြောင့်ပင်တည်း။

အိပ်မက်မဟုတ်တော့သောအိပ်မက်

မြန်မာ့အားကစားပရိသတ်များထဲတွင် အိပ်မက်များစွာရှိသည် ဟုဆိုပါလျှင် ထိုအိပ်မက်များစွာအနက် မြန်မာဘောလုံးအသင်း ကမ္ဘာ့အဆင့်ထိပ်တန်းရောက်ရှိရေး အိပ်မက်ကတော့ လွန်ခဲ့သော နှစ်ကာလများအထိ မက်ဖို့ပင်မရေရာခဲ့။

သို့သော် ထိုမျှခက်ခဲသော အိပ်မက်ကို ယခုတော့ မြန်မာပြည်သူတို့မက်ခွင့်ရခဲ့ပြီ ဖြစ်သည်။ ထိုအိပ်မက်က မြန်မာအသင်းကမ္ဘာ့ ထိပ်တန်းအသင်းအဖြစ် ရပ်တည်နေနိုင်သည့်အထွတ်အထိပ်တော့ မဟုတ်ပါ။

ပထမဆုံးခြေလှမ်းဟုတော့ ခေါ်နိုင်ပါမည်။ အဘယ်ကြောင့်ဆိုသော် မြန်မာ ယူ-၂၀ အသင်းက မြန်မာ့အားကစား ပြိုင်ပွဲတစ်လျှောက် ပထမဆုံးအကြိမ်အဖြစ် ကမ္ဘာ့ဖလားပြိုင်ပွဲကို ဝင်ရောက်ယှဉ်ပြိုင်ခွင့်ရခဲ့ခြင်းကြောင့် ဖြစ်သည်။

ကမ္ဘာ့ဖလားဟုဆိုလိုက်လျှင် အင်္ဂလန်၊ ဘရာဇီး၊ ပြင်သစ်၊ စပိန်၊ အီတလီ စသည့် ဘောလုံးအင်အားကြီးနိုင်ငံများကိုသာ ပြေးမြင်တတ်ကြပြီး မိမိတို့ မြန်မာဘောလုံးအသင်းမှာ ကမ္ဘာ့ဖလား ဝင်ရောက်ယှဉ်ပြိုင်ခွင့်ရရှိမည်ဟု ဘယ်သောအခါမျှ မျှော်လင့်ခဲ့ကြဖူးမည်မဟုတ်ပါ။ အဘယ်ကြောင့်ဆိုသော် နိမ့်ပါးနေသော ဘောလုံးအဆင့်အတန်းကြောင့်ဖြစ်သည်။

မြန်မာ့ လက်တွေ့စင်ဘောလုံးအသင်းက အာရှတန်းမဆိုးထားနှင့်။ အရှေ့တောင်အာရှတွင်ပင် မစွာနိုင်တော့သည်က ကြာမြင့်ခဲ့ပြီဖြစ်သည်။ ပြည်တွင်းလိဂ်ကို ကြည့်ပါကလည်း ယှဉ်ပြိုင်နေသည်က ၁၅ သင်းပင်မပြည့်။ ၁၂ သင်းဖြင့်သာ ချာလည်လိုက်နေတတ်သည်။ တစ်နှစ်လုံးနေပါမှ အာဆီယံအဆင့်မှာပင် တစ်သင်းစ နှစ်သင်းစနှင့်သာ ကန်ခွင့်ရနေတတ်သည်။

ထို့ကြောင့် ကမ္ဘာ့အဆင့်သို့



တက်လွန်းရန်မှာ မြန်မာပရိသတ်များအတွက် စိတ်ကူးယဉ်ရန်ပင် အလွန်ခက်ခဲသောအရာ။ ထိုကာလတွင် အာရှဖလား ယူ-၁၉ ပြိုင်ပွဲ၌ ယီမင်၊ ထိုင်း၊ အီရန်၊ ယူအေအီးကဲ့သို့သော အာရှအဆင့်ရှိအသင်းများကိုဖြတ်ကျော်၍ ကမ္ဘာ့အဆင့်တက်လွန်းခွင့်ရသည်အထိ မျိုးဆက်သစ်ဘောလုံးသမားလေးများက စွမ်းဆောင်နိုင်

လုံးမှာ သိပ်ဖွံ့ဖြိုးတဲ့နိုင်ငံ မဟုတ်ဘူးလေ။ ဒါပေမဲ့ ဘယ်အသင်းကမှ ပေါ့သေးသေးနဲ့ ရောက်လာကြတာတော့ မဟုတ်ဘူး။ ယူကရိန်းကို ကြည့်မယ်ဆိုရင်လည်း သူတို့နိုင်ငံက နိုင်ငံရေးအရ တည်ငြိမ်တဲ့နိုင်ငံ မဟုတ်ဘူး။ သူတို့ကို အဲဒါကြောင့် ဆိုပြီးတော့လည်း လျှော့တွက်လို့ မရဘူး။ အကောင်းဆုံးတော့ပြင် ဆင်လာကြမှာပဲ။ အခု ယူ-၂၀ အ

ဦးအေးမောင်ကြီးက ပြောသည်။ မြန်မာ ကစားသမားများအနေဖြင့် အိမ်ရှင်နယူးဇီလန်နှင့်ပွဲက အရေးကြီးဆုံးဖြစ်ပြီး ကမ္ဘာ့အဆင့်ကစားသမားများလည်းပါကြောင်း၊ ကြိုးစားအားထုတ်ကစားမှသာ အုပ်စုတက်နိုင်မည်ဖြစ်ကြောင်း ဝါရင့်အားကစားကလောင်ရှင် ဦးခင်မောင်ထွေး(ယုဦးမနား)ကလည်း ပြောသည်။

“ဘောလုံးဆိုတော့ ပြောလို့မရပါဘူး။ မြန်မာအသင်းက အခုမှဝင်ခွင့်ရတာလေ။ ပြီးတော့ ပြိုင်ရမယ့်သူတွေက အတွေ့အကြုံရှိတဲ့သူတွေချည်းပဲ။ မြန်မာအသင်းကတော့ တော်တော်ကို ကြိုးစားအားထုတ်ရမယ်။ ဒါပေမဲ့ ဘောလုံးဆိုတာ ကတော့ ခန့်မှန်းရခက်ပါတယ်” ဟု ၎င်း၏အမြင်ကိုပြောသည်။

လေအတွက်မြန်မာလက်ခုပ်သံ

နယူးဇီလန်နိုင်ငံတွင် လက်ခံကျင်းပမည့် ကမ္ဘာ့ ယူ-၂၀ ဘောလုံးပြိုင်ပွဲကို လာမည့် မေလ ၃၀ ရက်မှ ဇွန်လ ၂၀ ရက်အထိ အုပ်စုအဆင့်တွင် ပြိုင်ပွဲဝင် ၂၄ သင်းအား လေးသင်းအုပ်စု ခြောက်ခုခွဲကာ ကျင်းပမည် ဖြစ်သည်။ အမှတ်အများဆုံးရရှိသည့် အုပ်စုထိပ်ဆုံး နှစ်သင်းစီနှင့် အကောင်းဆုံးအုပ်စု တတိယအသင်းလေးသင်း(စုစုပေါင်း ၁၆ သင်း) သည် ရွှေထွက်အဆင့်သို့ တက်ရောက်ယှဉ်ပြိုင်ခွင့် ရရှိမည်ဖြစ်သည်။ မြန်မာ ယူ-၂၀ အသင်းသည် အဖွင့်ပွဲစဉ်အဖြစ် မေလ ၃၀ ရက်နေ့တွင် အမေရိကန်အသင်းနှင့်စတင် ယှဉ်ပြိုင်ရမည်ဖြစ်ကာ ဇွန် ၂ ရက်နေ့တွင် ယူကရိန်းနှင့်၊ ဇွန် ၅ ရက်တွင် အိမ်ရှင် နယူးဇီလန်အသင်းတို့နှင့် ယှဉ်ပြိုင်ရမည် ဖြစ်သည်။

လက်ရှိအချိန်တွင် ယူ-၂၀ အသင်းအနေဖြင့် ပထမဦးဆုံးအဖွင့်ပွဲစဉ်ယှဉ်ပြိုင်ကစားရမည့် အမေရိကန်နှင့် ပွဲကို အဓိကထားကြောင်း ယူ-၂၀ အသင်း၏ အသင်းခေါင်းဆောင် နန္ဒကျော်က ပြောသည်။ မြန်မာအသင်းနှင့် ပွဲဦးထွက်တွေ့ဆုံရမည့် အမေရိကန် ယူ-၂၀ အသင်း၏နည်းပြ ရာမိုစ်အနေဖြင့်လည်း မြန်မာအသင်းကို လေ့လာ

ရန်အတွက် လူအများစုအား အချိန်ပေး၍ လေ့လာမှုများ ပြုလုပ်ထားရကြောင်း ဆိုသည်။

“မြန်မာယူ-၂၀ အသင်းအတွက် ကျွန်တော်တို့ အစကနေပြီး လေ့လာရတာမို့ အချိန်တွေအများကြီးပေးထားပါတယ်။ ပြီးခဲ့တဲ့ ကမ္ဘာ့ဖလားပွဲက စပိန်အသင်းကို လေ့လာတာထက် မြန်မာအသင်းကို လေ့လာဖို့ လူတွေအများကြီး ပိုသုံးထားတယ်”ဟု အင်တာဗျူးတစ်ခုတွင် သူက ဆိုသည်။

စောင့်ကြည့်ကစားသမားနှင့် မြန်မာဟောပြောပြန်

ဖီဖာ ယူ-၂၀ကမ္ဘာ့ဖလားပြိုင်ပွဲတွင် စောင့်ကြည့်ရမည့် ကစားသမားများအဖြစ် မြန်မာအသင်းမှ တိုက်စစ်မှူး သန်းပိုင်မှာလည်း တစ်ဦးအပါအဝင် ဖြစ်သည်။

မြန်မာယူ-၂၀ အသင်း၏ ခြေစမ်းပွဲ နောက်ဆုံးပွဲစဉ် ဖြစ်သည့် ကာတာ ယူ၂၀ အသင်းနှင့် ယှဉ်ပြိုင်ခဲ့ရာတွင် လေးဂိုး တစ်ဂိုးနှင့်နှုံး နှိမ့်ခဲ့သော်လည်း မြန်မာ ယူ-၂၀ အသင်း၏နည်းပြချုပ် မစ္စတာဂတ်ဆီက အသင်း၏ နောက်ဆုံးအနေအထားကို သိမြင်ခွင့်ရရှိခဲ့သည့်အတွက် ပြင်ဆင်မှုအပိုင်းကိုလည်း ပိုမိုကောင်းမွန်အောင် လုပ်ဆောင်နိုင်မည်ဟု ဆိုသည်။

“အုပ်စုတက်နိုင်ဖို့ကိုပဲ မျှော်လင့်ပါတယ်။ ဘာလို့လဲဆိုတော့

အားလုံးက ကမ္ဘာ့အဆင့်ဘောလုံးအသင်းတွေလေ။ လွယ်တော့ မလွယ်ဘူးပေါ့။ ဘာဖြစ်ဖြစ် ရွှန်းရွှန်းနိုင်နိုင် အားပေးနေမှာပါ။ ကိုယ့်အသင်းကိုတော့ နိုင်စေချင်တာပေါ့။ အုပ်စုတက်မယ်ဆိုရင်ပဲ ကျေနပ်ပါတယ်”ဟု မင်္ဂလာတောင်ညွန့်မြို့နယ်တွင် နေထိုင်သော ယူ-၂၀ အသင်း ပရိသတ်တစ်ဦးဖြစ်သူ ကိုဝေယံလှိုင်ဦးက ပြောသည်။

လက်ရှိတွင် ရေဒီယိုအစီစဉ်များ၊ တီဗီချန်နယ်များတွင် ဘောလုံးကစားသမားဟောင်းများ၊ အနုပညာရှင်များ၊ လက်ရှိကန်နေဆဲ ဘောလုံးသမားများ၏ အင်တာဗျူးခန်းများတွင် အုပ်စုတက်ရန်ပင် အဓိကထား ပြောကြားနေကြသည်။ မြန်မာ ယူ-၂၀ အသင်းမှာ ပြိုင်ပွဲကျင်းပမည့် နယူးဇီလန်နိုင်ငံသို့ ရောက်ရှိနေပြီး ပြိုင်ပွဲအတွက်အားမွေးနေပြီဖြစ်သည်။

သန်းပိုင်နှင့် ငြိမ်းချမ်းအောင်တို့ နှစ်ဦးမှာလည်း ဒဏ်ရာများပြန်လည်ကောင်းမွန်လာပြီး အသင်းနှင့်အတူ လေ့ကျင့်ခန်းများလုပ်ဆောင်နေပြီဆိုသည့် သတင်းမှာလည်း မြန်မာပရိသတ်အတွက် ပိုမိုအားတက်စရာပင်။

ယူ-၂၀ ဘောလုံးသမားများမှာ ဖီဖာ ယူ-၂၀ ကမ္ဘာ့ဖလား ဝင်ခွင့်ရရှိရန် အာရှ ယူ၁၉ ဖလားပြိုင်ပွဲတွင် မထင်မှတ်သည့်ကစားပုံ၊ ကြိုးစားအားထုတ်မှုများမှာ အံ့မခန်းပင်။ ယခုလာမည့် ဖီဖာယူ-၂၀ ကမ္ဘာ့ဖလားပြိုင်ပွဲတွင်လည်း မထင်မှတ်သည့်ကစားပုံများ အနိုင်မခံအနွဲ့မပေး စိတ်ဓာတ်နှင့် ကစားပုံများကို လာမည့် မေ ၃၀ ရက်နေ့မှစတင်ကာ စောင့်ကြည့်ရတော့မည် ဖြစ်သည်။

ထို့နေ့တွင် နယူးဇီလန်နိုင်ငံမှ မိုင်ပေါင်းထောင်ချီဝေးကွာသော မြန်မာနိုင်ငံ၏ လက်ဖက်ရည်ဆိုင်များ၊ အိမ်များနှင့် လမ်းများတစ်လျှောက် မျှော်လင့်ချက်ဖြင့် အရောင်တောက်နေသော မြန်မာပြည်သူတို့၏ နှလုံးသားများနှင့်အတူ အောင်ပွဲကိုဆာလောင်နေသည့် တစ်ခဲနက်သော လက်ခုပ်သံတို့သည်လည်း မေလ၏မိုးရေစက်များကဲ့သို့ ‘သောသောသံ’မစီစိုချွဲ’နေလိမ့်မည်ကသေချာနေပါတော့သည်။

Weather adds challenge for new boys

By Jessica Roden

The Myanmar football team have just five days to get used to one of their biggest challenges - the cold northern weather. They are hoping they can adapt before their inaugural FFA Under-20 Football World Cup match in Whangarei.



WARM UP: Myanmar football players Yan Hsing Gu (left), Han Wai Min, Wan Lun Aug, Kyau Min Gu and Than Pang will be keeping their warm jackets close by while in Whangarei.

“Of course, this is the very first time for us,” he said. “We want to try more for our country and see if we can be happy.”

Back in Myanmar the average temperatures are in the mid-30s, though humidity during the current monsoon season often makes it feel even warmer. The first training in Whangarei yesterday, after arriving at 8pm on Sunday, was a shock. They were greeted with a temperature of about 12C, not 30C as they were used to.

They were hoping the weather would improve before Saturday. “I hope the cold weather we can get used to,” Myanmar Football Federation director See Moe Kyaw said. “This is a problem for us.”

“As long as Saturday is good weather, hopefully people get used to it,” he said. “We will try our best.”

နယူးဇီလန် နေ့စဉ်ထုတ်သတင်းစာများတွင် မြန်မာဘောလုံးအသင်းအကြောင်း ဤသို့ဖော်ပြခဲ့ကြသည်။ (ဓာတ်ပုံ-မြန်မာဘောလုံးအသင်းအသင်းမှ ဖော်ပြခဲ့သောဓာတ်ပုံ)

ခဲ့သည်။ ထိုအောင်ပွဲသည်ပင် မြန်မာပရိသတ်၏နှလုံးသားကို လှုပ်ကိုင်ယူသွားနိုင်ခဲ့သော မျှော်လင့်ချက်ဖြစ်လာခဲ့သည်။

အိမ်ရှင်နှင့်ယှဉ်ရမည့် ဖျက်ဖြင့်မြန်မာ မြန်မာအသင်းသည် အိမ်ရှင်နယူးဇီလန်၊ ယူကရိန်း၊ အမေရိကန်တို့နှင့် တစ်အုပ်စုတည်းကျရောက်နေပြီး အုပ်စုတက်ရန်ခက်ခဲသော်လည်း လွယ်ကူမည်မဟုတ်ကြောင်း အာကစားကလောင်ရှင်များက သုံးသပ်သည်။

မြန်မာအသင်းမှာ အုပ်စုတွင် တခြားအသင်းများနှင့် ယှဉ်လျှင် နိုင်ငံတကာအတွေ့အကြုံမှာ နည်းလွန်းပြီး နည်းပြအနေဖြင့်သင့်တင့်သောကစားကွက်ဖြင့် ယှဉ်ပြိုင်ကစားကာ ကစားသမားများမှာလည်း ကြိုးစားအားထုတ်ရန် လိုအပ်ကြောင်း အားကစားကလောင်ရှင် ဦးလူလူမင်းက သုံးသပ်ပြောကြားသည်။

“အုပ်စုပွဲမှာ ကြည့်မယ်ဆိုရင် အုပ်စုချောင်တယ်လို့ ပြောလို့ရတယ်။ အမေရိကန်ကလည်း ဘော

သင်းက အိမ်ရှင်နယူးဇီလန်အသင်းလောက်တော့ မကောင်းဘူး။ ဒါပေမဲ့ လူငယ်ကစားသမားလေးတွေ ကြိုးစားပြီး ယှဉ်ပြိုင်မယ်လို့တော့ ထင်တယ်”ဟု ၎င်းက ပြောသည်။

၁၉၇၂ ခုနှစ် ကမ္ဘာ့အဆင့် ဘောလုံးပြိုင်ပွဲဖြစ်သည့် ကမ္ဘာ့အိုလံပစ်ပြိုင်ပွဲတွင် ဝင်ရောက်ယှဉ်ပြိုင်ခဲ့သည့် အရှေ့တောင်အာရှ ကျွန်းဆွယ်ဖလား ရွှေဆုများရှင် ဘောလုံးသမား ဦးအေးမောင်ကြီးက လက်ရှိ ယူ-၂၀ အသင်းမှာ သုံးနှစ်ဆက် တစ်စုတစ်စည်းတည်းထားရှိကာ လေ့ကျင့်ပေးထားသောကြောင့် အသင်းလိုက်စည်းလုံးမှုအနေအထားမှာ အကောင်းဆုံးအနေထားတွင်ရှိနေပြီး နိုင်လိုစိတ်ဖြင့် ကစားမည်ဟု ယုံကြားထားကြောင်း ၎င်းအမြင်ကို ပြောသည်။

“လက်ရှိ အသင်းလိုက် ညီညွတ်မှု အားကောင်းနေတယ်။ စိတ်ဓာတ်ကောင်းနဲ့ ကစားမယ်လို့ ယုံကြည်တယ်။ အုပ်စုကျော်တယ်ဆိုရင် ပထမအောင်ပွဲပဲ။ နောက်ပွဲတွေအတွက် စိတ်ဓာတ်တက်လာနိုင်စရာ အကြောင်းရှိတယ်”ဟု





# ဒသမအကြိမ် သုတစွယ်စုံ ဆု ပေးပွဲ ကျင်းပ

ရန်ကုန်၊ မေ ၂၄  
စွယ်စုံမီဒီယာဂရု(ပီ)၏ သုတစွယ်စုံစာအုပ်တိုက်မှ ချီးမြှင့်သည့် ဒသမအကြိမ် သုတစွယ်စုံဆုပေးပွဲကို မေ ၂၃ ရက်က Kandawgyi Palace Hotel တွင် ပြုလုပ်ခဲ့သည်။  
အဆိုပါ အခမ်းအနားတွင် စွယ်စုံမီဒီယာဂရု(ပီ)၏ဥက္ကဋ္ဌ ဒေါက်တာတင်ထွန်းဦးက ဆုချီးမြှင့်ရသည့်အကြောင်းရင်း၊ ဆုရွေးချယ်မှုအဆင့်ဆင့်နှင့် ဆုရွေးချယ်ရေးအဖွဲ့၏ အကဲဖြတ်သုံးသပ်ချက်များကို ရှင်းလင်းပြောကြားခဲ့သည်။  
ထို့နောက် ဆုရရှိသူများကို ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးရဲထွန်းနှင့် တာဝန်ရှိသူများမှ ဆုချီးမြှင့်ပေးရာတွင် သုတစွယ်စုံစာပေဆု တစ်သက်တာစာပေဆုကို ဒေါက်တာမောင်မောင်ညိုကလည်းကောင်း၊ သုတစွယ်စုံစာပေဆု (စာပဒေသာ)တွင် ကျော်သူ၏ ကျွန်တော်သာသမ္မတကြီးဖြစ်ခဲ့ရင်း၊ သုတစွယ်စုံ စာပေဆု(လူမှုဗိမ္မာ)တွင် နေဇင်လတ်၏ ရွှေရတုလက်ရွေးစင်ဆောင်းပါးများ(၁)နှင့် (၂)၊ သုတစွယ်စုံစာပေဆု (လူငယ်စာပေ)တွင် တင်စိန်(ပထဝီဝင်)၏ မှေ့စွဲတစ်ခဲသက်ရောက်မှု၊ သုတစွယ်စုံ စာပေဆု(နိုင်ငံရေးစာပေ)



တွင် မြတ်ခိုင်၏ ဦးခင်ညွန့်နှင့်အင်တာဗျူး၊ သုတစွယ်စုံစာပေဆု(ပိဋက)တွင် ပန်းချီလှတင်ထွန်း၏ မြန်မာပန်းချီရေးစာကြောင်းနှင့် သုတစွယ်စုံ စာပေဆု(အသုံးအဆောင်)တွင် ပါမောက္ခဒေါက်တာခင်မကြီး၏ ပြည်သူ့အတွက် ဆေးဝါးဗေဒ စာအုပ်များက ဆုများရရှိခဲ့ကြသည်။  
ထို့နောက် ဆုရရှိသူများကိုယ်စား ဆရာကျော်သူ၊ ဆရာဦးမြတ်

ခိုင်နှင့် ဆရာဒေါက်တာမောင်မောင်ညိုတို့မှ ကျေးဇူးတင်စကားများ ပြန်လည်ပြောကြားခဲ့ကြသည်။  
အဆိုပါဆုချီးမြှင့်ပွဲတွင် စွယ်စုံမီဒီယာဂရု(ပီ)၏မှ ဟင်္သာတမြို့နယ် နိဗ္ဗာန်ရွာရှိ ဦးဖိုးကျားအထိမ်းအမှတ် သုတစွယ်စုံစာကြည့်တိုက်သို့ ငွေကျပ် ၁၅ သိန်း၊ ၂၀၁၅ ခုနှစ် စာဆိုတော်နေ့ အထိမ်းအမှတ်သက်ကြီးစာပေပညာရှင်များ ပူဇော်ကန်တော့ပွဲအတွက် ငွေကျပ် ၁၅ သိန်းနှင့် ၂၀၁၅ ခုနှစ်စာဆိုတော်နေ့ သက်ကြီးသတင်းစာပညာရှင်များ ပူဇော်ပွဲအတွက် ငွေကျပ် ၁၀ သိန်း အသီးသီးလျှောက်ခဲ့ကြသည်။

# ဗဟိုဘဏ်၏ ခွင့်ပြုချက်ဖြင့် ကမ္ဘောဇဘဏ် အကြွေးဝယ်ကတ် ပြန်ထုတ်တော့မည်

KTZO  
ရန်ကုန်၊ မေ ၂၆  
မြန်မာနိုင်ငံတော် ဗဟိုဘဏ်မှ ပြည်တွင်းရိုဘဏ်များအား ပြည်တွင်း အကြွေးဝယ်ကတ်ကို ပြန်လည်ထုတ်လုပ်ခွင့်ပြုလုပ်ပြီဖြစ်ရာ အဆိုပါဘဏ်များထဲတွင် ကမ္ဘောဇဘဏ်လည်း အပါအဝင်ဖြစ်သည့် အလျောက် ကမ္ဘောဇဘဏ်မှ အကြွေးဝယ်ကတ်များကို ပြန်လည်ထုတ်ပေးတော့မည် ဖြစ်သည်။  
သို့ဖြစ်ပါ၍ ကမ္ဘောဇဘဏ်၏ အကြွေးဝယ်ကတ်ကို လျှောက်ထားလိုသူများသည် ဘဏ်ခွဲများတွင် ထားရှိသော ကြွေးဝယ်ကတ် လျှောက်လွှာကို ဖြည့်သွင်းကြရမည်ဖြစ်သည်။  
ကြွေးဝယ်ကတ် လျှောက်ထားနိုင်သူများမှာ ဘဏ်တွင် ချေးငွေစာရင်းဖွင့်ထားသူများ၊ အပ်ငွေစာရင်းဖွင့်ထားသူများနှင့် စာရင်းတစ်စုံတစ်ရာဖွင့်ထားခြင်း မရှိပါကလည်း အာမခံဖြင့် လျှောက်ထားနိုင်မည်ဖြစ်သည်။  
ထို့အပြင် ကြွေးဝယ်ကတ်ဖြင့်

အသုံးပြုနိုင်မည့် ငွေပမာဏမှာ ဗဟိုဘဏ်မှ သတ်မှတ်ထားသည့် အနည်းဆုံး ၃၀၀ ကျပ်မှ အများဆုံး ကျပ် ၅၀၀၀၀၀ အထိဖြစ်ကြောင်း သိရသည်။  
ကတ်အသုံးပြုသူများ၏ အကောင့်ထဲမှ လစဉ်လတိုင်း၏ ၁၅ ရက်နေ့ကို နောက်ဆုံးထားကာ ဘဏ်သို့ သွင်းသည့် ငွေပမာဏကို ပေးချေရမည်ဖြစ်ပြီး အကယ်၍ အဆိုပါရက်တွင် ပေးချေခြင်း မရှိခဲ့လျှင် ဘဏ်မှ အပိုသုံးရက်ထပ်စောင့်ပေးမည်ဖြစ်သည်။  
သို့ရာတွင် ပေးချေရမည့် နောက်ဆုံးရက်သို့ သုံးကြိမ်တိတိ ရောက်ရှိသည့် မည်သည့် ကတ်ကိုမဆို ဘဏ်မှ ပိတ်သိမ်းသွားမည်ဟုလည်း သိရသည်။  
လက်ရှိ သတ်မှတ်ထားသည့် အတိုးနှုန်းမှာ တစ်နှစ်လုံးစာအတွက် ၁၃ ရာခိုင်နှုန်းဖြစ်ပြီး ကတ်စလုပ်သည့် ရက်မှ စ၍ ၁၅ ရက်မှ ၄၅ ရက်အတွင်းကိုမူ အတိုးကင်းလွတ်ခွင့်ပြုမည်ဟုသိရသည်။

# Dove အမှတ်တံဆိပ် ဆံကေသာအလှကုန်များ မိတ်ဆက်

ရန်ကုန်၊ မေ ၂၆  
Dove အမှတ်တံဆိပ် ဆံကေသာအလှကုန်များ မိတ်ဆက်ပွဲအခမ်းအနားကို မေ ၂၆ ရက်က ဆီဒီနားဟိုတယ်တွင် ပြုလုပ်ခဲ့သည်။  
အဆိုပါ အခမ်းအနားတွင် Unilever မန်နေဂျင်းဒါရိုက်တာ ဦးဇော်မျိုးလှိုင်မှ အဖွင့်အမှာစကားပြောကြားပြီး Unilever Senior Brand မန်နေဂျာ Ms.Vera က Unilever ထုတ် Dove အလှကုန်များနှင့်ပတ်သက်၍ ရှင်းလင်းမိတ်ဆက်ပေးခဲ့သည်။  
ထို့နောက် Dove ရှန်ပူနှင့်ပတ်သက်၍ သရုပ်ပြရှင်းလင်းခြင်းကိုလည်းကောင်း၊ ဆံကေသာနှင့်အလှအပဆိုင်ရာဖိုင်ရစ် အစီအစဉ်တွင် တင်မိုးလွင်က Moderator အဖြစ်ဆောင်ရွက်၍ အကယ်ဒမီများရှင်မိုးမိုးမြင့်အောင်၊ Miss Universe



Myanmar 2013 မိုးစက်ပိုင်နှင့် Mode မဂ္ဂဇင်း အယ်ဒီတာချုပ်တို့မှ ဝိုင်းဝန်းဆွေးနွေးကြခဲ့သည်။  
Dove သည် အလှဆင်ပြာတောင့်ကို ၁၉၅၇ ခုနှစ်တွင် စတင်ထုတ်လုပ်ခဲ့ခြင်းဖြစ်ပြီး လက်ရှိတွင် ကိုယ်တိုက်ဆပ်ပြာ၊လက်နှင့် ခန္ဓာကိုယ်အတွက် မျက်နှာသစ်ဆပ်ပြာ၊ ခေါင်းလျှော်ရည်၊ ဆံပင်ပျော့ဆေးနှင့် ဆံကေသာပုံသွင်းခြင်း ပစ္စည်းများကို ထုတ်လုပ်ဖြန့်ချိလျက် ရှိသည်။  
Dove ကို နိုင်ငံပေါင်း ၁၃၇ နိုင်ငံတွင် ရောင်းချလျက်ရှိရာ ဆံကေသာပြုပြင်ထိန်းသိမ်းပေးသောကုန်ပစ္စည်း အမျိုးအစားများကို မြန်မာပြည်တွင် စတင်မိတ်ဆက်ပေးခြင်းဖြစ်သည်။

# Glico ထုတ်ကုန် မုန့်များ မြန်မာတွင် မိတ်ဆက်

KTZO  
ရန်ကုန်၊ မေ ၂၆  
ဂျပန်နိုင်ငံ၏ နံပါတ် တစ် မုန့်ချို့ ကုမ္ပဏီဖြစ်သော Glico သည် ဂင်းမု ထုတ်လုပ်လိုက်သည့် အမှတ်တံဆိပ် သုံးမျိုးအား မြန်မာပြည် ဈေးကွက်အတွင်းသို့ မိတ်ဆက်ပေးလိုက်ပြီဖြစ်သည်။ ယင်းတို့မှာ Pocky, Pejoy နှင့် Pretz တို့ဖြစ်ပြီး အရသာ ၇ မျိုးရှိသည့် ဘီစကစ်ချောင်းလေးများ ဖြစ်ကြသည်။  
အဆိုပါ မုန့်သုံးမျိုးကို မြန်မာပြည်ရှိ Pahtama Group ကုမ္ပဏီမှ တာဝန်ယူဖြန့်ချိပေးမည်ဖြစ်ကာ ရန်ကုန်၊ မန္တလေးနှင့် နေပြည်တော်တို့တွင် တရားဝင် ဖြန့်ဖြူး ရောင်းချသွားမည်ဖြစ်သည်။  
အဆိုပါ အမှတ်တံဆိပ်သုံးမျိုး



မှ Pocky တံဆိပ် ဘီစကစ်ချောင်းလေးများသည် ဂျပန်နှင့် ထိုင်းနိုင်ငံတို့တွင် နံပါတ်တစ် ရောင်းအားအကောင်းဆုံးနေရာကို ရယူထားကြောင်း သိရသည်။  
ယခု မြန်မာပြည်တွင် ဖြန့်ချိမည့် မုန့်များမှာ ထိုင်းနိုင်ငံရှိ Glico စက်ရုံတွင် ထုတ်လုပ်သော မုန့်များဖြစ်ပြီး Pocky သည် တစ်နှစ်လျှင် အထုပ်ပေါင်း သန်း ၅၀၀ ကျော်ဖြင့် နိုင်ငံပေါင်း ၃၀၀ ကျော်၌ ရောင်းချလျက်ရှိသော အမှတ်တံဆိပ်တစ်မျိုးလည်း ဖြစ်သည်။

## Targus Wireless Presenter

### ရွှေမိတာအကွာအဝေးအထိ အသုံးပြုနိုင်

ရန်ကုန်၊ မေ ၂၇  
Targus Brand မှ Wireless Presenter သည် Presenter အပြင် Pointer Feature ပါ ပါဝင်ပါသည်။  
ထို့အတွက် Presentation အသုံးပြုသူများ အထူးသင့်လျော်ပြီး 2.4 GHz Wireless ပညာဖြင့် ထုတ်လုပ်ထားသည်။ ၁၅ မီတာဝေး အထိ အသုံးပြုနိုင်ပြီး Full Slideshow Laser Pointer က အသုံးပြုရာတွင် လွယ်ကူမည် ဖြစ်ပါသည်။  
ဈေးနှုန်းမှာ \$40 ရှိပြီး တရားဝင်ဖြန့်ချိထားသော ဆိုင်များနှင့် မုန့် ၀၀-၅၂၃၄၈၀၊ ၅၁၂၄၃၀၊ ၀၉-၂၅၄၉၀၈၈၂၁ တို့သို့ ဆက်သွယ်ဝယ်ယူနိုင်ပါသည်။

## Lock & Lock မှ ကျောင်းဖွင့်ချိန်အတွက် ပရိုမိုးရှင်းများ ပြုလုပ်

KTZO  
Lock & Lock အမှတ်တံဆိပ် လူသုံးကုန် ပစ္စည်းများ၏ Back to School ပရိုမိုးရှင်း ပွဲတော်ကို မေလ ၂၄ ရက်နေ့က ရန်ကုန်မြို့ ကန်တော်ကြီး(မှော်စင်ကျွန်း)နှင့် Dagon Centre တို့တွင် တစ်ပြိုင်တည်းပြုလုပ်ခဲ့သည်။  
ပွဲတွင် Lock & Lock မှ ဖြန့်ဖြူးသည့် ထမင်းဘူး၊ ရေဘူး၊ မုန့်ဘူး အစရှိသည့် ကျောင်းသုံးပစ္စည်းများကို တစ်မျိုးဝယ်လျှင် ၂၀ ရာခိုင်နှုန်း လျှော့စျေးဖြင့်လည်းကောင်း၊ ၂ မျိုးဝယ်လျှင် ၃၀ ရာခိုင်နှုန်း အထူးလျှော့စျေးဖြင့်လည်းကောင်း ရောင်းချပေးခဲ့သည်။





# Memorial Day အထိမ်းအမှတ် “လွတ်လပ်စွာစီးနင်းခွင့်” အဖြစ် မော်တော်ဆိုင်ကယ် ထောင်ပေါင်းများစွာဖြင့် ကျင်းပ



KTZO  
ဝါရှင်တန်နီစီ၊ မေ ၂၇  
ရက်နေ့တွင် ကျောက်သည့် Memorial Day အထိမ်းအမှတ်အဖြစ် ပြီးခဲ့သည့် တနင်္ဂနွေနေ့က ထောင်ပေါင်းများစွာသော ဆိုင်ကယ်စီးသူများနှင့် ပရိသတ်များစွာတို့က ‘လွတ်လပ်စွာစီးနင်းခွင့်’ကို ဖြိုဖျက်ဖို့ လမ်းမတစ်လျှောက်တွင် စည်ကားသိုက်မြိုက်စွာ ကျင်းပခဲ့ကြသည်။

အဆိုပါနေ့တွင် ပင်တဂွန်စစ်ဌာနချုပ်၌ ဆိုင်ကယ်သမားများစုဖွဲ့၍ တစ်မြို့လုံးအနှံ့ ဆိုင်ကယ်စက်သမား ဆူညံလျက် ဝါရှင်တန်နီစီရှိ National Mall တစ်လျှောက် ဆိုင်ကယ်များ စီးနင်းမောင်းနှင်ကြသည်။ ယင်းနေ့တွင် လမ်းပေါ်တွင် ဆိုင်ကယ်စီးနင်းသူများအား ပရိသတ်ထောင်ပေါင်းများစွာကလည်း လာရောက်ကြည့်ရှု အားပေးကြသည်။

Memorial Day သည် ဒုတိယစစ်အတွင်း တာဝန်ထမ်းဆောင်ရင်း ကျဆုံးသွားခဲ့သည့် အမေရိကန်စစ်သည်များကို ချီးကျူးဂုဏ်ပြုသည့်အနေနှင့် အစိုးရရုံးပိတ်ရက်အဖြစ် သတ်မှတ်ခဲ့ခြင်းဖြစ်ပြီး နှစ်စဉ် မေလ၏ နောက်ဆုံးအပတ်တနင်္လာနေ့တွင် ယင်းသို့ပွဲတော်များကို ပြုလုပ်ကျင်းပကြခြင်း ဖြစ်သည်ဟုသိရသည်။ Ref: Daily Mail

## အသက် ၆၅ နှစ်ကျော်မှ လေးမြှာပူး ထပ်မွေးလိုက်တဲ့ ကလေး ၁၃ ယောက်မိခင်

KTZO  
ဘာလင်၊ မေ ၂၇  
အသက် ၆၅ နှစ်အရွယ်ရှိ ဂျာမန်အမျိုးသမီးတစ်ဦးသည် လေးမြှာပူးကလေးကို မွေးဖွားခဲ့ပြီး သူမတွင် ကလေး ၁၃ ဦးရှိပြီးဖြစ်ကြောင်း ယူကရိန်းနိုင်ငံရှိ RTL ရုပ်သံဌာနက ပြီးခဲ့သည့် စနေနေ့တွင် ထုတ်လွှင့်တင်ဆက်ခဲ့သည်။

အနီနီဂရတ်ရောဂါသည် သားယောက်ျားလေး သုံးဦးနှင့်သမီးမိန်းကလေး တစ်ဦးပါသော လေးမြှာပူးကလေးများကို ကိုယ်ဝန် ၂၆ ပတ်တွင် ဘာလင်ဆေးရုံ၌ မွေးဖွားခဲ့သည်။ သူမသည် ဘာလင်၌နေထိုင်ပြီး အင်္ဂလိပ်စာနှင့်ရုရှားစာကို သင်ကြားပေးနေသော ပင်စင်ယူခါနီး ဆရာမတစ်ဦးလည်း ဖြစ်သည်။

သူမ၏ ကလေးအချို့ပင်လျှင် အရွယ်ရောက်၍ အိမ်ထောင်ရက်သားကျပြီးဖြစ်၍ သူမတွင် မြေးခုနစ်ယောက်ပင် ရရှိပြီးဖြစ်သည်။ သို့ရာတွင် သူမ၏ အငယ်ဆုံးသမီးဖြစ်သူ ကိုးနှစ်အရွယ်သမီးငယ်က မောင်လေး၊ ညီမလေးများ လိုချင်သည်ဟု ပူဆာခဲ့သဖြင့် ယခုကိုယ်ဝန်ကို ဖန်တီးရယူခဲ့ခြင်းဖြစ်ကြောင်း ပြောကြားခဲ့သည်။

“ဆရာဝန်ဆီရောက်ပြီး လေးမြှာပူးမှန်းလည်းသိရော သမီးအကြီးဆုံးဆို ‘ရော့ခ်’တောင်ဖြစ်သွားသေးတယ်။ ဒါပေမဲ့ ကျွန်မကတော့လုံးဝ မကြောက်ခဲ့ပါဘူး။ ဘာလို့လဲဆို ကျွန်မက ကျန်းမာသန်စွမ်းတုန်းပဲ ရှိသေးတာမို့လေ”ဟု သူမက ပြောကြားခဲ့သေးသည်။ Ref: Yahoo

**InyaLand Co., Ltd.**  
affiliated with **PYI WAI SHAN** Group of Companies

**panram**  
Micro SD Adapter

30-C Thanlwin & Inya Road, Yangon 11201, Myanmar | +95-1-512430 | info@inyaland.com | www.inyaland.com

## အသက် ၁၁၆ နှစ်အထိ မြက်ရိတ်နေဆဲ အဘွားအို

KTZO  
ဒက်ထရိုက်၊ မေ ၂၇  
ကမ္ဘာ့အသက်အကြီးဆုံး လူသားအဖြစ် မကြာသေးမီကမှသတ်မှတ်ခံထားရသော မီချီဂန်ပြည်နယ်မှ အဘွားအို၏ အသက် ၁၁၆ နှစ်ပြည့်မွေးနေ့ကို ပြီးခဲ့သည့် မေလ ၂၃ ရက် စနေနေ့က ပြုလုပ်ခဲ့သည်။

အဘွားအို ဂျရလင်းတယ်လီသည် ပြီးခဲ့သည့်လက အသက် ၁၁၆ နှစ်ရှိ ဂါးထရပ်စ်ဘသေဆုံးသွားခဲ့သည့်အတွက် ကမ္ဘာ့အသက်အကြီးဆုံးလူသားဖြစ်လာခဲ့ခြင်းဖြစ်သည်။ သူမကို ၁၈၉၉ ခုနှစ် မေလ ၂၃ ရက်တွင် အမေရိကန်ပြည်ထောင်စု ကော်လိုရာဒိုပြည်နယ် Montrose မြို့တွင် မွေးဖွားခဲ့ခြင်းဖြစ်သည်။

သူမ၏ ယောက်ျားဖြစ်သူပင်လျှင် ၁၉၈၈ ခုနှစ်၌ ကွယ်လွန်သွားခဲ့ပြီးဖြစ်သည်။ သို့ရာတွင် သူမမှာ မူ ပြီးခဲ့သည့်နှစ်အနည်းငယ်အထိ ကျန်းမာဆဲ၊ သန်ဆဲ၊ မြန်ဆဲဟု ဆွေမျိုးများက ဆိုကြသည်။ သူမသည် အားလပ်ချိန်များကို ခိုးလိုမုံကစားရင်း ကုန်ဆုံးရသည်ကို ကြိုက်နှစ်သက်ကြောင်း၊ မြက်ရိတ်နိုင်ဆဲရှိကြောင်းတို့ကို သိရသည်။

သူမ၏မွေးနေ့မတိုင်မီ နှစ်ရက်အလိုကပင် အမေရိကန်သမ္မတဘားရက်အိုဘားမားထံမှ မျိုးဆက်များစွာ ပိုင်ဆိုင်ထားခြင်းအတွက် ဂုဏ်ပြုစာလွှာ ရရှိခဲ့သေးသည်ဟု သိရသည်။ Ref: UPI



## ကားအတွင်း ချစ်ရည်လူးသူများ သတိထား

KTZO  
ကန်တပ်ကီ၊ မေ ၂၇  
အမေရိကန်နိုင်ငံ၊ ကန်တပ်ကီ နေသဟာယဒေသအတွင်းရှိဂလတ်တင်စီရင်စုတွင် စုံတွဲတစ်တွဲမှာ ကားအတွင်း ချစ်ရည်လူးရာမှ ကားအင်ဂျင်ကို မပိတ်ဘဲနေမိသဖြင့် ကာဗွန်မိုနော့ဆိုဒ်ဓာတ်ငွေ့ အဆိပ်သင့်ကာ သေဆုံးခဲ့ရသည်။

အဆိုပါ စုံတွဲမှာ ဒေးဗစ်လောင်းနီ ၃၂ နှစ်နှင့် ဂျွီလီယာ ၂၅ နှစ်တို့ဖြစ်ကြပြီး ၎င်းတို့၏ ကားစက်ကို မိနစ် ၉၀ခန့် နှိုးထားသဖြင့် သံဆေးတက်နေသော အိပ်ဇောပိုက်တစ်လျှောက် ဓာတ်ငွေ့များ ပြည့်လျှံလာကာ ကားအတွင်းသို့ ဝင်ရောက်လာခဲ့ခြင်းဖြစ်သည်ဟု ဆိုသည်။

သေဆုံးနေသော ၎င်းတို့ကို ဒေးဗစ်၏အစ်ကိုဖြစ်သူက ရှာတွေ့ခဲ့ခြင်းဖြစ်ပြီး ဆေးကုသမှုခံယူရန် ကြိုးစားခဲ့သော်လည်း မအောင်မြင်ခဲ့ကြောင်းသိရသည်။ ဒေသခံ ကာ

ဝန်ရှိ ရဲအရာရှိတစ်ဦးကမူ ၎င်းတို့ စုံတွဲမှာချစ်ရည်လူးပြီးနောက် အိပ်ပျော်သွားသည့်အတွက် ယင်းသို့ အဖြစ် ဆိုးနှင့် ကြုံတွေ့ခဲ့ရခြင်းဖြစ်ကြောင်း ပြောကြားသွားခဲ့သည်။ Ref: Metro

